


۱۳۷۸

پاییزه

دلیل راه

مارچ - اردیبهشت ۱۳۸۰ - شماره ۱۴۳۱



میرے ہادی مرے سلطان مدینے والے

میرا ایمان مرا یقان مدینے والے
 ہے یہ سب آپ کا فیضان مدینے والے
 آپ کا مرتبہ و شان مدینے والے
 آپ کا گرنہیں عرفان مدینے والے
 آپ کا تابع فرمان مدینے والے
 آپ ہیں مطلع دیوان مدینے والے
 آپ کا خلق ہے قرآن مدینے والے
 کہہ رہا ہے مرا وجدان مدینے والے
 میں بنوں آپ کا مہمان مدینے والے
 تاکہ کامل ہو یہ ایمان مدینے والے
 دل کے نکلیں مرے ارمان مدینے والے
 ہو قبول اس کا یہ دیوان مدینے والے

میرے ہادی مرے سلطان مدینے والے
 خلق ، ایثار ، کرم ، حلم ، محبت ، احسان
 جان سکتا ہی نہیں کوئی بجز رب کریم
 معرفت رب کی میسر ہی نہیں ہو سکتی
 ہے زمانے کے لئے رافت و رحمت کا سبب
 آپ کے ذکر سے ہے زینت لوح محفوظ
 تا ابد گونجے گا صدیقہ کا یہ قول عزیز
 آپ کی مدح بنے گی مری بخشش کا سبب
 حاضری مجھ کو بھی آقا ہو کبھی در کی نصیب
 آپ کے عشق کا ساغر مجھے مہینز کرے
 ہو کبھی خواب میں دیدار مجھے بھی آقا
 نور کو آپ کے در سے ہی ملی ہے توفیق

چشم بر روی ادکشا باز بہ خوشننگر!

Narse Islam

12۔ ربیع الاول کو فضائیں خوشیوں اور مسرتوں میں ڈوبی ہوئی تھیں، فضائے ملک درود و سلام سے گونج رہی تھی لگتا تھا کہ تیرہ شی کی محرومیاں ختم ہو چکی ہیں۔ ایک یتیم لیکن عظیم ابھرنے والی قیادت کی ولادت کی خوشیاں منا کر اعلان کیا جا رہا تھا کہ کائنات کو سدھارنے کا حوصلہ کسی نے دیکھنا ہو تو آمنہ کے کاشانہ سے پھوٹنے والی نور کی کرن کو دیکھ لے جس کے دامن شفاف پرفرشتے درود گزارنے کے آرزو مند ہیں۔ اچانک چند تاریک معبدوں سے فضاؤں کو چیرتی ہوئی خونی گولیاں امن کی خیرات بانٹنے والوں کی چھاتیوں میں پیوست ہو گئیں، پتہ چلا کہ لائشیں جب ٹھائی گئیں تو ان شہدائے محبت میں ایک سات سالہ بچہ بھی تھا۔ سوال ابھرتا ہے کہ لوگ یہ اعلان سن رہے تھے:

”زندگی نئی کر لو، اپنے نظام کو نئے سانچے میں ڈھال لو، خیانت اور بد معاملگی سے جان چھڑا لو، شراب کے پیمانے توڑ دو، بے حیائی اور قوم فروشی سے باز آؤ، مغرب پرستی کے بتوں کو پاش پاش کر دو۔“

میلا دے کے جلوسوں میں یہی جذبے، ارادے اور عزائم لاکھوں لوگوں کے دلوں میں تلاطم اٹھا رہے تھے اور کچھ لوگ یہ سب کچھ ناپسندیدگی کی نظر سے دیکھ رہے تھے۔ اصل میں تو عالمی شیطانی اور طاغوتی طاقتیں ہیں جنہیں میلا دپسند ہے نہ یہ پسند ہے کہ مصطفوی حسن کی روشنیاں ارزاں ہوں اور نام محمد ﷺ کا چرچا ہو۔ خدائی فیصلے کا اعلان سننے سے یہ لوگ بہرے رہے کہ جسے بھیجنے والے نے بزم ہستی کا صدر بنا کر بھیجا ہے اس کا معاملہ اور ذکر ایسا تھوڑا ہی ہے کہ دبانے سے دب جائے اور مٹانے سے مٹ جائے جس نے بھیجا اس نے خود فیصلہ فرمایا:

وَرَأَيْتَنَا لَكَ ذِكْرًا ۝

”اور ہم نے آپ کے لئے آپ کے ذکر کو بلندی بخشی۔“ (الم نشر: 4)

ایک بات ہم سب کو اچھی طرح سوچ لینی چاہئے کہ نگاہ رسول نے جو حرکی، انقلابی اور روحانی افراد تیار کئے تھے بنیادی طور پر ان میں چار خوبیاں پیدا کی تھیں۔ علامہ اقبال نے بھی قدسیوں کے اس قافلے کی

خوشبو سونگھ کر مرقعہ کشتی کی تھی کہ وہ نرم دم گفتگو تھے، گرم دم جستجو تھے، رزم ہو یا رزم ہو وہ لوگ پاب دل اور پاکباز تھے۔ ان کے سینوں میں دل پتھروں کی سلیں نہیں تھیں رحمت و رافت کے چشمے تھے، دینی اور روحانی انقلاب کے یہی صاف ستھرے دھارے تھے جو عرب دنیا سے باہر نکلے تو مسلمانوں کی یہ خوبیاں لوگوں کی روحوں میں تلاطم پیدا کرنے لگیں اور وہ حلقہ بگوش اسلام ہو گئے۔ غریب نواز نے گولیاں نہیں چلائی تھیں، پیر پیراں دنگیر نے شمشیر زنیوں سے لوگوں کے اخلاق و کردار میں ارادت اور ایمان کا چراغاں نہیں کیا تھا۔ سید علی ہمدانی نے نیزے پھینک کر چالیس ہزار پنڈتوں کی تقدیر تبدیل نہیں کی تھی۔ داعی حق کے سینے پر نازل ہونے والے قرآن نے توروویوں کو شگنی دی تھی اور ضابطہ حق نے دو ٹوک انداز میں منہاج تبلیغ یہ دیا تھا۔

قرآن حکیم کی تعلیم ملاحظہ ہو:

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ط

”اپنے پروردگار کی راہ میں دعوت دیتے رہیے حکمت اور دل نشین نصیحت کے ساتھ اور ان کی تردید حسین پیرائے میں کیجیے“۔ (النحل: 125)

وہ بد بخت لوگ جو پاکیزہ اور شفاف ماحول کو مکدر بنانے پر تلے ہوئے ہیں ان کی خدمت میں گذارش ہے کہ تعصب اور بغض فطرت سلیمہ کو مخ کر دیتا ہے اور قلب و روح پر حجابات آجاتے ہیں اور حق و صداقت سے دور رہنا قلب کو زنگ آلود کر دیتا ہے۔ تنگ دلیوں کا اندھا جوش چائیوں سے آہستہ آہستہ دور کرتے کرتے ناز جنم میں جا پھنپتا ہے۔ حضور ﷺ کی ولادت کے موقع پر خوشیوں اور مسرتوں کو حزن و ملال میں بدلنے کا عشق رکھنے والوں کو اپنے ذہنوں میں گرونا تک اتنی سوچ ہی پیدا کر لینی چاہیے۔

جگ میں مورکھ بندہ کیا بوجھے
اندھے کو دیپک کیا سوچھے
بن احمد کے کچھوے بھید نہ پائیو
مورکھ اندھا گنوار کہلایو

اسلام کا مزاج سلامتی ہے اور ایمان کی عطا امن ہے۔ وہ لوگ جو اپنی بخت سوز حرکات سے خود کو ایمان و اسلام کے مزاج سے عاری کر لیتے ہیں بیہمتی ان پر سوار ہو جاتی ہے۔ خدا گواہ ہے ایسے لوگ معاشرے کو دیمک کی طرح چاٹ لیتے ہیں۔ نظام تمدن کی مانگ سے ایسے ہی سفلہ مزاج اجاڑ دیتے ہیں۔ دراصل یہ لوگ جہالت کی پگڈنڈیوں پر سیر و تفریح کے ارادے لے کر آگ کے کھلونوں سے دل بہلاتے ہیں۔ نظام تکوین اور نظام تشریح دونوں ان سے بیزار ہوتے ہیں قرآن حکیم کی یہ آیت پڑھیے:

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ ۗ أَلَا إِنَّهُمْ هُمُ الْمُفْسِدُونَ وَلَكِن لَّا يَشْعُرُونَ ۗ

”اور جب ان سے کہا جاتا ہے کہ فساد نہ ڈالو زمین میں، تو کہتے ہیں ہمیں تو اصلاح کرنے والے ہیں سن لو! حقیقت میں وہی فساد ہی ہیں لیکن وہ خود محسوس تک نہیں کرتے“۔ (البقرہ: 11-12)

قرآن مجید کی یہ آیت بتاتی ہے کہ ہر فساد کرنے والے کا یہی دعویٰ ہوتا ہے کہ وہ اصلاح کا پرچم اٹھانے والا ہے، ایسے لوگ ایمان کو حماقت اور محبت کو سفاہت تصور کرتے ہیں۔ محبت کے مظاہر نشست کی صورت میں ہوں یا برخاست کے روپ میں ہوں، جلسے ہوں یا جلوس ان میں پیغمبر کا نام و کام ہی کیوں نہ خیر بانٹ رہا ہو، ان لوگوں کے نزدیک وہ سفاہت ہے شاید اسی لئے گولیاں برسائی جاتی ہیں۔

قرآن حکیم پڑھیے:

وَإِذْ قِيلَ لَهُمُ امْكُفُوا أَعْيُنَكُمْ أَيُّهَا الَّذِينَ آمَنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ السُّفَهَاءُ ۗ أَلَا إِنَّهُمْ هُمُ السُّفَهَاءُ وَلَكِن لَّا يَعْلَمُونَ ﴿١٣﴾

”اور جب ان سے کہا جاتا ہے ایمان لاؤ جیسے محبت والے ایمان لائے، کہتے ہیں ایمان لائیں ہم جیسے کہ ایمان لائے بے وقوف، سن رکھو کہ بلاشبہ وہی بے وقوف ہیں لیکن نادانی مچا رکھی ہے۔“ (البقرہ: 13)

حضور انور ﷺ کی محبت، آپ کا بیان، آپ کے نام کی مالا جینا، آپ کی نعمتیں پڑھنا، آپ پر درود و سلام کی کثرت کرنا، آپ کے نام اور سیرت و صورت کا چرچا کرنا نعمت ہیں، اس لئے کہ آپ ﷺ کا وجود نعمت کبریٰ ہے۔ آپ کی ذات بابرکات انسانیت پر احسانِ عظیم ہے۔ آپ کے نام کے سامنے ہر ایک کی گردن جھک جانی چاہیے، اعترافِ نعمت تو بس یہی ہے:

نجاتِ اخروی و فوزِ دنیوی کے لئے
بس آپ نور کا جادہ ہیں ہر کسی کے لئے

ایک مرتبہ حضور انور ﷺ کی زبان نور سے یہ سندربول نکلے:

”مخلوق ساری اللہ کا کتبہ ہے

سو

اللہ کے نزدیک مخلوق میں محبوب ترین

شخص وہی ہے جو اس کے عیال سے

حسن سلوک کرے۔۔۔!!“

مسلمانوں کو فطرتِ بشری کے ساتھ جینے کی بجائے اسوہٴ حسنہ کے سائے میں پناہ لینی چاہئے۔ ٹو کے خان، بجلی بی بی اور قبرمان خان بننے کے لئے کمزوریوں اور محصیتوں کے حصار میں نہیں آنا چاہئے۔ جس پاک ذات اور قدسی صفات ہستی نے رحمت و شفقت سے دنیا کو نمونہٴ جنت بنا دیا تھا اس کی ارض جنت کو قتل و غارت اور وحشت و دہشت سے جہنم زار نہیں بنانا چاہئے۔ جن مسکلوں کے پٹیوں سے ایسے گندے کیڑے پیدا ہو رہے ہیں انہیں فکر و نظر کے حوالے سے معدہٴ تطہیری کے لئے کسی روحانی مستثنیٰ کا رخ کرنا چاہئے۔ دنیا میں عدل و فضل اور مہر و شفقت کی عمل داری کے لئے رحمۃ اللعالمین آقا ﷺ کی سنتِ حسنہ اپنانی چاہئے۔

آپ ﷺ کا ارشاد کس قدر رحمتیں بانٹ رہا ہے:

”جو دوسروں پر رحم نہیں کرتا اس پر رحم نہیں کیا جاتا۔“

دعاؤں کا طالب

سیدنا حسنینؑ

سید ریاض حسین شاہ



حرف روشنی

سید ریاض حسین شاہ

سید ریاض حسین شاہ قرآن مجید و فرقان مجید کی تفسیر ”تہرہ“ کے عنوان سے تحریر کر رہے ہیں۔ ان کا اسلوب نگارش منفرہ اور دیگر مفسرین سے مختلف بھی ہے اور دلچسپ بھی۔ انداز بیان سادہ اور دلکش ہے جس میں رموز و معانی کا سمندر موجزن ہوتا ہے۔ ذیل میں ہم قارئین کی دلچسپی کے لیے سورہ ہاکہ کے آخری حصے کی تفسیر پیش کر رہے ہیں (ادارہ)

بِسْمِ اللّٰهِ الرَّحْمٰنِ الرَّحِیْمِ

جَزَاءً وَفَاتًا ۖ اِنَّهُمْ كَانُوْا لَا يَرْجُوْنَ
حِسَابًا ۗ وَكَذٰلِكَ جَاۤءُ اٰتِنَا كَذٰبًا ۗ وَكُلُّ شَيْءٍ
اَحْصِيْنٰهُ كِتٰبًا ۗ فَذُوْقُوْا اَلَمَ الَّذِيْ كُنْتُمْ
عٰذِبًا ۗ اِنَّ لِمُتَّقِيْنَ مَقٰرًا ۗ حٰدِثًا وَّ
اَعْنَٰبًا ۗ وَكُوْا عِبَآءَ اٰثْرَابًا ۗ وَكُلَّ سٰدٍ مَّآثًا ۗ
لَا يَسْمَعُوْنَ فِیْهَا نَعْوٰۤا وَّ لَا كِتٰبًا ۗ جَزَاءً مِّنْ
رَّبِّكَ عَطَآءٌ حِسَابًا ۗ رَبِّ السَّمٰوٰتِ وَالْاَرْضِ
وَ مَا بَيْنَهُمَا الرَّحْمٰنِ لَا يَمْلِكُوْنَ مِنْهُ
خِطَابًا ۗ یَوْمَ یَقُوْمُ الرُّوْحُ وَ الْمَلٰٓئِكَةُ صَفًّا ۗ لَا
یَسْكُمُوْنَ اِلَّا مَن اٰذِنَ لَهٗ الرَّحْمٰنُ ۗ وَ قَالَ
صٰوِبًا ۗ ذٰلِكَ الْیَوْمُ الْحَقُّ ۗ فَمَنْ شَآءَ
اتَّخَذْ اِلٰی رَبِّهِ مٰلًا ۗ اِنَّا اَنْذَرْتُمْكُمْ عَذٰبًا
قَرِیْبًا ۗ یَوْمَ یَنْظُرُ الْمَرْءُ مَا قَدَّمَتْ یَدُهٗ وَ
یَقُوْلُ الْكُفْرُ اٰلِیْسَتِنِیْ كُنْتُ رَبًّا ۗ

اعمال کے مطابق صلہ۔ بے شک وہ لوگ حساب کی امید نہیں رکھتے تھے۔ اور انہوں نے ہماری آیات کی حد سے بڑھ کر تکذیب کی۔ اور ہر چیز کو ہم نے ایک تحریر میں محفوظ کر لیا ہے۔ پس چکھو عذاب تو ہم ہر گز نہیں بڑھا سکیں گے تمہارے لئے مگر عذاب۔ بے شک تنگوا والوں کے لئے کامیابی ہے۔ باغات اور انگور۔ اور ہم سن جوان عورتیں۔ اور باہر چھلکتے جام۔ اور اس میں کوئی فضول بات نہ سنیں گے اور نہ بھوس۔ عطا آپ کے رب کی طرف سے جزا حسب حساب۔ آسمانوں اور زمین کا پائین بار اور جوان کے درمیان ہے رحمت والا، کوئی تاب نہیں رکھتا کہ اس کے سامنے بولے۔ جس روز روئیں اور فرشتے صف بستہ ہوں گے کوئی کام نہیں کرے گا سوائے اس کے جسے رحمن اجازت دے گا۔ یحییٰ والا دن ہے پس جو چاہے اپنے رب کی طرف ٹھکانہ بنا لے۔ بے شک ہم نے تمہیں قریبی عذاب سے ڈرایا جس روز دیکھے گا ہر شخص جو اس کے ہاتھوں نے آگے بھیجا ہوگا اور منکر بولے گا اے کاش میں نے ہو گیا ہوتا۔

تفسیر مدارک التنزیل میں علامہ نسفی نے لکھا کہ کافروں میں ہر ایک کے کفر اور فسق کے مناسب حال سزا ہوگی اور جہنم میں رہنا ہوگا اور آتش سوزاں کی اذیت برداشت کرنی ہوگی (مدارک التنزیل: نسفی ایضاً، روح البیان: اسماعیل حنفی ایضاً، روح المعانی)۔ ابن کثیر نے مجاہد اور قتادہ کا قول نقل کیا جو جس سزا اور عقوبت میں مبتلا ہوگا وہ ان اعمال فاسدہ کا عوض ہوگا جس کا ارتکاب وہ لوگ دنیا میں کرتے رہے (تفسیر القرآن الکریم: ابن کثیر ایضاً زاد المسیر ایضاً احکام القرآن: قرطبی)۔

آیہ کریمہ کا اسلوب اللہ رب الغلیمین کے نظام عدل کی طرف بھی اشارہ کر رہا ہے، وہ اس طرح کہ کافرین اور منکرین کی سزا ان کے اعمال کے موافق ہوگی اس میں اغراط اور تفریط نہیں ہوگی۔ ہر انسان وہی پائے گا جو اس نے کیا ہوگا۔ ممکن ہے قاری قرآن کی تسلی اور قلبی تشفی کے لئے یہ جملہ اترا ہو۔ عذابوں کی سختی اور نفرت کا سن کر اور پڑھ کر ذہن ایک طرف یہ سوچ سکتا ہے ہائے عذاب میں اتنی تندی اور اتنی تیزی، کچڑ میں اتنی شدت اور اذیت سوچوں کی راستگی کے لئے کہا گیا، جو کچھ کافروں کو ملا وہ ان کے کیے سے زیادہ نہیں ہے بلکہ عین ان کے اعمال کے موافق ہے۔ وہ لوگ جنہوں نے دنیا میں دوسرے لوگوں کے دل جلائے اور مظلوموں کے تن و جان میں آگ لگائی وہ کسی رعایت کے مستحق نہیں ہیں۔ پیہپ اور لہو کی صورت میں ان کے لئے مشروبات، گھولتے پانی سے ان کی تواضع ان کے اپنے اعمال، رویوں اور کرتوتوں کا صلہ ہے۔ اللہ تعالیٰ دوزخ کی آگ سے محفوظ رکھے۔

إِنَّهُمْ كَانُوا لَا يَرْجُونَ حِسَابًا ۝

”بے شک وہ لوگ حساب کی امید نہیں رکھتے تھے۔“

قرآن کریم نے یہاں اطاعت و عمل میں ان لوگوں کی عدم رغبت کی وجہ بیان کی کہ منکرین کو آخرت میں حساب کا خوف نہ تھا۔ بے خوفی، دیدہ دلیری اور آخرت پر یقین نہ ہونے نے انہیں آزاد کر دیا، وہ ہر برائی کو آسانی سے کرتے اور نیکی کی طرف ان کی رغبت نہ ہوتی۔ حساب روز جزا سے بے اعتنائی نے انہیں سرکش اور ظالم بنا دیا۔

ہر وہ عمل جس کے سرے پر امتحان ہو، احتساب ہو اور کڑی آزمائش کا تصور موجود ہو اس عمل میں سنجیدگی، متانت اور بہتری متوقع ہو سکتی ہے لیکن وہ اعمال جن پر پریش کی امید نہ ہو پہلے تو وہ تکمیل کا جامہ ہی نہیں پہن سکتے بالفرض اگر وہ پورے ہو بھی جائیں تو ان میں خوبصورتی نہیں ہوتی اور مقبولیت کی سطح سے وہ افعال اور اعمال گزرے ہوتے ہیں۔ آخرت اور روز جزا پر یقین نفسیاتی اعتبار سے اعمال میں بہتری کا اور خوبی کا سبب بنتے ہیں اس لئے قرآن حکیم آخرت پر محکم یقین کا داعی ہے۔

آیت کا اسلوب جمالیاتی تناظر میں ملاحظہ ہو:

ایک محکم اور حسین جملے کا آغاز ”ان“ سے ہو رہا ہے جس میں معنوی تاکید فکری تناسب کو مضبوط کر رہی ہے، اس کے بعد ”کسانوا“ ماضی کا بیحد ہے اور ”استمرا“ کا تعلق اور مفہوم اپنے دامن میں سمیٹے ہوئے ہے۔ معنی یہ ہے کہ فکری اہانت اگر روز دوروز کے لئے ہوتی تو نظر انداز کی جاسکتی تھی لیکن انہوں نے تو ساری زندگی ہی بے فکری میں بسر کر دی۔ ”حساباً“ کوئی کے بعد فکرہ کی صورت میں لایا گیا ہے جو مجموعہ پر دلالت کرتا ہے۔ اب غور کیجئے:

ان کی تاکید

کسانوا کا استمرار

حساباً کا محل نکرہ میں عموم

باتا ہے کہ یہ ادا ہوا فکر لوگ آخرت کا حساب بالکل فراموش کر چکے تھے۔ مقصد تو یہ ہے کہ آنے والے دن کے لئے کچھ سوچا جائے۔

وَكَلِّبُوا الْيَتَامَىٰ ۝

”اور انہوں نے ہماری آیات کی حد سے بڑھ کر تکذیب کی۔“

علامہ قرطبی لکھتے ہیں کہ باب تفعیل کے مصادر چار اوزان پر آتے ہیں ”تفعیل“ کے وزن پر جیسے تکلم ہے ”فعال“ کے وزن پر جیسے کذاب ہے ”تفعله“ کے وزن پر جیسے توصیہ ہے اور ”مفعل“ کے وزن پر جیسے مروق ہے (الجامع الاحکام القرآن: علامہ قرطبی)۔

قرآن مجید نے اس آیت میں دوزخ کے عذاب میں گرفتار ہونے والے لہو اور پیپ مشروب میں پینے والے اور آتشیں آماجگاہ میں جھپٹنے

ان کی نظریات، اعتقادات اور اعمال بتائے کہ یہ وہ لوگ ہیں جنہوں نے قدم قدم پر دین کو جھٹلایا، آیات و نجات کا انکار کیا، دلوں میں نور تو حیدر اٹھیلنے میں نخل برتا، معجزات کے انکاری ہوئے اور اپنی بدقسمتیوں سے حضور انور ﷺ کے صبیح و لیح چہرے کے منکر ہوئے۔ آپ کی روشن دعوت سے منہ موڑا۔ ہوائے نفس ان پر اتنی غالب آگئی کہ قرآنی آیات تک کی تکذیب کر دی۔ لہو و لعب میں ایسے پڑے کہ ان کی ایک ایک سانس سرکشیاں اگلنے لگی تھی۔ نہ عالم کونین کے روشن دلائل ان کی آنکھیں کھول سکے اور نہ عالم تشریح کی تمہیمات ان کے کام آسکیں۔ تکذیب ان کی زندگی کا مشغلہ ہو کر رہ گیا۔

ان کی مصیبتوں، بے اعتدالیوں اور بد مذہبیوں کی داستان ان کی ایک ایک سانس سے پڑھی جاسکتی ہے۔ معافی اور مطالب کی یہ گہرائی باپ تفضل کی خاصیات اور خصوصیات نے عطا کی۔ قرآن حکیم نے بات کو کتنا کھول دیا کہ مومن کی زندگی تصدیق کا نام ہے

اور

کافر کی زندگی تکذیب ہے
صداقت مآب زندگی خوشبوئیں بکھیرتی ہے
اور کذابت مآب زندگی اعنت ہی اعنت ہوتی ہے۔
اللہ اپنی رحمت سے ہمیں دور نہ کرے۔

وَكُلُّ شَيْءٍ اٰخَصِيْنٰهُ كِتٰبًا ۝

”اور ہر چیز کو ہم نے ایک تحریر میں محفوظ کر لیا ہے۔“

یہ آیت سبب اور مسبب کے درمیان جملہ معترضہ کی صورت میں لائی گئی ہے۔ بات اصل میں بڑے زوردار طریقے سے یہ کی جارہی تھی کہ ان منکرین نے اعتقادات اسلامیہ اور احکام دینیہ کی تکذیب کی سوچیں ذلیل کر دینے والا عذاب، سوچا جاسکتا تھا کہ مکذبین کی جب فراور تمہیں ہیں۔ منکرین بھی اربوں کی تعداد میں ہیں اور ان کے اعمال بھی سمندروں کے قطروں اور صحراؤں کے ذروں سے بھی زیادہ ہیں تو ان سب کا حساب لے کر داخل فی النار کیسے کیا جائے گا۔ زبرد مطالعہ جملہ معترضہ نے اس وہم اور خیال کو سرے سے رد کر دیا اور فرمایا کہ ہم نے ہر چیز کو لکھ کر منضبط کر رکھا ہے تاکہ منکرین یہ گمان نہ کریں کہ ہم ان کے اعمال میں سے کسی چیز کو بے حساب اور بغیر سزا کے چھوڑ دیں گے۔

اب آیت میں دو چیزیں قابل غور ہیں:

ایک یہ کہ ہم نے ان اعمال کو گن گن کر محفوظ کر لیا ہے

اور دوسرا ہے ”کتاباً“ یعنی لکھ لیا ہے۔ علامہ منصور ماتریدی نے لکھا (تاویلات اصل السنہ: ماتریدی) کہ یہ بھی جائز ہے کہ احصا اور کتابت دونوں سے ایک ہی چیز مراد لی گئی ہو یعنی ہم نے ان کے اعمال، انکار اور ارادے سب کچھ منضبط کر لئے ہیں اور فرمایا کہ ممکن ہے ان دو سے دو الگ چیزیں مراد لی گئی ہوں: ایک اعمال اور انکار کو شمار کر کے محفوظ کرنا اور دوسرا ان کو لکھ بھی لینا تاکہ یہ سارا ریکارڈ قیامت کے دن ان کے رو برو کھول دیا جائے۔ اس جملہ کا معترضہ ہونا بڑے مضبوط اور عظیم لوگوں نے لکھا ہے، میری مراد ہے رازی، بیضاوی اور آلوسی جیسے لوگ (انوار التزیل: بیضاوی، تفسیر الکبیر: رازی) ایضاً آلوسی ایضاً شیخ زادہ) لیکن اگر اس جملہ کو اگر معترضہ نہ بھی مانا جائے تو یہ واقعی ہونے کی بذت رکھتا ہے کسی آدمی کے گندے اعمال کو احتساب کے وقت اس کے رو برو کھ دینا بذات خود بھی تو یہ ذلت ہے جس سے گردن ذلیل ہو کر جھک جاتی ہے۔ اب ہم احصا اور کتابت اعمال پر قرآن مجید سے مزید روشنی حاصل کرتے ہیں۔

سورہ قمر میں اللہ تعالیٰ نے ارشاد فرمایا:

وَكُلُّ شَيْءٍ فَعَلُوْا فِي الرَّؤْيٰ ۝ وَكُلُّ صَغِيْرٍ وَّكَبِيْرٍ مُّسْتَقْتَرٌ ۝ (القمر: ۲۵، ۲۶)

”اور ہر کام جو انہوں نے کیا وہ سب تحریروں میں ثبت ہے اور ہر چھوٹا اور بڑا کام لکھا پڑا ہے۔“

یہ آیت بتاتی ہے کہ اعمال میں محفوظ رکھنے کے اعتبار سے کوئی تخصیص نہیں چھوٹا عمل ہو یا بڑا اسے منضبط کیا جا رہا ہے۔

سورہ لیس میں ارشاد باری ہے:

وَنُكْتُبُ مَا قَدَّمُوا وَآثَارَهُمْ ۝ (یس: ۲۱)

”اور لکھ لیتے ہیں وہ کچھ جو انہوں نے آگے بھیجا اور جو کچھ آثار انہوں نے پیچھے چھوڑے۔“

یہ آیت اس حقیقت کو بے نقاب کرتی ہے کہ اعمال کے آثار و نقوش تک محفوظ کیے جاتے ہیں۔ اللہ محفوظ رکھے انسان اپنے کسی عمل کو ذرا
 نہ سمجھے اس کے اقدام و عمل سے دوسروں پر جو اثر مرتب ہوتا ہے اس کا ریکارڈ بھی محفوظ کیا جا رہا ہے۔

سورہ یونس تحفیظ کے اس عمل میں جو احتیاطیں ہیں انہیں کھول کر بیان کرتی ہے:

إِنَّ مُرْسَلَنَا يَكْتُبُونَ مَا تَمْكُرُونَ (یونس: ۱۲)

”بے شک ہمارے بھیجے ہوئے فرشتے لکھتے ہیں جو بھی تم فریب کرتے ہو۔“

انسان جن آوارگیوں میں مبتلا ہوتا ہے سورہ یونس اس کی گردن توڑ دیتی ہے کہ احتیاط کر تمہارے ہر عمل کو لکھا جا رہا ہے۔

سورہ انفطار محفوظ کرنے کے عمل کو مزید حساس بنا دیتی ہے ارشاد ہوتا ہے:

وَإِنْ عَلَيْكُمْ لِحَفَظَتَيْنِ ﴿۱﴾ كَمَا آصَاكَ تَيْنِ ﴿۲﴾ يَعْكَبُونَ مَا تَضَعُونَ (انفطار: ۲۱، ۱۱، ۱۰)

”حالانکہ تم پر حفاظت کرنے والے فرشتے مقرر ہیں معزز لکھنے والے، جانتے ہیں جو کچھ تم کرتے ہو۔“

اللہ تعالیٰ کی طرف سے مقرر فرشتے ہر ایک کی عملی ہیئت اور توجیہ کو جانتے ہیں گو یا تحفیظ الاعمال میں کوئی ظلم نہیں ہوتا، یہ سارا کام عدل کے
 ساتھ تکمیل تک لے جایا جاتا ہے۔

سورہ کہف بتاتی ہے کہ تحفیظ اعمال کی حقیقت جب مجرموں پر کھلیں گی تو وہ کس طرح فریادیں مچائیں گے۔ ارشاد باری ہے:

يَوْمَ يَلْتَسَاءَلُونَ هَذَا الْكِتَابَ لَا يُعَادِرُ صَغِيرَةً وَلَا كَبِيرَةً إِلَّا أَحْصَاهَا (کہف: ۹۳)

”ہائے ہماری شامت اس تحریر کو کیا ہوا اس نے نہ چھوٹا چھوڑا نہ بڑا مگر گن کر رکھ دیا۔“

یہ بڑی مضبوط بات ہے کہ انسان اگر یقین پیدا کرے کہ اس کے ہر عمل کو اللہ تعالیٰ کے حقیقی لشکر محفوظ کر رہے ہیں تو یہ عقیدہ گناہ اور اس کے
 درمیان رکاوٹ بن سکتا ہے۔

یہ آیت بلاشبہ مجرموں اور منکروں کے نام ایک واقعی و حکمی اور تہدید بھی ہے لیکن ایمان سازی اور یقین آفرین کا ایک ترمیمی اور روحانی
 مایہ بھی ہے۔ اللہ تعالیٰ حساب کے وقت غمناور و عیب پوشی کا انعام عطا فرمائے۔

فَذُوقُوا فَنَّا نُنْزِلُكُمْ إِلَّا عَذَابًا ﴿۱﴾

”پس چکھو عذاب تو ہم ہرگز نہیں بڑھا سکتے تمہارے لئے مگر عذاب۔“

حدیث نبوی ہے کہ یہ آیت عذاب کی سخت ترین آیت ہے (مدارک التنزیل: نسفی)۔ ابن کثیر نے عبد اللہ بن عمر رضی اللہ عنہما کا ایک قول
 نقل کیا ہے کہ دوزخیوں کے عذاب کے سلسلہ میں اس آیت سے بڑھ کر قرآن مجید کی کوئی دوسری آیت نازل نہیں ہوئی (تفسیر القرآن: ابن
 کثیر)۔ علامہ زمخشری نے لکھا کہ عذاب کی ساری شدت اسلوب اور لہجے میں غیب سے مخاطب کے صیغے کی طرف عدول ہے۔ کافروں،
 منکروں اور مجرموں کو مخاطب کر کے اللہ تعالیٰ کا یہ ارشاد فرمانا کہ اب چکھو کہ ہم تم پر سوائے عذاب کے اور کسی چیز کا اضافہ نہیں کرتے۔ یہ تعبیر
 دونوں کو بلا دینے والی ہے اور جسوں پر اس تصور کے ساتھ ہی کچھ عاری ہو جاتی ہے۔ سزا کا یہ تصور اس لیے بھی گراں بار ہو جاتا ہے کہ یہاں
 امید کا ہر دروازہ بند کر دینے کا اعلان کر دیا جاتا ہے۔ اللہ عاقبت اپنے خاص بندوں کے ساتھ فرمائے۔

إِنَّ لِلْمُتَّقِينَ مَفَازًا ﴿۱﴾

”بے شک تقویٰ والوں کے لئے کامیابی ہے۔“

قرآن حکیم نے دوزخ کے آتشیں عذاب میں گرفتار ہونے والے کج بخت لوگوں کی اذیت سامانیوں کا نقشہ پیش کرنے کے بعد ان بخت مند
 تقویٰ داروں کا بیان کیا جن کا مقدر فردوسِ نو بہار کی لایزال نعمتیں ٹھہریں۔ اللہ کریم نے اہل جنت کا ذکر کرتے ہوئے ارشاد فرمایا کہ یہ قطعی
 بات ہے کہ ڈرنے والوں کے لئے کامیابی ہے۔ ”مہفازاً“ اسم مکان یا مصدر یہی ہے اس کا مادہ فوز ہے اس کا مفہوم کامیابی اور نجات کی جگہ
 ہوگا اور اگر مصدر سے ہم اسے فاعل کے معنوں میں لے جائیں تو مفہوم ہوگا کہ جنت کی لازوال نعمتوں کے محکم تصور نے تقویٰ داروں کو بے
 یقینیوں اور بے عملیوں سے دور رکھا۔ قابل توجہ بات یہ ہے کہ ”مہفازاً“ بصورت مکرہ لایا گیا ہے جو کامیابی کے عظیم، وسیع اور سعادتوں کے
 بے حد و حساب ہونے کی طرف اشارہ ہے۔

حَدَّ آتِنَا وَاعْتَابًا ﴿۱﴾

”بانگات اور انگوز۔“

قرآن مجید نے انخروی نعمتوں کی دل نواز خوشبو عرف وکھنات میں موددی، ارشاد فرمایا: فَوْزِ فَلَاحِیْ سِیْ اَمَّا جِغَاهُ مِیْنِ پَر مَسْرَتِ بَاغَاتِ اَوْرِ رِیْلَیْ اَنْگُورِ هَوْنِ گَے۔ علامہ رَاغِبِ اَصْفَهَانِیْ نے المفردات میں لکھا کہ حدائق کی اصل ”حدقہ“ ہے جس کے اساسی معانی کسی چیز کا ایسی حالت میں ہونا ہے جس میں حسب ضرورت پانی موجود ہو، اس کی بہترین مثال آنکھ کا ڈھیلہ ہے جس میں ہر وقت پانی رہتا ہے (المفردات: رَاغِبِ اَصْفَهَانِیْ) البتہ ابن فارس نے لکھا کہ اس لفظ کا بنیادی معنی کسی چیز کا احاطہ کرنا ہوتا ہے حدیقہ حدائق جس کی جمع ہے وادی کے، اس مقام کو کہتے ہیں جو پانی کو گھیر لے اس لئے اس کا اطلاق اس باغ پر ہوتا ہے جس کے ارد گرد دیوار ہو۔ علامہ زبیدی حنفی لکھتے ہیں کہ اگر فرش پر گھاس ہو تو وہ حدیقہ ہوتا ہے مگر نہ گھاس نہ ہونے کی صورت میں باغ کو روضہ کہہ دیتے ہیں (تاج العروس: زبیدی حنفی)۔ کتاب علم انقلاب نے باغات کا ذکر کرنے کے معابد انگور کا ذکر کیا اس لئے کہ حکماء اور اطباء کے نزدیک انگور ایک فطری دوا خانہ کا نام ہے۔ اس میں شہر مادر کے تمام اجزا موجود ہوتے ہیں، یہ بدن میں انتہائی تیز حرکت پیدا کرتا ہے۔ انگور خون کو صاف کرتا ہے، انگور کے استعمال سے بدن میں خوشیاں شباب اٹھاتی ہیں۔ بدن کا رواں رواں انگور کھانے کے بعد مسرتوں اور نشاط میں ڈوب جاتا ہے۔ ان کی عظمت و فضیلت اور رحمت و غذائیت کے لئے یہ کافی ہے کہ جنتیوں کی غذا میں انگور کو بڑی اہمیت حاصل ہوگی۔

وَكُوَاعِبِ اَثْرَابًا

”اور ہم سن جوان عورتیں“

امام فخر الدین رازی نے لکھا ہے کہ کواعب کی جمع ہے (تفسیر کبیر: فخر رازی)۔ وہ نوجوان عورتیں جن کے سینہ سے علامات شباب ابھر آئی ہوں۔ کعب نٹنے کو بھی اس لئے کہتے ہیں کہ وہ ابھرے ہوتے ہیں۔ مراد یہ ہے کہ دنیا میں عمر کی زیادتی کے ساتھ شباب میں زوال اور کمزوری آتی ہے لیکن فردوس بریں کے اندر اہل جنت کی تنہائیوں کو مسرت سامنیوں سے بدلنے کے لئے جو نوجوان عورتیں جلوہ آرا ہوں گی ان کے شباب میں جھول نہ ہوگا۔ اَثْرَابِ، تَسْرِبِ کی جمع ہے یعنی وہ سب ہم سن ہوں گی بعض روایات میں پڑھا کہ جنتی جو ان ۳۳ سال کی عمر میں ہوں گے اور پھر پر شباب لئے ان کی بیویاں سولہ سولہ سال کی ہوں گی۔ ان دو شیرازوں کے ایک ہی عمر اور ایک ہی حالت میں ہونے کا مفہوم یہ ہے کہ ان میں کوئی تبدیلی عارض نہ ہوگی۔ دنیا میں جن مادی لذائذ کے پیچھے انسان ٹھوکریں کھاتا پھرتا ہے، نیک اعمال اور تقویٰ کے عوض اللہ تعالیٰ وہ نعمتیں جنت میں کچھ اس طرح عطا فرمائے گا کہ ان میں کوئی تغیر اور تبدیلی واقع نہ ہوگی لیکن لازوال یقین، محکم عقیدہ اور مضبوط ایمان کے بغیر یہ عطائیں مقدر نہیں بن سکتیں۔

وَكَاَسًا دِهَاقًا

”اور لبالب چھلکتے جام“

جنت کی رنگ و نور سے بھر پور زندگی ہر لذت اور مسرت کی قاسم ہوگی۔ جہاں باغات ہوں گے۔ نہروں کے کنارے خیموں میں جلوہ آرا حوریں ہوں گی۔ نورانی بادلوں سے تنہائیوں کو مسرت جلوت کے ساتھ نوازنے کے لئے ہم سن پر شباب عورتیں برسیں گی۔ وہاں شراب طہور کے چھلکتے جام ہوں گے۔ ابن منظور نے دھاقاً کے تین معانی نقل کیے ہیں (لسان العرب: ابن منظور، تاج: زبیدی حنفی) جام لبریز ہوں گے، دوسرا یہ کہ وہ شفاف ہوں گے اور پے در پے پیش کیے جائیں گے۔ الفاظ کا برجستہ اور معنی آفریں استعمال خود اس بات کی وضاحت کر دیتا ہے کہ دنیا کی شیطانی شرابیں ان اوصاف سے بیگانہ ہوتی ہیں یہاں تو عیاشیوں کے سامان جب رنگینیاں بانٹتے ہیں، سڑی ہوئی شرابیں بدبو اور نفخ سے زندگی کی بربادیوں کی کہانی نظر آتی ہے جبکہ جنت میں لبریز جام جس مشروب کی خوشبو بانٹیں گے اس میں طہارت کا تصور ہے، خوشبوؤں کی امانت ہے اور اس کا ہر گھونٹ عقل و شعور کو بڑھانے والا ہے اور قابل غور بات یہ ہے کہ ان آیات سے پہلے جہنم میں داخل ہونے والوں کی اذیتیں اور عذاب کی شدتیں جب قرآن حکیم نے بیان کی تھیں تو ارشاد ہوا تھا کہ انہیں پینے میں گرم کھولنا ہوا پانی اور گندہ لہو اور پیپ دی جائے گی۔ یہاں اہل جنت کے لئے ہمالیائی لذتیں اور مسرتیں بیان ہوئیں اور اہل نار کے مقابلہ میں اہل جنت کی جزائیں بیان ہوئیں یہاں ان کے مشروبات میں طہارت ہوگی۔ لبالب چھلکتے جام حسن و مسرت بانٹیں گے، ان کی پے در پے تقسیم منعم حقیقی کی رضا اور خوشی کا کس لئے ہوگی۔ جو خاص بات ہے وہ یہ ہے کہ انخروانی شرابیں عقل کو کمزور کرنے والی نہیں ہوں گی، عقل میں چٹکنگی لانا انکا ادنیٰ اثر ہوگا۔

لَا یَسْمَعُونَ فِیْهَا نَعْوًا اَوْ لَا کِدَّ بَابًا

”اور اس میں کوئی فضول بات نہ سنیں گے اور نہ جھوٹ“

اس آیت کا مفہوم پہلی آیت کے دونوں لفظوں میں اس طرح سمویا ہوا تھا جیسے خوشبو پھولوں کے تن میں اترتی ہوتی ہے۔ یہاں ابہام کو

توضیح کا جامہ پہنایا گیا اور مفہوم کا رس قاری قرآن کی روح میں اندر لے دیا گیا اور یہ بات کھول کر بیان کر دی گئی۔ جنت کی جمالیاتی، روحانی اور پر مسرت زندگی کو دنیا کی عیش کو شیوں اور رنگ رلیوں پر قیاس نہ کیا جائے۔ جنت میں تو ابتداء اور رکیک اعمال کا پرتو بھی نہ ہوگا۔ دنیا میں تو شراب پینے سے جہاں ہوش و حواس گم ہو جاتے ہیں وہاں بے ہودہ گویاں غل غپاڑہ گلو سوزی سے بر باد کر کے رکھ دیتا ہے لیکن جنت کے شفاف ماحول میں ان گندگیوں کا تصور بھی نہیں کیا جاسکتا۔

آیت میں فیہا کا لفظ تفسیری اعتبار سے دو مفہومات کی طرف اشارہ کرتا ہے:

ایک تو یہ ہے کہ شراب ظہور کے چھلکتے جام لغو اور جھوٹ بکنے کی طرف نہیں لے جائیں گے۔

دوسرا مفہوم جنت کے جمالیاتی اور شفاف ماحول کی طرف اشارہ کرتا ہے کہ اس میں عیش و مسرت کے باوجود کوئی لغو اور جھوٹی بات نہیں ہوگی۔

سورہ ناشیہ میں اللہ تعالیٰ نے ارشاد فرمایا:

فِي جَنَّةٍ عَالِيَةٍ لَّا تَسْمَعُ فِيهَا لَٰغِيَةً (ناشیہ: ۱۱، ۱۰)

”جنت عالی میں ہوں گے نہ سنیں گے اس میں کوئی بے ہودہ بات“۔

سورہ طور میں اللہ تعالیٰ نے ارشاد فرمایا:

يَتَنَزَّلُ فِيهَا كَاسًا لَّا لُغُو فِيهَا وَلَا تَأْتِمُ (طور: ۳۲)

”چھلکتے جاموں کے ذور طیں گے لیکن کوئی لغو اور گناہ کا کام وہاں نہ ہوگا“۔

جَزَاءً مِّن رَّبِّكَ عَطَاءً حَسَابًا ۝

”عطا آپ کے رب کی طرف سے جزا حسب حساب“۔

یہ آیت بیان جزا میں آئین سے زیادہ منطقی، آسان سے زیادہ بلند، سورج سے زیادہ منور اور گلوں سے زیادہ خوشبودار ہے۔ پہلے تو جزا کا تصور ہی بے اعتقاد دیوں کے غباروں سے ہوا نکال دیتا ہے۔ آئیہ کریمہ دلوں میں یقین، اعتقاد، بھروسہ اور اعتماد پیدا کرتی ہے کہ دنیا میں کوئی شخص یہ نہ سوچے کہ اعمال اپنے ثمر کے اعتبار سے اندھا دھند ہیں بلکہ برے اعمال پر جیسے سزا ہے ویسے ہی نیک اعمال کا صلہ ہے، عوض ہے، جزا ہے۔ مزے کی بات یہ ہے کہ آیت میں اعمال کے صلے کو بیک وقت جزا بھی قرار دیا گیا اور عطا سے بھی تعبیر کیا گیا۔ ممکن ہے کہ اعمال کے عوض کچھ دینے کے اعتبار سے ثواب کو جزا کہا گیا اور اس میں فراوانی، وسعت اور احسان کی حیثیت سے عطا قرار دیا گیا ہو یہ اللہ تعالیٰ کا لطف عیم ہے کہ اس نے دو چیزوں کے لئے ”جزاء و وفاقا“ فرمایا اور جب تقویٰ داروں کی جزا منسوب ہوئی تو اسے اپنی ربوبیت کی طرف بیان کر دیا اور بیان میں لاهوتی حسن کا چشمہ پھوٹ کر فیض اس وقت لامحدود ہو گیا جب اللہ تعالیٰ نے اپنی ربوبیت کی اضافت اپنے صحیب مکرم ﷺ کی طرف کر دی اور یہ بھی کہ عطا کی صفت ”حساب“ رکھی۔ مجاہد کہتے ہیں کہ حساب محدودیت کے لئے نہیں ندرت کے لئے ہے یعنی جیسا جیسا اعمال کا رنگ ہوگا، افعال کا شعبہ ہوگا اور تحریکات میں تفاوت ہوگا اس کے حساب سے جزا میں بھی ندرت ہوگی جیسے نمازیوں کو نماز کے حساب سے جزا اور روزہ داروں کو روزہ کے لحاظ سے عطا اور یہ بھی ممکن ہے حساب سے اشارہ اس طرف کرنا مقصود ہو کہ بعض کو دس گنا، بعض کو بیس گنا اور بعض کو سات سو گنا اجر دیا جائے گا اور ایسے خوش بخت بھی ہوں گے جنہیں بغیر حساب کے عطا کیا جائے گا (الجامع الاحکام القرآن: قرطبی، ایضاً: روح البیان، ایضاً: ضیاء القرآن، ایضاً: آلوسی، شیخ زادہ، حاشیہ بیضاوی: شیخ زادہ، ایضاً: التفسیر الواضح، ایضاً: ابن عاشور) اس میں اللہ تعالیٰ کا فضل اور ان کا خلوص نیت اور سنت کی مطابقت ایسے ذرائع کا اعجاز شامل ہوگا۔

رَبِّ السَّلَٰوَتِ وَالْاَرْضِ وَمَا بَيْنَهُمَا الرَّحْمٰنِ لَا يَمْلِكُونَ مِنْهُ خِطَابًا ۝

”آسمانوں اور زمین کا پائلن ہار اور جو ان کے درمیان ہے رحمت والا، کوئی تاب نہیں رکھتا اس کے سامنے بولے“۔

آیت میں غور و فکر کے لئے سب سے پہلے آسمانوں اور زمین میں اللہ تعالیٰ کے نظام ربوبیت کی طرف اشارہ ہو رہا ہے۔ وہ ذات جس نے آسمانوں کی وسعتوں میں، زمین کی گہرائیوں میں اور ان کے درمیان پنہائیوں میں ہر چیز کو تخلیق کی مختلف صورتیں بخشی ہیں انہیں یونہی نہیں چھوڑ دیا، ہر ایک کو تکمیل تک پہنچانے کے لئے اس کی ہر ضرورت کو پورا کیا، صرف اتنا ہی نہیں کہ کریم رب نے ضرورتوں کی تکمیل فرمائی بلکہ ہر تخلیق کے ساتھ ایک مقصد باندھ دیا اور کسی کو وجدان دیا اور کسی کو شعور بخشا اور کسی کی فطرت میں آستان مقصد تک رسائی کی حرکت ڈال دی۔ زور اس بات پر ہے کہ جس مخلوق کے ساتھ کوئی وعدہ ہی نہیں وہ بھی فیض ربوبیت سے نوازی جا رہی ہے تو وہ انسان جنہوں نے رسول

عظیم شہنشاہ کی دہلیز پر حاضری پالی۔ ابتلا کی حکمتوں کو سمجھ گیا اور اطاعت کے سانچے میں ڈھل گیا، اسے نوزشوں سے کس طرح محروم کیا جاسکتا ہے۔ رب کی ربوبیت کا بذات خود تقاضا ہے کہ وہ افلاک کا بادشاہ جس کے سامنے ہر شاہ کی گردن جھکی ہے اپنے بندوں کو نوازے اور پھر تباہی نہیں کہ وہ رب ہے، وہ رحمن بھی ہے، فضل و احسان اس کی ربوبیت کے جلوے ہیں، سچی بات یہ ہے کہ ربوبیت میں رحمت نہ ہو تو فضیلت مآب پیکر تاشے نہیں جاسکتے۔ اللہ تعالیٰ کی ربوبیت کا عظیم شاہکار حضور انور ﷺ ہیں اسی لئے وہ ”رحمۃ اللعالمین“ ہیں رحمت کے بغیر کم از کم تربیت نہیں کی جاسکتی۔ جلالی ہونے کے ساتھ جمالی ہونا بھی ربوبیت کا حصہ ہے۔

اللہ رب ہے رحمن ہونا اس کی صفت ہے۔ وہ اپنے بندوں کو نوازتا ہے۔ اس کے کرم کی غذا سے ہر مخلوق بچتی ہے، اس کی توجہ سے ہیکر خاک کی میں نوری جلووں کی بہا آتی ہے لیکن کوئی شخص یہ حق نہیں رکھتا کہ اس کی اجازت اور اس کے اذن کے بغیر اس سے مخاطب ہو اور اس سے کوئی بات کرے۔ ”لَا یَسْمَعُونَ“ میں جو ضمیر ہے ممکن ہے آسمانوں اور زمین میں جو بھی ہیں ان سب کی طرف لوثی ہو اور یہ بھی ممکن ہے کہ صرف اس ضمیر کے مرجع میں سرکش لوگ آتے ہوں اور یہ بھی ہو سکتا ہے کہ قرب کلامی کی وجہ سے تقویٰ دار مراد لئے گئے ہوں، مفہوم اظہر ہے کہ عرصہ محشر میں کسی شخص کو کسی اعتراض کا حق نہ ہوگا۔ شفا عتیں ہوں گی لیکن وہی جن کے دیباچے میں اذن الہی شامل ہو۔

یَوْمَ یَقُومُ الرُّؤْمُ وَالْمَلَائِكَةُ صَفًّا اَلَا یَتَذَكَّرُونَ اَلَا مَعْنٰ ذٰلِکَ الرُّحْمٰنُ وَقَالَ صٰوَابًا ﴿۱۰﴾
 ”جس روز زمین اور فرشتے صف بستے ہوں گے کوئی کام نہیں کرے گا سوائے اس کے جسے رحمن اجازت دے گا۔“

اکابر ائمہ تفسیر کی تحقیقات انبیاء کو مشعل راہ بناتے ہوئے آیت سے جو باتیں مستفاد ہوتی ہیں وہ چار قسم کی ہیں: ایک تو قاری قرآن کے ذہن میں اس بات کا رسوخ کہ اس عظیم دن کی وجاہت اور دہشت کا کیا عالم ہوگا جب جبرائیل امین علیہ السلام ایسے فرشتے بھی پر سمیٹے اللہ کے حضور عاجزی کے ساتھ کھڑے ہوں گے، صف میں کھڑا ہونا ماتحت، تابع، عاجز اور مؤدب ہونے کی دلیل ہے۔ عموماً تفسیر تو یہ ٹھہرا کہ جب فرشتوں کے سردار عالم بجز میں کھڑے ہوں گے تو تانواں خاک کی انسان کو اس پکھری میں کھڑا ہونے کا تصور آج ہی ذہن میں لے آتا چاہیے۔ دوسری بات قابلِ صد فہم ہے اس لئے کہ اس سے پہلی آیت میں بتایا گیا تھا کہ سر محشر جہاں ہے جو اس سے کوئی بات کر سکے۔ اس آیت میں قانون کلام وارد ہوا کہ وہ لوگ اس کے حضور ضرور سفارش کر سکیں گے جن کو وہ خود اجازت دے گا۔ آیت کی تقسیم میں روحانی سرستیں فروں نظر ہو جاتی ہیں جب اذن شفاعت کے ساتھ اللہ تعالیٰ اپنی صفت رحمن ہونا بیان فرماتا ہے۔

شفاعت کے ایمان افرود منظر کو امام بخاری نے اپنی صحیح میں ”حدیث شفاعت“ میں تفصیل سے روایت کیا ہے۔ حدیث کا ترجمہ پیر کرم شاہ الازہری نے جس جمالیاتی ذوق کے ساتھ کیا ہے وہ انہی کا حصہ ہے بعد اشتیاق اس قرطاس زر کو ملاحظہ کیجیے:

کافی عرصہ سب لوگ خاموشی سے سر جھکائے کھڑے رہیں گے اور پسینوں میں شرابور ہوں گے۔ کوئی ٹخنوں تک پسینوں میں ہوگا، کوئی گھٹنوں تک، کوئی کمر تک، کوئی گردن تک پسینے میں ڈوبا ہوگا۔ آخر سب آدم کے پاس حاضر ہو کر شفاعت کے لئے درخواست کریں گے آپ اپنی معذوری بیان کریں گے چنانچہ مختلف انبیاء کے پاس باری باری حاضر ہوں گے لیکن ناامید ہو کر لوٹیں گے، آخر یحییٰ علیہ السلام کے پاس جائیں گے تو آپ جواب دیں گے کہ میں خود شفاعت کی جرات نہیں کر سکتا البتہ تمہیں ایک ایسی ہستی کا پتہ بتاتا ہوں جس کے پاس سے کوئی سائل نامراد واپس نہیں لوٹتا، وہ سب کو بارگاہ محمد مصطفیٰ ﷺ کی طرف جانے کا حکم دیں گے۔ جب در در کی شوکرین کھانے کے بعد سب مخلوق شکستہ خاطر، پرانہ حال وہاں جائے گی اور شفاعت کی درخواست کرے گی۔ حضور پاک ﷺ سب کی فریاد سن کر فرمائیں گے ”انا لہما“ انا لہما ہاں میں تمہاری شفاعت کروں گا، چنانچہ حضور ﷺ عرش الہی کے قریب جا کر سجدہ و ریز ہو جائیں گے اور اپنے پروردگار کی حمد و توصیف میں منہمک ہو جائیں گے، عرش والا فرمائے گا:

یا محمد!

ارفع رأسک

استل تعط

اشفع تشفع

اے پیکر ہر خوبی و بزیائی

اپنا سر اٹھاؤ تم مالتے جاؤ میں دیتا جاؤں گا تم شفاعت کرتے جاؤ میں شفاعت قبول کرتا جاؤں گا۔

آپ ﷺ اذن شفاعت سے شرف یاب ہو کر مقام محمود پر جلوہ نگیں ہوں گے، لواہ الحمد دست مبارک میں جھوم رہا ہوگا اور جو آنے کا سب کو پناہ دیتے جائیں گے۔
(فضیاء القرآن: پیر کرم شاہ الازہری، ایضاً: الجامع الصحیح البخاری)

تیسری چیز آیہ کریمہ کا آخری حصہ ہے ”و قال صواباً“ اور اس نے بات بھی ٹھیک کی۔ قاضی ثناء اللہ پانی پتی نے فرمایا کہ یہ لفظ اعتقاد صحیح سے کنایہ ہے، معنی یہ ہے کہ اذن شفاعت اس کو ہوگا جو کلمہ ”تو حید پر قائم رہا اور شفاعت اسی کی ہوگی جو توحید پر قائم رہا۔
(تفسیر مظہری: قاضی ثناء اللہ پانی پتی، ایضاً تفسیر قرطبی)

آیت کے مفہومات تک رسائی کے لئے چوتھی بات جو تو ج طلب ہے وہ روح سے متعلق ہے کہ آیت میں روح سے مراد کیا ہے۔ علامہ قرطبی نے روح سے مراد متعین کرنے کے لئے آٹھ اقوال نقل کیے ہیں (الجامع الاحکام القرآن: قرطبی)

پہلا قول: ابن عباس رضی اللہ عنہما کا ہے کہ روح سے مراد وہ خاص مقرب فرشتہ ہے جو عرش الہی کے بعد سب فرشتوں میں معظم ہے۔
دوسرا قول: شعی، شحاک اور سعید بن جبیر کا ہے ان کے نزدیک روح سے مراد جبرائیل امین علیہ السلام ہیں۔

تیسرا قول: ابن عباس رضی اللہ عنہما ہی سے مروی ہے لیکن انہوں نے رسول اکرم ﷺ سے روایت کیا ہے کہ یہ اللہ کے روحانی لشکروں میں سے ایک لشکر ہے جو فرشتے نہیں لیکن ان کے ہاتھ پاؤں اور سر ہیں اور وہ کھانا بھی کھاتے ہیں۔

چوتھا قول: مقاتل بن حیان کا ہے کہ روح سے مراد اشراف الملائکہ ہیں۔
پانچواں قول: ابن ابی کثیر کا ہے کہ اس سے مراد وہ فرشتے ہیں جو عام فرشتوں پر نگہبان ہیں، ممکن ہے وہ ہوں جو انسانوں کی حفاظت کرتے ہیں۔

چھٹا قول: حسن بصری اور قتادہ کا ہے کہ اس سے مراد انسانوں میں ہر روح رکھنے والا شخص مراد ہے اور وضاحت میں یہ بھی شامل فرمایا کہ یہ ایک مخلوق ہے جن کی صورتیں اولاد آدم سے ملتی ہیں لیکن وہ بنو آدم نہیں واللہ اعلم۔

ساتواں قول: یہ ہے کہ یہ انسانی روحیں ہی ہوں گی لیکن اجساد میں واپس لوٹنے سے پہلے انہیں اللہ کے سامنے پیش کیا جائے گا۔
آٹھواں قول زید بن اسلم کا ہے کہ وہ روح سے مراد قرآن لیتے ہیں حقیقت کا علم اللہ ہی کے پاس ہے۔

ذٰلِكَ الْيَوْمِ الْحَقِّ كَمَنْ شَاءَ اتَّخَذَ اِلٰى رَبِّهِ مَلٰٓئِكًا ۝
”یہ حق والا دن ہے پس جو چاہے اپنے رب کی طرف ٹھکانہ بنائے۔“

یہ آیت اعلان مکرر ہے۔ ایک تیز یاد دہانی اور سریع الاثر روحانی چوٹ ہے تاکہ استماع قرآن سے شرف یاب ہونے والا شخص یقین کی بلند یوں کو چھو لے کہ قیامت کا دن برحق ہے۔ کسی مرتاب اور مرض تکلیک میں مبتلا شخص کا شک و شبہ اور کفر و انکار اس کو نال نہیں سکتا۔ ہاں جو شخص چاہے کہ اس کے مری اور پروردگار کے حضور اسے پناہ گاہ مل جائے اور عذاب سے محفوظ رکھنے والی آماجگاہ اسے بطور انعام مل جائے وہ آگے بڑھے اور اس راہ چلے جو سیدھا اس کے رب کی طرف جانے والا ہے۔

یہ آیت کریمہ سعادتوں کے دروازے کھولتی ہے اور ایک بیضا اور لذیذ اعلان کرتی ہے کہ عز و شرف کی راہ وہی ہے جہاں بندہ جبر اور اختیار کے درمیان کھڑا ہوتا ہے۔ ارادہ، عزم اور نیک نیتی کے ساتھ آغاز سفر کرنا یہ بندے کی ذیوبی ہے اور راہوں پر چلانے کی توفیق بخشنا رب والجلال کا کام ہے۔

آیت میں رب کے ہاں ٹھکانہ بنانا بڑی بڑی لذیذ، بڑے لطف اور مسرتوں سے بھر پور منزل ہے۔ یہ ہر آدمی کا مقدر نہیں ہوتا کہ وہ اپنے پالن ہار کو پہچان لے۔ یہ وہ کریم و عظیم اللہ خود ہی ہے جو اپنی طرف آنے والوں کا ہاتھ خود ہی پکڑ لیتا ہے اور منزل محبت کا ٹھکانہ نصیب فرما دیتا ہے۔

کوئی اس کو آواز تو دے
کوئی اس کی طرف دوڑے تو سہی
کوئی اس کے در رحمت پر دستک تو دے

وہ منزل نواز رب آنے والوں کو کبھی مایوس نہیں فرماتا ”نور رحمت“ سالکین و طالبین ہی کا مقدر ہوتا ہے۔
اِنَّا اَنْدَرْنَاكُمْ عَذَابًا قَرِيبًا يَوْمَ يَنْظُرُ الْمَرْءُ مَا قَدَّمَتْ يَدَاۤهُ وَيَقُوْلُ الْكٰفِرُ يٰلَيْتَنِيْ كُنْتُ تُرَابًا ۝

”بے شک ہم نے تمہیں قریبی عذاب سے ڈرایا جس روز دیکھے گا ہر شخص جو اس کے ہاتھوں نے آگے بھیجا ہوگا اور منکر بولے گا اے کاش میں مٹی ہو گیا ہوتا۔“

سورہ ”نبا“ کا آخری حصہ ایک ہولناک منظر نامہ ہے۔ آیت میں دلد و زخوف کا پرتو اور حسرتوں اور ندامتوں کی ایک سلگتی ہوئی آگیاں محسوس ہوتی ہے۔ اللہ تعالیٰ کا رعب اور جلال قرآن پڑھنے والوں کو ہلا کر رکھ دیتا ہے۔ بڑی شہامت، وقار اور دبدبہ ہے جب یہ کہا جاتا ہے ہم نے تمہیں جلد آنے والے عذاب سے ڈرا دیا ہے۔ یہ تنبیہات اور انداز کس کے لئے ہے اہل ایمان کے لئیا کفر و انکار کی راہ چلنے والوں کے لئے؟ مفسرین نے اپنی اپنی تحقیقات کے موافق دونوں طبقات مراد لئے ہیں۔ اس میں کوئی شک نہیں کہ تنبیہات اہل ایمان کے ایمان اور یقین کو اور پختہ کرتی ہیں جبکہ منکرین اور فاسقین کے لئے وعیدیں عذاب کے دیا ہے اور مقدمے ہوتے ہیں۔ (روح البیان، ایضاً تفسیر میر، ایضاً تفسیر قرطبی، ایضاً تفسیر ابن کثیر)۔

آیت کا دوسرا حصہ ’یوم الحق‘ ہی کی تشریح ہے۔ ایسا دن جس میں انسان سب کچھ دیکھ لے گا جو اس نے اپنے ہاتھوں آگے بھیجا ہے گویا اس دن انسان اپنے اعمال کی جزا دیکھنے کے انتظار میں ہے اور یہ بھی ممکن ہے کہ یہ جملہ نیکیوں اور برائیوں کے مشاہدہ کی جانب اشارہ کر رہا ہو اور اس سے بھی انکار نہیں کیا جاسکتا کہ بروزی قیامت بعض اعمال کی تجسیم ہوگی اور انسانی اعمال کی واقعیت جب ان اعمال کے مرتکب کے سامنے آئے گی تو بصد حسرت ماضی کو آواز مارے گا لیکن آج کے پچھتاوے سے کچھ کام نہ آویں گے۔

قرآن مجید اپنے بیان کو مزید واضح کاف اور قطعی کر دیتا ہے اور کہتا ہے کہ اس دن جب کافر اپنے گندے اعمال کو اپنے رو برو پائیں گے تو مسرتوں اور پچھتاووں میں ڈوب کر پکاریں گے اے کاش! ہم مٹی ہی ہوتے، ہمارے اندر ضرور تخلیق کے انسانی جلوے نہ پھوٹتے اور آج ہم احتساب اور حساب سے مستثنیٰ ہوتے اور آج نئی زندگی ہمیں اس خوفناک انجام سے دو چار نہ کرتی۔ قیامت کے دن عروج کا انعام تو انہی کے لئے ہوگا جو آج بلند یوں کی منزل تلاش کر رہے ہیں۔ وہ لوگ جو دنیا میں ”فلسفہ میں تو اور میں“ سے آگے نہیں بڑھتے دنیا کی طرح آخرت میں بھی انکا انجام ہستی ہی طرف ہوگا۔ آج ڈنٹوں اور پستیوں میں زندگی واروینے والے قیامت کے دن جب ”وائے حسرت“ کی چیخ و پکار سے دوزخ کا عنوان بن رہے ہوں گے ادھر بھی ان کی آرزو یہی ہوگی اے کاش! ہم مٹی ہو گئے ہوتے۔ خاک ہونے کی آرزو کو جمع کی بجائے واحد کے صیغے میں سمو کر بیان کیا گیا ہے، شائد اس لئے کہ جماعتوں میں بعض اوقات کچھ لوگ اپنی اجتماعی ہیئت سے مختلف بھی ہو جاتے ہیں لیکن مفرد دکھائی سے یہ فائدہ حاصل ہوا یہ مٹی ہونے کی حسرت ایک ایک کافر کی ہوگی گویا ہر شخص اپنی ہی حسرتوں کی آگ میں جل رہا ہوگا۔ چاشت کے وقت سورہ ”نبا“ کی تفسیر ختم ہوگی ہے آپ بھی میری دعاؤں میں شامل ہو جائیں۔

اے ہم سب کے رب!

الہ!

معبود!

اور ہم سب کی مراد!

ہمارے قلم کا ہر کشیدہ خط، ہماری زبانوں سے نکلا ہر حرف، ہمارے دلوں کی ہر دھڑکن، ہماری زندگی کی ہر روش اور ہمارے دلوں کی ہر آرزو تیری حمد کے تڑپتے گیت ہیں، تیرے لطف و کرم کے تذکرے ہیں، ہماری عمر کی ہر ساعت نذرانے میں قبول ہو۔

اے ہمارے مالک!

جو آگے بھیج دیا وہ ناکارہ ہے، وہ پسماندہ ہے، کل کی حسرتوں، پچھتاووں اور ندامتوں سے بچا لینا۔

آج ہی عمل کے دھارے درست کر دے اپنے حبیب مکرم ﷺ کی محبت دے دے۔ زندگی کا ہر لمحہ جی اٹھے گا۔

معبود و محبوب!

دم دم تیرا نام چلتا رہے۔



خصائل حمیدہ کے حامل آخری رسول ﷺ

مفتی محمد صدیق ہزاروی

عن محمد بن جبیر بن مطعم رضی اللہ عنہما عن ابيه قال قال رسول اللہ ﷺ لسی اسماء انا محمد و

احمد و انا الماحی الذی یمحو اللہ بی الکفر و انا الحاشر الذی یحشر الناس علی قدمی و انا العاقب

(صحیح بخاری جلد اول ص: 501 باب ما جاء فی اسماء رسول اللہ ﷺ)

حضرت جبیر بن مطعم ﷺ سے مروی ہے فرماتے ہیں رسول اکرم ﷺ نے فرمایا ”میرے کچھ نام ہیں میں محمد ہوں، میں احمد ہوں، میں حاجی (منانے والا) ہوں وہ (ہوں) کہ میرے ذریعے اللہ تعالیٰ کفر کو مٹائے گا اور میں حاشر (جمع کرنے والا) ہوں وہ (ہوں) کہ لوگ میرے قدموں پر جمع کئے جائیں گے اور میں عاقب (سب سے پیچھے آنے والا) ہوں۔“

رسول اکرم ﷺ نے اپنی زبان مبارک سے اپنے پانچ اسماء گرامی کا ذکر فرمایا جن میں دو آپ کے ذاتی اور تین صفاتی نام ہیں۔

آپ کے دونوں ذاتی اسماء مبارک کا مادہ اشتقاق ”حمد“ ہے۔ جس کا معنی ”تعریف“ ہے گویا آپ کی ذات والا صفات کو خالق کائنات نے قابل تعریف بنایا ہے۔

عام طور پر آدمی اپنی صفات کے ذریعے قابل تعریف قرار پاتا ہے جبکہ وہ صفات حمیدہ ہوں لیکن رسول اکرم ﷺ کو اللہ تعالیٰ نے ذاتی طور پر قابل تعریف بنایا۔

یہی نہیں تعریف میں مبالغہ کا صیغہ ”حمد“ باب تفعیل سے اختیار کیا گیا جو آپ کی بار بار تعریف پر دلالت کرتا ہے۔

”فالمحمد فی اللغة هو الذی یحمد حمدا بعد حمد“

اسم محمد کالغوی معنی یہ ہے کہ وہ ذات جس کی بار بار تعریف کی جائے۔

علامہ علی بن سلطان محمد القاری رحمۃ اللہ علیہ (م ۱۰۱۳ھ) آپ کے اسم گرامی ”محمد“ کی وجہ تسمیہ بیان کرتے ہوئے ارشاد فرماتے ہیں:

اسم مفعول من التحمید مبالغة نقل من الوصفیة الی الاسمیة یسنی بہ لکثرة خصاله المحمودہ اولانہ

حمد مرة بعد مرة اولان اللہ تعالیٰ حمدہ حمدا کثیرا بالغا غایة الکمال و کذا الملائکة والانبیاء والاولیاء

او تفاضلا لانه یكثر حمدہ کما وقع اولانہ بحمدہ الاولون والآخرون و هم تحت لواء ”حمد“ فالهم اللہ

اهله ان سمعوه لهذا الاسم (جمع الوسائل فی شرح الشامل ۲: ۲۶۶)

لفظ ”محمد“ ”تحمید“ اسم مفعول ہے اس کی وصیت سے اسمیت کی طرف مبالغہ نقل کیا گیا ہے۔ آپ کا یہ نام آپ کے خصائل محمودہ کی

کثرت کی وجہ سے رکھا گیا، یا اس لیے کہ آپ کی بار بار تعریف کی جاتی ہے، یا اس لیے کہ اللہ تعالیٰ آپ کی بہت زیادہ حمد فرمائے گا

اسی طرح ملائکہ، انبیاء کرام اور اولیاء عظام آپ ﷺ کی تعریف کریں گے، یا نیک فال کے لیے آپ کا اسم گرامی محمد رکھا گیا، تاکہ آپ

کی تعریف زیادہ ہو جیسا کہ ہوا یا اس لیے کہ اولین و آخرین آپ کی حمد کریں گے اور آپ کی حمد کے جھنڈے کے نیچے ہوں گے۔ پس

اللہ تعالیٰ نے آپ کے گھر والوں کے دلوں میں یہ بات ڈال دی کہ وہ آپ کا یہ نام رکھیں۔

چنانچہ آپ ﷺ کے جد امجد حضرت عبدالمطلب نے آپ کا یہ نام رکھا۔ جب آپ سے پوچھا گیا کہ آپ نے اپنے پوتے کا کیا نام رکھا

ہے؟ تو انہوں نے کہا ”محمد“ (ﷺ) پوچھا آپ نے ایسا نام کیوں رکھا جو آپ کے آباؤ اجداد اور قبیلے میں سے کسی کا نہیں؟ انہوں نے کہا میری

خواہش ہے کہ تمام اہل عالم اس بچے کی تعریف کریں۔ گویا جس طرح ملاطی قاری علیہ الرحمہ نے فرمایا کہ اللہ تعالیٰ نے آپ ﷺ کے گھر والوں

کے دل میں یہ بات ڈالی تھی کہ وہ آپ ﷺ کا نام ”محمد“ رکھیں۔ اس سے پہلے اللہ تعالیٰ نے حضرت عبدالمطلب کو خواب میں دکھایا کہ چاندی کی

نیران کی پینچ سے ننگی اور اس کا ایک سر آسمان پر ایک مشرق میں اور دوسرا مغرب میں تھا، پھر وہ زنجیر لوث آئی۔ گویا وہ ایک درخت تھا جس

کے پتے نورانی تھے، اتنے میں اہل مشرق و مغرب اس سے لٹک گئے۔

چنانچہ اس خواب کی یہ تعبیر کی گئی کہ ان کی پشت سے ایک بچہ پیدا ہوگا کہ اہل مشرق و مغرب اس کی پیروی کریں گے اور زمین و آسمان کی

مخلوق اس کی مدح کرے گی۔ اس لیے آپ ﷺ کا نام محمد رکھا گیا۔

نیز حضور ﷺ کی والدہ حضرت آمنہ رضی اللہ عنہا کو بھی فرشتے نے کہا تھا کہ آپ کے حکم مبارک میں قوم کا سردار ہے جب وہ پیدا ہوں تو

ان کا نام محمد رکھنا۔ فداہ ابی و امی (انوار محمدیہ) رسول اکرم ﷺ کا دوسرا ذاتی نام احمد ہے جس کا معنی سب سے زیادہ تعریف کرنے والا اور

جس کی سب سے زیادہ تعریف کی جائے۔

حضرت امام حافظ ابن حجر عسقلانی علیہ الرحمہ فرماتے ہیں:

آپ ﷺ کا اسم گرامی "احمد" رکھا گیا یہ علم ہے جو صفت سے منقول ہے۔ یا اسم تفضیل کا صیغہ ہے اور اس کا معنی "احمد الحمدین" ہے یعنی اللہ تعالیٰ کی تعریف کرنے والوں میں سے سب سے زیادہ تعریف کرنے والے۔

اس کا سبب وہ ہے جو صحیح حدیث سے ثابت ہے کہ مقام محمود میں آپ کے لئے تعریف کے ایسے کلمات کھولے جائیں گے جو آپ سے پہلے کسی پر نہیں کھولے گئے۔

کہا گیا ہے کہ انبیاء کرام علیہم السلام "حمادون" بہت تعریف کرنے والے ہیں اور آپ ﷺ "احمد صم" ہیں یعنی ان سے بھی بڑھ کر تعریف کرنے والے ہیں۔

رسول اکرم ﷺ مبعوث ہوئے تو آپ نے جہالت کی تمام بری اور ظالمانہ رسموں بالخصوص کفر و شرک کو مناد یا اس بنیاد پر آپ ﷺ کا اسم گرامی "حاجی" ہوا۔ حاجی کا لفظ "حُو" سے بنا ہے۔ جس کا معنی منانا ہے حتیٰ کہ رسول اکرم ﷺ نے حجۃ الوداع کے موقع پر اعلان فرمایا کہ جاہلیت کی تمام رسمیں میرے قدموں کے نیچے ہیں۔

آپ ﷺ کا ایک صفاتی نام حاشر ہے قیامت کے دن جب تمام امتوں کے لوگ پریشان حال ہوں گے، پسینے سے شرابور، پریشانی کے عالم میں اپنا سفارشاری ڈھونڈتے پھریں گے۔ ہر نبی علیہ السلام ان کو دوسرے نبی کے پاس بھیج دے گا تو بالآخر وہ رسول اکرم ﷺ کی خدمت میں حاضر ہو کر شفاعت کی درخواست کریں گے تو آپ فرمائیں گے "انا لہما" میں ہی اس مقصد کے لئے ہوں۔ چنانچہ آپ سب کی شفاعت فرمائیں گے۔

اس اعتبار سے آپ ﷺ حاشر ہیں۔ "حشر" جمع کرنے والے کو کہتے ہیں اور اللہ تعالیٰ تمام لوگوں کو آپ کے قدموں میں جمع کر دے گا۔

عاقب، عقب سے بنا ہے (پچھلا حصہ) رسول اکرم ﷺ ختم نبوت کے تاج سے سرفراز کئے گئے آپ کے بعد کوئی نبی نہیں آئے گا اس لئے آپ ہی عاقب ہیں۔ اللہ تعالیٰ نے آپ کے نور مقدس کی تخلیق سب سے پہلے فرمائی اور بخت و نبوت میں سب سے آخر میں رکھا کہ آپ کے دین سے تمام ادیان، آپ کی کتاب سے تمام کتب سماویہ اور آپ کی نبوت سے تمام نبوتیں منسوخ ہو گئیں۔

رسول اکرم ﷺ کے بے شمار اسماء گرامی ہیں اس حدیث میں آپ نے پانچ اسماء گرامی کا ذکر کیا، ان اسماء مبارکہ کی تخصیص کے بارے میں علامہ ابن حجر عسقلانی علیہ الرحمہ فرماتے ہیں: "جو بات میرے لئے ظاہر ہوئی ہے وہ یہ ہے کہ آپ نے بتایا مجھ سے پہلے یہ نام کسی کے نہیں رکھے گئے یا یہ کہ میرے یہ نام گزشتہ امتوں میں مشہور تھے۔"

قاضی عیاض علیہ الرحمہ فرماتے ہیں:

"اللہ تعالیٰ نے ان اسماء مبارکہ کو اس بات سے محفوظ رکھا کہ آپ سے پہلے کسی کے یہ نام ہوتے۔"

رسول اکرم ﷺ کی ولادت باسعادت کے قریب جب اہل عرب نے کانہوں سے سنا۔ کہ عنقریب ایک نبی مبعوث ہوں گے اور ان کا اسم گرامی محمد ہوگا تو کچھ لوگوں نے اپنے بیٹوں کا نام محمد رکھا ان کو یہ امید تھی کہ ان کے بیٹے اس منصب پر فائز ہوں اور وہ چھ تھے، سہا تو ان نہیں تھا۔

امام سیبلی نے "الروض" میں لکھا ہے کہ نبی اکرم ﷺ سے پہلے عرب میں "محمد" نام کے صرف تین افراد معروف تھے۔ "محمد بن سفیان بن جہاشع" محمد بن ایحہ بن جلاح" اور "محمد بن حمران بن ربیعہ"۔

اس کے علاوہ بھی اقوال ہیں۔ (فتح الباری جلد: ۶، ص: ۶۸)

اس حدیث مبارکہ سے یہ درس حاصل ہوتا ہے کہ رسول اکرم ﷺ "محمد" ہیں اور آپ کی تعریف ہمیشہ ہوتی رہی کسی بد باطن کی بد باطنی سد راہ نہیں بنے گی۔ گستاخانہ خاکے بنانے والے ذلت و رسوائی کے گڑھے میں گر سکیں گے اور لوہا، لٹھ باند سے بلند تر ہو جائے گا۔

رسول اکرم ﷺ اپنے رب کی حمد و ثناء سب سے زیادہ کرنے والے تھے اس لئے امت مسلمہ کی ذمہ داری ہے کہ وہ کائنات میں سب سے بڑھ کر اپنے رب کی حمد و ثنا کریں اور اس سے اپنے رشتے مضبوط کریں۔

رسول اکرم ﷺ نے جاہلانہ رسوم کو منایا تھا بد قسمتی سے آج ہمارے معاشرے میں وہ رسمیں دوبارہ داخل ہو چکی ہیں ان کو مٹانا اور اخلاق عالیہ کو فروغ دینا امت مسلمہ کا فرض ہے۔

تمام لوگ رسول اکرم ﷺ کے قدموں میں جمع ہوں گے۔ آج مسلمان دوسروں کے دست نگر بنے ہوئے ہیں رسول اکرم ﷺ کا صفاتی نام "حاشر" ہمیں اس بات کی طرف متوجہ کرتا ہے کہ امت مسلمہ مرکزیت اختیار کرے۔

رسول اکرم ﷺ کا دین آخری دین ہے۔ آپ کی کتاب آخری کتاب ہے۔ اب کوئی نبی نہیں آئے گا، اس لئے دین کی عدل و انصاف پر مبنی تعلیمات کو کائنات میں پھیلا کر ختم نبوت کو عملاً واضح کرنا بھی ہماری اہم ذمہ داری ہے۔

اللہ تعالیٰ ہمیں اپنے محبوب ﷺ کی ان صفات عالیہ اور اسماء مبارکہ کا مظہر بننے کی توفیق عطا فرمائے۔ آمین بجاہ نبیہ الکریم علیہ لرحمۃ و التسلیم۔

امت کا زوال

سپینا نمونہ اور
حفظ اسلام

کے انقلابی افکار

انگریزی میں لکھی ہوئی عبارت

اس وقت دنیا میں ایک ارب سے زیادہ مسلمان اور پچاس سے زیادہ اسلامی ممالک ہیں لیکن اندویشیا کے مشرقی جزیروں سے لے کر مریکہ کے ویسٹ کوسٹ تک مسلمانوں پر عرصہ حیات تنگ ہو رہا ہے۔ پورا عالم اسلام فکری غلامی کی بسبب رات کی لپیٹ میں ہے۔ سیاسی وحدت و قوت باقی رہی ہے نہ ملی اخوت و یگانگت، عقیدے میں چنگلی رہی ہے نہ عمل میں اخلاص، جدوجہد کے حوصلے رہے ہیں نہ تنگ و تاز کے دوائے منزل کو پالینے کی تڑپ رہی ہے نہ سوئے منزل کوئی بے تاب سفر۔ ہر کوئی پریشان ہے مگر پریشانی کا کوئی حل نظر نہیں آتا۔ کوئی سمجھتا ہے ہمارے پاس سیاستوں نہیں اس لیے ناکام ہیں، کسی کے خیال میں ہم معاشی طور پر کمزور ہو گئے ہیں اسی لئے پے در پے شکست سے دوچار ہیں۔ کوئی کہتا ہے ہمارے بگڑے اخلاق ہمارے زوال کا سبب ہیں۔ مگر اقبال کہتے ہیں:

سب کچھ اور ہے جسے تو خود سمجھتا ہے

زوال بندہ مومن کا بے زری سے نہیں

محبت کا جنون باقی نہیں ہے۔ مسلمانوں میں خون باقی نہیں ہے۔ صغیر کم، دل پریشان، سجدے بے ذوق، کہ جذب اندروں باقی نہیں ہے۔ رگوں میں وہ ہو باقی نہیں ہے۔ وہ دل وہ آرزو باقی نہیں ہے، نماز روزہ و قربانی و حج، یہ سب باقی ہیں تو باقی نہیں ہے، اسی لیے وہ زوال سے نکلنے کا راستہ بتاتے ہوئے کہتا ہے:

دل مردہ دل نہیں ہے اسے زندہ کر دو بارہ

کہ یہی ہے ملتوں کے مرض کہن کا چارہ

یہی وہ نکتہ ہے جو صوفیاء اسلام نے پیغمبر حکمت و دانش و ہادی عالم ﷺ سے سیکھا تھا کہ تمہارے بدن میں گوشت کا ایک ٹکڑا ہے اگر وہ درست ہو گیا تو سارا بدن درست ہو گیا اور اگر وہ بگڑ گیا تو سارا بدن بگڑ گیا۔ یاد رکھو! وہ قلب ہے۔

اہل تصوف کی تمام تر جدوجہد یہی رہی ہے کہ مردہ دلوں میں زندگی کی لہر دوڑائی جائے۔ انہوں نے ہر درد میں دلوں کو زندہ کر کے ضعف ایمان کا علاج کیا اور جب ضعف ایمان دور ہوا تو خوف غیر اللہ سے چھٹکارا ملا اور خوف غیر نہ رہا تو قوت و شوکت اور ترقی و اقبال کی راہیں آسان ہو گئیں۔ پانچویں اور چھٹی صدی کا زمانہ بھی اسلامی تاریخ میں امتداد و افتراق ہی کا زمانہ تھا۔ خلافت بظاہر موجود تھی مگر باوجود بچہ اطفال بن کر رہ گئی تھی۔ اس میں نہ مرکزیت رہی تھی نہ قوت و شوکت۔ کہنے کو بنو عباس کی خلافت موجود تھی مگر بغداد تک، دیگر بلا و عالم میں کہیں آل بوق اور کہیں فاطمی اپنی الگ الگ حکومتیں بنائے بیٹھے تھے۔ امراء و سلاطین عیش و عشرت کے رسیا تھے، علماء سو بے مقصد بحث و مناظرہ میں لکھے ہوئے تھے۔ صوفیاء خام نے بے جان رسوم کو ہی روحانیت کی معراج سمجھ رکھا تھا۔ امراء و علماء اور صوفیاء کے بگاڑنے عوام کے مزاج بھی بگاڑ دیے تھے۔ حرص و ہوس اور فسق و فجور نے پورے مسلم معاشرے کو متضلل کر دیا تھا، ایسے میں اللہ کریم نے ایک ایسی میساجنس شخصیت کو پیدا فرمایا جس نے ملت کے تن مردہ میں زندگی کی نئی روح پھونک دی۔ جس کے پر جلال خطیبوں نے بادشاہوں پر ایسا لرزہ طاری کیا کہ ان کے عشرت زدہ دل خوف خدا کی لہریں محسوس کرنے لگے۔ جس کے حکیمانہ مواعظ نے ایسا رنگ جمایا کہ دولت مندوں کے دلوں سے مادیت پرستی کے رنگ اترنے لگے، جس کی محبت خیر، محبت بارہ محبت پرورنگا ہوں نے ایسا فیض بانٹا کہ فسق و فجور کے نشے میں مست عوام سنبھلنے لگے۔ تو بے کہ راہوں سے ایمان کی منزل نور تک پہنچنے لگے۔ جس عظیم شخصیت نے عوام کی بے عملیوں کا علاج کیا، علماء و صوفیاء کی اصلاح فرمائی، امراء اور سلاطین کو رب ذالجلال کے حضور جھکایا، اہل جہاں آج بھی اسے بجا طور پر رحمی الدین، پیران پیر، غوث اعظم کے لقب سے یاد کرتے ہیں۔

آپ 471 ہجری میں پیدا ہوئے۔ حصول تعلیم کی محنت و مشقت اور عرفان حق کے لئے عبادت و ریاضت کی طویل جدوجہد کے بعد 521 ہجری میں آپ نے بغداد سے دعوت حق کا آغاز فرمایا اور پھر درس و تدریس، وعظ و تبلیغ اور اصلاح و جہاد کا یہ اہر کریم 562 ہجری تک مسلسل امت کی سوکھی کھیتوں پر برستا رہا اور انہیں ہریالیاں بخشا رہا۔ آپ کے عہد میں پانچ عباسی خلفاء نے حکومت کی مگر آپ کبھی کسی کے دربار سے وابستہ نہ ہوئے بلکہ آپ کی نگاہ کیما اثر نے حکمرانوں کو اپنا غلام بنایا۔ بادشاہوں پر آپ کے رعب و جلال کا یہ عالم تھا کہ ایک بار خلیفہ مقتضی الامرائی نے ایک ظالم شخص کو قاضی مقرر کیا تو آپ نے برسرا مہر فرمایا: "اے خلیفہ! تو نے مسلمانوں پر ایک ایسے شخص کو مقرر کیا ہے جو ظلم الظالمین ہے۔ کل قیامت کو اس رب العالمین کو کیا جواب دو گے؟ جو ارحم الراحمین ہے۔" خلیفہ تک یہ ارشاد پہنچا تو اس نے فوراً اس قاضی کو معزول کر دیا۔ خلیفہ مستحجہ باللہ نے ایک بار اشرافیوں کے توڑے نذر رکھے۔ آپ نے انکار فرمایا۔ جب اس کا اصرار بڑھا تو آپ نے تھیلیوں کو آپس میں یوں گڑا کہ ان میں سے خون بہہ نکلا۔ آپ نے فرمایا تمہیں شرم نہیں آتی لوگوں کا خون چوس کر میرے پاس لے کر آئے ہو۔ خلیفہ یہ سن کر بے ہوش ہو گیا۔ بعد میں وہ حضور غوث اعظم رحمۃ اللہ علیہ کے حلقہ تربیت میں ایسا شامل ہوا کہ آپ کے ہر حکم کی تعمیل کرتا۔ غوث پاک کی

تعلیمات کا اثر تھا کہ خلیفہ المستنجب باللہ ایک بار پھر عباسی خلافت کا کھویا ہوا دار بحال کروانے میں کامیاب ہوا۔ علامہ ابن خلدون اپنی شہرہ آفاق تصنیف تاریخ ابن خلدون میں لکھتے ہیں کہ ”المستنجب باللہ خلفاے عباس کا پہلا خلیفہ ہے جس نے استقلال اور استحکام کے ساتھ زمام حکومت اپنے قبضہ اقتدار میں لی۔ اپنے کھوئے ہوئے علاقہ پر غلبہ حاصل کیا اور آزاد خلافت کے فرائض سرانجام دئے۔“

مشہور اسلامی فاتح مجاہد کبیر سلطان صلاح الدین ایوبی کے عساکر کی تشکیل و تربیت میں بھی آپ ہی کا فیض کار فرما تھا۔ آپ کے وصال کے چند سال بعد ہی سلطان ایوبی نے بیت المقدس کو صلیبیوں سے آزاد کرایا۔ برصغیر ہند میں سلطان شہاب الدین غوری نے اسلامی سلطنت کی بنیاد رکھی تو وہ حضرت خواجہ معین الدین چشتی اجیری رحمۃ اللہ علیہ کا فیض تھا اور وہ خود حضور غوث اعظم رحمۃ اللہ علیہ کے فیض یافتہ تھے۔ موی اور عباسی خلافت کے دور میں یونانی فلسفہ تراجم کے ذریعے جب اسلام میں در آیا اور اسلامی عقائد کو متزلزل کرنے لگا، فرقہ بندیوں کی آگ دہکانے لگا تو سیدنا غوث اعظم نے نہایت حکیمانہ انداز سے اس کا رد تبلیغ فرمایا اور علماء کو کلامی اور فلسفیانہ مباحث سے نکال کر ایک بار پھر اسلام کے اصل سرچشمے قرآن اور حدیث سے وابستہ کر دیا۔

عیسائیوں نے صرف صلیبی افواج ہی کے ذریعے اہل اسلام پر یلغار نہیں کی تھی بلکہ وہ افکار و نظریات کا محاذ بھی گرم کئے ہوئے تھے۔ حضرت سیدنا شیخ عبدالقادر جیلانی رحمۃ اللہ علیہ کے فیض نگاہ سے نہ صرف مسلمان نصاریٰ کے مکر سے محفوظ ہوئے بلکہ ہزاروں عیسائیوں کو حلقہ بگوش اسلام ہونے کی سعادت ملی۔ یہ حضور غوث اعظم رحمۃ اللہ علیہ کی روحانی جدوجہد اور انقلابی افکار ہی کا اثر تھا کہ بعد کی آنے والی صدیوں میں بھی کفر و الحاد اور یہود و نصاریٰ کے طوفان کے مقابلے میں اسلام کا چراغ جلتا ہی رہا اور بجھایا نہ جا سکا۔

آپ کے خلفاء اور تلامذہ نے قادری خانقاہوں کا سلسلہ پورے بلاو عالم میں پھیلا دیا جس نے بادشاہوں اور دولت مند طبقوں کی بے اعتدالیوں کے باوجود عوام کو اسلام کے دامن سے وابستہ رکھا۔ آج کے اضطراب و انتشار اور زوال و انحطاطی کے دور میں ہم حضور غوث اعظم رحمۃ اللہ علیہ کی تعلیمات سے استفادہ کر کے عروج کی شاہراہ پر گامزن ہو سکتے ہیں، شرط یہ ہے کہ فرقہ وارانہ مناظرہ بازی کی بجائے قرآن اور حدیث رسول ﷺ کو مرکز افکار بنایا جائے، مادہ پرستی کی بجائے روحانیت کا راستہ اختیار کیا جائے، دنیاوی طاقتوں سے ڈرنے کی بجائے دلوں میں خوف خدا جاگرایا جائے، نئے نئے افکار سے متاثر ہو کر ملت میں فتنہ انگیزی کی بجائے سنت مصطفیٰ کریم ﷺ کو محکم کیا جائے۔ بجا فرمایا تھا حضور غوث اعظم رحمۃ اللہ علیہ نے:

”اللہ تعالیٰ کے ہوجاؤ جیسے اولیاء کرام ہو گئے تھے، تاکہ اللہ تعالیٰ کی رحمتیں تمہاری ہوجائیں، جیسے ان کے لئے تھیں، اگر تم چاہتے ہو کہ اللہ تعالیٰ تمہارا ہوجائے تو اس کی اطاعت کرو۔ اس کی معیت میں صبر کرو، اس کے افعال پر راضی رہو۔ جو شخص نبی اکرم ﷺ کی پیروی نہیں کرتا، ایک ہاتھ میں آپ کی سنت اور دوسرے ہاتھ میں قرآن پاک نہیں تھا، اس کی اللہ تعالیٰ کی بارگاہ میں رسائی نہیں ہو سکتی۔“

اللہ تعالیٰ ہمیں ان کی تعلیمات پر عمل پیرا ہو کر اپنی دنیا و عقبی سنوارنے کی توفیق عطا فرمائے۔

باغی ہندوستان

مجاہد جلیل، نائبہ عمر علامہ فضل حق خیر آبادی

ترجمہ: محمد عبدالشاہد خان شیروانی

تماشا تمیں اس خدائے برتر کے لئے ہیں جس کے بغیر کسی نامیدی کی محنت و آزمائش، کہنگی و بویگی اور تم و تکلیف سے نجات دینے کی بہت بڑی امید و راستہ ہے اور جو اس کے اعلیٰ نام سے پکارے، اسے بہترین عطا اور بے شمار نعمتیں عطا فرمانے والا ہے بالخصوص مظلوم و مضطر کی، اس کی مصیبتوں اور بیماریوں میں سننے والا ہے۔

سلام ہو اس خوشرو، خوش خبری سنانے والے پر اور ڈرانے والے پر جس کی تمام نبی نوید مسرت آمد سنا تے آئے، بلا و باء کے دور کرنے، دشمنوں کے ظلم کے پردے چاک کرنے، بڑی بدختی اور سخت بیماری سے نجات دلانے کی، گنہگاروں اور سیاہ کاروں کو اس کی شفاعت سے بڑی امید ہے، سلام ہو اس کی شریف و نجیب و کریم اولاد پر اور اس کے عظیم المرتبہ، شدید و رحیم اصحاب پر خصوصاً پاکباز و صاف باطن خلفاء پر، اللہ کی رحمتیں اور برکتیں ان سب پر نازل ہوں جب تک فرشتے آسمان پر تسبیح و تہلیل کرتے رہیں اور کشتیاں سمندر میں تیرتی رہیں۔

میری یہ کتاب ایک دل شکستہ، نقصان رسیدہ، حسرت کشیدہ اور مصیبت زدہ انسان کی کتاب ہے، جو اب تھوڑی سی تکلیف کی بھی طاقت نہیں رکھتا، اپنے رب سے جس پر سب کچھ آسان ہے، مصیبت سے نجات کا امیدوار ہے جو ابتداً عمر سے عیش و فراغت کی زندگی بسر کرنے کے باوجود، اب مجبوس و مظلوم اور تباہ شدہ ہے اور مقبول دعاؤں کے ذریعہ خدا سے ازالہ کرب کا طالب ہے۔ وہ بڑی مشکلات میں مبتلا اور ترشرو ظالموں کے ہاتھوں میں گرفتار ہے۔ ان ظالموں نے اسے اچھے لباس سے معرا کر کے غم و حزن کی وادیوں اور ایسے تنگ و تنار یک قید خانوں میں ڈال دیا ہے جو سیاہ فتنوں کے مرکز ہیں، وہ مجبوس و حزیں، سخت دل، اچکھے اور ظالم افراد پر نظر کرتے ہوئے اپنی رہائی سے مایوس ہے مگر اللہ کی رحمت سے ناامید نہیں ہے۔ وہ ایک سیدھا سادا، نرم خور اور مریض و کمزور ہوتے ہوئے شریر و بد فطرت کی قید میں ہے اور ظالم و جاہل، بد خلق و بد کردار کے مظالم سے حیران و پریشان ہے۔ وہ آفت رسیدہ ایسے مصائب میں مبتلا ہے جن کی سختیوں تک قیاس کرنے والوں کا قیاس نہیں پہنچ سکتا اور ایسا مضطر محتاج ہے جو سخت عذاب و احتیاس میں گرفتار ہو چکا ہے۔ وہ سفید رو، سیاہ دل، مٹلون مزاج، ترشرو، کنجی آنکھ، گندم گوں بال والوں کی قید میں آچکا ہے۔ جس کا اپنا عمدہ لباس اتار کر مونا اور سخت لبادہ پہنا دیا گیا ہے۔ جو اس وقت مجبور و عاجز ہے اور اپنے رب سے لو لگا ئے ہوئے ہے۔ اپنے تمام اعزہ و اقرباء سے دور اور بہت دور ہے، مدعی اور منازع کے بغیر اس پر فیصلہ صادر کر دیا گیا ہے۔ وہ اپنے ہم نشینوں اور خادموں کے سامنے شرمندہ ہے، اس کے بازوؤں کو سخت تصادم سے کمزور کر دیا گیا ہے، وہ غمزدہ، تہبا اور دور افتادہ ہے، اسے اپنی زمین و شہر سے جلا وطن اور اہل و عیال سے دور کر دیا گیا ہے۔ یہ سارا ظلم و ستم، ظالم بدکیش نے روا رکھا ہے۔ اسے اور اس کے اہل و عیال کو اپنی درندگی کی جھاڑی میں چھوڑ دیا ہے۔ اسے قید کر کے ہر ممکن مصیبت پہنچائی گئی ہے۔ اس کا قصور صرف ایمان اور اسلام پر مضبوطی سے قائم رہنا اور علماء اسلام میں شمار ہونا ہے۔ اس سے ان ظالموں کا مقصد نشان درس و تدریس کو مٹانا اور ظلم کے جھنڈے کو نیچے گرانے ہے۔ وہ صفحات قرطاس سے بھی نام و نشان مٹانا چاہتے ہیں۔ یہ سب کچھ اس حادثہ فاجعہ (انقلاب 1857ء) کی وجہ سے ہوا ہے جس نے آبادیوں کو ویران اور مصیبتوں کی شورش زمین کو شاداب بنا دیا ہے جس سے غموں کے بادلوں سے کڑکتی ہوئی بجلیاں مصیبت زدگان و وطن پر گریں اور ان پر بادشاہوں کو غلام و قیدی اور امراء کو محتاج و فقیر بنانے والی محتاجی و ناداری مسلط کر گئی۔

یہ داستان الم اس طرح ہے کہ وہ برطانوی نصاریٰ جن کے دل ممالک ہند کے دیہات و بلاد پر قبضہ اور اس کے اطراف و اکناف و سرحد ات پر تسلط کے بعد عداوت و کینہ سے بھر گئے تھے اور تمام ذی عزت اعیان کو ذلیل و خوار کر کے ان میں سے ایک کو بھی اس قابل نہ چھوڑا تھا کہ سر نافرمانی کو جنس دے سکے۔ انہوں نے تمام با شندگان ہند کو، کمیا میر کیا غریب، چھوٹے بڑے، مقیم و مسافر، شہری و دیہاتی سب کو نصرائی بنانے کی سکیم بنائی، ان کا خیال تھا کہ ان کو نہ تو کوئی مدگار و معاون نصیب ہو سکے گا اور نہ انقیاد و اطاعت کے سوا سرتابی کی جرأت ہو سکے گی۔ یہ سب کچھ اس لئے تھا کہ سب لوگ انہی کی طرح ٹھہرے و بے دین ہو کر ایک ہی ملت پر جمع ہو جائیں اور کوئی بھی ایک دوسرے سے ممتاز فرقہ نہ رہ سکے۔ انہوں نے اچھی طرح سمجھ لیا تھا کہ مذہبی بنیاد پر حکمرانوں سے با شندوں کا اختلاف، تسلط و قبضہ کی راہ میں سنگ گراں ثابت ہوگا اور سلطنت میں انقلاب پیدا کر دے گا اس لئے پوری جانفشانی اور تندہی کے ساتھ مذہب و ملت کو مٹانے کے لئے طرح طرح کے کمر و جلیہ سے کام لینا شروع کیا۔ انہوں نے بچوں اور نافرمانوں کی تعلیم اور اپنی زبان و دین کی تلقین کے لئے شہروں اور دیہات میں مدرسے قائم کئے۔ پچھلے زمانوں کے علوم و معارف اور مدارس و مکاتب کے مٹانے کی پوری کوشش کی۔ دوسری ترکیب یہ سوچی کہ مختلف طبقوں پر قابو اس طرح حاصل کیا جائے کہ زمین ہند کے غلبہ کی پیداوار، کاشتکاروں سے لے کر نقد دام ادا کئے جائیں اور ان غریبوں کو خرید و فروخت کا کوئی حق نہ چھوڑا جائے۔ اس طرح بھاؤ کے گھٹانے بڑھانے اور منڈیوں تک اجناس پہنچانے اور نہ پہنچانے کے خود ہی ذمہ دار بنائیں۔ اس کا مقصد اس کے سوا کچھ نہ تھا کہ خدا کی مخلوق مجبور و معذور ہو کر ان کے قدموں پر پڑے۔ اور خوراک نہ ملنے پر ان نصرائی اور ان کے اعموان و

نصار کے ہر حکم کی تعمیل اور ہر مقصد کی تکمیل کرے۔

ان ترکیبوں کے علاوہ ان کے دل میں اور بھی بہت سے مفاسد چھپے ہوئے تھے، مثلاً مسلمانوں کو سختہ کرانے سے روکنا، شریف و پروردہ شہین خواتین کا پردہ ختم کرنا نیز دوسرے احکام دین مبین کو مٹانا وغیرہ۔ اپنے مکر کی ابتداء اس طرح کی کہ سب سے پہلے ہندو مسلم لشکریوں کو ان کے رسوم و اصول سے بھانے اور مذہب و عقائد سے گمراہ کرنے کے درپے ہوئے۔ ان کا گمان تھا کہ جب بہادر لشکری اپنے دین کو بدلنے اور حکام نصرانیت بجالانے پر آمادہ ہو جائیں گے تو پھر دوسرے باشندوں کو سرا و اعتماد کے ڈر سے خود ہی مجال انکار نہ ہو سکے گی۔

انہوں نے ہندو لشکریوں کو جو تعداد میں بہت زیادہ تھے، گائے کی چربی اور مسلمان سپاہیوں کو جو تھوڑی تعداد میں تھے، سواری چربی پچھکانے پر زور ڈالا۔ یہ شرمناک روش دیکھ کر دونوں فرقوں میں اضطراب پیدا ہو گیا اور اپنے اپنے مذہب و اعتقاد کی حفاظت کی خاطر ان کی اطاعت و فرمانبرداری سے منہ موڑ لیا۔ ان کے اس اضطراب نے خرمن امن پر چنگاری کا کام کیا۔ گروہ نصاریٰ کا قتل، ڈاکہ زنی، ان کے سرداروں اور سپہ سالاروں پر حملہ شروع کر دیا، بعض لشکری حد سے تجاوز کر گئے۔ انہوں نے قسادت قلبی اور شور یدہ سری کا انتہائی مظاہرہ کیا، بچوں اور عورتوں کے قتل سے بھی دریغ نہ کیا۔ چھوٹے چھوٹے بچوں اور بے گناہ عورتوں کی قتل و غارتگری سے رسوائی و ذلت کے مستحق بن بیٹھے۔ پھر تمام باقی گروہ اپنی چھاؤنیوں سے اپنے افسروں سے نپٹنے کے بعد چل کھڑے ہوئے۔ عالموں اور حاکموں کے نظام درہم برہم ہو گئے۔ راستوں کے امن میں خلل و فتنور، مخلوق خدا میں فتنہ و فساد اور دیہات و بلاد میں شور و شغب پھیل گیا۔ طوفان حوادث جوش میں آ گیا۔

بہت سے لشکر شہر مشہور، بلد معمور، مسکن آل تیمور، دار السلطنت دہلی جا پہنچے، وہاں پہنچ کر ان سب نے ایسے شخص کو سردار و پیشوا بنا لیا جو اس سے پہلے بھی ان کا امر و حاکم (بہادر شاہ ظفر) تھا جس کے پاس اس کے ارکان دولت اور وزیر بھی تھے، لیکن وہ خود ضعیف، غمزہ دار اور نا تجربہ کار تھا اور سچ پوچھنے تو امر و حاکم کی بجائے اپنی شریک حیات (ملکہ زینت محل) اور وزیر (حکیم احسن اللہ خاں) کا مامور و محکوم تھا۔ اس کا یہ وزیر جو حقیقت میں نصاریٰ کا کار پرور اور ان کی محبت میں غالی تھا۔ صحیح معنوں میں حاکم و والی اور نصاریٰ کے دشمنوں کا شدید ترین مخالف تھا، یہی اس امر و حاکم کے اہل خاندان کا حال تھا، ان میں سے بعض (شہزادہ مرزا مغل وغیرہ) مقرب بارگاہ اور راز دار بھی تھے۔ یہ سب کے سب جو بی چاہتا تھا کرتے تھے۔ اپنی آراء پر عمل پیرا ہوتے تھے لیکن اس کی اطاعت کا دم بھرتے تھے اور وہ سردار ایسا ضعیف الرائے نا تجربہ کار تھا کہ کچھ جاننا ہی نہیں تھا۔ اس سے عجیب عجیب حرکتیں سرزد ہوتی تھیں۔ کوئی کام اپنی رائے سے نہ کر سکتا تھا، نہ اچھا نہ اچھنے کی صلاحیت رکھتا تھا، نہ کسی کو خفیہ یا علی الاعلان کوئی حکم دے سکتا تھا، نہ کسی کو نفع و ضرر پہنچانے کی طاقت رکھتا تھا۔

یہ سب کچھ ہو ہی رہا تھا کہ بعض شہر و دیہہ سے بہادر مسلمانوں کی ایک جماعت (مولوی ابو سعید وغیرہ) علماء اور ائمہ اجتہاد سے جہاد کے جوہر کا فتویٰ لے کر جہاد و قتال کے لئے اٹھ کھڑی ہوئی۔ ادھر نا تجربہ کار سردار نے بعض ناعاقبت اندیش، بے وقوف، خائن اور بزدل اولاد (مرزا مغل و خضر سلطان وغیرہ) کو امیر لشکر بنا دیا، یہ لوگ دیانت دار عقل مندوں سے متنفر تھے۔ انہیں نہ تو میدان کارزار ہی سے کبھی واسطہ پڑا تھا اور نہ کبھی شمشیر زنی اور نیزہ بازی کا ہی موقعہ ہوا تھا۔ انہوں نے بازاری لوگوں کو اپنا ہم نشین و جلسیں بنا لیا، اس طرح یہ نا آزمودہ کار آرام طلبی، اسراف بیجا اور فسق و فہور میں مبتلا ہو گئے۔

وہ تنگدست ہو چکے تھے پھر مال دار ہو گئے، جب مال دار ہو گئے تو عیش پرستیوں میں پڑ گئے، لوگوں سے لشکروں کے ساز و سامان کے بہاؤ نے سے کافی مقدار میں مال جمع کرتے تھے اور اس میں سے ایک سکہ بھی کسی لشکری پر خرچ نہ کرتے تھے، جو کچھ وصول کرتے تھے خود کھا جاتے تھے۔ یہاں تک بھی غنیمت تھا لیکن ان کو تو زبان فاشہ و تباہ کرنے طلا یہ کی قیادت اور کئیوں کی شب باشی نے لشکروں کے ساتھ رات کو چلنے سے روک دیا اور آلات عیش و طرب نے آرام طلبی میں ڈال کر مقدمہ انکسش سے بھی پیچھے کر دیا۔ ان کے دلوں میں نامردی اور ذلیل اندیشہ بیٹھ گیا، اسی نے ان کو وسط لشکر میں ثابت قدمی سے روکا، شہابی قسمت نے سینہ سے اور قمار و توگری نے میسرہ سے باز رکھا، ان کے خوشامدی و رازاری ہم صحبتوں نے ساقہ (پچھلا دستہ) سے بھی علیحدہ رکھا۔ ایسا ہی ہوا کرتا ہے جب کسی نااہل کو کوئی بڑا کام سپرد کیا جاتا ہے اور کمزور پر ہماری بوجھ لادا جاتا ہے۔ وہ رات سو کر اور دن بدست ہو کر گزارتے، جب بیدار و ہشیار ہوتے تو غافل و حیران پھرتے۔

نوٹ نہ نہ اینجا رسید کہ نصاریٰ کا لشکر ان پر آ کر ٹوٹ پڑا۔ ایک نے بلند پہاڑی پر چڑھ کر شہر کا رخ کر دیا۔ شہر کا محاصرہ کر کے خندقیں کھود ڈالیں، پہاڑی پر توپیں اور ٹھیکتیں نصب کر کے شہر پناہ اور مکانات پر گولہ باری شروع کر دی۔ ایسا معلوم ہوتا تھا کہ بجلیاں اور تاریں ٹوٹ ٹوٹ کر عمارتوں پر گر رہے ہیں۔ ہندوستانوں کا برسر پیکار اور باغی لشکر مختلف ٹولیوں میں تقسیم تھا، بعض گروہ کا کوئی جنرل ہی نہ تھا، بعض کو جانتے پناہ بھی میسر نہ تھا، بعض کی طاقت فقر و فاقہ نے سلب کر کے ہاتھ پاؤں توڑ کر بٹھا دیا تھا، کچھ توڑا سا مال غنیمت ہاتھ لگنے سے بے نیاز ہو

گئے تھے، کچھ ترساں اور زباں قلب کے ساتھ بھاگ چھوٹے تھے، بعض ظلیان و سرکشی سے بدکار عورتوں پر بھنڈہ جما بیٹھے، بعض نے میدان جہاد کے تنگ و سخت فوجی کپڑے پہن کر مصروف جنگ میں داخل ہونے کو برا جانا، صرف ایک گروہ نصاریٰ کا جواب دیتے ہوئے بہادری سے لڑتا رہا۔ نصاریٰ جب لڑتے لڑتے تھک گئے اور پست ہو گئے تو غرہ ہندوؤں سے مدد و معاونت کے طالب ہوئے۔ ہندوؤں نے کثیر لشکر اور ساز و سامان حرب سے تھوڑی سی مدت میں پے در پے مدد کی، تب تو نصاریٰ نے سخت لڑائی ٹھان دی اور اس پہاڑی پر بہت سا لشکر اور مددگار و معاون جمع کر لئے۔ ان لشکریوں میں گورے منہ کے گروہ بھی تھے اور ذلیل ترین ہندو و اجیر بھی اور وہ بد بخت و بد کیش مسلمان بھی جو ایمان کے بعد نصاریٰ سے محبت میں مرتد ہو کر اپنے دین کو چند گھنوں کے بالعموم بیچ چکے تھے۔

ہزاروں شہری بھی نصاریٰ کی محبت کا دم بھرنے لگے اور تمام ہندوان کے ساتھ ہو گئے، دو گروہ بن گئے، ایک گروہ تو ان (غیر ملکیتوں) کا جانی دشمن تھا، دوسرا گروہ ان کی محبت میں اس درجہ غلور رکھتا تھا کہ اس نے ہندوستانی لشکر کی بربادی، مجاہدین کی شوکت و وقار کی خواری اور ان کے قلع و قمع کرنے میں مکر و حیلہ سے کوئی کسر نہ اٹھا رکھی تھی، ان کے اندر افتراق و اشتقاق پھیلا نا ان کا دلچسپ مشغلہ تھا، پھر تو نصاریٰ شہر اور اس کے پھاٹکوں، در بانوں اور محافظوں پر حملہ کرنے لگے۔ ادھر جماعت مجاہدین اور لشکریوں کے ایک بہادر گروہ نے ان کے حملوں کو روکنا اور ان کے مقاصد میں حائل ہونا اپنے لئے اہم ترین فرض قرار دیا۔ دن رات پیدل اور سوار اور شجاعت دینے لگے۔ چار مہینے (مئی 1857ء سے ستمبر 1857ء) تک متواتر جنگ ہوتی رہی، دشمن اس مدت میں کثیر لاؤ لشکر اور ساز و سامان کے باوجود شہر میں داخل نہ ہو سکا، جب بھی حملہ کرتے تھے روکے جاتے تھے، بہادر اور نگہبان غازی بڑے زور شور سے یلغار کو روک رہے تھے، مدافعت و مبارزت میں خوب خوب جو ہر دکھا رہے تھے۔ مقابلے میں ثابت قدم تھے اور ہر پیش قدمی کرنے والے پر آگے بڑھ کر حملہ آور تھے۔ ان میں سے بہت سے جام شہادت پتی کر سعادت کے اعلیٰ مقام پر فائز ہوئے، بے شک ”نیوکو کاروں کے لئے بہشت، حوریں اور اس سے بڑھ چڑھ کر بھی نعمتیں ہیں“۔

اب مجاہدین کی ایک مختصر جماعت باقی رہ گئی جو بھوک پیاس برداشت کر کے رات گزارتی اور صبح ہوتے ہی دشمن کے مقابلہ میں ڈٹ کر بھڑا رہتا ہوتی۔ لشکریوں کی ایک جماعت کے ساتھ مل کر یہی شہر پناہ کی حفاظت اور شہری سرحدات کی نگہداشت کرتی۔ بد قسمتی سے ایک شب کو پہاڑی کی محاذی کیمین گاہ پر ایک بمبش پرست، بزدل اور کسل مند جماعت مقرر کر دی گئی وہ اپنے ہتھیار اتار کر آرام کی نیند سو گئی، دشمن نے موقع غنیمت سمجھ کر شہنشاہ مارا اور ہتھیاروں پر قبضہ کر کے اسے قیامت تک کے لئے سلا دیا۔ جب نصاریٰ نے اس کیمین گاہ پر قبضہ کر لیا تو بہت سی توپیں اور مینجیتھیں نزدیک ترین شہر پناہ اور قریب ترین برج پران کے گرانے اور محاذی پھاٹک کھولنے کے لئے لگا دیں اور دن رات گونچھنوں اور بندوقوں سے گولیوں کا ایندھ بھرا سانا شروع کر دیا جس سے شہر پناہ کی دیوار اور برجوں میں شکاف پڑ گئے، پھاٹک گر پڑا اور امیدوں کے رشتے ہاتھ سے چھوٹ گئے، حائل پردہ درمیان سے اٹھ گیا، کوئی لشکر کی اٹھنے بیٹھنے کی وہاں قدرت نہ رکھتا تھا، نہ دیوار پر چڑھ کر جھانک سکتا تھا، جو جھانکتا تھا گولی کا نشانہ بن کر خندق میں جا پڑتا تھا۔

اب نصاریٰ نے یہ چال چلی کہ ایک لشکر دوسرے دروازے کی طرف روانہ کیا تاکہ دوسری طرف سے حملہ محسوس کیا جائے۔ یہ دیکھ کر مجاہدین اور لشکریوں کا گروہ ادھر متوجہ ہو گیا اور دشمن کا مکر نہ سمجھتے ہوئے وہاں مدافعت میں مشغول ہو گیا۔ یہ موقع پا کر نصاریٰ اور ان کا لشکر اس گروے ہوئے پھاٹک، ٹوٹی ہوئی دیوار اور مضہدم برج سے داخل شہر ہو گئے، وہاں انہیں کوئی مزاحم و مدافع نہیں ملا۔ پس وہ تلاش کر کے ان لوگوں کے گھروں میں پہنچ گئے جو پہلے ہی سے ان کے معاون و مددگار بن چکے تھے۔ انہوں نے فوراً ان کی حفاظت کا گھروں میں انتظام کیا اور جلد جلد پہلے سے تیار شدہ ضیافت سے نوازا۔ انہیں خوب پیٹ بھر کر گوشت اور دو دھ کھلایا پلایا اور ضرورت کی چیزیں مہیا کیں۔ مکانوں کے روزے بند کر کے دیواروں میں روزن کر دئے تاکہ جو باغی ادھر آ نکلے اس پر گولی چلا کر اپنی حفاظت کر سکیں چنانچہ جو لشکر یا شہری ادھر آ نکلتا یہ بندوق چلا کر مار ڈالتے اور مقابل کا ان پر کوئی قابو نہ چلتا تھا۔

وہ فرصت کے منتظر رہتے تھے کہ موقع پا کر اپنے دوستوں کے گھروں کی طرح دوسرے گھروں میں بھی پہنچ کر انہیں شب و روز کی آرام گاہ بنا سکیں لیکن وہ لعنتی جب بھی نکلتے پکڑ کر قتل کر دئے جاتے، اس لئے جہاں ان کو مقابلہ کا اندیشہ ہوتا وہاں بہت کم نکلتے، اس کے باوجود انہیں پہاڑی سے مسلسل مدد پہنچ رہی تھی اور ہر بیسائی دوست ہندوان کی مدد میں پیش پیش تھا۔ بڑی مصیبت یہ آ پڑی تھی کہ شہر میں نہ کوئی جائے پناہ رہی تھی اور نہ حاکم ہی رہا تھا کیونکہ حاکم (بادشاہ) اپنے اہل و عیال کو لے کر شہر سے تین میل دور مقبرہ (مقبرہ ہمایوں) میں جا چکا تھا وہ دراصل اپنی بیگم اور خائن وزیر کا مطبخ تھا، جس نے کذب و بہتان سے کام لے کر دعوے میں ڈال رکھا تھا۔ اس نے یہ کہہ کر بادشاہ کو پھسلا یا تھا کہ نصاریٰ قابض ہونے کے بعد اس کے ساتھ اچھا سلوک کریں گے اور اسی کو بزرگی و سرداری بخش دیں گے۔ وہ فریب خوردہ ان شیطان

عدوں اور اہلیسی آرزوں پر خوش تھا، بادشاہ کے ساتھ اس کے تمام اہل و متعلقین بھی اپنے اہل و عیال کو لے کر، گھروں میں مال و متاع چھوڑ کر چلے گئے تھے۔

ان سب کے شہر چھوڑ کر چلے جانے سے شہریوں پر سراسیمگی و رعب طاری ہو جانا قدرتی امر تھا۔ معتوب و متاثر لوگ بھی مکان چھوڑ بھاگے۔ جب شہریوں کے مکان کینٹوں سے خالی ہو گئے تو نصاریٰ اور ان کا لشکر ان میں داخل ہو گیا۔ انہوں نے مال و متاع کو لوٹا اور باقی ماندہ غنیمتوں، بچوں اور عورتوں کو قتل کرنا شروع کر دیا۔ بہادران شہر میں سے ایک بھی ایسا نہ بچا تھا جو ان کا کسی اعتبار سے مقابلہ کر سکتا۔ باقی لشکروں میں سے بعض تو نصاریٰ کے قبضہ سے پہلے ہی بھاگ گئے، بعض قبضہ کے بعد ثابت قدم نہ رہ سکے، بعض کئی بار شہر میں مصروف کار رہے مگر بے دم ہو چکے تھے، اب بیوں اور دوسرے ہندوؤں نے جو نصاریٰ کے دوست تھے اور بادشاہ کے ان کارپردازوں (مرزا الہی بخش وغیرہ) نے جو بھاگدوڑ کے دشمن تھے، ایسی تدبیر سوچی جس سے شہریوں اور لشکریوں کو ہلاک کر سکیں، انہوں نے وہ سب غلہ جو بیوں کے پاس تھا، چھپا دیا اور دیہات و قصبہ سے جو ان کے پاس اناج آتا رہتا تھا وہ روک دیا، یہ تدبیر کارگر ہوئی، لشکری اور شہری بھوک، پیاس، سوزش و رعب چینی سے دن رات گزارنے لگے اور بالآخر مجبور و پریشان ہو کر بھاگ چھوٹے، پھر تو نصاریٰ نے شہر کے پھانک، شہر پناہ، قلعہ، بازار و مرکٹوں پر مکمل قبضہ جمایا۔

اس وقت دہلی میں میرے اکثر اہل و عیال (مولوی شمس الحق اور ان کی والدہ وغیرہ) موجود تھے اور مجھے بلایا بھی گیا، ساتھ ہی فلاح و کامیابی، کشاکش و شادمانی کی امید بھی تھی، جو کچھ ہونے والا تھا وہ پہلے ہی مقدر ہو چکا تھا میں نے دہلی کا رخ کر دیا۔ وہاں پہنچ کر اہل و عیال سے ملا، اپنی عقل اور فہم کے مطابق لوگوں کو اپنی رائے اور مشورہ سے آگاہ کیا لیکن نہ انہوں نے میرا مشورہ قبول کیا اور نہ میری بات مانی۔ جب نصاریٰ کا شہر میں اچھی طرح قبضہ ہو گیا اور کوئی لشکری و شہری باقی نہ رہا، غلہ اور پانی دشمنوں کے ظلم و استبداد کی وجہ سے ناپید ہو گیا تو پانچ شبانہ روز اسی حالت میں گزار کر اپنی عزیز ترین متاع کتابیں، مال و اسباب چھوڑ کر (بار برداری کا انتظام نہ ہو سکنے کی وجہ سے) خدا پر بھروسہ کر کے اہل و عیال کو ساتھ لے کر نکل کھڑا ہوا۔ شہر اور اس کے مال و دولت پر سفیدرو لشکریوں کے ذریعہ قبضہ ہو کر نصاریٰ کی تمام تر توجہ، بادشاہ اور بیٹوں کے بیٹوں اور پوتوں کو پکڑنے کی طرف مبذول ہوئی، ان سب نے اب تک اپنا مستقر (مقبرہ) نہ چھوڑا تھا، تقدیر الہی نے وہی برقرار رکھا تھا۔ انہیں اپنے چھوٹے اور مکاروزیر کی کذب بیانی پر اتماد تھا۔ وہ اس مقبرہ میں بڑے خوش اور گن تھے، مخدوم بنے ہوئے دن گزار رہے تھے اس فریب خوردگی کا نتیجہ یہ ہوا کہ حسرت کشیدہ، دل تپیدہ، بیٹوں اور پوتوں کے ساتھ پاؤں زنجیر شہر کی طرف لے جایا گیا۔ راستے میں بیٹوں اور پوتوں کو کسی سردار (میجر ہڈن) نے بندوق کا نشانہ بنایا، دھڑوہیں پھینک کر سروں کو خون میں لگا کر بادشاہ کے سامنے تھپتھپا کر پیش کیا، پھر ان سروں کو بھی کھل کر پھینک دیا۔ بادشاہ کو گورے منہ، سیاہ دل، گندی بال اور کٹھی آنکھ والوں کی حراست میں سوئی کے سوراخ سے بھی تنگ کوٹھری میں مقید کر دیا، پھر اس وسیع ملک سے نکال کر دروازہ بزیرہ (نگون) میں پھنچا دیا۔ بادشاہ کے ساتھ اس بیگم کو بھی روانہ کیا گیا جو نصاریٰ کی اس وقت بھی مطیع و دوست تھی جبکہ وہ حقیقت میں ملکہ تھی۔ وہ اپنی آرزوں (بیٹے کو جانشین بنانے) میں ناکام رہی، اس کا جمع کردہ مال بھی چھین لیا گیا۔ وہ زینت (زینت محل اس ملکہ کا نام تھا) بننے کے بعد بد صورت اور حفاظت کے بعد بد ہیبت بنی۔ بادشاہ کی قوم میں سے جو بھی ملتا اس کی گردن مار دی جاتی یا پھانسی دی جاتی جیسا کہ دوسرے لوگوں کے ساتھ بھی عمل کیا گیا۔ ان کمزوروں میں سے وہی بچ سکا جو رات میں چھپ کر یاد میں نظر نہیں پھا کر تیزی سے بھاگ گیا اور ایسے خوش نصیب بہت کم تھے۔

پھر نصاریٰ نے شہر کے گرد و نواح کے ریسوں اور سرداروں کو قتل کرنا، ان کی جائداد، عمارتیں، مویشی، مال و متاع، ہاتھی، گھوڑے، اونٹ ورتھیاہروں وغیرہ کو لوٹنا شروع کیا۔ اسی پر اکتفا نہ کیا بلکہ ان کے اہل و عیال کو بھی قتل کر ڈالا حالانکہ یہ سب رعایا بن چکے تھے اور ڈر پالا لچ سے فرما بھر دار بن جاتے۔ انہوں نے تمام راستوں پر چوکیاں بٹھادیں تاکہ بھاگنے والوں کو پکڑ پکڑ لایا جائے۔ ہزاروں بھاگنے والوں میں تھوڑے ہی بچ گئے، باقی سب پکڑے گئے۔ ان لوگوں کے پاس جو کچھ چاندی سونا نکلتا پہلے تو وہ چھین لینے، پھر چادر، تہ بند، قمیض، پاجامہ جو کچھ ہاتھ لگتا نہ چھوڑتے۔ اس کے بعد افسروں کے پاس پہنچا دیتے۔ وہ ان کے لئے قتل یا پھانسی کی سزا کا فیصلہ کرتے، جوان، بوڑھا، شریف و رذیل سب کے ساتھ یہی سلوک ہوتا۔ اس طرح پھانسی پانے والوں اور قتل ہونے والوں کی تعداد ہزار ہا تک پہنچ گئی۔ ظالموں کے ظلم کا شکار اکثر و بیشتر مسلمان تھے۔ ہندوؤں میں سے صرف وہ مارے گئے۔ جن کے متعلق دشمن و معاند ہونے کا یقین تھا اور مسلمانوں میں سے فقط وہ بچ سکے جو کسی نہ کسی طرح وہاں سے ہجرت کر گئے تھے یا وہ جو نصاریٰ کے ناصرا اور اپنے دین و مذہب میں قاصر تھے، یا وہ جو ان کے پاسوں اور اللہ کی رحمت سے مایوس تھے، انہیں میں سے بادشاہ کا وہ عامل (حکیم احسن اللہ خاں) بھی تھا جس نے نصاریٰ کو مسلط کر کے حاکم

بنایا تھا لیکن اسے امیدوں کی محرومی اور ناکامی کی حسرت کا غم اٹھانا پڑا اور اس کا حال متعیر ہو گیا، زمانے میں ذلیل و خوار ہو کر جیا، دنیا اور آخرت دونوں جگہ نقصان میں رہا اور یہی کھلا ہوا نقصان ہے۔

ادھر نصاریٰ نے ماتحت ہندو رؤساء کے پاس پیغام بھیجا کہ جو شخص بھی تمہارے علاقہ میں سے گزرے اسے پکڑ لیا جائے۔ ان بظاہر انوں نے کافی تعداد میں مسافروں اور مہاجرین کو پکڑ کر نصرانی سرداروں کے پاس پہنچا دیا۔ ان خالموں نے سب کو مار ڈالا، نہ کوئی عالی خانہ دار فروغ نہ کسی ادنیٰ انسان کو چھٹکارا نصیب ہوا۔ پھر اطراف و اکناف ملک میں لشکر بھیجے جنہوں نے قتل و غارت گری کی انتہا کر دی۔ اس ابتلاء عظیم میں پردہ نشین خواتین پیدل نکل کھڑی ہوئیں، ان میں بوڑھی اور عمر رسیدہ بھی تھیں جو تھک کر عاجز ہو گئیں۔ بہت سی خوف کی وجہ سے جان دے بیٹھیں اور پچاسوں عفت و عصمت کی بنا پر ڈوب کر مر گئیں۔ اکثر پکڑ کر قیدی بنالی گئیں اور طرح طرح کی مصیبتوں میں مبتلا ہو گئیں، کچھ کو بعض رذیلوں نے لوٹ لیا اور بعض چند گونوں کے بالعوض چھ ڈالی گئیں، بہت سی بھوک پیاس کی تاب نہ لا کر مر گئیں، بہت سی ایسی غائب ہوئیں پھر نہ لوٹ کر ہی آئیں اور نہ کچھ ان کا پتہ ہی چل سکا۔

ہزاروں عورتیں اپنے سر پرستوں، شوہروں، باپوں، بیٹوں اور بھائیوں سے جدا کر دی گئیں، جب کہ وہ ایسی مصیبت کا زمانہ تھا جو قیامت کا منظر پیش کر رہا تھا کہ اس دن انسان اپنے بھائی، ماں، باپ، بیوی، اولاد اور اہل خاندان سے بھاگتا نظر آئے گا۔ بہت سی صبح کی ساگن عورتیں شام کو بیوہ بن گئیں اور شب کو آغوش پدر میں سونے والے بچے صبح کو یتیم ہو کر اٹھے، کتنی ہی عورتیں اپنی اولاد وغیرہ کے غم میں گریہ و زاری کرتی تھیں اور کتنے مردوں کی آنکھوں سے آنسوؤں کا دریا جاری تھا، شہر چٹیل میدان اور بے آب و گیاہ جنگل بن گیا تھا اور شہری تباہ و برباد منتشر ہو گئے تھے۔ اس کے بعد نصاریٰ کی توجہ مشرقی شہروں اور دیہات کی طرف مبذول ہوئی۔ وہاں بڑا فساد مچایا، قتل، غارت گری اور پھانسی کا بازار گرم کر دیا، بے شمار مرد اور پردہ نشین مستورات موت کے گھاٹ اتر گئے اور یتیم گلوں، ہزاروں رعایا کے آدمی مار ڈالے گئے۔

میرا کیا پوچھنا، میں اپنے وطن مالوف (خیر آباد) کی طرف چلا جا رہا تھا، راستہ خوفناک اور راہ گزار اندوہناک تھا۔ میرے اور وطن کے درمیان کئی خوف و خطرہ سے بھری ہوئیں منزلیں تھیں۔ نصاریٰ اور ان کا لشکر دن رات تلاش و تجسس میں سرگرداں رہتا۔ جانوں کو مسافروں کا مار ڈالنے، ڈرانے، لوٹنے، ڈاکہ ڈالنے کی کھلی چھٹی دے دی گئی تھی۔ انہوں نے سارے ناکے بند کر رکھے تھے اور کسی گھاٹ پر کوئی کشتی یا گاؤں تک نہ چھوڑی تھی کشتیوں کو پھاڑ ڈالتے بلکہ خراب کر کے غرق کر دیتے یا جلا ڈالتے۔ ملاحوں کو روک دیا تھا تاکہ کوئی سیاح یا کوئی مسافر کسی وقت بھی ادھر سے گزر نہ سکے۔ خدائے مالک الملک نے مجھے اور میرے متعلقین کو ہر مصیبت و ہلاکت سے محفوظ رکھ کر پل اور کشتی کی مدد کے بغیر دریاؤں اور نہروں کو عبور کرا کے نجات دی اور ہم سب کو آفات مسافات، مہالک مسالک، حوادث راہ اور مصائب گزرگاہ سے محفوظ و مامون رکھا اور اپنی پوری حفاظت، کامل حمایت، مکمل نعمت اور بے شمار رحمت کے ساتھ ہمیں اپنے جو اردو یار اور احباب ورشتہ دار تک پہنچایا۔ ہم خدا کی اس بے پناہ عنایت اور تمام آفات سے حفاظت پر اس کا شکر بجالائے۔

نصاریٰ کے باغی گروہوں اور ہمارے نواح کے متعدد لشکروں نے اپنے سابق معزول والی (واجد علی شاہ اختر) کی ایک بیگم (حضرت علی) اور اس کے ایک نا تاجر بہ کار اور نا سمجھ لڑکے (برجیس قدر) کو امیر و حاکم بنا ڈالا۔ نصاریٰ نے اس والی سے اس کا ملک چھین لیا تھا، وہ بڑا داعی و داعی تھا۔ عیش و طرب میں منہمک، انتظام ملکی سے غافل، عقل و خرد سے بیگانہ اور تقض عہد و پیمانہ میں یگانہ تھا۔ نصاریٰ کی عمل داری ختم ہونے پر وہ ملکہ مالک بن گئی۔ اس کا لڑکا چھوٹا، نا تاجر بہ کار، ناز پروردہ، ہم سنوں کے ساتھ کھیلنے والا اور دشمن سے لاپرواہ تھا۔ تدبیر امور مملکت، جرائد اہکام اور قیادت فوج کی صلاحیت نہ رکھتا تھا۔ اس کے اعیان سلطنت اور ارکان دولت سب کے سب نا اہل، ست بزدل، احمق، خائن و غیر دیانت دار تھے۔ اکثر ذلیل اور بعض بندگان زرتھے۔ ان میں بے وقوف عیش پرست، نادان، بلند آواز، ست، منافق، چرب زبان، ذلیل، غلام زادہ، حیران و پریشان، ظالم و جاہر، جلیہ ساز و متکبر، خائن و مکار، بندہ زر و غیبت خور سبھی قسم کے لوگ تھے۔ بعض ایسے بھاگنے والے مدبر تھے کہ ان کی تدبیر، تباہی و بربادی وادبار کی طرف لے جاتی تھی اور صاحب نظر افراد کو ہمت کے عجیب عجیب مناظر دکھاتی تھی۔ ان میں سے اکثر نصاریٰ کے معاون و مددگار اور محبت و فاشعار تھے اور یہ سب کے سب دشمن کی ہلاکت خیز تدبیروں سے ناواقف اور ان کی مصلحت ندیشی سے بے خبر تھے۔

نصاریٰ اپنے بچوں اور عورتوں کے ساتھ شہر (لکھنؤ) میں محصور مگر مخالف گروہ کی ناقص تدبیروں کی وجہ سے اپنے مکانوں میں محفوظ تھے۔ نصاریٰ نے خندقیں کھود کر اور حصار بنا کر ان مکانوں کو قلعہ کی شکل دے دی تھی، مقابل لشکران پر حملہ آور ہو کر پسا ہوا جاتا تھا۔ جو کچھ کہتا ہو کر نہ پاتا تھا۔ اسی حالت میں محصورین کی امداد کے لئے سفیر و گروہ آ گیا۔ شہر میں داخل ہونے لگا تو بہادر غازیوں نے ڈٹ کر مقابلہ کیا۔

بہت سے گورے مارے گئے، بانی ماندہ دل شکست اور حسرت زدہ ہو کر محصورین تک پہنچ گئے، پھر تازہ دم ہو کر یہ مکانوں سے نکلے تو بزدلی اور کونامی کی وجہ سے کوئی مقابلہ پر نہ آیا۔ نصاریٰ نے شہر سے دو میل دور باغ پر قبضہ جمایا اور قوت و بہادری سے اسی کو اپنا گڑھ بنا لیا۔ وہاں مدد پر مدد و سامان پر سامان جمع کر لیا۔ وہ لشکر جو شہر میں پہلے سے موجود تھا اور وہ جو دہلی (جزل بخت خاں و شہزادہ فیروز شاہ وغیرہ) سے بھاگ کر بیگم کی پناہ میں آگئے تھے جن کو ملکہ نے قدر و منزلت کے ساتھ جو دو بخشش سے نوازا تھا اور تنخواہ دار سپاہیوں کا وہ جم غفیر جو حرب و ضرب سے نابلد، اسلحہ بندی سے ناواقف اور مصلحت و معرکہ سے نا آشنا تھا۔ یہ سب اس باغ پر خندقیں کھود کر اور کمین گاہ بنا کر جا ڈٹے۔

دونوں فریقوں میں ایک مدت تک مقابلہ و مقاتلہ اور نیزہ بازی و تیر اندازی ہوتی رہی۔ تنگ آ کر نصاریٰ نے پہاڑوں کے والی سے مدد مانگی۔ اس نے ان کی آرزو کے مطابق تیس ہزار سے زیادہ پہاڑی لشکر بھیج کر مدد کی۔ اب تو نصاریٰ، ان کی گوری فوجوں، کرایہ کے سپاہیوں اور لالچی معاونوں نے ایک ساتھ حملہ کر دیا۔ یہ حملے بڑے سخت، متواتر اور مسلسل تھے جنہوں نے مقتولین کو ان کی جگہ سے ہلا دیا اور ان کے پاؤں اکھاڑ دئے۔ وہ کمین گاہوں سے ایسی بری طرح بھاگے کہ شہروں کی سرحدوں پر بھی نہ ٹنہر سکے۔ ملکہ اور اس کے لڑکے کو تہاگل میں چھوڑ بھاگے۔ ان دونوں سے وقت پر بہت سے ارکان دولت، اعیان سلطنت نے دغا کی اور وہ دیہاتی جوان کے علاقہ سے ان کی مدد و اعانت، عزت و آبرو، مال و دولت کی سیانت و حفاظت کے لئے آئے تھے، عہد شکنی کر کے اور کفر کو ایمان سے بدل کر منافق بن گئے۔ نصاریٰ کی موافقت و رفاقت کرنے لگے۔ نصاریٰ مع معاونین شہر میں داخل ہو گئے، شہر کے رہنے والے گھروں کو خالی کر کے نکل گئے۔ نصاریٰ اور ان کی گوری فوج اور مددگاروں نے اس محل شاہی کا جس میں ملکہ تھی، محاصرہ کیا۔ بیگم اپنے ولی عبد اور سہیلیوں کو لے کر محصور محل کی پشت سے نکل کر دوسرے محلہ میں تیزی سے پیدل پہنچ گئی۔

تین دن شہر میں بھاگے ہوئے لشکر کو واپس کرنے اور اس سے مدد حاصل کرنے کی کوشش کرتی رہی۔ وہ لشکر ایسا دہشت زدہ ہو چکا تھا کہ کسی صورت اس نازک موقعہ پر دنگیری کو تیار نہ ہوا، نہ ان میں سے کوئی تنفس لوٹا اور نہ شہر بھر میں کہیں جائے پناہ ہی رہی۔ آخر کار بیگم اپنے عوان و انصار سے مایوس ہو کر ولی عبد اور چند ساتھیوں کو ساتھ لے کر چٹیل میدان اور بے آب و گیاہ جنگل کی طرف چل کھڑی ہوئی۔ اب اس کے گرد کمزور دل سواروں کی کچھ جماعتیں، پیدل مردوں کا غنہ، کثیر، شہریوں اور عزت دار عورتوں کی کافی تعداد آ کر جمع ہو گئی، وہ شہری ننگے بدن اور ننگے پاؤں تھے، حالانکہ سرداروں میں سے تھے اور عورتیں ننگے پاؤں اور بے پردہ تھیں، حالانکہ گرامی قدر، پردہ نشین اور محل سراؤں کی رہنے والی تھیں، وہ سرسبز و شاداب خطوں سے چٹیل میدانوں کی طرف پھینک دی گئیں۔ وہ بیچندوں کے کپڑے پہن کر ستر پوشی کرتی تھیں اور برقعے نہ ہونے سے اسی پر اکتفا کرتیں، ایک میدان سے دوسرے میدان میں پہنچتیں، بے پردگی میں روز بروز اضافہ ہوتا رہتا۔ وہ عیش و عشرت میں زندگی بسر کرتی تھیں پھر دور دراز جنگل اور پرخطر میدان میں ڈال دی گئیں، ان لوگوں کو کھلات، پالنگا اور ہاریا تیس چھوڑنا پڑیں حالانکہ وہ ان سے ذرا بھی ہٹنا نہ چاہتے تھے، یہاں تک کہ حال متغیر، وبال نازل اور ہلاکت عام ہو گئی۔ یہ ایسی مہلک مصیبت نازل ہوئی جس نے شہریوں کو میدان، آرزوؤں کو غلام، مال داروں کو فقیر و مسکین اور شریفیوں کو خوار و ذلیل بنا دیا۔ وہ اپنے اہل و عیال میں آرام و آسائش کی زندگی بسر کر رہے تھے، خوش حال اور فارغ البال تھے کہ مجبور ہو کر لگانا پڑا۔ فقیری و تنگ دستی نے مسمنوں کی مجالست اور اضطراب و اضطراب نے برا ہر والوں کی رفاقت سے دور کر دیا۔

رونے والے آہ زاری، بیچارہ فریاد و شیون کرتے، آرزو مند چلاتے اور حسرت کشیدہ انا اللہ پڑھتے، بچے اپنی ماؤں کے سینوں سے قبل از وقت جدا کر دئے گئے تھے، بوڑھے اور جوان حاجتوں کے پورا کرنے سے نا امید تھے، نہ ان کا کوئی ٹھکانہ تھا، نہ بیماری کی دوا تھی۔ ان کے دل خالی تھے، ان میں نہ کوئی خواہش تھی نہ انہیں کوئی بات بھاتی تھی، زندگی اور موت دونوں ان کے لئے برابر تھے، وہ مسرت و شادمانی، بخت شاہی و بیاج و حریر، میوے، خوش طبعی، عیش و عشرت، انھافت و نزاہت، بزاکت و نعمت، نعمت و سرود، مال و دولت، خیر سگالی و مروت میں پلے تھے۔ آج ان کی راہ میں کانٹے ہیں سامان و زواراہ کا پتہ نہیں، کپڑے بوسیدہ ہیں اور عیش و راحت میں کوئی حصہ نہیں۔ اللہ تعالیٰ اپنی رحمت سے نہیں معاف کرے اور ظالموں کو سخت گرفت میں لے۔

پھر والیہ یعنی حضرت عالیہ، اس لشکر کو جو بھاگ کر اس کی پناہ میں آ گیا تھا اور دوسرے ساتھیوں کو لے کر ایسے دریاؤں اور نہروں سے گزری جن سے بغیر کشتی کے عبور و مشکل و دشوار تھا۔ وہ شمالی ملک میں دریا کے کنارے ایک گاؤں میں اپنے ساتھیوں کے ساتھ اقامت گزری ہو گئی اور دریا کے گھاٹوں پر سوار، پیادے بٹھادیئے کہ تمام کشتیوں پر قبضہ کر لیں اور دشمنوں کو دریا عبور نہ کرنے دیں۔ اس نے انتظام رعایا اور اصول خراج کے لئے شہروں اور قصبات و دیہات میں عامل بھیج دیئے۔ لشکروں کو آراستہ کر کے اپنے اس دار السلطنت کے قریبی مورچوں پر

جس پر اب نصاریٰ کا قبضہ ہو چکا تھا، بھیج دیا تاکہ اگر دشمن ادھر کا قصد کرے تو اس سے ڈٹ کر مقابلہ و مقابلہ، مزاحمت و مجاہدہ کیا جائے، لیکن یہ تمام امور مہمہ اور ان کا اہتمام و انصرام ایسے ذلیل، غافل اور حقیر عامل (نواب احمد علی خان عرف مومنان) کو سونپا گیا تھا جو کسی طرح اس کا بل نہ تھا، وہ صحیح مشورہ سے گریزاں اور جبل سے ہمکنار تھا۔ آسان بات کو سخت اور دشوار کو آسان سمجھتا۔ وہ ذلیل، احمق اور بزدل تھا۔ اس نے مکالمات اور مشاورت، مجالست اور مناومت کے لئے احمق، جاہل اور ذلیل طبقہ کو چن رکھا تھا۔ وہ نخوت و غرور کی بنا پر شریف سرداروں اور عقل مند راہنماؤں سے بچتا اور اپنے ہی اہل خاندان اور اعزہ میں سے جاہلوں اور احمقوں کو مصاحب و حاکم بناتا، چنانچہ اس نا تجربہ کار نے ان لشکروں پر کمین، ذلیل، بزدل اور رذیل لوگوں کو سردار بنایا۔ وہ بڑے ہی لالچی تھے۔ جو کچھ لشکریوں کو خوراک وغیرہ دی جاتی، کھا جاتے۔ وہ بددیانت تھے۔ اپنی کینہ پروری کی وجہ سے ان کے غلہ اور جنس میں خیانت کرتے اور گراں فروشی کے مرتکب ہوتے۔ ہر آواز کو دشمن کی آواز سمجھتے، ہمیشہ اضطراب کے ساتھ خوف کی وجہ سے لرزتے رہتے۔ کسی وقت بھی ان کو راحت و سکون میسر نہ تھا۔ بزدلی سے ہر آواز کو موت کا پیشہ خیمہ اور ہر صدا کو موت کی پکار سمجھتے تھے۔ ایسا معلوم ہوتا تھا کہ وہ کمینہ دشمنوں کے سامنے محبت و حاجت کے ساتھ پیش کئے جا رہے ہیں۔ نصاریٰ دارالسلطنت پر قبضہ کرنے کے بعد وہیں ڈٹے رہے، اطراف و جوانب کی طرف نہ نکلے، انہوں نے گردنوں کے کافروں، دیہاتیوں اور کاشت کاروں کی تالیف قلب شروع کر دی۔ ان کی خطاؤں کو درگزر، ان کے خراج میں تخفیف اور تانوانوں میں کمی کی۔ اس مہربانی پر وہ فرمانبردار اور معاون و مددگار بن گئے۔ ادھر سے مطمئن ہو کر اطراف ملک میں شہر و دیہات پر قبضہ کرنے کے لئے نصاریٰ نکل کھڑے ہوئے۔ جب نصاریٰ اس مقام (نواب جنگ ضلع پارہ بنگلی) کی طرف متوجہ ہوئے جو دارالسلطنت سے جانب شمال آٹھ میل کے فاصلہ پر واقع تھا اور جس میں سوار، پیادے اور رذیل و ذلیل قائد عظیم بھی تھا، تو وہ کمین قائدانہ کی آمد کی خبر سن کر ہی اپنے ذلیل سرداروں کے ساتھ بھاگ گیا۔ بہادر ہندوؤں کی تھوڑی سی تعداد اپنے گاؤں کے بہادر کھیا کے ساتھ مقابلہ پر ڈٹ گئی۔ یہ سو سے زیادہ نہ تھے۔ دشمنوں کو فنا کے گھاٹ اتار کر خود بھی کٹ گئے۔ وہ فرار کی عار برداشت نہیں کر سکتے تھے۔ اور بھگوڑے قائد کی طرف کافی لشکر اور ساز و سامان کے ہوتے ہوئے بھی انہیں کوئی مدد نہیں پہنچ سکی تھی۔ نصاریٰ نے جب اس گاؤں کو جس میں وہ نامردو خائن، عامل گمہداشت کے لئے موجود تھا، خالی اور خیران پایا تو اس پر قبضہ جما کر اپنا مضبوط و محفوظ قلعہ بنا لیا۔ وہیں فوج جمع کر لی اور مدت تک وہیں مقیم رہے۔ وہ ایک میل بھی نکل کر نہ گئے۔ وہ سرداران لشکر کی امیدوں کی تکمیل اور ان خانوں کے ایفاء جمود کے منتظر تھے، اسی لئے ایفاء وعدہ میں بھی تاخیر کر رہے تھے۔

ادھر سے فارخ ہو کر انہوں نے اس مغربی گوشے کا رخ کیا جہاں کے تمام باشندے ان کے مطہج ہو چکے تھے۔ وہاں بھی ملکہ کی طرف سے ناعاقبت اندیش، غیر مدبر، نا تجربہ کار اور ذلیل عامل تھا، وہ بھی پیٹھ پھیر کر مقابلہ کے بغیر بری طرح بھاگا۔ سرنگ میں ہو کر اپنا راستہ بنایا، اس کے پاس سوار اور پیادے بھی کم تھے، اس پر تم یہ ہوا کہ کفار اور دیہاتیوں نے معاہدہ قسم کے باوجود وقت پر دعا کی، غدر و مکر کی انتہا کر دی۔ ناز و نعمت اور پریش و مسرت زندگی کا کفران کیا، معاہدوں سے انکار کر کے کفر میں اضافہ اور اتر آمد میں زیادتی کر لی، اس موقع پر مستلط نصاریٰ سے قتال کے لئے دوسری طرف کا ایک عامل (مولانا شاہ احمد اللہ مدد راسی) اٹھ کھڑا ہوا۔ اس نے خیرات و مبرات اور سعادت و سنات کا کافی ذخیرہ اپنے اندر جمع کر لیا تھا۔ وہ بڑا ہی پاک طینت، صاف باطن، متقی، پرہیزگار، بہادر اور رسول ملام اور نبی مرام ﷺ کا ہمنام تھا۔ اس نے نصاریٰ کے لشکر پر حملہ کر کے پہلے ہی حملہ میں شکست دے دی۔

اپنی ساری کوششیں ختم کر کے وہ بھاگے اور قصبہ کے ایک ہندو کے ایک مضبوط و محفوظ مکان میں پناہ لینے پر مجبور ہو گئے اور عظماء نصاریٰ کے پاس شہر میں پیغام بھیج کر مدد مانگی۔ انہوں نے ایک لشکر اور منافقین و باقین کا جم ٹھہر جنہوں نے عہد شکنی کی تھی، ان محصورین کی مدد کو بھیج دیا۔ ادھر اس نیک سرشت بہادر عامل سے ایک دیہاتی کافر زمین دار (بلد یو سنگھ راجہ پو اس ضلع شاہ جہان پور) نے بڑا داؤ کھیلا۔ اس نے تمہیں کھا کر اطمینان دلا یا کہ جب دونوں جماعتیں مقابلہ پر آجائیں گی تو چار ہزار بہادروں کا گروہ لے کر مدد کو پہنچوں گا۔ جب مقابلہ کی نو بہت آئی تو اس زمین دار کی قسموں پر بھروسہ کر کے اس دیانت دار عامل نے اپنے تھوڑے سے بہادروں کے ساتھ دشمن پر حملہ کر دیا، نتیجہ یہ ہوا کہ سامنے سے تو ہندو قوتیوں اور قوتیوں سے چہروں اور سینوں پر نصاریٰ نے گولیاں برسائیں اور پیچھے سے اس غدار مکار زمین دار کی جماعت نے پشت و سرین کو پھوڑنا شروع کیا۔ وہ دراصل نصاریٰ کے انصار و اعوان اور شیاطین کے اتباع و اخوان تھے۔ وہ خدا پرست عامل معرکہ میں گر کر شہید ہوا اور اس کی ساری جماعت نے بھی اسی کے نقش قدم پر چل کر جام شہادت نوش کیا۔

ان سب ابرار و اخیار کی شہادت کے بعد بزدل لوگ ایسے بھاگے کہ نامردی اور اضطراب سے پیچھے مڑ کر بھی نہ دیکھا۔ نصاریٰ نے تعاقب کر کے ان سب کو پکڑ کر قتل کر ڈالا۔ تھوڑے سے وہ بچ رہے جنہوں نے بھاگنے میں پوری تیزی اور جلت سے کام لیا۔ اس نواح کے سارے

پاشندے و دہقانی، کاشت کار، کھیا اور مقدم وغیرہ سب مطیع و فرمانبردار بن گئے البتہ دو بہادر، غیر تمند، اور عارت گرجواں مردوں نے خوب ہم کر مقابلہ کیا۔ اپنی بے پناہ شجاعت و بسالت سے قلت اسباب و جماعت کے باوجود دشمن کے ہزاروں سوار، پیادے ٹھکانے لگا دیئے، آخر کار مجبور ہو کر اپنی بہادری سے جان بچا کر نکل گئے اور دشمن ان کا تعاقب نہ کر سکا۔ اب وہ نواح بھی صاف ہو گیا۔ ان دونوں سرداروں کی شکست کے بعد مخالفوں کے دل میں دشمن کا رعب قائم ہو گیا۔ یہ واقعہ رنجیدہ واقعات میں سے سب سے اہم اور آخری واقعہ اور اس جنگ کا خاتمہ تھا۔

نصاری یہاں غالب ہونے کے بعد دوسرے اطراف میں پھیلنا شروع ہوئے۔ وہ جب کسی طرف کا قصد کرتے تو وہاں کے رہنے والے غم و فکر میں مبتلا ہو جاتے اور لڑے بھڑے بغیر شکست مان لیتے۔ ان تمام فتح مند یوں کے بعد بھی ملکہ نصاری (و کوریہ) مکر سے باز نہ رہی۔ اس مکر کی وجہ سے انہیں بڑی قوت و طاقت حاصل ہو گئی اس نے تمام دیہات، شہروں اور قصبوں میں مطبوعہ حکم نامے جاری کئے جن میں عام معافی کا اعلان کیا کہ تمام ”باغی“ لشکر اور سرکش و نافرمان رعایا کو، ان لوگوں کو چھوڑ کر معاف کیا جاتا ہے جنہوں نے عورتوں، بچوں اور ان نصاریٰ کو جنہوں نے مجبور ہو کر پناہ لی تھی، ظلم و عداوت سے قتل کر ڈالا، یا وہ جنہوں نے سلطنت و ریاست قائم کی، یا وہ جنہوں نے سرکشی و عدوان پر لوگوں کو ابھارا، ادھر وہ ”باغی“ لشکر اور دوسرے بیگم کے ساتھی، روزی کے نہ ہونے اور تنخواہ و ضروریات زندگی میسر نہ آنے سے پریشان ہو چکے تھے۔

نصاری کے مسلط ہو جانے کی وجہ سے بیگم کے پاس خراج اور حاصل کا آنا بند ہو گیا، زمین کشادگی کے باوجود ان پر تنگ ہو چکی تھی۔ وہ بڑی سخت مصیبت و تنگی میں پڑ گئے تھے، وہ سب تنگدست اور میش و راحت سے دور تھے۔ ان کے دل اہل و عیال کی جدائی سے پارہ پارہ تھے۔ ایسے حالات میں مجبور و مضطر ہو کر بہت سے لشکری وغیرہ نصاریٰ کے اطاعت گزار بن گئے۔ ان کے پاس ہتھیار، گھوڑے جو کچھ تھا چھین لیا گیا اور پروانہ امان دے دیا گیا۔ اب وہ اہل و عیال کی طرف غائب و خاسر ہو کر لوٹے۔ پھر تو نصاریٰ سارے ملک پر بلا مزاحمت قابض ہو گئے۔ میدان کارزار اور لڑائیوں سے نجات پا گئے۔ بیگم اس تباہی و بربادی کے بعد بچے کچھ تھوڑے سے ساتھیوں کے ساتھ پہاڑوں (سرحد نیپال) کی چوٹیوں پر چلی گئی۔

میں مسافرت و غربت، اضطراب و مصیبت کی زندگی گزار رہا تھا اور میرا اشتیاق و رغبت اپنے گھر، اہل و عیال، پڑوسی اور احباب تک پہنچنے کے لئے بڑھ رہا تھا کہ امن و امان کا وہی پروانہ جسے قسموں سے مؤکد کیا گیا تھا، نظر پڑا، اس پر بھروسہ کر کے اپنے اہل و عیال کو اپنے پیچھے لیا مجھے اس کا بالکل خیال نہ رہا کہ بے ایمان کے عہد و پیمانہ پر بھروسہ اور بے دین کی قسم بیہین پر اعتماد کسی حالت میں درست نہیں خصوصاً جب کہ وہ بے دین جزا و سزا و آخرت کا قائل بھی نہ ہو۔ تھوڑے دن کے بعد ایک حاکم نصرانی نے مجھے مکان سے بلا کر قید کر دیا اور رنج و غم میں مبتلا کر کے دارالسلطنت (لکھنؤ) جو دراصل اب خانہ بلاکت تھا، بھیج دیا۔ میرا معاملہ ایسے عالم کے سپرد کر دیا جو مظلوم پر رحم کرنا ہی نہ جانتا تھا اور میری جگہ ایسے دو مرتد، جھگڑالو، تند خو افراد نے لکھائی جو مجھ سے قرآن کی محکم آیت میں مجاہدہ کرتے تھے جس کا حکم یہ تھا کہ نصاریٰ کا دوست بھی نصرانی ہے۔ وہ دونوں نصاریٰ کی مؤدت و محبت پر مصر تھے، انہوں نے مرتد ہو کر کفر کو ایمان سے بدل لیا تھا۔

اس ظالم حاکم نے میری جلا وطنی اور عرقیدہ کا فیصلہ صادر کر دیا اور میری کتابیں، جائداد، مال و متاع اور اہل و عیال کے رہنے کا مکان غرض ہر چیز پر غاصبانہ قبضہ کر لیا۔ اس شرمناک رویہ کا تھا میں ہی شکار نہ بنا تھا بلکہ بہت سی مخلوق سے اس سے بڑھ چڑھ کر ناروا سلوک روا رکھا گیا۔ انہوں نے عہد و پیمانہ توڑ کر ہزاروں مخلوق خدا کو پھانسی، قتل، جلا وطنی اور قید و حبس میں بلاتا خیر مبتلا کر دیا، وعدہ خلافی کر کے بے شمار نفسوں اور لا تعداد نفیس چیزوں کو تباہ کر ڈالا۔ اس طرح خون ناسخ شمار سے آگے بڑھ گیا، بیسنگڑوں اور ہزاروں سے گنتی نہیں ہو سکتی۔ اسی طرح شریف وغیرہ شریف قیدیوں کی تعداد حد سے متجاوز ہے، خصوصاً دہلی اور دیار کے مابین وسیع علاقے میں جہاں شریف و عظیم خاندانوں کے شہر کے شہر، گاؤں کے گاؤں اور قصبے کے قصبے آباد ہیں۔

ان شرفاء اور عظماء کے پاس ایک رئیس نے جو اسلام و ایمان کا مدعی بھی تھا، دارالریاستہ میں طلبی کے ساتھ امان کا پیغام بھیجا۔ وہاں پہنچنے پر اپنے وعدے سے پھر کر نصاریٰ کی خوشنودی کی خاطر غداری کر کے ان سب کو گرفتار کر لیا۔ بد عہدی سارے مذاہب میں مذموم و ممنوع ہے اس کا بھی لحاظ نہ کیا، یہ بد بخت نصاریٰ کی رضا جوئی میں خدائے عزیز و مقتدم کے قصص سے بھی نہ ڈرا، نصاریٰ نے ان سب کو جھگڑی اور بیڑی پہنا کر محبوس کر دیا، اکثر شرفاء، قتل اور باقی کو قید، جلا وطنی اور طرح طرح کے عذاب میں مبتلا کیا۔ اس طرح وہ بد نصیب رئیس بھی نصاریٰ کے ساتھ اللہ کی مخلوق کو سخت عذاب میں مبتلا کرنے کی وجہ سے اجر و انعام کا مستحق بن گیا۔

یہ المناک کہانی یوں ختم ہوئی، اب میرا جراثینے سمر و تلخیص سے نصاریٰ نے جب مجھے قید کر لیا تو ایک قید خانے سے دوسرے قید خانے

اور ایک سخت زمین سے دوسرے سخت زمین میں منتقل کرنا شروع کر دیا۔ مصیبت پر مصیبت اور غم پر غم پہنچایا۔ میرا جوتا اور لباس تک اتار کر مٹے اور سخت کپڑے پہنا دیئے۔ نرم و بہتر بستر چھین کر، خراب، سخت اور تکلیف دہ بچھونا حوالہ کر دیا، گویا کہ اس پر کاٹنے بچھا دیئے گئے تھے یا دکتی ہوئی چنگاریاں ڈال دی گئی تھیں۔ میرے پاس لوٹا، پیالہ اور کوئی برتن تک نہ چھوڑا، بخل سے ماش کی وال کھلائی اور گرم پانی پلایا، مجھانہ مخلص کے آبِ محبت کے بجائے گرم پانی اور نواتی و کبر سنی کے باوجود ذلت و رسوائی سے ہر وقت سامنا رہا، پھر ترش رو دشمن کے ظلم نے مجھے دریائے شور کے کنارے ایک بلند و مضبوط، ناموافق آب و ہوا والے پہاڑ پر پہنچا دیا جہاں سورج ہمیشہ سر پر ہی رہتا تھا۔ اس میں دشوار گزار گھاٹیاں اور راہیں تھیں جنہیں دریائے شور کی مومیں ڈھانپ لیتی تھیں، اس کی نیم صبح بھی گرم و تیز ہوا سے زیادہ سخت اور اس کی لغت زہر پابل سے زیادہ مضر تھی۔ اس کی غذا احتفل سے زیادہ کڑوی، اس کا پانی سانپوں کے زہر سے بڑھ کر ضرر رساں، اس کا آسمان غموں کی بارش کرنے والا، اس کا پادل رنج و غم برسائے والا، اس کی زمین آبلہ دار، اس کے سنگریزے بدن کی پھنسیاں اور اس کی ہوا ذلت و خواری کی وجہ سے نیرھی چلنے والی تھی۔ ہر کوٹھری پر چھپر تھا جس میں رنج و مرض بھرا ہوا تھا، میری آنکھوں کی طرح ان کی چھتیں ٹپکتی رہتی تھیں، ہوا بد بو دار اور بیماریوں کا مخزن تھی، مرض سستا اور دو آگراں، بیماریاں بے شمار، خارش و قوبا، (مرض و جس سے بدن کی کھال پھٹنے اور جھلنے لگتی ہے) عام تھی، بیمار کے علاج، تندرست کے بقاء و صحت اور زخم کے اندمال کی کوئی صورت نہ تھی۔

معالج مرض میں اضافہ کرنے والا اور مریض ہلاک ہونے والا، طیب و تکلیف رنج بڑھانے والا تھا۔ رنجیدگی نہم خواری ہی کی جاتی نہ اس پر رنج و افسوس کا اظہار ہی ہوتا، دنیا کی کوئی مصیبت یہاں کی المناک مصیبتوں پر قیاس نہیں کی جاسکتی۔ یہاں کی معمولی بیماری بھی خطرناک ہے۔ بخار موت کا پیغام، مرض سرسام اور برسام (دماغ کے پردوں کا ورم) ہلاکت کی علت تام ہے، بہت مرض ایسے ہیں جن کا کتب طیب میں نام و نشان نہیں۔ نصرانی ماہر طیب، مریضوں کی آنتوں کو تنور کی طرح جلاتا اور مریض کی حفاظت نہ کرتے ہوئے آگ کا قہر اس کے اوپر بناتا ہے۔ مرض نہ پہچانتے ہوئے دوا پلا کر موت کے منہ کے قریب پہنچا دیتا ہے جب کوئی ان میں سے مر جاتا ہے تو نجس و ناپاک خاکروب جو درحقیقت شیطان خناس یا دیو ہوتا ہے، اس کی ٹانگ پکڑ کر کھینچتا ہوا غسل و کفن کے بغیر اس کے کپڑے اتار کر کریگ کے تودے میں ڈبا دیتا ہے۔ نہ اس کی قبر کھودی جاتی ہے نہ نماز جنازہ پڑھی جاتی ہے۔

یہ کیسی عبرت ناک و الم انگیز کہانی ہے۔ یہ واقعہ ہے کہ اگر میت کے ساتھ یہ برتاؤ نہ ہوتا تو اس جزیرہ میں مر جانا سب سے بڑی آرزو ہوتی اور اچانک موت سب سے زیادہ تمسلی بخش تھی اور اگر مسلمان کی خودکشی مذہب میں ممنوع اور قیامت کے دن عذاب و عتاب کا باعث نہ ہوتی تو کوئی بھی یہاں عقیدہ و مجبور بنا کر تکلیف مالا یطاق نہ دیا جاسکتا اور مصیبت سے نجات پالینا بڑا آسان ہوتا۔ یہ ناقابل برداشت حالات تھے ہی کہ میں متعدد سخت امراض میں مبتلا ہو گیا، جس کی وجہ سے میرا صبر مغلوب، میرا سینہ تنگ، میرا چاند دھندلا اور عزت و ذلت سے بدل گئی، میں نہیں جانتا کہ اس دشوار و سخت رنج و غم سے کیونکر چھٹکارا ہو سکے گا، خارش و قوبا میں مبتلا اس پر مستزاد ہے، صبح و شام اس طرح بسر ہوتی ہے کہ تمام بدن زخموں سے چھلنی بن چکا ہے۔ روح کو تحلیل کر دینے والے درد و تکلیف کے ساتھ زخموں میں اضافہ ہوتا رہتا ہے۔ وہ وقت دور نہیں برب پھنسیاں مجھے ہلاکت کے قریب پہنچا دیں۔ ایک زمانہ وہ بھی تھا جب عیش و مسرت، راحت و عافیت میں زندگی بسر ہوتی تھی۔ اب محبوب و قریب ہلاکت ہوں۔ ایک زمانہ وہ بھی تھا جب محمود خلاق غنی اور صحیح و سالم تھا، اب اپانچ اور شمی ہوں، بڑی سخت مصیبتیں اور مہیوں صعبو تہیں جھیلنا پڑ رہی ہیں، ٹوٹی ہوئی بڈی جس طرح لکڑی اور پنی کا بوجھ اٹھاتی ہے اس طرح ہم بھی ناقابل برداشت مصیبتیں اٹھا رہے ہیں۔ ان تمام مصائب کے باوجود اللہ کے فضل و احسان کا شکر گزار ہوں کیونکہ اپنی آنکھوں سے دوسرے قیدیوں کو بیکار ہوتے ہوئے بھی، بیڑیاں پہنے ہوئے زنجیروں میں کھینچے جاتے ہوئے دیکھتا ہوں، انہیں لوہے کی بیڑیوں اور زنجیروں میں ایک سخت، تیز اور غلیظ انسان کھینچتا ہے، محنت و مہنت، کینہ و عداوت کا پورا مظاہرہ کرتا ہے، تکلیفوں پر تکلیفیں پہنچاتا اور بھوکے پیاسے پر بھی رحم نہیں کھاتا ہے۔ خدا کا شکر ہے کہ اس نے ان آفات و تکالیف سے محفوظ رکھا۔ میرے دشمن میری ایذا رسانی میں کوشاں اور میری ہلاکت کے درپے رہتے ہیں۔ میرے دوست میرے مرض کے مداوا سے لاچار ہیں۔ دشمنوں کے دل میں میری طرف سے بغض و کینہ، مذہبی عقائد کی طرح راسخ ہو گیا ہے، ان کے پلید سینے کینہ و عداوت کے دینے بن گئے ہیں۔ ان ظاہر اسباب پر نظر کرتے ہوئے میں اپنی نجات سے مایوس اور اپنی امیدوں کو منقطع پاتا ہوں لیکن اپنے رب عزیز و رحیم، رؤف و کریم کی رحمت سے ناامید نہیں ہوں وہی تو جاہر فرعونوں سے عاجز و ضعیفوں کو نجات دلاتا ہے اور وہی تو زخمی مظلومین کے زخموں کو اپنے رحم و کرم کے مرہم سے بھرتا ہے۔ وہ ہر سرکش کے لئے جبار و قہار ہے، ہر ٹوٹے ہوئے دل کا جوڑنے والا اور ہر نقصان رسیدہ فقیہ کو کامیاب بنانے والا اور ہر دشوار کو آسان کرنے والا ہے۔ اسی نے نوح علیہ السلام کو غرق، اور ابراہیم علیہ السلام کو پیش و حرق، ایوب علیہ

السلام کو مرض و مصائب، یس علیہ السلام کو شکم مانی، اور بنی اسرائیل کو بر باد و تباہی سے نجات دی۔ اسی نے موسیٰ و ہارون علیہما السلام کو ہامان و فرعون و قارون، اور عیسیٰ مسیح علیہ السلام کو کفر ما کرین اور اپنے حبیب مصطفیٰ ﷺ کو وجل و فریب کفار پر غالب کیا، پھر اگر مجھے مشتقوں، معصوموں اور حوادث و معاصی نے گھیر لیا ہے تو اس کی رحمت و فضل سے کیوں مایوس ہوں، وہی میرا رب، شافی و کافی اور خطا پوش عافیت دینے والا ہے۔ بہت بیمار جو موت کے کنارے پر پہنچ کر کبھی اسی سے یاد کرتے ہیں، شفا پاتے ہیں۔ بہت خطا کار جب استغذ اور استغفار کرتے ہیں مقبول بار ہوتے ہیں، بہت دردمند جب اسے پکارتے ہیں مصیبت سے نجات پاتے ہیں، بہت مسافر جب اپنی حاجتیں پیش کرتے ہیں مراد کو پہنچتے ہیں، بہت قیدی جو زنجیروں میں جکڑے ہوئے ہوتے ہیں خلاق مطلق نہیں بیڑیوں اور قیدیوں سے بلا فدیہ و احسان چھٹکارا دلاتا ہے۔ میں بھی مظلوم و دل شکستہ و مضطر اور مسکین و ذلیل و محتاج بن کر اسی خدا کے برتر کو پکارتا ہوں، اس کے حبیب ﷺ کو وسیلہ بنا کر اور امیدوار رحمت ہو کر اس کی بارگاہ میں بھد تضرع التجا کرتا ہوں، وہ وعدہ خلتی نہیں کرتا، اس نے مظلوم و مضطر کے یاد کرنے پر اجابت و دعوت اور کشف مصیبت کا وعدہ کیا ہے، وہی مجھے تکلیف سے نجات دے گا، وہی فلق و اضطراب سے آزاد کرے گا، وہی امراض سے شفا بخشنے گا، وہی پکڑنے والے سے چھڑائے گا، وہی ظالم سے پچائے گا، وہی میرے گریہ و بکا پر رحم کرے گا، وہی میری بدبختی و شامت کو منائے گا، وہی دعا کا سننے والا، بہت دینے والا، اور بلاؤں کا دفع کرنے والا ہے، اسی سے جلا وطنی کے غم کو دور اور بہترین نعمتوں کو عطا کرنے کی امیدیں وابستہ ہیں۔ اے میرے رب! مصیبتوں سے مجھے نجات دے، اے امیدواروں کی امید گاہ اور اے التجا کرنے والوں کے پناہ گاہ! اپنے حبیب امین، اس کی آل طاہرین و مبارکین اور اس کے صحابہ و صحابہ کرام و صحابہ کرام کے صدقے میں ہماری سن لے، اے ارحم الراحمین! اور اے اعلم العالمین! تو ہی ظالموں سے مظلوموں کا انتقام لینے والا ہے، بے شک ساری تعریفیں سارے جہان کے پالنے والے کے لئے ہیں۔

یہ پر درد و الم انگیز کہانی ختم ہوئی۔ میں نے اپنی مصیبت و پریشانی کا کچھ حال و قصیدوں میں بھی لکھا ہے۔ ایک قصیدہ ہمزہ ہے جس میں شیطانی وساوس کا ذکر ہے اور دوسرا الیہ ہے جس میں اس غمگین و معذور کی تکلیف ورنج کا تذکرہ ہے۔ ان دونوں قصیدوں کو سرور کائنات علیہ السلام کی مدح پر ختم کیا ہے۔ ان دونوں سے پہلے ”نون“ کے قوافی میں بھی قصیدہ لکھا تھا جو درہم تیم کی طرح فرید و یگانہ ہے۔ اس کا ہر شعر مضبوط و مرتفع قصر کی طرح ہے۔ اس کے تین سو سے کچھ زیادہ اشعار ہو کر رہ گئے، اس کے تمام کی نو بہت نہیں آئی۔ مصائب و آلام کے جھوم نے تکمیل کا موقعہ نہیں دیا، اس کا مطلع یہ ہے۔

مناصح او رق فی اوراق اشجان

الا وہیج اشجانی و اشجانی

اگر اللہ نے مجھ پر ہائی سے احسان فرمایا تو اس ذات کی مدح اس میں شامل کر کے ختم کروں گا جسے مکارم اخلاق سے پورا پورا حصہ ملا ہے، اس پر اور اس کی آل پر قیامت تک صلوة و سلام، واللہ سبحانہ ولی التوفیق والا کرام۔



”اللہ جانوں کو وفات دیتا ہے ان کی موت کے وقت“۔

قل يتوفىکم ملک الموت الذی وکل بکم (السجدہ: ۱۱)

”تم فرماؤ تمہیں وفات دیتا ہے موت کا فرشتہ جو تم پر مقرر ہے“۔

شرعی حکم یہ ہے کہ اگر نماز کھڑی ہو رہی ہو تو جو مذہبی صورتوں والے بندے ہیں، مذہبی شعور والے بندے ہیں وہ اگلی صفوں میں امام کے قریب

کھڑے ہوں۔ اس میں دو فائدے ہیں ایک تو یہ ہے کہ جن کے سینوں میں قرآن زیادہ ہے ان کو شرع میں حق تقدم حاصل ہے۔ (مقدم ہونا)

جیسا کہ بخاری شریف میں موجود ہے کہ غزوہ احد میں ایسا ہوا کہ 70 صحابہ کرام رضوان اللہ علیہم شہید ہوئے تو ایک قبر میں کئی کئی

ستیتوں کو دفن کرنے کی ضرورت پیش آئی تو سرکارِ دو عالم ﷺ نے کئی کئی صحابہ کو ایک جگہ دفن کیا اور فرمایا جس کو قرآن مجید زیادہ یاد ہے اس کو قیلے

کی طرف آگے دفن کرو کہ اس کی طرف دوسرے آدمی کی پشت نہ ہو۔

قرآن مجید کی طرف پیٹھ کر کے بیٹھنے کی ممانعت کی یہی وجہ ہے۔

دور حاضر کے بد عقیدہ کہتے ہیں کہاں لکھا ہوا ہے؟

یہ لکھا ہوا کہ سرکارِ دو عالم ﷺ نے فرمایا بندہ مر گیا ہے جس کے سینے میں قرآن مجید زیادہ تھا، اس کو آگے دفن کرو تا کہ اس کی بے ادبی نہ ہو۔

یہ دلیل ہے اس بات کی کہ جس آدمی کے سینے میں قرآن مجید ہو اس کا احترام ہونا چاہئے۔ اس کو مجلس میں آگے بیٹھنا چاہئے اور نماز کے وقت

صفوں میں آگے کھڑا ہونا چاہئے۔

اس کا دوسرا فائدہ یہ ہے کہ اگر بالفرض امام کو کوئی سجدہ سہولازم آجائے تو پیچھے کوئی لقمہ دینے کی ضرورت پیش آئے تو کوئی دانش مند امام

کے قریب ہوتا کہ لقمہ دے سکے۔

دوستو! موت کا کوئی کیلنڈر نہیں، جس کا وقت آجائے اس کو وقت پر مرنا پڑتا ہے۔

کیلنڈر کیوں نہیں چھپا پا؟

کہا اگر کیلنڈر چھپا دیتے تو آدمی سست ہو جاتا۔ اس کو نہیں بتلایا کہ کس وقت یہ Examination (امتحان) ہوگا؟ تا کہ ہر وقت

اس امتحان کے لئے تیار رہے۔ مسلمان سمجھے کہ یہ میری زندگی کے آخری سانس ہیں۔ نماز پڑھتے وقت یہ سوچ کے پڑھے کہ شاید یہ میری

زندگی کی آخری نماز ہے۔ یہ سوچ رکھ کر اگر پڑھے تو دیکھے طبیعت کتنی حاضر ہوتی ہے۔ یہ فنا اور زوال کا موقع ہے۔ ایک اللہ کریم کی ذات ہے

جو فنا اور زوال سے پاک ہے۔ اس کے علاوہ دنیا میں جو کوئی پیدا ہوا ہے اس نے ایک دن مرنا ہے۔

حضرت حسان بن ثابت ؓ دنیا کی بے شہائی کا منظر کھینچتے ہوئے کہتے ہیں پروردگارِ عالم کے ملائکہ پوری دنیا میں یہ اعلان عام کرتے

ہیں کہ جتنے مکانات بناتے ہو برباد ہونے کے لئے بناتے ہو، یہ بنے اس لئے ہیں کہ برباد ہوں گے۔ اے جفنہ والو! تم جن رہے ہو اور اے

جنم پانے والو! تم جنم پارہے ہو، لیکن دراصل یہ موت کی تیاری کر رہے ہو۔ یہ کبھی ہے جو کائنات کے لئے کاشت کی جا رہی ہے، اس لئے کہ ہم

سب ایک ایسی کھیتی ہیں جس کو کائنات کے لئے بنایا گیا ہے۔ مجھے بھی اور آپ کو بھی!

سنجھل کر قدم رکھنا عاشقو راہِ محبت ہے

کہیں ایسا نہ ہو سارا سفر بیکار ہو جائے

قرآن مجید سے جو دو موقع بیان کئے ہیں۔

ایک موقع پر اللہ تعالیٰ ارشاد فرماتا ہے:

اللہ يتوفى الانفس حين موتها (الزمر-۴۲)

”اللہ جانوں کو وفات دیتا ہے ان کی موت کے وقت“۔

اللہ خود مارتا ہے، جس وقت کسی کی موت کا وقت آجائے۔

دوسری جگہ ارشاد فرمایا:

قل يتوفىکم ملک الموت الذی وکل بکم (السجدہ: ۱۱)

”تم فرماؤ تمہیں وفات دیتا ہے موت کا فرشتہ جو تم پر مقرر ہے“۔

تم فرما دو اے محبوب! تم پر فرشتہ مقرر کر دیا گیا ہے جس کا نام ملک الموت ہے، وہ تمہاری موتیں واضح کرنے کے لئے خدا نے مامور کیا ہے۔ موت ایک ہوتی ہے، جس کو رب فرماتا ہے میں مارتا ہوں۔ اسی موت کے بارے میں رب کریم کا فرمان ہے، ملک الموت مارتا ہے۔ اب بتاؤ شرک ہوگا کہ نہیں ہوگا؟ مارنے کا کام رب کرے، مارنا خدا کا کام ہو، اسی وقت فرشتہ بھی مارے؟

فرشتہ کچھ بھی ہے لیکن اس کی پیشانی پر حضرت انسان کے سامنے سجدہ ریز ہونے کا داغ موجود ہے۔ انسان کسی بھی قیمت کا ہوا انسان، انسان ہو کر اشرف المخلوقات ہے۔ باقی ساری مخلوقات سے اس کو اولیت اور افضلیت حاصل ہے۔ فرشتہ انسان سے کم درجے کی مخلوق ہے کیونکہ انسان کے سامنے سجدہ کرایا گیا ہے۔ انسان کو نہیں کہا گیا کہ فرشتے کے سامنے تم سجدہ کرو۔

مطلب یہ کہ خلافت الہیہ کا تاج اللہ نے انسان کے سر پر رکھا ہے کہ انسان فرشتوں سے افضل ہے۔ اب فرشتہ کچھ بھی ہے خدا تو نہیں ہے۔ اسی وقت رب کہے میں مارتا ہوں، اسی وقت رب کہے فرشتہ مارتا ہے؟

تظہیر یہ ہوگی کہ رب ذاتی طور پر مارتا ہے۔ اصل اس کا حکم چل رہا ہے، عملاً فرشتہ مارتا ہے۔ فرشتے کا مارنا، اس لئے حقیقتاً ذات باری کی طرف منسوب ہوتا ہے کہ اس کو مارنے کی قوت اللہ نے عطا فرمائی ہے۔ فرشتہ، اللہ تعالیٰ کی عطا کردہ قوت سے مارتا ہے، اس لئے فرشتے کا مارنا رب کا مارنا ہے۔

جس طرح یہ بات سمجھ آگئی ہے، اسی طرح کہے اللہ تعالیٰ ہی غیب جانتا ہے، اللہ کے بغیر کوئی غیب نہیں جانتا۔ دوسری جگہ آجائے کہ نبی ﷺ غیب جانتے ہیں تو کہو جناب! اللہ تعالیٰ بھی غیب جانتا ہے اور نبی بھی غیب جانتا ہے، تو پھر شرک کیوں نہ ہو؟

اللہ تعالیٰ جانتا ہے تو خود سے خود جانتا ہے جیسا کہ اس (رب) کے پاس مارنے کی قوت خود سے خود ہے لیکن فرشتے کے پاس مارنے کی قوت ہے وہ خدا کی دی ہوئی ہے۔ یہ فرق جاننے سے شرک جاتا رہا۔

اسی طریقے سے رب غیب جانتا ہے تو خود سے خود جانتا ہے اور رب کا رسول جو جانتا ہے وہ رب کے بتانے سے جانتا ہے، اس لئے غیب وہ بھی جانے غیب یہ بھی جانے اور شرک اس لئے نہیں ہوگا کہ اس کے غیب جاننے کی قوت ذاتی ہے اور سرکار ﷺ کے غیب جاننے کی جو قوت ہے یہ اس کی عطائی ہے۔

جیسے اللہ بھی نور ہو، سرکار ﷺ بھی نور ہوں، اب بتاؤ شرک ہوگا کہ نہیں ہوگا؟ نہیں ہوگا، اس لئے کہ رب خود سے خود نور ہے اور سرکار ﷺ خدا کے پیدا کئے ہوئے نور ہیں۔

ایک سرکار ﷺ کے نور ہونے پر یہ اختلاف ہے فرشتے بھی نور ہیں، جس طرح فرشتے خدا کا پیدا کیا ہوا نور ہیں اسی طریقے سے سرکار ﷺ کا نور ہونا کی ذات خدا تعالیٰ کا پیدا کیا ہوا نور ہیں۔

یہ بات سمجھ آگئی کہ مرنے کا کام بندہ کرتا ہے لیکن مارنے کا کام دو کی طرف منسوب ہوتا ہے۔ اللہ مارتا ہے، فرشتہ مارتا ہے۔ اب اس پر گفتگو ہے کہ امام جلال الدین سیوطی رحمۃ اللہ علیہ متوفی ۹۱۱ھ نے اپنی کتاب شرح الصدور بشرح حصال الموتیٰ و القبور میں لکھا ہے کہ اگر دنیا میں اعمال کی اچھائی یا برائی یہ ذریعہ سزا یا جزا تھا، یعنی نیکی کرے اس کو اچھا بدلہ ملے، بدی کرے اس کو سزا دی جائے تو اس کے لئے مارنا تو کوئی ضروری نہیں تھا۔ جس طرح بندہ دنیا میں کوئی اچھا کام کرتا ہے تو اس کو تنخواہ ملنے لگ جاتی ہے، اس کو معاوضہ ملنے لگ جاتا ہے اور اگر کوئی برا کام کرتا ہے تو جیل میں بھیج دیتے ہیں۔

اگر مارے بغیر ہی نیکیوں کا بدلہ جزا کی صورت میں دے دیا جاتا اور بدیوں کا بدلہ سزا کی صورت میں جیل خانے کی صورت میں دے دیا جاتا تو مارے بغیر بھی گزارا چل سکتا تھا۔ یہ مارنے کا کام کیوں کیا گیا؟

اس بات کا ذکر امام سیوطی نے شرح الصدور بشرح الموتیٰ و القبور (یعنی مرنے والوں کے حالات اور قبروں والوں کے حالات پر بحث) میں کیا ہے۔ دراصل قصہ یہ ہے کہ یہ پروردگار عالم کی عنایت ہے کہ پروردگار نے چانس دیا ہے۔ جیتے وقت مسلمان کہتا ہے میں حق پر ہوں، کافر کہتا ہے میں حق پر ہوں، بے ایمان کہتا ہے میں حق پر ہوں، ایمان دار کہتا ہے میں حق پر ہوں، نمازی کہتا ہے میں حق پر ہوں، بے نمازی کہتا ہے میں حق پر ہوں، روزے رکھنے والا کہتا ہے میں حق پر ہوں، روزے توڑنے والا کہتا ہے میں حق پر ہوں۔ اس وقت موت اس بات کا فیصلہ کرتی ہے کہ مرنے کے بعد جس کی قبر زندہ رہی وہ حق پر ہے:

نام فقیر انہاں دا پاہو
قبر جہاں دی جیوے ہو

دوسرے اندرا گاندھی اپنے Prime Minister ہونے کے زمانے میں خوبہ سلطان الہند سرکار رحمۃ اللہ علیہ کے دربار میں آئے ہاتھ جوڑ کے کھڑی ہوتی ہے۔ دنیا کا وہ ملک جس کی آبادی ایک ارب کے لگ بھگ ہے، اس ملک کی Prime Minister ہو کے، آ کر کے کھڑی ہو خواجہ غریب نواز رحمۃ اللہ علیہ کی بارگاہ میں۔

اس ملک میں وہ مولانا بھی بیٹے ہوں جو کہیں کہ قبروں پر جانا بھی شرک ہے، قبروں والے کچھ نہیں کر سکتے۔ اگر مومن بھی اور کافر بھی دونوں مل کے کہیں قبروں والے کر سکتے ہیں تو پھر ایک مسلمان کا کہنے کا کیا حق بنتا ہے۔ وہ کہے قبروں والے کچھ نہیں کر سکتے، جس عورت کے سامنے وہ ہاتھ جوڑ کر کھڑے ہوتے ہیں اپنی مسجدوں میں اندرا گاندھی کو لا کر منبروں پر بٹھاتے ہیں۔ یہ اس کے سامنے ہاتھ جوڑ کر کہتے ہیں کہ تو ہماری مدد کر سکتی ہے۔ وہ خواجہ غریب نواز رحمۃ اللہ علیہ کی بارگاہ میں کہتی ہے: یہ غلط سمجھے ہیں اصل میں تو مدد کر سکتا ہے، میں Prime Minister بن کے تیری بارگاہ میں سالنہ بن کے آئی ہوں۔

موت کی فلائٹی سمجھئے! کہ پروردگار عالم نے موت اس لئے رکھی کہ مومن موت سے ہدایت حاصل کرے کہ مرنے کے بعد جینا ہے۔ مثلاً: آپ China چلے جائیں جوں ہی ہانگ کا ٹنگ سے آگے اس کا بارڈر پار کریں، جو پہلا صوبہ ہے اس میں تقریباً 80 مرلج میل تک کسی مسلمان کا گھر نہیں۔ اس ملک میں سب سے بڑا دربار سید شاہ محمد غوث گیلانی رحمۃ اللہ علیہ کا ہے۔ سرکار بغداد ﷺ کی اولاد میں سے وہاں ایک بزرگ گئے ہیں وہاں چائے میں جائیں تو اس طرح کسی بڑے سے بڑے عرس پر، کسی سیاسی جلسے پر اتنا اجتماع نہیں ہوگا، جتنا شاہ محمد غوث گیلانی رحمۃ اللہ علیہ کے دربار پر ہوتا ہے، اس لئے کہ اللہ تعالیٰ نے موقع دیا ہے کہ مرنے کے بعد اگر قبر زندہ رہے تو یہ اہل حق کا عقیدہ ہے۔ ہم ان کا عقیدہ رکھیں جن کی قبریں زندہ ہیں۔ ان کا عقیدہ رکھنے کی کیا ضرورت ہے جو ساری زندگی ہندوؤں کے سامنے ہاتھ جوڑتے رہے۔ اندرا گاندھی کو جلانے کے لئے مرگٹھ لئے جا رہے ہیں، ساتھ بھجن گائے جا رہے ہیں اور ساتھ قاری قرآن کی تلاوت بھی کر رہا ہے۔ تھ ہے ایسے لوگوں پر کہ کافروں کے ساتھ گیت گائیں اور کہیں غوث کچھ بھی نہیں کر سکتا، علی کچھ بھی نہیں کر سکتا، نبی کچھ نہیں کر سکتا، داتا کچھ نہیں کر سکتا، خواجہ غریب نواز کچھ نہیں کر سکتا اور کہیں ہندو کر سکتا ہے، کتنی بری سزا ہے۔

مسلمانو! مرنا حق چیز ہے لیکن مرنے کا جو Procedure (طریقہ) مقرر ہوا ہے وہ کیا ہے؟

مومن کی موت کو سرکار دو عالم ﷺ نے اس قدر آسان کر دیا ہے کہ مرنے کی تمنا مسلمان میں پیدا ہو جاتی ہے۔ مومن کی موت کیوں آسان ہو جاتی ہے؟

قاضی عیاض رحمۃ اللہ علیہ نے کتاب الشفاء فی تعریف حقوق المصطفیٰ جلد دوم ص: ۱۸ پر حضرت بلال رضی اللہ عنہ کے بارے میں لکھا ہے کہ آپ ﷺ کا انتقال کا وقت آیا تو آپ کی اہلیہ پاس آ کے کہتی ہیں: واہ حزننا فہ بلال (ہائے بلال افسوس ہے تم مر رہے ہو) انہوں نے کہا یوں موت کو بلکہ یوں کہو: واہ اطوبنا ہ بلال (بلال تمہیں لاکھ لاکھ مبارک ہو، تم مر رہے ہو)۔

وہ عرض کرنے لگیں آج تک کسی مرنے والے کو کسی نے مبارک باد نہیں کہی۔ میں آپ کی سنگت سے محروم ہونے والی ہوں، ابھی تم داغ جا دئی دینے والے ہو، ابھی میرے بچے یتیم ہونے کو ہیں، تو سرکار کا نام پیار سے لیتا تھا تو پتھروں میں بھی زندگی آتی تھی، کائنات رقص کرتی ہوئی معلوم ہوتی تھی۔ سرکار دو عالم ﷺ کا نام جیسے اذان میں تو لیتا تھا وہ، وہ ادا تھی جس سے سرکار کی طبیعت پر ایک کیف طاری ہوتا تھا، میں اس سے محروم ہونے والی ہوں۔ میں کس طرح کہوں اے بلال تمہیں مبارک ہو۔ حضرت بلال رضی اللہ عنہ کہنے لگے۔ وجہ یہ ہے کہ غداً القی الاحیہ محمداً و حزبه (کل میری ملاقات نبی پاک ﷺ اور آپ کے ساتھیوں سے ہوگی)۔

بخاری شریف جلد اول ص: ۱۱۸۴ اور مشکوٰۃ شریف میں حدیث موجود ہے، جب کسی کو کبھی قبر میں رکھا جاتا ہے تو نبی پاک ﷺ جلوہ فرما ہوتے ہیں کہ سارے تجھے چھوڑ کے چلے گئے اب میں تجھے چھوڑ کے نہیں جا سکتا:

اساں سنیا ماہی اوہدی ہاں پھڑوا جدا کوئی وی سہارا نہ ہووے

اوہدی سشتی کنارے لاندرا اے جدا کوئی وی کنارہ نہ ہووے

تو کہتے ہیں کہ مجھے تو مبارک باد اس لئے دے کہ مدتوں کے چھوڑے کے بعد آج سرکار ﷺ سے ملاقات ہونے والی ہے۔ ملاقات کیسے ہونے والی ہے؟ جب میں قبر میں رکھا جاؤں گا تو سرکار تاجدار مدینہ تشریف لائیں گے

دل ہو کیوں نہ مضطرب موت کے انتظار میں

سننا ہوں مجھ کو دیکھنے آئیں گے وہ مزار میں

اسے میری اہلیہ محترمہ تو میرا دیا سے جانا برکت کا باعث سمجھ، مجھے مبارکباد کہو، اس لئے کہ میں سرکار نبی پاک ﷺ سے ملنے والا ہوں۔ یہ وہی موت ہے جس پر حضرت موسیٰ علیہ السلام نے حضرت ملک الموت کو تھپڑ مارا تھا، یہ وہی موت ہے جس میں حضرت ابراہیم علیہ السلام نے Petition داخل کر دی تھی، آج حضرت بلال حبشیؓ کیوں نہیں کہتے۔ جینے کا مزہ آ گیا۔

ایک مشہور حدیث ہے، کتب صحاح میں آتی ہے، سکولوں کالجوں میں پڑھائی جاتی ہے، اس پر بحث کرتا ہوں۔

احد کی جنگ میں ایک آدمی دم واپسی لے رہا ہے، کوئی پانی لے کے پہنچا کہ تو پیسا سا ہے یہ پانی پنی لے۔ اس نے کہا نہیں وہ جو آگے آدمی ہے اس کی حالت زیادہ خراب ہے، اس تک پانی پہنچاؤ۔ اس کے پاس پانی لے جایا گیا، اس نے کہا نہیں میرے سے آگے جو آدمی ہے، اس کی حالت زیادہ خراب ہے، اس کو جا کر پانی دو۔ جب آخری آدمی کے پاس پہنچا تو وہ اللہ کو پیارا ہو چکا ہے واپس لوٹا تو دوسرے نمبر پر جس کے پاس آیا تھا دیکھا وہ اللہ کو پیارا ہو چکا ہے۔ جب پہلے آدمی کے پاس پہنچا تو دیکھا کہ وہ بھی موت کی آغوش میں جا چکا ہے۔

اس پر گفتگو کرتے ہوئے اہل علم کے ایک طبقے نے کہا ہے کہ مسلمان پر کبھی وہ وقت آتا ہے:

و یوثرون علی انفسہم ولو کان بہم خصاصة (الحشر۔ ۹)

”اور اپنی جانوں پر ان کو ترجیح دیتے ہیں اگر چنان کہ شدید محتاجی ہو۔“

خواہ خود انہیں حاجت ہو لیکن دوسرے مسلمان کی حاجت کو اولیت دیتے ہیں۔ اس کی عام ایک تفسیر یہی کی جاتی ہے کہ انہوں نے بوقت ضرورت اپنے مقابلے میں دوسرے آدمی کو ترجیح دی، اس کو اولیت دی، مگر محققین کہتے ہیں اس کا ایک معنی اور بھی ہے۔

حدیث شریف کتاب البنائز کے اندر چھوٹا سا Chapter ہے جس کا نام ”ارتثاٹ“ ہے۔ لغت کے اندر اس کا معنی ڈھیل لگ جانا، دیر ہو جانا لیکن فقہاء کی اصطلاح میں اس بات کو کہتے ہیں کہ جس وقت کسی کوراہ مولا میں زخم لگے اور وہ دم واپس لے رہا ہو، یا اس کے مرنے کے چانسز بالکل واضح ہو چکے ہوں، اس وقت اس کی زندگی بچانے کے لئے کوئی تدبیر کی جائے، اس تدبیر کو وہ قبول کر لے۔ وہ دو آئی لے، یا اثما کے کسی ڈاکٹر کے پاس لے جایا جائے، یا اس کی مرہم پیٹی کی جائے یعنی اس کی زندگی بچانے کی جتنی تدابیر ہیں، ان میں کوئی ایک تدبیر کر لی جائے اس کو وہ قبول کر لے، اس کے بعد اس کی موت واقع ہو جائے، حقیقتاً وہ شہید ہوگا، حکماً وہ شہید نہیں ہوگا۔ کیونکہ ارتثاٹ (ڈھیل) واقع ہوگئی۔ عین موقعہ پر برجستہ طریقے سے کھڑے کھڑے اس کی موت واقع نہیں ہوتی بلکہ اس کی زندگی بچانے کے لئے تدابیر کی گئیں، اس نے ان کو قبول کیا ہے۔

اس لئے انہوں نے پانی نہیں پیا تا کہ ارتثاٹ نہ ہو۔

اس سے کیا ہوگا؟ کہ میری موت واقع ہو جائے تا کہ میری موت کی اصل قیمت مجھے وصول ہو۔ پانی پینے سے زندگی کا چانس تو ہے۔ واہ مدینے والی سرکار آپ کی ذات پاک پر قربان جاؤں!

موت کے دروازے پر کسی کو بھی کھڑا دیکھا گیا، حتی کہ ملک الموت کو جب قیامت کے میدان میں مارا جائے گا، اس وقت ملک الموت پریشان ہوں گے کہ مولا کریم یہ تو بڑی دشوار گزار چیز ہے، جب خود موت کو مارا جائے گا (موت بھی ماری جانے والی چیز ہے)۔

خلق الموت والحویة (سورہ ملک۔ ۴)

”موت اور زندگی پیدا کی۔“

موت اور زندگی دونوں کو پیدا کیا ہے جس طرح زندگی کو مارا جاتا ہے، موت کو بھی مارا جائے گا۔ اس وقت گرمی قیامت میں ایک کبرا ام جج جائے گا۔ موت اتنی دھاڑیں مارے گی کہ جتنے حاضرین ہیں ان میں ایک وحشت طاری ہو جائے گی۔ اس وقت اسے سمجھ آئے گی کہ میں ساری دنیا کی موتیں واقع کرتی رہی ہوں، آج مجھ پر موت آئی ہے تو پھر کیا قیمت بنی ہے؟

اب جس وقت کہ موت کی یہ بھیا تک صورت عمل کل کائنات پر واضح ہے، ایسے وقت میں موت کو کس نے آسان بنا دیا ہے؟ عشق مصطفیٰ ﷺ نے۔

اب نبی پاک ﷺ کا نلام کسی بہانے سے ارتثاٹ سے بچتا ہے اور کہتا ہے پانی اگلے کو پلاؤ۔

خالق کائنات نے جو فرمایا تھا:

انی اعلم مالا تعلمون

”اے فرشتوں جو میں جانتا ہوں وہ تم نہیں جانتے۔“

فرشتو! لمبے لمبے سجده کرنا تو جانتے ہو لیکن عشق و محبت کے میدان میں دم توڑنا تو نہیں جانتے۔ تمہیں نظلیں پڑھنے کا ڈھنگ تو آتا ہے لیکن راہِ محبوب میں اپنی گردن کٹوانے کا ڈھنگ تو نہیں آتا۔

نماز زہداں محراب و منبر

نماز عاشقان بر دار دیدن

صوفیوں کی نمازیں مصلوں اور کوزوں کے ذریعے سے ہوتی ہیں، عاشقوں کی نمازیں نوکِ نیزہ پر ہوا کرتی ہیں، تلواری کی دھار پر چڑھ کر ہوا کرتی ہیں۔

ارتقاات نہ واقع ہو، اگلے کو پانی پلاؤ، تاکہ اس میں مر جاؤں تو جو زندگی کی اصلی قیمت ہے وہ مجھے مل جائے، لیکن گھبراؤں کیوں؟ یا ابتھا النفس المظمتنة . ارجعی الی ربک راضیة مرضیة (الفجر: ۲۷، ۲۸)

”اے اطمینان والی جان اپنے رب کی طرف واپس ہو یوں کہ تو اس سے راضی وہ تجھ سے راضی۔“

جب ان کی طرف سے پکار آ رہی ہے گھبرانا نہیں ہے تو، تو اکیلا تو نہیں ہے میں تیرے ساتھ ہوں۔ تیری بیگم ساتھ چھوڑے گی، میں تیرا ساتھ چھوڑنے والا نہیں۔ تیری ماں، بھائی، دوست سب ساتھ چھوڑ جائیں گے، اولاد ساتھ چھوڑے گی، جب کوئی ساتھی نہ رہے گا اس وقت یہ مدینے والا تیرا ساتھی ہوگا۔

دل ہو کیوں نہ مضطرب موت کے انتظار میں

سننا ہوں مجھ کو دیکھنے آئیں گے وہ مزار میں

جب کوئی مرتا ہے تو برزخ میں کوئی انگریزی، کوئی فارسی، کوئی برٹش، کوئی امریکن، کوئی کس ملک کا، سوالات سارے عربی میں ہوتے ہیں۔ قیامت کے میدان میں عدالت کی زبان عربی ہوگی، کیوں؟

آپ نے اس ملک کے اندر پنجاب اور کشمیر کے اندر مہاراجدرنجیت سنگھ کے دور کی زبان پنجابی سمجھ لی ہے، اس لئے کہ حاکم پنجابی تھا۔ مغلوں کے دور میں پورے ملک کے اندر اس کماری سے لے کر موضع چاری کاراں (سرحد کے شہر کا نام) کا بل تک فارسی زبان تھی، کیوں؟ اس لئے کہ حاکم فارسی زبان بولنے والے تھے اس لئے قانون ملک کہتا تھا مجھے بھی فارسی زبان میں بیان کرو۔ انگریز آیا تو پورے ملک کی زبان انگریزی ہو گئی کیونکہ حاکم کی زبان انگریزی تھی اس لئے وہ انگریزی ہو گئی۔

عربی زبان اللہ کی نہیں، عربی زبان مدینے والے شہنشاہ کی زبان ہے، اس لئے لوح محفوظ کی زبان عربی، کراما کاتبین کی زبان عربی ہے، آسمانی قادیسیوں کی زبان عربی ہے، ساری وحی کی زبان عربی ہے، برزخ ارواح کی زبان عربی ہے، قیامت کی زبان عربی ہے۔

کیونکہ کل کائنات کا شہنشاہ کل کائنات کا بادشاہ مدینے کا تاجدار ہے، جس کا حکم ہے، جس کی حکومت ہے، جس کا ملک ہے زبان اس کی ہے۔ اس لئے کہتے ہیں جب کسی بیٹے کا نام رکھا کرو تو نام کے اول یا آخر میں محمد، علی، حسن، حسین، عمر، ابو بکر، عثمان، صحابہ کرام یا اہل بیت مول، امام زین العابدین، امام باقر، امام جعفر صادق، امام موسیٰ کاظم یا اولیا، اللہ مثلاً معین الدین چشتی اجمیری، داتا گنج بخش علی ہجویری، حضرت والئی بغداد شہنشاہ جیلان کے نام پر نام رکھا کرو۔

کیونکہ جو نبی پوچھیں ہاتیرا نام کیا ہے؟ نام ہی بتائے تو انہیں پتہ چل جائے کہ یہ گورنمنٹ پارٹی کا آدمی ہے۔

وہ نام رکھو جو پہلے کسی کا نہ ہو، یہ بڑی خوفناک سوچ ہے۔ بیٹیوں کے نام بھی فاطمہ، عائشہ، خدیجہ، میمونہ، سرکار دو عالم ﷺ کی ازواج مطہرات کے نام، بیٹیوں کے نام صحابہ کرام کی خواتین کے نام، جو سرکار نے سن کر پسند فرمائے وہ نام رکھو کہ جب قبر میں رکھا جائے تو اہل قبر بھی محسوس کریں کہ یہ نبی پاک ﷺ کے غلاموں میں سے کوئی بندہ ہے۔

اور قبر میں نبی پاک ﷺ کی تشریف آوری کے بعد جو Questions/Answers (سوال و جواب) کی Meeting ہوتی ہے وہ بڑی عجیب و غریب ہے۔ آج تک جو زور دیتے چلے آئیں ہیں اعمال بڑی اچھی چیز ہے، اس میں کوئی اختلاف نہیں کہ اعمال واقعی بڑی اچھی چیز ہے مگر کب سے؟ جس وقت صحیح عقیدہ ثابت ہو جائے اور عمل کا حساب قیامت کے میدان میں ہوگا۔

قبردارا لجزاء، دارا الحساب نہیں ہے۔ حساب قیامت کے میدان میں ہوگا۔ قبر میں عقیدے کا حساب ہوتا ہے۔ قبر میں دو کھاتے ہیں، ایک جنتیوں کا، دوسرا دوزخیوں کا۔ ان دو کھاتوں میں سے ایک کھاتے میں سہولتیں اور آرام اور دوسرے میں صعوبتیں اور تکلیف مہیا کرنا ہے۔ کس بنیاد پر اس کو وہ سہولتیں فراہم کریں گے یا صعوبتوں، مشکلوں میں مبتلا کریں گے؟

کہا دیکھو عقیدہ ٹھیک ہے تو سہولتیں فراہم کرو، اگر عقیدہ خراب ہے تو عمل کو رہنے دو بعد میں دیکھیں گے۔ یہ آدمی بڑے تہجد پڑھا کرتا تھا۔ کہا یہ عمل ہے اس پر بعد میں غور کریں گے۔

پہلے دیکھتے ہیں عقیدہ کیسا ہے؟ منافقین مدینہ کے اعمال دیکھو، پہلی صفوں میں کھڑے ہو کر نماز پڑھتے تھے۔ اذان میں اقامتیں کہتے تھے، حج پر جاتے تھے، واڑھیاں لمبی ہوتی تھیں، ماتھے پر بڑے بڑے نشانات تھے مگر منافق تھے۔

حضرت ابوسعید خدری رضی اللہ عنہ روایت کرتے ہیں، ترمذی شریف کے اندر یہ حدیث شریف موجود ہے۔ باقی مسلمانوں کے مقابلے میں بناؤ سنگسار انہوں نے زیادہ کیا ہوا تھا۔ فیصلہ کس طرح کرتے تھے کہ یہ منافق ہے یہ مومن ہے؟ کہتے ہیں:

كنا نعرف المنافقين ببعضهم علیاً (الصواعق المحرقة ص ۱۲۲)

جب علی المرتضیٰ کرم اللہ وجہہ، کا نام لو ان کے چہرے پر شکن پڑ جاتے تھے، اس وقت ہم سمجھ جاتے کہ اگر بے ایمان نہ ہوتا علی کے نام سے کیوں گھبراتا؟

پہلے عقیدہ چیک کرو؟

کس طرح؟

بتا تیرا رب کون ہے؟

رب کے بارے میں جواب: ربی اللہ (میرا رب اللہ ہے)

کہا تیرا دین کون سا ہے؟ دینی الاسلام (میرا دین اسلام ہے) تیسری بات: من نبیک (تیرا نبی کون ہے؟)

اس وقت اگر وہ کہتا ہے کہ میرا نبی حضور پاک ﷺ ہیں۔ اب خدا کے بارے میں شناخت پر یقین نہیں ہوگی کہ جس کے بارے میں خدا کہا ہے بتان میں سے کون ہے؟ دین کے بارے میں یہ نہیں ہوگا کہ قرآن وحدیث سامنے رکھتے ہیں بتا اس قرآن کے بارے میں تو کیا کہتا تھا؟ کہا ان چیزوں کے بارے میں اگر غلطی بھی کھا جائے تو مدینے والے کی برکت سے یہ غلطی دور ہو جائے گی۔ سرکار دو عالم کے بارے میں پوچھتے ہیں:

ما كنت تقول في هذه الرجل (بخاری شریف جلد اول ص ۱۸۴)

”یہ جو تیرے سامنے قریب ترین بزرگ کھڑے ہیں ان کے بارے میں تیرا کیا عقیدہ تھا؟“

قبر میں سرکار آئیں تو میں قدموں پہ گروں

گر فرشتے بھی اٹھائیں تو میں ان سے یہ کہوں

اے فرشتو اب میں پائے ناز سے کیوں اٹھوں

مر کے پہنچا ہوں یہاں اس دلربا کے واسطے

مجھے سرکار ﷺ کے قدموں سے لپٹ کر پیار کرنے دو، معلوم نہیں کہ پھر دوبارہ مر سکتا ہوں کہ نہیں؟ دوبارہ میرے لئے قبر بنتی ہے کہ نہیں؟ اب سرکار کسی طریقے سے میرے سامنے آگئے ہیں۔

پیش نظر یہ نو بہار سجدے کو دل ہے بے قرار

روکنے سر کو روکنے ہاں نبی امتحان ہے

ایک ہے سرکار دو عالم ﷺ کا قبر میں تشریف لانا۔ ایک ہے عاشقوں کی رسم محبت۔

حضرت سید نعیم الدین مراد آبادی علیہ الرحمہ کہتے ہیں اعلیٰ حضرت فاضل بریلوی علیہ الرحمہ کو گنبد خضراء کے گرد اگر دگھومتے پایا تو چاہوں کہ آپ کے قدموں پر گروں، یہاں ہاتھ لگے ہیں پھر کبھی موقع ملتا ہے کہ نہیں؟ کہا دوڑ دوڑ کے پہنچتا ہوں ہاتھ نہیں لگتے۔ مدینہ طیبہ کئی دن ٹھہرے، تلاش کرتا پھرا۔ لوگوں نے کہا ہم نے بھی دیکھا ہے لیکن معلوم نہیں ٹھہرے کہاں؟

واپس آئے تو گھر آنے کی بجائے سیدھا اعلیٰ حضرت کی ملاقات کے لئے بریلی شریف تشریف لے گئے۔ پوچھا اعلیٰ حضرت نے بڑی ایک زیادتی فرمائی ہے۔ مدینہ طیبہ میں ان کو ڈھونڈتا پھرا، دوڑتا پھرا، تلاش کرتا رہا، سامنے نظر آتے رہے۔ آنکھوں میں آنکھیں ڈال کر دیکھتے رہے لیکن ملاقات نہیں فرمائی۔ سلام نہیں کیا سلام کا جواب بھی نہیں دیا۔ اس وقت دوست دھاڑیں مار مار کر رونے لگے۔ کہا وہ وقت تو اعلیٰ

حضرت کے یہاں جنازہ اٹھنے کا وقت تھا۔ وہ کہنے لگے کہ وہاں گنبد خضراء کے گردا گرد اعلیٰ حضرت کو گھومتے دیکھا ہے لیکن ان کے جنازہ اٹھنے کا وقت ہے۔ حضرت سید نعیم الدین مراد آبادی علیہ الرحمہ کہتے ہیں اس وقت میری سمجھ میں یہ بات آئی کہ:

جان و دل ہوش و خرد سب تو مدینے پہنچے
تم نہیں چلتے رضا سارا تو سامان گیا

دعا کی قانونی حیثیت

وإذا سالک عبادی عنی فانی قریب احب دعوة الداع اذا دعان فليستجيبوا لى واليؤمنوا بى لعلمهم
يرشدون. (البقرہ: ۱۸۶)

”اور اے محبوب جب تم سے میرے بندے مجھے پوچھیں تو میں نزدیک ہوں، دعا قبول کرتا ہوں پکارنے والے کی جب مجھے پکارے، تو انہیں چاہئے کہ میرا حکم مانیں اور مجھ پر ایمان لائیں کہ کہیں راہ پاکیں۔“

دعا کیا چیز ہے؟

دعا سے کیا بن سکتا ہے؟

اور عقیدے کے طور پر اسلامی نظریات کے طور پر دعا کی کیا value بنتی ہے؟

اللہ کریم نے فرمایا: وَاِذَا سَأَلَكَ عِبَادِي عَنِّي فَإِنِّي سَمِيعٌ ۗ (۱۸۶) ”اے پیارے جس وقت میرے بارے میں میرے بندے آپ سے پوچھیں تو بتا دو۔“
فانی قریب۔ ”میں قریب ہوں“ احب دعوة الداع اذا دعان ”میں دعا کرنے والے کی دعا کو قبول کرتا ہوں جس وقت وہ مجھے پکارے۔“ اس کے بعد فرمایا فليستجيبوا لى ”چاہئے کہ اب وہ سچے دل سے مجھے مانے بھی اور میری تعلیمات کو صحیح طور پر قبول بھی کرے۔“
لعلمهم يرشدون ”تاکہ وہ ہدایت پائیں۔“

اس میں پروردگار عالم نے دعا کا بطور حقیقت کے اظہار فرمایا ہے:

”جب میرا بندہ آپ سے پوچھے؟“

اس سے ایک یہ پتہ چلا کہ وہ دعا جو direct ہوتی ہے وہ خدا کے حضور منظور ہونے والی دعا نہیں ہے۔ سرکارِ دو عالم ﷺ کو درمیان میں رکھے کہ ”جب تجھ سے پوچھیں تو کہو“ اور اس اہمال کی تفصیل قرآن مجید کے دوسرے مقامات پر موجود ہے:

و لو انهم اذ ظلموا انفسهم جاءوك فاستغفروا للهِ و استغفروا لهم الرسول لوجدوا اللہ توابا رحیما

(النساء: ۶۴)

”اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت

فرمائے تو ضرور اللہ کو بہت تو یہ قبول کرنے والا مہربان پائیں۔“

فرمایا کہ اے پیارے جس وقت یہ اپنی جانوں پر ظلم کریں۔

وما اصابکم من مصیبة فیما کسبت ایدیکم (الشوری: ۳۰)

”مصیبتیں جو آتی ہیں آدمیوں کی کوتاہیوں کا نتیجہ ہوتی ہیں۔“

کوتاہی کریں، اللہ انسان تو کیا کرے؟

جاءوک: تجھے نہ بھولے، تیرے پاس آجائے۔

آپ ﷺ کا مزار مبارک مدینہ طیبہ میں ہے۔ معترض کہتا ہے کہ اس کا تعلق تو سرکار ﷺ کی ظاہری زندگی کے ساتھ تھا۔ اب وہ دنیا سے چلے گئے ہیں، اب دعا کی خلافتی میں سرکار ﷺ کے قرب کی بحث سرکار ﷺ کے پاس جانے کی بحث کس طرح چھڑتی ہے۔ قرآن عظیم کا فرمان ہے:

النسی اولیٰ بالمؤمنین من انفسهم (الاحزاب: ۶)

”یہ نبی مسلمانوں کا ان کی جان سے بھی زیادہ مالک ہے۔“

نبی ہر ایمان والے کی جان سے زیادہ قریب ہے

مسک المختام شرح بلوغ المرام نواب صدیق الحسن توحیدی کی لکھی ہوئی کتاب ہے، اس میں التبیات کی بحث میں لکھتے ہیں کہ

مذہب میں شہد میں جو پڑھا جاتا ہے:

السلام علیک ایہا النبی

”اے نبی! آپ ﷺ پر سلام ہو“۔

یہ کس نقطہ نگاہ سے کہتا ہے؟

ان کو پاس سمجھ کے کہتا ہے کہ مدینے میں سمجھ کے کہتا ہے؟

قنوجی نے کہا کہ دراصل یہ جو خطاب ہے یہ دور سمجھ کے نہیں، اس کی اپنی باڈی میں حقیقت محمدیہ کا فرما ہے اور کائنات کے ہر ذرے میں ہے۔

فزکس نے جو تحقیقات کی ہیں کہ کل کائنات کے Elements (عناصر) کتنے ہیں؟ وہ کل 92 ہیں۔ آج فزکس نے جانا ہے کہ پوری

کائنات کے عناصر جتنے مادے جس سے دنیا بنی ہے ان کی گنتی 92 ہے اور 92 گنتی ہے محمد کے عددوں کی۔ محمد کی Numerical

Value (بجسب حروف ابجد) آج فزکس نے تسلیم کی ہے۔

Numerical Value (ابجد) جس کو مومن بھی مانتا ہے، کافر بھی مانتا ہے۔ کہا محمد کے عدد 92 ہیں۔ ایک ایک Element نبی

پاک ﷺ کے نام کے ایک ایک عدد سے بنا ہے، اگر وہ عدد محمد مصطفیٰ ﷺ سے withdraw (واپس) کر لیا جائے تو کائنات کا عدم لازم آجاتا

ہے۔ کائنات بحال نہیں رہ سکتی۔

معلوم ہوا وہ نام محمد مصطفیٰ ﷺ کا جو اثر ہے وہ جو Element اس کی بنیاد میں ہے۔

”مجھے اللہ نے اپنے نور سے بنایا اور تمام کائنات کو میرے نور سے بنایا“۔ (حدیث)

آج کی فزکس مانے گی کہ کائنات کی ابتدا روشن ذرات سے ہوئی ہے۔ Galileo (گلیلیو) کی تھیوری کیا کہتی ہے؟ آپ کا

Planetary System (نظام شمسی) کیا کہتا ہے؟

کہتا ہے کائنات کی ابتدا نور سے ہوئی۔ ہر چیز نور سے بنی۔ نور جس سے بنی ہے اس کے ذرات کی تعداد پتہ ہے؟ کہتا ہے اور کچھ پتہ

نہیں۔ Elements کی تعداد سے سمجھ سکتے ہیں کہ نور کے وہ جو روشن ذرات تھے وہ ہم نہیں تھے۔

یا اهل الكتاب قد جاءکم رسولنا یبین لکم کثیرا مما کنتم تخفون من الکتب و یعفوا عن کثیر (المائدہ: ۱۵)

”اے کتاب والو! بے شک تمہارے پاس ہمارے یہ رسول تشریف لائے کہ تم پر ظاہر فرماتے ہیں، بہت سی وہ چیزیں جو تم نے کتاب

میں چھپا ڈالی تھیں اور بہت سے معاف فرماتے ہیں۔“

قرآن کہتا ہے کہ وہ پیارا آ گیا ہے۔ اہل کتاب سے کہہ دو اس کو ظاہر کرتا ہے جو تم کتاب میں چھپاتے تھے۔ Printing Press

(چھاپہ خانہ) تو کنکشن نے اور Paper Industry ساتویں صدی ہجری میں عباسیہ نے Install کی (لگائی)، تو جس زمانے میں

Paper بھی نہیں تھا، Printing Press بھی نہیں تھا تو یہ تورات اور انجیل بازار میں نہیں ملتی تھی۔ اکا دکانسٹ پورے ملک میں ہے اور

جس کے پاس ہے اس نے اجارہ داری میں رکھا ہوا ہے، اندر بند رکھا ہوا ہے نہ تو اس کے اندر جا سکے نہ دیکھ سکے۔

رب کہتا ہے جس نئے کو تم نے چھپا کے رکھا ہوا ہے۔ دیواروں کے پیچھے (بین لکم) وہ تمہیں بتاتا ہے۔

(اس عقیدے پر ترف ہے کہ نبی ﷺ کو دیوار کے پیچھے کا پتا نہیں)

رب کہتا ہے جن کے پاس کتاب تھی دیوار کے پیچھے تھی، وہ پوری قوت سے چھپاتے تھے۔ رب فرماتا ہے تم چھپاتے ہو یہ بتاتا ہے، بہت

سارا بتاتا ہے۔

معرض کہتا ہے سارا تو نہیں بتاتا؟

کہا سارا نہ بتانا نہ جاننے کی وجہ سے نہیں، بلکہ (یعفوا عن کثیر) بہت سارا کو معاف کر دیتا ہے۔ جانتا باقی بھی ہے لیکن معافی کے

فارمولے پر عمل کرتا ہے۔

یہ فزکس کا معاملہ تم نے بھی چھپایا ہے۔ اب تم نے کہا کہ ہر عنصر ایک نور کے ایٹم سے بنا ہے، اگر وہ نور کا ایٹم واقعی تمہارے قول کے

مطابق بھی نور ہے۔ جیسا کہ فی الواقع نور ہے، تو 92 ہونے کی limitation (حد بندی) یہ کیوں ہے؟

یہ اسی وجہ سے ہے کہ مدینے والے کے عدد 92 ہیں، اس لئے وہ نور کے ایٹم 92 میں بند ہیں۔

بات ہو رہی تھی کہ نبی پاک مدینے شریف ہیں تو میں (جاؤک) والی شرط کیسے پوری کروں؟

دل کے آئیے میں ہے تصویر یار
جب ذرا گردن جھکائی دیکھ لی

قرآن مجید فرماتا ہے:

النبي اولی بالمؤمنین من انفسهم.

”نبی پاک ﷺ مومنوں کی جانوں سے بھی زیادہ قریب ہیں۔“

جن کو تو دور سمجھے ہوئے ہے وہ دور نہیں وہ تیرے پاس ہیں۔

اب اس پر گفتگو کرتا ہوں کہ یہ حضور ﷺ کی زندگی کے ساتھ خاص ہے۔ اس پر ایک point اس آیت کے اندر لکھا ہوا موجود ہے کہ وہ نبی

پاک ﷺ کا آخری سانس جو تھا اس کے ساتھ یہ معاملہ، یہ chapter (باب) close (بند) نہیں ہوا، نہ آج بند ہے اور نہ آئندہ کبھی بند ہو

گا اور نہ ہی قیامت والے دن close ہوگا۔ یہ معاملہ سرکارِ دو عالم ﷺ کی زندگی کے ساتھ خاص نہیں بلکہ سرکارِ ﷺ کے ساتھ خاص ہے۔

قرآن فرماتا ہے: واستغفر لهم الرسول۔ ”رسول ان کے لئے سفارشی دعا فرمائیں“ اس جگہ محمد کیوں نہیں فرمایا؟ ابن عبداللہ کیوں

نہیں فرمایا؟ رسول کیوں فرمایا؟

قرآن عظیم کی تفسیر کو ایک ضابطے میں لانے والے علم کو اصول تفسیر کہتے ہیں۔ تمام مکاتب فکر کے مدارس، اسلامک کالجز میں پڑھائی

جانے والی کتاب جس کا نام ”بیضاوی“ ہے اس کی عبارت ہے۔

فان ترتب الحکم علی الوصف بشرع بعلیتہ لہ۔

”جس وقت حکم کسی شخص کی ذات پر مرتب نہ ہو، اس کے وصف پر مرتب ہو، اس وصف کو اس حکم کے لئے علت کا درجہ حاصل رہتا ہے۔“

یہاں فرمایا اس کا سفارشی رسول دعا کرے، رسول کا اصلی نام تھا، نام ذکر نہیں کیا۔ رسول تو Quality ہے، وصف ہے، وصف کو کیوں

ذکر کیا؟

اس کا مطلب یہ ہے کہ اس دعا کا تعلق اس وصف کے ساتھ ہے جب تک یہ وصف زندہ رہے گا اس وقت تک نبی کا یہ Right (حق)

بھی Exist (باقی) کرے گا۔ نبی کا یہ حق بھی زندہ رہے گا، جب وہ رسول ہے اس وقت تک وہ دعا مانگ سکتا ہے، جس جس کا رسول ہے اس

کے لئے وہ دعا مانگ سکتا ہے، جس جس جگہ کا وہ رسول ہے اس اس جگہ وہ دعا مانگ سکتا ہے۔

میرا رسول ﷺ کس کس کا رسول ہے؟

و ما ارسلناک الا رحمة للعالمین (الانبیاء: ۱۰۷)

”اور ہم نے تمہیں نہ بھیجا مگر رحمت سارے جہان کے لئے۔“

اے پیارے! جس کا میں رب ہوں تو اس کا رسول ہے۔ تیری رسالت کا دائرہ وہی ہے جو میری ربوبیت کا دائرہ ہے۔ میں نے اپنے دامن

ربوبیت کے ساتھ تیرے دامن رحمت کو Attach (مسلک) کر کے پھیلا دیا، جہاں تک میری ربوبیت جائے وہاں تک تیری رسالت جائے۔

قرآن فرماتا ہے:

تبارک الذی نزل الفرقان علی عبدہ لیکون للعالمین نذیرا (الفرقان: ۱)

”بڑی برکت والا ہے وہ کہ جس نے اتارا قرآن اپنے بندہ پر جو سارے جہاں کو ڈرسانا والا ہو۔“

فرمایا برکت والی ہے وہ ذات جس نے اپنے بندے پر کتاب نازل فرمائی تاکہ کیا ہو؟

لیکون للعالمین نذیرا۔

”تاکہ وہ عالمین کا نذیر ہو۔“

معلوم ہوا میرا نبی عالمین کا رسول بن کے آیا۔ میں یہ کہوں کہ نبی کریم ﷺ آج بھی دعا مانگنے کی پوزیشن میں ہیں۔

معتز کہتا ہے ثبوت لاؤ؟

میں کہوں واستغفر لهم الرسول رسول پر حکم مرتب کیا محمد پر نہیں کیا، جس کا مطلب یہ ہے جب تک وہ رسول ہے وہ دعا مانگتا رہے

گا۔ اب بتاؤ ان دنوں رسول کون ہے؟

وہی رسول ہیں، اگر وہ آج رسول ہیں فی الواقع رسول ہیں تو آج ان کو دعائے کلمتے کا پورا حق ہے۔ آج وہ مدینے شریف میں ہی نہیں بلکہ پوری کائنات میں رسول ہیں۔ جس کا مطلب یہ ہے کہ کل کائنات میں سرکارِ دو عالم ﷺ کو دعائے کلمتے کا پورا حق ہے۔

اگر یہ پوچھا جائے کہ آج تو دعائے کلمتے کا پورا حق ہے تو جو یہ کہیں گے کہ نہیں؟ میں پوچھتا ہوں کہ قیامت میں سرکار ﷺ رسول بن کر انھیں گے کہ نہیں؟ رسول ہونے کی حالت میں ہوں گے کہ نہیں؟ تو جو یہ رسول ہونے کی Qualification (استعداد) ہے اگر یہ وہاں بدستور زندہ ہوگی تو اس کا معنی یہ ہے کہ جس طرح سرکارِ دو عالم ﷺ کو یہاں سفارش کرنے کا حق ہے، اسی قاعدے کے مطابق قیامت کو بھی ملتی جائے گا حق رکھتا ہے اور نبی دعا مانگنے کا حق رکھتا ہے۔

بعض لوگ کہتے ہیں کہ قیامت کے میدان میں سرکار ﷺ کو کالت فرمائیں گے۔

جواب: یہ ناقابل استعمال لفظ ہے، یہ کبھی استعمال نہیں ہوتا۔ سرکار ﷺ شفاعت فرمائیں گے۔ شفیق کا موضوع اور ہوتا ہے اور وکیل کا موضوع اور ہوتا ہے، وکیل جب عدالت میں اپنے client (مؤکل) کی طرف سے پیش ہوتا ہے تو اس کا موضوع یہ ہوتا ہے کہ وہ charges (الزامات) کو Deny (رد) کرتا ہے۔ کہتا ہے کہ یہ سارے جھوٹے الزام ہیں۔ اس میں کسی میں جی جان کوئی نہیں۔ وکیل کا موضوع ہے کہ الزامات کی تردید کرنا کہ یہ الزامات جھوٹے ہیں شفیق کا موضوع یہ نہیں ہے۔

شفیق کا موضوع یہ ہے کہ مولا کریم! یہ گناہ ہے، مانتا ہوں اس سے گناہ ہوئے ہیں، مانتا ہوں اس سے غلطی ہوئی ہے، مانتا ہوں اس کے پلے کچھ نہیں ہے، مگر مولا کریم! میری زلف تابدار کا صدقہ اس کے گناہ معاف کر دے۔

جو زلف معنہ بکھر جائے گی
نہ جانے کدھر سے کدھر جائے گی

اب دعا کرنا کسی کے واسطے پرہیزگار ہونا شرط نہیں۔

سرکارِ دو عالم ﷺ فرمائیں گے میں نہیں کہتا کہ اس نے گناہ نہیں کئے ہیں، لیکن کروں میں کیا؟

لجپال پریتاں نوں توڑ دے نہیں
جدی ہاں پھڑدے فیر چھوڑ دے نہیں

مولا کریم! میری بھی یہ مجبوری ہے۔ اس نے میرا گلہ پڑھا ہوا ہے، جب مشکل کا وقت ہو، تو نے خود میرا دروازہ بتایا ہوا ہے۔

بخدا خدا کا یہی ہے در
نہیں اور کوئی مقرر
جو وہاں سے ہو یہیں آ کے ہو
جو یہاں نہیں تو وہاں نہیں

نبی پاک ﷺ کے ذریعے سے دعا کی فلاسفی کو سمجھو!

ترندی شریف کی حدیث ہے۔ حضرت مولا مرتضیٰ کرم اللہ وجہہ فرماتے ہیں کہ ”جس دعا کے اول میں حمد باری تعالیٰ بھی ہو، درود رسول پاک بھی اور آخر میں حمد باری تعالیٰ ہو اور درود رسول پاک بھی ہو، وہ دعا رد نہیں ہوتی۔“

وہ کیوں؟

اس لئے کہ (جساء و کت) والا معنی پورا ہوتا ہے۔ کہا مولا کریم! اب جب میں پرواز کر کے مدینے شریف نہیں جاسکتا، تیرا نبی میری جان سے بھی زیادہ قریب ہے، تو اب سوائے اس کے کہ میں عقیدے کے اعتبار سے رابطہ کروں تو بھی قریب ہے۔

ان رحمة الله قریب من المحسنین (الاعراف۔ ۵۶)

”بے شک اللہ کی رحمت نیکوں سے قریب ہے۔“

اللہ کی رحمت احسان (نیکی) کرنے والوں سے زیادہ قریب ہے۔

اللہ کی رحمت ”ذاتِ مصطفیٰ“ ہے۔

اگر کوئی کہتا ہے کہ دور ہیں، تو وہ اپنا ایڈریس بتلا رہا ہے کہ میں کون ہوں؟

قرآن کہتا ہے مومنوں کی جانوں سے بھی زیادہ قریب ہے۔

اب اس کو سمجھئے کہ آج کوئی اللہ کا پیارا دیکھ کے کوئی نیک بندہ دیکھ کر اس کے پاس دعا کرانے جاتے ہیں۔ اس کو کتاب اللہ اور سنت رسول ﷺ کی Light میں فوکس کرتے ہیں۔

اس دنیا میں ہر کوئی کہتا ہے میں ٹھیک ہوں۔ زید کہتا ہے میں ٹھیک ہوں۔ بکر کہتا ہے میں ٹھیک ہوں اور مرزا قادیانی جیسا بے ایمان کہتا ہے کہ میں ٹھیک ہوں۔ وجال جیسا بے ایمان کہے گا میں ٹھیک ہوں۔ لیکن ایک ایسا مسئلہ نکال لیتے ہیں جو قیامت کا ہوا اور سب کا متفق علیہ ہو۔ عالم اسلام میں اس کا کوئی منکر نہ ہو۔ حنفی، شافعی، مالکی، حنبلی، چشتی، قاری، سہروردی، نقشبندی کسی کو کوئی اختلاف نہ ہو۔ جو اپنے آپ کو غیر مقلد سمجھتے ہیں ان کو بھی اختلاف نہ ہو۔

بخاری شریف، مسلم شریف، مشکوٰۃ شریف ص: ۳۸۸ میں حدیث شریف موجود ہے:
قیامت کی گرمی میں صلاح پائے گی کہ چلو کوئی اللہ کا نیک بندہ تلاش کریں۔ جتنے حفاظ ہوں گے یہ کیوں نہ کہیں گے کہ قرآن کو کھولیں اور سیدھے چلے جائیں۔ انہوں نے کہا کہ یہ دارالعمل نہیں ہے، دارالجزاء ہے، فیصلے کا وقت ہے۔ اب پریکٹس کا نام خاتم ہو گیا ہے۔ دارالجزاء میں اس وقت آپ کوئی درس کیوں نہ کھولیں گے، اس وقت مصلیٰ بیچا کر اللہ تعالیٰ کی بارگاہ میں کیوں نہیں گزر گئے لگ جائیں گے۔

صاحب فتح الباری شرح بخاری، امام ابن حجر عسقلانی رحمۃ اللہ علیہ اسی مقام پر لکھتے ہیں سب کی صلاح بنے گی کہ چلو کوئی اللہ کا نیک بندہ تلاش کرو، کوئی کالج نہیں کھلے گا، کوئی یونیورسٹی نہیں کھلے گی، کوئی اس قسم کا پمفلٹ نہیں چھپے گا، میڈیا کا کام نہیں کرے گا، اس وقت یہ صلاح کس طرح بنے گی؟

امام ابن حجر عسقلانی رحمۃ اللہ علیہ فرماتے ہیں کہ سنی جو تیرا عقیدہ ہے دنیا میں کوئی مشکل وقت آپڑے تو اللہ کا نیک بندہ تلاش کرو۔ وہ تیرا عقیدہ اس وقت رہا نہ مائی مہیا کرے گا کہ دنیا میں جب کوئی مشکل کام پیش آتا رہا، کوئی خدا کا نیک بندہ تلاش کرتے رہے۔ آج بھی اسی فارمولے پر عمل کرو۔

آج یہ بحث چھڑ سکتی ہے کہ یہ ممکن ہے کہ آج یہ شرک کرنے والے وہاں بھی شرک کریں۔ نہیں۔ ذمہ داری سے کہتا ہوں انسانیت کا کوئی فرد ایسا نہیں ہوگا جو اس وقت اختلاف کرے۔ کہے گا چلو اللہ کا نیک بندہ تلاش کرو۔ قیامت کی گرمی میں پوری انسانی برادری جس Point (نقطہ) پر متفق ہوگی۔ سنی وہ تیرا عقیدہ ہے۔

انہیں پتہ ہے کہ آج اگر سیدھے ادھر گئے تو بستر بندہ جائے گا۔ اس وقت ہمارے عقیدے کا سہارا، دعا، گرمی قیامت میں کام آئے گی۔ حضرت آدم علیہ السلام کے پاس چلے جائیں گے۔۔۔

آج کہتے ہیں کہ کافروں والی باتیں کرتے ہو کہ میرا باپ دادا، اس عقیدے کا تھا۔ اگر باپ دادا کوئی چیز نہیں، تو سب کا دادا کیوں تلاش کرتے ہو؟

معلوم ہوا باپ دادا بھی کوئی چیز ہے۔ اس کو حقیر مت سمجھو، کسی کی پشت سے پیدا ہونا معمولی رشتہ نہیں۔ جن کو یہ یقین ہو کہ میں سچ مچ اپنے باپ دادے کی اولاد میں سے ہوں وہ اپنے باپ کا نام لیتا ہے۔ جس کو پتہ ہو ایسے سیلاب کے ہاتھوں پیدا ہوا ہوں اس کو پھر بتانے میں وقت ہوتی ہے۔

جب سارے حضرت آدم علیہ السلام کے پاس جائیں گے، تو وہ یہ نہیں کہیں گے کہ تمہارا عقیدہ غلط ہے۔ معلوم ہوا خدا کا پہلا نبی پوری گرمی قیامت میں کھڑے ہو کر اس عقیدے پر مہر (Stamp) لگائے گا کہ عقیدہ ٹھیک ہے۔ نہیں تو کہے کہ او پا لگو! دنیا میں بھی شرک کرتے رہے، اب قیامت میں غیر اللہ سے مانگنے آئے ہو۔ نہیں۔ اس وقت حضرت آدم علیہ السلام فرمائیں گے کہ میں دانہ گندم کھا بیٹھا، اس کی وجہ سے ندامت محسوس کرتا ہوں۔ نبی کا مزاج ہے، ایک معمولی بات کو بڑی بات سمجھنا۔ پیاری عادت ہے کہ اپنی خطا کو خطا سمجھتا ہے۔ فرمائیں گے:

اذھبوا الی غیرہ

”کسی دوسرے نبی کے پاس چلے جاؤ“۔

یعنی فارمولا ٹھیک ہے لیکن میں اس پوزیشن میں نہیں ہوں کہ بات کروں۔ ایک لاکھ چوبیس ہزار سے کم و بیش انبیاء و مرسلین گرمی قیامت میں ہوں گے۔ (اگرچہ حدیث میں ذکر صرف چند نبیوں کا آتا ہے لیکن محدثین نے اس کی شرح کرتے ہوئے لکھا ہے کہ اختصار کی غرض سے نبیوں نے کم کا ذکر کیا ہے)۔

لیکن جو جو نبی کسی کو قریب پڑا سب کے پاس گئے۔ کسی ایک نبی نے نہیں کہا کہ یہ فلاسفی غلط ہے۔ معلوم ہوا یہ عقیدہ ایک لاکھ چوبیس ہزار سے کم و بیش انبیاء و مرسلین کا متفقہ عقیدہ ہے کہ کوئی مشکل وقت پڑے تو خدا کا نیک بندہ تلاش کرو۔ کس لئے تلاش کرو؟ دعا کرو۔

معرض کہتا ہے کہ اللہ تعالیٰ قریب ہے تو پھر دوسرے کے پاس کیوں جاتے ہو؟
 واذا سالک عبادی عنی فانی قریب۔

اب قیامت میں اللہ تعالیٰ سامنے ہوگا لیکن دوسرے کے پاس جائیں گے۔ جانے والوں میں تو (معرض) بھی ہوگا۔
 آنحضرت صلی علیہ السلام کے پاس پہنچیں گے۔ وہ یہ نہیں کہیں گے کہ یہ عقیدہ غلط ہے، کہیں گے عقیدہ ٹھیک ہے لیکن میں اس پوزیشن میں نہیں ہوں کہ بات کروں۔ آج اگر اس کورٹ میں کوئی بات کر سکتا ہے تو وہ گھوٹکھر یا لے بالوں والا، گوزھے نیوں والا، خدا کالا ڈالا محبوب آج بات کر سکتا ہے۔

اور انسانیت دوڑی دوڑی آئے گی۔ فرمایا کہ جو گرمی قیامت میں دعا کے جملے کہنے ہیں (انسا لہا) اس مقصد کے لئے صرف میں ہی ہوں۔ اس مقصد کو کوئی دوسرا پورا نہیں ہو سکتا۔

اس موقع پر مختلف Stages (مدارج) ہیں کہ کس کس مقام پر دعا کریں گے، کیا پہلی دعا ہوگی؟
 قرآن کریم فرماتا ہے: ایک ایسا مقام ہے جس کا نام مقام محمود ہے۔ مقام محمود پر میں کھڑا ہوں گا۔ سر سجدے میں رکھوں گا، سوال کروں گا۔ اس وقت کیا دعا مانگوں گا؟

شفاعت جس کو کہتے ہو، اس کے یہی معنی ہیں کہ رب سے دعا کروں گا، مولا کریم! ان کو بخش دے۔ یہ نہیں کہوں گا کہ مولا کریم یہ گنہگار نہیں تھا۔ یہ گنہگار ہیں لیکن گنہگار ہونے کے باوجود کہتا ہوں، نبی ہوں، رسول ہوں۔ ڈاکٹر کے پاس مریض آتا ہے، صحت مند نہیں آتا، میں ان کے دکھوں کا معالج ہوں، ان کی پریشانیوں کا سکون ہوں، ان کی مشکلات کا حل ہوں، ان کا بچاؤ ماویٰ ہوں، ان کا جائے پناہ ہوں، ان کا شفیق ہوں اور ان کا سہارا ہوں۔ کلمہ میرا پڑھا ہے تو پھر دعا کے لئے کس کے پاس جائیں؟ کون سا گھر ان کو بتلاؤں۔ اے مولا کریم! تو نے خود ان کو بتایا ہے:

ولو انہم اذ ظلموا انفسہم جاء وک فاستغفروا اللہ واستغفر لہم الرسول لوجدوا اللہ تواباً رحیماً (النساء۔ ۶۴)
 مولا کریم! تو نے یہ گھر بتلایا ہوا ہے۔ ان کو کہا کہ گنہگار ہو جائیں تو تیرے پاس آئیں، اب یہ گنہگار ہو گئے ہیں تو اب میرے پاس آگئے ہیں۔ اب میں کہتا ہوں تیرا یہ وعدہ ہے (واستغفر لہم الرسول) وہ جو رسول کی چٹ ساتھ لگی ہوئی ہے۔ محمد نہیں فرمایا، رسول فرمایا۔ معلوم ہوا جب تک وہ رسول ہیں اس وقت تک سرکار ﷺ کو دعا مانگنے کا حق پہنچتا ہے۔

سرکارِ دو عالم ﷺ سر سجدے میں رکھ کر عرض کریں گے، مولا کریم! زب ہب لسی امتی۔ جس نبی کے پاس جائیں گے وہ کہے گا نفسی۔ مولا کریم مجھے معاف کر دے مجھے اس گرمی قیامت سے نجات عطا فرما لیکن نبی کریم ﷺ فرمائیں گے:

زب ہب لی امتی۔
 (اے اللہ میری امت کا معاملہ میرے سپرد کرے)

یہ دعا ہے:
 پروردگار فرمائے گا: اشفع تشفع (اے محبوب! تو ان کے لئے سفارشی دعا مانگ، ان کے لئے سفارش کرو اور تیری دعا قبول کی جائے گی)۔
 قاعدہ یہ ہے کہ جب فعل متعدی کا مفعول مذکور نہ ہو تو اس کے فعل میں اطلاق اور عموم ہوتا ہے، یہاں یہ نہیں فرمایا کہ جنت مانگ یا کیا مانگ یا کتنا مانگ۔

شفاعت فعل متعدی (Transitive Verb) ہے اور Transitive Verb کا جب Object ذکر نہ کیا جائے تو اس کے

Absolute Meaning (معانی) ہوتے ہیں۔
 معنی یہ کہ ہماری طرف سے پابندی نہیں ہے۔
 کتنا دے گا؟

ولسوف يعطيك ربك فترضى (واضحی: ۵)

”اور بے شک قریب ہے کہ تمہارا رب تمہیں اتنا دے گا کہ تم راضی ہو جاؤ گے۔“

اے محبوب! اتنا عطا کریں گے کہ تو راضی ہو جائے گا۔

سرکار ﷺ فرماتے ہیں: یہ فیصلہ ہو چکنے کے بعد جب پل صراط پر سے میرے امتی گزرنے لگیں گے۔ اس وقت میں اللہ کے حضور میں عرض کروں گا۔ اے مولا کریم! یہ میری امت جاری ہے، پروردگار ان کو پل صراط پر سے محفوظ کر کے گزارے۔“

حضرت سیدہ خاتون جنت فاطمہ الزہراء علیہا السلام عرض کرتی ہیں: یا رسول اللہ! اگر قیامت کے میدان میں ملاقات کرنی ہو تو کہاں ملاقات کروں؟ فرمایا کہ دو زخ کے کنارے پر کھڑا کرتے ہوئے امتیوں کو نکال رہا ہوں گا، اگر وہاں نہ ملوں تو میزان کے پاس کھڑا اپنی امت کے کم وزنوں کو بھاری بنا رہا ہوں گا۔ اگر وہاں نہ ملوں تو پل صراط کے کنارے پر جس نے سر سجدے میں رکھا ہوا ہوگا وہ تیرا بابا ہوگا اور رب سلم امتی، رب سلم امتی کہہ رہا ہوں گا۔ مولا کریم میری امت کو بچا۔

ایک لاکھ چوبیس ہزار سے کم و بیش انبیاء و مرسلین، سر زمین مصر کے حنینوں کا شہنشاہ بھی کھڑا ہوگا، جس نے لاشی مار کر سمندر کو پھاڑا وہ بھی کھڑا ہوگا، جس نے نازنرود کو گلزار بنا دیا وہ بھی کھڑا ہوگا، جس نے پوری دنیا میں اپنی کشتی تیرائی وہ بھی کھڑا ہوگا۔

اس مقام پر جو باتیں کرنے والا ہوگا، وہ ہمارا نبی ہوگا۔ رب سلم امتی۔

اعلیٰ حضرت فاضل بریلوی رحمۃ اللہ علیہ فرماتے ہیں، سب سے مل کر کہوں گا:

رضا پل سے اب وجد کرتے گزریے

کہ ہے رب سلم صدائے محمد

سب سے کہوں گا وہ جشتیو، قادر یو، سروردیو، بنتشندی تم تو سرکار ﷺ کو مانتے تھے تم تو سرکار ﷺ کے عاشق تھے۔ اب سرکار فرما رہے ہیں

رب سلم امتی

پل صراط بال سے زیادہ باریک سہی، تلوار سے زیادہ تیز سہی، لیکن سرکار فرمائیں مولا کریم ان کو بچائیو۔ اب میں کیوں ڈروں کہ میں گروں گا، کیونکہ:

رضا پل سے اب وجد کرتے گزریے

کہ ہے رب سلم صدائے محمد

حضرت سعد بن ابی وقاص رضی اللہ عنہما عرض کرتے ہیں یا رسول اللہ! دعا کیجئے کہ میری دعا قبول ہو کرے۔ سرکار دو عالم ﷺ نے فرمایا سعد بن ابی وقاص رضی اللہ عنہما اپنا رزق پاک کر لے دعا رد نہیں ہوگی۔

یہ ایک Conclusion (نتیجہ) ہے کہ دعا قبول کرانی ہے تو رزق پاک کرلو۔ رزق حرام کھاؤ گے تو دعا قبول نہیں ہوگی۔

معرض کہتا ہے کہ بزرگوں کے پاس دعا کرنے کے لئے جانا کہاں سے ثابت ہے؟

جواب: حدیث سے ثابت ہے کہ سرکار ﷺ نے فرمایا دعا کراؤ۔ مشکوٰۃ شریف باب الیمین والشام ص ۵۸۰، ۵۸۱ میں موجود ہے۔ سرکار دو عالم ﷺ نے فرمایا: علیؑ، عمرؓ، تم دونوں آدمیوں نے اولیس قرنیؑ، کے پاس جانا ہے، اس کے جسم پر سفید داغ ہے۔“

حضرت اولیس قرنیؑ کی ظاہری زندگی میں ملاقات نہیں ہوئی تو ان کے بدن کا حال ان کے گھروالوں کو معلوم نہیں، تو آپ ﷺ کو کیسے معلوم ہے؟ قرن، یمن میں ہے۔ حضرت اولیس قرنیؑ، قرن کے رہنے والے ہیں۔

قرن جا کر کیا کرتا ہے؟

اس سے کہنا کہ سرکار ﷺ نے فرمایا تھا ”اے اولیس قرنیؑ، تم نے میری امت کی مغفرت کی دعا کرنی ہے“

کہاں حضرت فاروق اعظمؓ، کہاں اولیس قرنیؑ، اگر کروڑوں اولیس قرنیؑ ملیں تو حضرت عمرؓ نہیں بنتے۔ اتنا بڑا آدمی ہے۔

اور کہاں مولا علیؑ کرم اللہ وجہہ، کہاں اولیس قرنیؑ، اگر کروڑھی اولیس قرنیؑ، ملیں تو حضرت علیؑ کرم اللہ وجہہ نہیں بنتے۔

سرکار دو عالم ﷺ نے فرمایا:

”تم دونوں جانا، اس سے دعا کرنا“۔

جا کے دعا کرنا ثابت ہوا۔

کہتے ہیں سرکار ﷺ کی موجودگی میں کسی کی دعا کی ضرورت ہے؟

سرکار ﷺ فرماتے ہیں، رب نے کہا ہے جو مانگتے جاؤ گے دیتا جاؤں گا۔

مگر اسی کو مد نظر رکھ کر معترض کہے کہ حضور سے تو دعا کرانی جائز ہے اور کسی سے نا جائز ہے؟

سرکار ﷺ نے فرمایا، بے ایمانوں کا راستہ روکنے کے لئے علی تم نے بھی جانا ہے، عمر تم نے بھی جانا ہے۔ جا کے دعا کرانی ہے۔

سوال ہے کہ اتنے بڑے مرتبے والے، چھوٹے مرتبے والے سے دعا کرائیں؟

مثال: بیوی خاوند سے کوئی بات منوانا چاہتی ہے تو چھوٹے بیٹے اور بیٹی سے کہتی ہے۔ وہ کہتے ہیں اباعید آگئی ہے، امی کو کپڑے لے کر

زیں، حالانکہ امی کے طفیل یہ بیٹا اور بیٹی ہوئے ہیں، بچوں کے طفیل اماں نہیں بنی۔ مرتبہ تو ماں کا ہی بڑا ہے لیکن بعض وقت چھوٹے پر شفقت

آ کر تو بڑے کی بات مان لی جاتی ہے۔

جیسا کہ حضرت یوسف علیہ السلام کا کرتہ، حضرت یعقوب علیہ السلام کے کام آ گیا۔ کرتہ بیٹے کا ہے آنکھیں باپ کی ہیں:

اذھبوا بقمیصی هذا فالقوه علی وجہ امی یاب بصیراً (سورہ یوسف: ۹۳)

”میرا یہ کرتہ لے جاؤ اسے میرے باپ کے منہ پر ڈالو ان کی آنکھیں کھل جائیں گی۔“

یہ میری قمیص لے جاؤ۔ انشاء اللہ بھی نہیں کہا، جا کر آنکھوں پر ڈالو، ابھی ابھی اٹھیا رہے ہو جائیں گے۔ اس سے یہ ثابت ہوا کہ اہل اللہ کو

سچے تعلق پر بھی ناز ہوتا ہے، اپنی دعا پر بھی ناز ہوتا ہے۔

کسی کو درمیان میں رکھ کر دعا خود ہی کر لینا:

بخاری شریف جلد اول ص ۱۳۷ میں ہے:

حضرت عمرؓ بارش کی دعا مانگ رہے ہیں۔ حضرت عباسؓ کو بلا یا، عرض کیا مولا کریم! تیرے نبی کے ذریعے سے دعا مانگا کرتے

تھے، ان کے ہاتھ اٹھوایا کرتے تھے، آج وہ قبر میں جا چکے ہیں، تیرے نبی کے چچا سے دعا کراتے ہیں۔

اس جگہ علامہ بدر الدین عینی رحمۃ اللہ علیہ نے عمدۃ القاری شرح بخاری میں لکھا ہے کہ یہ کسی کا بھی عقیدہ نہیں کہ حضرت عباسؓ،

حضرت عمرؓ، کے برابر ہیں۔ حضرت عباسؓ، صحابہ کی پانچ، چھ Catagories کے نیچے آتے ہیں۔ حضرت فاروق اعظمؓ، حضرت

سنانؓ کے آدمی ہیں۔ پوری امت مسلمہ کے دوسرے درجے پر آدمی ہیں۔

کچھ لوگوں نے یہ سوچنے کی کوشش کی کہ سرکار ﷺ زندہ تھے تو ان کے ویلے سے کہا اب سرکار ﷺ فوت ہو گئے۔ معلوم ہوا زندگی کی حد تک

ویلیہ درست ہے

علامہ عینی رحمۃ اللہ علیہ فرماتے ہیں کہ جب یہ کہا کہ اب تیرے نبی کا چچا ہے۔ اس وقت ہی نبی مراد تھا جو قبر والا تھا۔ اس سے تعلیم بھی ہے

کہ اے مسلمانو! جب کوئی دعا قبول کی بحث ہو تو خاندان نبوت کا بھی کوئی بندہ درمیان میں ضرور رکھا کرو۔

حضرت عمرؓ نے یہ باور کرایا کہ درجے کی کوئی بات نہیں، خون رسول کی بات ہے۔ جس خون، خمیر، خاندان کا رسول ہے ان کے چچا

ہونے کے ناطے سے ان کو درمیان میں رکھتا ہوں تاکہ قیامت تک یہ مسئلہ چلتا چلا جائے۔

حضور ﷺ سے چل کر حضرت اویس قرنیؓ تک اور پھر حضرت عمرؓ کا حضرت عباسؓ کے ذریعے سے دعا مانگ کر، مسئلہ سمجھ آ گیا

کہ کسی کو درمیان میں رکھ کر دعا مانگی جائے تو نتیجہ لاتی ہے۔

اللہ تعالیٰ ان نیک بندوں کو دنیا میں زندہ رکھے جن کی دعائیں قبول ہوتی ہیں۔

مشکوٰۃ شریف میں ایک حدیث ہے کہ چالیس رجال (ابدال) ہیں جو شام کی سر زمین میں رہتے ہیں، ان کی وجہ سے اللہ تعالیٰ بارشیں

نازل فرماتا ہے، ان کی وجہ سے اللہ تعالیٰ بلیات و آفات کو دور فرماتا ہے، ان کی دعائیں قبول ہوتی ہیں۔

معلوم ہوا بندگان خدا کی برکت سے انعامات الہیہ ہوتے ہیں۔

ایصال ثواب

ربنا اغفر لنا ولاخواننا الذین سبقونا بالایمان (الحشر-۱۰)

”اے ہمارے رب ہمیں بخش دے اور ہمارے بھائیوں کو جو ہم سے پہلے ایمان لائے۔“

والذین امنوا و اتبعتمہم ذریعتہم بایمان الحقنا بہم ذریعتہم وما التئہم من عملہم من شیء (الطور: ۲۱)

”اور جو ایمان لائے اور ان کی اولاد نے ایمان کے ساتھ ان کی پیروی کی، ہم نے ان کی اولاد ان سے ملا دی اور ان کے عمل میں انہیں کچھ کمی نہ دی۔“

مسلمان کوئی اچھا کام کر کے کوئی صدقات و خیرات کر کے ثواب پہنچاتے ہیں۔ یہ پہنچتا ہے کہ نہیں پہنچتا؟ شرع میں اس کا کوئی ثبوت ہے کہ نہیں ہے؟

معرض اعتراف کرتا ہے کہ ثواب نہیں پہنچتا۔ آدمی کے لئے صرف وہی کچھ ہے جو اس نے خود کیا ہو، جو اس نے خود نہیں کیا دوسرے کے لئے کسی کو فائدہ نہیں پہنچتا۔ یہ idea دے کر ایصالِ ثواب کا انکار کرنا شروع کر دیا۔

اس مسئلے کی وضاحت کے لئے قرآن مجید سے دو موقعے پیش کرتا ہوں:

ایک بات یہ یاد رکھنے کی ہے کہ ہم سے پہلے گزرے ہوئے مسلمان ہمارے مقابلے میں زیادہ اچھے مسلمان تھے۔ یہ رائے رکھنا کہ میرا باپ ان پڑھ تھا، میرا چچا ان پڑھ تھا، ہمارے خاندان کے لوگ ان پڑھ تھے، اگرچہ انہوں نے کتاب نہیں پڑھی ہوئی تھی لیکن ایسے اہل اللہ و لوگوں کی مجلس پائی ہوئی تھی جو لاکھوں کتابوں کے برابر تھے۔ اس لئے ان کا دین ہمارے دین کے مقابلے میں زیادہ اچھا تھا۔

مسلم شریف کی حدیث ہے کہ: ”جس وقت تمہارے دین میں گڑبڑ بچ جائے اس وقت تم اپنے ملک اور ملت کی بوڑھیوں کا مذہب اختیار کر لو“ یعنی پرانے لوگوں کو اسلام میں سند تسلیم کیا گیا ہے۔

قرآن مجید نے کہا کہ اہل مدینہ کی بڑی پیاری عادت ہے، وہ کہتے ہیں:

ربنا اغفر لنا ولاخواننا الذین سبقونا بالایمان (الحشر: ۱۰)

”اے ہمارے رب ہمیں بخش دے اور ہمارے بھائیوں کو جو ہم سے پہلے ایمان لائے۔“

اے مولا کریم ہمیں بھی تو بخش دے اور ہم سے پہلے جو ایمان (عقیدہ صحیح) لے کر دنیا سے چلے گئے ہیں ان کو بھی بخش دے۔

کہنے والا کہتا ہے کہ ثواب نہیں پہنچتا۔ اس کا موقف یہ ہے کہ:

وان لیس للانسان الا ما سعی (النجم: ۳۹)

”اور یہ کہ آدمی نہ پائے گا مگر اپنی کوشش۔“

انسان کے لئے وہی کچھ ہے جو اس نے خود کیا ہے، اس کے سوا اس کو کچھ نہیں ملے گا۔

اب یہ جو اہل مدینہ دعا مانگ رہے ہیں، یہ میت تو دعائیں مانگ رہا بلکہ جو اس وقت زندہ ہیں وہ دعا مانگ رہے ہیں، اگر ان کا دعا مانگنا، ان کی مغفرت چاہنا، ان کی عاقبت کی بہتری کے لئے کوئی اقدامات کرنا، خدا کی بارگاہ میں غیر موثر ہو، جائز نہ ہو تو قرآن ان کی تائید کے بجائے مذمت کرتا۔ قرآن مجید نے ان کا ایک مدیجہ پہلو میں ذکر کیا کہ ان کی یہ عادت بڑی سلیم ہے کہ وہ گزرے ہوئے لوگوں کی مغفرت کی دعا مانگتے ہیں اور قرآن مجید نے اس مسئلے کی بڑی اچھے طریقے سے وضاحت کی:

والذین امنوا و اتبعتمہم ذریعتہم بایمان الحقنا بہم ذریعتہم وما التئہم من عملہم من شیء (الطور: ۲۱)

”اور جو ایمان لائے اور ان کی اولاد نے ایمان کے ساتھ ان کی پیروی کی، ہم نے ان کی اولاد ان سے ملا دی اور ان کے عمل میں انہیں کچھ کمی نہ دی۔“

سورہ طور میں اللہ تعالیٰ نے ارشاد فرمایا کہ جو لوگ صحیح العقیدہ ہیں (ایمان صحیح عقیدے کا نام ہے) ان کی اولادوں نے عقیدے میں ان کی پیروی کی ہے۔ اعمالِ صالحہ میں وہ ان کی پیروی نہیں کر سکے یعنی اپنے باپ دادا سے جیسے اچھے عمل تو نہیں کر سکے لیکن عقیدہ وہی رکھا جو ان کے باپ دادا کے تھا تو ہم کیا کریں گے؟

قیامت کے میدان میں صرف اس شرط کے ساتھ:

والذین امنوا و اتبعتمہم ذریعتہم بایمان الحقنا بہم ذریعتہم وما التئہم من عملہم من شیء (الطور: ۲۱)

”اور جو ایمان لائے اور ان کی اولاد نے ایمان کے ساتھ ان کی پیروی کی، ہم نے ان کی اولاد ان سے ملا دی اور ان کے عمل میں انہیں کچھ کمی نہ دی۔“

ہم ان کی اولادوں کو ان کے باپوں کے ساتھ ملائیں گے۔ عقیدے میں تو انہوں نے پیروی کی عمل میں پیروی نہ کر سکے تو کس کلاس میں

جس کلاس میں ان کے باپ دادا ہوں گے اس کلاس میں ان کو لے جائیں گے۔ اس وجہ سے ان کے باپ دادے کے اعمال اچھے تھے۔ اب ان کو ان کے ساتھ ملانے کی کیا وجہ بنی؟ کہ ان کے اعمال تو ٹھیک نہیں لیکن ان کا عقیدہ ٹھیک ہے۔

لیکن جن کے ساتھ ملائیں گے ان کے ساتھ کونٹی نہیں کریں گے، ایسا نہیں کریں گے کہ تیرے بیٹے کو تیری کلاس میں لے جا رہے ہیں، تیری بیٹی کو تیری کلاس میں لے آئے ہیں، اس لئے تیرے اعمال کا اتنا حصہ اس کو دیا ہے۔ تو تمہاری اپنی پوزیشن سے تم کو نیچے کرتے ہیں کیونکہ تمہارے اعمال کا کچھ حصہ ان کو دے دیا ہے۔ قرآن کہتا ہے یہ نہیں کریں گے اس کا Status (مرتبہ) اسی طرح بحال رہے گا، اسی درجے میں رہے گا۔ اس کی خوشنودی کے لئے اس کی اولاد کو نیچے سے اٹھا کے اس کے ساتھ ملا دیا جائے گا۔

اب اس سے نتیجہ یہ نکلا کہ حضرت صدیق اکبر ؓ کی ذات پاک ان کی اولاد کے جو لوگ ہیں اگر وہ بدعقیدہ نہیں ہیں تو ان کے بچے عقیدے اور حضرت صدیق اکبر ؓ کے عقیدے کی سچائی کی وجہ سے ان کی اولاد کو ان کے ساتھ ملا دیا جائے گا۔ اس سے یہ نتیجہ نکلا کہ ایک کے عمل سے دوسرے کو فائدہ پہنچتا ہے۔

حضرت فاروق اعظم ؓ کی اولاد، حضرت فاروق اعظم ؓ کے ساتھ ملائی جائے گی۔ حضرت عثمان غنی ؓ کی اولاد حضرت عثمان غنی ؓ سے ملائی جائے گی۔ حضرت حیدر کرار ؓ کی اولاد جناب حیدر کرار ؓ سے ملائی جائے گی۔ حضرت خاتون جنت علیہا السلام کی اولاد حضرت خاتون جنت علیہا السلام کے ساتھ ملائی جائے گی۔ سیدالابرار جناب محمد رسول اللہ ﷺ کی اولاد، سرکار دو عالم ﷺ کے ساتھ ملائی جائے گی۔ یہ سورہ طور کی آیت ہے۔

اور یہ آیت:

وان لیس للانسان الا ما سعی (النجم: ۳۹)

یہ سورہ النجم کی آیت ہے۔ قرآن مجید کی ترتیب کے مطابق سورہ طور پہلے آتی ہے اور سورہ النجم بعد میں آتی ہے لیکن نزول میں سورہ النجم پہلے ہے، سورہ طور بعد میں ہے اس لئے تمام مفسرین، محدثین نے اس پر بحث کی ہے کہ یہ آیت وان لیس للانسان الا ما سعی (النجم: ۳۹) یہ آیت منسوخ ہے، اس آیت سے:

والذین آمنوا واتبعتهم ذریعتهم بایمان الحفنا بهم ذریعتهم وما التئیم من عملهم من شیء (الطور: ۲۱)

”اور جو ایمان لائے اور ان کی اولاد نے ایمان کے ساتھ ان کی پیروی کی ہم نے ان کی اولاد ان سے ملا دی اور ان کے عمل میں انہیں کچھ کی نہ دی۔“

تفسیر کا یہ بنیادی اصول ہے کہ العمل بالمنسوخ حواہم (کسی منسوخ شدہ آیت اور منسوخ شدہ حدیث پر عمل کرنا حرام ہے)۔ جس طرح قرآن وحدیث پر عمل کرنا ضروری ہے اسی طرح منسوخ آیات اور منسوخ احادیث پر عمل چھوڑنا ضروری ہے۔

جب جنازہ پڑھ چکے ہیں تو فوراً معترض کہتا ہے کہ دعامت مانگوا اس لئے کہ لیس للانسان الا ما سعی انسان کے لئے تو وہی کچھ ہے جو اس نے خود کیا ہے، چونکہ یہ دعامت مانگ رہے ہو، میت نہیں مانگ رہا اس لئے اس دعا کا فائدہ اسے کچھ نہیں پہنچتا، لیکن اس وقت اس سے پوچھو اس وقت تم نے پڑھا کیا ہے؟ اس کا کیا نام ہے؟

معرض کہے گا: نماز جنازہ

اب نماز جنازہ میت نے پڑھی ہے یا تم نے پڑھی ہے؟

وہ کہے گا: میں نے پڑھی ہے، میت نے نہیں پڑھی۔

اب ہم پوچھتے ہیں کہ بتاؤ تم نے نماز جنازہ پڑھی ہے میت نے نہیں پڑھی۔ ساری قوم نے نماز جنازہ پڑھی ہے۔ معرض سے ہم یہ معلوم کریں گے کہ تم نے نماز جنازہ میت کے لئے فائدہ مند سمجھ کے پڑھی ہے یا بیکار سمجھ کے پڑھی ہے؟ اس کو ماننا پڑے گا کہ فائدہ مند سمجھ کے پڑھی ہے۔

کیسا بے وقوف آدمی ہے؟ منہ سے کیا کہتا ہے اور عمل کیا کرتا ہے۔ عملاً تو یہ بتلا رہا ہے کہ ایک کا عمل دوسرے کو فائدہ پہنچا سکتا ہے اور بان سے کہتا ہے کہ ایک کا عمل دوسرے کو فائدہ نہیں پہنچا سکتا۔ انسان کے لئے وہی ہے جو کچھ اس نے خود کیا ہو۔

اب جو اس عقیدے کا آدمی ہے اس کا باپ مر جائے تو وہ حصہ داری کے لئے کہے کہ فوتگئی نامہ چڑھاؤ اور میرا حصہ دو اور میرے جیسے آدمی

کو وکیل کے طور پر عدالت میں پیش کر دے۔ میں کہوں گا کہ آپ نے پرسوں جنازے میں یہ بات کہی تھی کہ لیس لانس انسان الا ما سعی انسان اسی چیز کا حقدار ہے جو وہ خود کمائے۔ یہ وراثت تو تمہارے ابا کی ہے، تم کس طرح حقدار بنتے ہو؟

گذشتہ مسلمانوں کو بے وقوف سمجھنا یہ خارجوں کی عادت ہے، اہل حق کی عادت نہیں، گذشتہ مسلمان اسلام کی سند ہیں۔ آپ کے پاس بخاری شریف کے بخاری ہونے کا کیا ثبوت ہے کہ یہ وہی بخاری حدیث کی کتاب ہے؟ آپ کے پاس قرآن مجید کے بارے میں کیا ثبوت ہے کہ یہ وہی قرآن مجید ہے؟ آپ نے قرآن مجید نازل ہوتے ہوئے دیکھا ہے؟ نہیں دیکھا۔ جبریل کو قرآن لاتے ہوئے پایا ہے؟ نہیں پایا۔ سرکارِ دو عالم ﷺ نے اپنے ہاتھوں سے قرآن مجید آپ کو نہیں دیا۔ یہ کس طرح پتا چلا کہ یہ سچا قرآن مجید ہے؟

اسی طرح معلوم ہوا کہ آپ کے ابا جی نے بتلایا ہے، میرے ابا جان نے بتلایا ہے، آپ کی والدہ محترمہ نے بتلایا ہے، تو جن کے بتلانے سے قرآن، قرآن ہے۔ حدیث، حدیث ہے، وہ بے وقوف ہیں؟

کیسی انسان کی جہالت ہے؟ جسو نے مذہبوں کی یہ علامت ہے کہ سب سے پہلے وہ اپنے ماں باپ کے گستاخ ہوتے ہیں۔ پہلے ہی کہتا ہے کہ میرا باپ جاہل تھا، اگر جاہل بھی ہو تو ہزار ہا سچائیاں ہیں جن کا ذکر کرنا حرام ہے۔ مثلاً، جس عمل سے بچ پیدا ہوتا ہے اس کا اگر وہ ذکر کرے ماں باپ کی بے جا تالی ہے، بے پردگی ہے۔ بات سچی ہے مگر اس کا ذکر کرنا حرام ہے۔ ہے سچائی، جیسا اللہ تعالیٰ نے ساری کائنات بنائی ہے۔ ساری کائنات میں ادنیٰ اور ذلیل جانور بھی ہیں۔ میں تبلیغ کی غرض سے سمجھانے کی غرض سے بتلاتا ہوں مثلاً کتا ہے، اگر اس کے متعلق پوچھا جائے کہ اس کا خالق کون ہے؟ تو کہنا پڑے گا کہ اللہ تعالیٰ ہے، لیکن سارے ادنیٰ جانوروں کو اکٹھا کر کے کہے کہ یہ اللہ تعالیٰ نے بنائے ہیں، اللہ ان کا خالق ہے۔ ہمارے علمائے عقائد نے، علمائے فقہ نے لکھا ہے کہ یہ کہنا حرام ہے۔ ہے سچائی لیکن ادنیٰ ذلیل جانوروں کی نسبت رب کی طرف کرنا یہ حرام ہے۔

اگر تیرا باپ ان پڑھ بھی ہے تو تجھے یہ ذکر کرنا حرام ہے، تو یہ حق نہیں رکھتا، اس لئے کہ باپ وہ شخص ہے کہ اگر اس کے ہاتھ اٹھ جائیں تو کڑکتی بجلیوں کو رب روکے، مگر اس کے ہاتھوں کو نہ روکے۔ اگر تیری ماں ان پڑھ بھی ہے تو اس کے قدموں کے نیچے جنت ہے، کبھی اس کے ہاتھ اٹھ جائیں رب کبھی خالی واپس نہ کرے۔ کیسا بد نصیب انسان ہے اس کو جاہل کہتا ہے۔

یہ آیت:

وان لیس للانسان الا ما سعی (والنجم: ۳۹)

”نہیں انسان کے لئے مگر وہی کچھ جو اس نے خود کمایا ہے“

یہ آیت منسوخ ہے۔

قاضی ثناء اللہ پانی پتی نے اپنی تفسیر مظہری کے اندر لکھا ہے۔

ہر اللہ سلامت کی کتاب ’ناسخ و منسوخ‘ نے لکھا ہے کہ یہ آیت منسوخ ہے۔

عبدالرحمن دمشقی نے رسالہ ’ناسخ و منسوخ‘ میں لکھا ہے کہ یہ آیت منسوخ ہے اور بے شمار اکابرین ملت نے لکھا ہے کہ یہ آیت منسوخ ہے اور تو منسوخ آیات پیش کر کے مسلمانوں کے عقائد کو خراب کرتا ہے۔

قاضی ثناء اللہ پانی پتی نے تفسیر مظہری کے اندر لکھا ہے کہ یہ کرنا کاتبین رینارڈ نہیں ہوتے۔ ایسا نہیں کہ بندہ جب مر جائے تو یہ پشمن پر چلے جائیں۔ اب تمہارا کوئی کام نہیں، یہ دونوں فرشتے قبر پر اسی طرح اولاد بلا کریں گے۔ ایک سر بانے کی طرف کھڑا ہوگا، ایک پائنتی کی طرف کھڑا ہوگا۔ ایک لا الہ الا اللہ کا ورد کرے گا، دوسرا الحمد للہ کا ورد کرے گا۔ ایک سبحان اللہ دوسرا لا الہ الا اللہ کا ورد کرے گا۔ یہ تسبیحات اور تحلیل اور تحمید کا سلسلہ قیامت تک جاری رہے گا۔ اس کو امام بیہقی نے سنن کبریٰ کے اندر ذکر کیا ہے۔

یہ کیوں کریں گے؟

کہ آدمی فوت ہو گیا ہے، ماں بہن فوت ہو گئی ہے۔ اب وہ کرنا کاتبین جو اس کے اعمال ریکارڈ کیا کرتے تھے، ایک تسبیح کر رہا ہے، دوسرا تحلیل کر رہا ہے۔ یہ کس لئے پڑھتے ہیں؟

اس پر امام بیہقی نے لکھا ہے جن کا سن وفات ۳۵۸ھ ہے، وہ کہتے ہیں کہ یہ اس میت کے نامہ اعمال میں درج ہوگا اور قیامت کے میدان میں اس کا ثواب صاحب مزار کو ملے گا۔

اب فرشتے نے جو کام کیا ہے وہ میت نے نہیں کیا، تم مسلمانوں کو کیا عقیدہ دے رہے ہو؟ وہ جو قبر پر مقرر فرشتے ہیں، وہ جو نیکی کا کام

کریں گے اس کا ثواب ملے گا۔

مشکوٰۃ شریف، مسلم شریف جلد دوم ص: ۴۱۸ میں یہ حدیث موجود ہے نبی پاک ﷺ خچر پر سوار ہو کر تشریف لے جا رہے ہیں۔ آپ ﷺ کا خچر بدکا قریب تھا کہ آپ ﷺ نیچے آجائیں، کافی کوشش کے ساتھ آپ ﷺ نے خچر کو کنٹرول کیا۔ اس کے بعد سرکار ﷺ نے فرمایا کہ یہ مسانے والے مجبور کے درخت کی دو ٹہنیاں توڑ کے لے آؤ۔ جب وہ ٹہنیاں توڑ کے لے آئے تو سرکار ﷺ نے ان ٹہنیوں کو دو دو ٹکڑے کئے اور ایک نامعلوم جگہ پر آ کر کھڑے ہوئے، فرمایا ”یہ قبر ہے، ایک ٹہنی اس جگہ پر لگا دو اور دوسری ادھر لگا دو یہ دوسری بھی قبر ہے۔ بے نشان جگہ ہے، اس پر کوئی قبر کے نشانات نہیں تھے۔ پوچھایا رسول اللہ ﷺ یہ مجھوروں کی ٹہنیاں کیوں لگا دیں: فرمایا اس کی وجہ یہ ہے کہ یہاں دو میت مدفون ہیں۔ ایک چغلیاں کھایا کرتا تھا، اس وجہ سے عذاب قبر ہو رہا ہے اور دوسرا بیہوش کرتے وقت کپڑوں کی حفاظت نہیں کرتا تھا، اس وجہ سے عذاب قبر ہو رہا ہے۔

اس پر یہ سوال ہے کہ خچر کیوں بدکا؟

اس پر ہمارے علماء عقائد کی ایک تحقیق ہے وہ کہتے ہیں کہ بعض غیبی علوم جانوروں کو بھی اللہ تعالیٰ دیتا ہے اور اس پر تمام علمائے عقائد کا اتفاق ہے۔ اگر جانوروں کو علم غیب دے تو پھر شرک لازم نہ آئے لیکن نبی ﷺ کو رب علم غیب دے تو شرک لازم آئے، کیسا عجیب معاملہ ہے۔ اس وجہ سے خچر بدکا۔ ملا علی قاری رحمۃ اللہ علیہ مرقاۃ شرح مشکوٰۃ میں اس پر ایک اعتراض نقل کرتے ہیں۔ وہ کہتے ہیں کہ اس بات کو دماغ قبول نہیں کرتا کہ اس وجہ سے بھاگا ہے، کیونکہ یہ خچر صرف بھاگا باقی جتنے بھی جانور قبرستانوں میں چرتے رہتے ہیں وہ کیوں نہیں بھاگتے؟ ان کے نہ بھاگنے کی وجہ کیا ہے؟ اس خچر کے بھاگنے کی وجہ کیا ہے؟

ان کے نہ بھاگنے کی وجہ یہ ہے کہ وہ علم knowledge کے طور پر جانتے ہیں اور سن کے عادی ہو گئے ہیں، عادی ہونے کی وجہ سے وہ نہیں بھاگتے اور یہ خچر اس لئے بھاگا کہ اس پر نبی کریم ﷺ تشریف فرماتے۔ سرکار کی باڈی اس کی باڈی سے لگ رہی تھی۔ اس کو پہلے پتا تھا کہ عذاب ہوتا ہے اور ہو رہا ہے، لیکن کبھی اس کو آنکھوں سے دکھائی نہیں دیا کرتا آج نبی پاک ﷺ کی باڈی مبارک اس کی باڈی سے لگی، اس وجہ سے وہ حجابات اٹھ گئے۔ آج پہلی مرتبہ عذاب ہوتا آنکھوں سے نظر آیا ہے تو پہلی بات ہونے کی وجہ سے بھاگا ہے۔

اس کے بعد نبی کریم ﷺ نے اس کا حل تلاش کیا کہ ہری ٹہنیاں لا کر کے اس کے سر ہانے اور پانچ کی طرف ٹھونکیں۔ جب ٹہنیاں سرکار ﷺ نے ٹھونکیں تو پوچھا کہ کیوں؟

سرکار ﷺ نے فرمایا جب تک یہ ہری رہیں گی، تسبیحات کہتی رہیں گی اور تسبیحات کا ثواب صاحب قبر کو پہنچے گا۔ وہ محبوب کبریا! آپ نے مسئلہ کو مبہم نہیں چھوڑا۔

اب تسبیحات کہنا ٹہنیوں کا اور اس کامیت کے نامہ اعمال میں درج ہونا۔ ثابت ہوا کہ زید کے عمل کا بکر کو فائدہ پہنچ سکتا ہے۔

اس پر محض نئے یہ بات نکالی کہ سرکار دو عالم ﷺ کا عجز ہے کہ وہ ٹہنیاں تسبیح کہیں گی۔

اس کا جواب یہ ہے کہ سرکار ﷺ کا عجز ہوتا تو پھر ہمیشہ ہی تسبیح کہتی رہتیں۔ ان ٹہنیوں کے ہرا ہونے کی مدت جو سرکار ﷺ نے فرمائی۔ معلوم ہوا جو ٹہنیوں کی فطرت میں کام ہے وہ کریں گی اور فطرتا ایک کے اعمال کا دوسرے کو فائدہ پہنچے گا۔

اسلام میں سب سے پہلی بدعت کون سی ہے؟

سب سے پہلا بدعتی کون ہے؟

حضرت ملا علی قاری (متوفی ۱۰۱۳ھ) نے ”شرح فقہ اکبر“ میں لکھا ہے حضرت امام اعظم ابوحنیفہ رحمہ اللہ نے (فقہ اکبر) ایک رسالہ لکھا، عقیدے کی کتاب ہے، اس کی شرح ملا علی قاری رحمۃ اللہ علیہ نے لکھی ہے۔ ہروی، یہ ہرات کے رہنے والے تھے۔ مکہ شریف میں تیس برس تک یہ حنفیوں کے مصلے کے امام رہے۔ ان کے شاگرد شاہ عبدالحق محدث دہلوی رحمۃ اللہ علیہ (متوفی ۱۰۵۴ھ) پورے ہندوستان میں پہلے عالم جنہوں نے علم حدیث پہنچایا۔ انہوں نے سب سے پہلے عقیدے پر جو کتاب لکھی اس کا نام ”تکمیل الایمان“ ہے۔

سنیہت جو دل میں آئی ہے یہ ویوں نے پہنچائی ہے۔ حضرت خواجہ فریب نواز سلطان الہند سرکار رحمۃ اللہ علیہ نے پہنچائی ہے، سید قطب لدین بختیار کاکی رحمۃ اللہ علیہ نے پہنچائی ہے اور جو سنیہت کاغذ پر لکھی ہوئی ہے وہ حضرت شاہ عبدالحق محدث دہلوی رحمۃ اللہ علیہ نے لکھی ہے۔

ان کے استاد ملا علی قاری رحمۃ اللہ علیہ کی کتاب ”شرح فقہ اکبر“ میں ہے کہ اسلام میں سب سے پہلی بدعت کون سی ہے؟ سب سے پہلا

بدعتی کون ہے؟

آج سنیوں کو لوگ بدعتی کہتے ہیں۔

(الناچور کو تو ال کو ڈانٹنے)۔

دعا مانگنا ہے۔۔۔۔۔ بدعتی ہے۔

ثواب پہنچاتا ہے۔۔۔۔۔ بدعتی ہے۔

یا رسول اللہ کہتا ہے۔۔۔۔۔ بدعتی ہے۔

میلا و شریف مناتا ہے۔۔۔۔۔ بدعتی ہے۔

جمرات کرتا ہے۔۔۔۔۔ بدعتی ہے۔

گیارہویں مناتا ہے۔۔۔۔۔ بدعتی ہے۔

یہ سب بدعتیں سنی کے ذمے لیکن ہمارے پاس اسلام کا جو ریکارڈ ہے جس کی بنیاد پر ہم کسی کو غلط یا صحیح کہہ سکتے ہیں۔ یہ اس ریکارڈ کی کتاب ہے جس کا نام ”شرح فقہ اکبر“ ہے۔ اس کے اندر لکھا ہے کہ سب سے پہلے بدعتی معتزلے ہیں۔ یہ صحابہ کرام رضی اللہ عنہم کے دور کے فوراً بعد ہوئے ہیں۔

اور سب سے پہلی بدعت کون سی ہے؟

جی ثواب نہیں پہنچتا۔

معلوم ہوا بدعتی وہ ہے جو کہتا ہے کہ ثواب نہیں پہنچتا۔

ثواب سرکار ﷺ پہنچاتے رہے۔ ثواب صحابہ کرام رضی اللہ عنہم پہنچاتے رہے، اہل دل پہنچاتے رہے۔ جو بات نئی ہوتی ہے وہ بدعت ہوتی ہے۔ ہمارے باپ دادا بزرگ سب ثواب پہنچاتے تھے۔ ثواب منع کرنے والے بعد میں آئے ہیں۔ بدعت کون سی بات ہوگی؟

نئی بات کا نام بدعت ہے۔

ثواب کا پہنچانا یہ پرانی بات ہے۔

ثواب کو روکنا یہ بدعت ہے۔

سب سے پہلا بدعتی معتزلہ ہے اور سب سے پہلی بدعت ثواب سے روکنا ہے۔

جس وقت احد کی جنگ میں 70 صحابہ کرام رضوان اللہ علیہم اجمعین کی شہادت عمل میں آگئی تو اس وقت سرکارِ دو عالم ﷺ نے کئی کئی شہداء کو ایک ایک قبر میں دفن فرمایا، لیکن سرکارِ دو عالم ﷺ نے یہ ہدایت جاری فرمائی کہ جس کو قرآن مجید زیادہ یاد ہے، اس کو قبیلے کی طرف آگے کر کے دفن کرو۔

اس سے ایک تو یہ عقیدہ واضح ہو گیا کہ موت زندگی کے انقلاب کا نام ہے، وعدہ کا نام نہیں ہے۔ زندگی ایک موڑ مڑ جاتی ہے۔ اگر مرنے کے ساتھ قدریں ختم ہو جاتی ہوتیں تو جی کریم ﷺ یہ کبھی نہ فرماتے۔ اس کو قرآن مجید زندگی میں زیادہ یاد تھا اگر یاد تھا تو زندگی میں یاد تھا اب تو یاد نہیں ہے، مگر سرکار ﷺ نے یہ باور کرایا کہ جو زندگی میں محترم ہیں ہمارے ہاں جب زندگی موت کا موڑ مڑ جائے تو بے احترامی میں نہیں بدلتی۔ جو احترام زندگی میں تھا اب وہ زیادہ establish ہو گیا ہے۔ اب اس کی قیمت بڑھ گئی ہے۔

ایک دن میں اس پر سوچنے لگا گیا کہ اس کی کیا وجہ ہے کہ لوگ زندہ اولیاء اللہ کے پاس کم آتے ہیں جو دنیا سے چلے گئے ہیں ان کے مزارات پر زیادہ آتے ہیں۔ اس کا ایک باعث یہ ہے۔ آپ میری اس سوچ سے اتفاق کریں گے کہ نہیں لیکن میں اپنی سوچ آپ کے سامنے رکھتا ہوں۔ جب اس موقع پر میں پہنچا کہ

الذی برکنا حوله (بنی اسرائیل . ۱)

”جس کے گرد اگر وہم نے برکتیں رکھی ہیں“۔

وہ مسجد اقصیٰ تھی کہ جس کے گرد اگر وہم نے اپنی برکتوں سے مالا مال فرما رکھا ہے۔

قرینہ گفتگو یہ ہے کہ مسجد کے گرد اگر وہم کی وجہ سے برکت ہو لیکن یہ کیا اچھنبے کی بات ہے کہ مسجد، مسجد ہو کر اس کے لئے اس کا گرد اگر وہ باعث برکت ہے۔ ضابطہ یہ چاہتا ہے کہ مسجد کا اندرونی حصہ برکت والا ہو تو اس ضابطے کا انکشاف چاہئے کہ جس کے تحت بیت المقدس کا

بیرونی حصہ برکت والا ہے، اس کے متعلق محققین کی تحقیق یہ ہے کہ حضرت انبیاء مرسلین علیہم السلام کے گروا کرد مزارات ہیں۔

رب نے یہ بتانا چاہا کہ ساری مسجدوں کا اندرونی حصہ برکت والا ہے، بجا طور پر اس مسجد کا بھی اندرونی حصہ برکت والا ہے لیکن وہ چیز جو اس کے لئے باعث برکت ہے وہ گروا گرد۔

گروا گرد میں کیا رکھا ہے؟

کہا میرے دوست کے مزارات ہیں؟

یاری بھی کوئی چیز ہے۔ محبت کا ایک مزاج ہے، محبت اپنے ذمے کے مقابلے میں یار کے ذمے سے زیادہ انس محسوس کرتی ہے۔ خواہ اس کو آپ تسلیم کریں نہ کریں۔ عالمی سطح محبت نے یہ منوا کے چھوڑا ہے کہ اپنے ذمے کے مقابلے میں یار کے ذمے سے لگاؤ زیادہ ہوتا ہے۔ مثلاً: کعبہ اللہ تعالیٰ ہو چکا تو کعبہ اللہ تعالیٰ ہو چکنے کے بعد سیاق و سباق تو یہ تھا کہ اب کہا جائے نماز پڑھو اور کعبہ شریف میں پڑھو۔ یہ کیوں فرمایا؟

واتخذوا من مقام ابراہیم مصلیٰ (البقرہ ۱۲۵)

”اور ابراہیم کے کھڑے ہونے کی جگہ کو نماز کا مقام بناؤ۔“

یعنی جس جگہ ابراہیم علیہ السلام کھڑے رہے اس کو جائے نماز بناؤ۔

مولاکریم! کعبہ شریف جائے نماز کے لئے بنا ہے۔ کعبہ شریف کو نماز کی جگہ بنانے کی بجائے مقام ابراہیم کو کیوں جائے نماز بنایا جائے؟ اگر اس کے حاصل معنی لئے جائیں تو یہ معنی بن جائیں گے کہ جس جگہ میرے یار نے پاؤں لگا کر دکھلائے وہاں سر لگا کر دکھاؤ۔ یہ استدلال کس طرح کیا جاسکتا ہے کہ اس جگہ سر لگائیں؟ اس کو اقتضاء انفس کہتے ہیں۔ جب پروردگار نے فرمایا کہ اس جگہ کو جائے نماز بناؤ تو جائے نماز اس کو بنانے کا تو سجدے کے لئے سر کہاں لے جائے گا۔ معلوم ہوا کہ جس جگہ کھڑے ہوئے اس نے نماز پڑھنی ہے، سر بھی اسی جگہ لگانا ہے۔ عبارت سے ثابت ہوا کہ نماز پڑھو اور اقتضاء سے ثابت ہوا سر لگاؤ۔

مولاکریم! قرینہ (context) تو یہ چاہتا ہے کہ کعبہ کو جائے نماز بنایا جائے۔ اضافت تشریحی کے طور پر وہ تیرا گھر ہے۔ فرمایا جانتے نہیں ہو کہ محبت کا مزاج کیا ہے وہ میرا ڈیرہ ہے، یہ میرے یار کا ڈیرہ ہے۔

واقعات کی دنیا میں اللہ تعالیٰ زمان و مکان سے پاک ہے۔ رب کی نگاہیں جب دیکھتی ہے تو یار کا ڈیرہ زیادہ اچھا لگا کرتا ہے۔ میں یہ سوچ کرتے کرتے اس کے پیچھے پڑ گیا کہ یہ قبروں کو کیوں اتنی عزت فرمائی ہے۔

سوچتے سوچتے اس منزل پر آ نکلا کہ سلعم با عو راکا قصہ قرآن مجید کے اندر موجود ہے۔ ولی تھا صاحب کرامت، صاحب کشف تھا۔ اس کی کرامت دنیا نے دیکھی تھیں، لیکن مرنے سے پہلے پھلہا، جنہم کا ایندھن بنا۔ اس کا مطلب یہ کہ نبوت cancelable (قابل تنسیخ) نہیں ہے۔ ولایت cancel (منسوخ) ہو سکتی ہے۔ شیخ سمان کی ولایت کینسل ہوئی بعد میں حضرت وائی بغداد ؑ نے بحال فرمائی لیکن پہلے کینسل کی مثال ہے۔ ولایت آ بھی سکتی ہے، ولایت جا بھی سکتی ہے۔ مطلب یہ نکلا کہ زندگی میں کینسل ہو سکتی ہے، موت تک اگر وہ بجا کے دکھلائے۔

لے جہاں میں توڑ نبھایاں جان دتی راہ تیرے

اب جو میری امانت تھی میں نے قبر تک پہنچا دی ہے۔ قبر میں پہنچنے کے بعد اب ولایت کینسل نہیں ہو سکتی۔ زندگی میں کوئی پھسل کے ولایت بھی کھوسکتا ہے مگر مر جائے تو اب اس کی زندگی insured ہو گئی ہے۔ اب میں سمجھتا ہوں کہ میری زندگی ایسے کنارے پر پہنچ گئی ہے۔ اب لوگوں نے قبر کی طرف دھیان اس لئے دیا کہ زندہ ممکن ہے پھسل جائے، مرنے کا انتظار کر جاؤ۔ جب مر جائے تو پھسلنے کا چانس بھی نہیں رہے گا۔ میری سمجھ میں یہ بات آ گئی کہ یہ قبروں میں جا چکے ہیں ان کی زندگیاں insured ہو چکی ہے۔ ان کی ولایت کی انشورنس ہو چکی ہے۔ اب یہ damage نہیں ہو سکتی۔ اب ہو تو ترقی ہو سکتی ہے۔

مرنے کے بعد ترقی ہو سکتی ہے؟

جناب سیدہ عائشہ رضی اللہ عنہا فرماتی ہیں کہ نبی کریم ﷺ کے انتقال کے بعد میں پردے کے بغیر جایا کرتی تھی۔ اباجی جناب صدیق اکبر ؑ کا انتقال ہو گیا تو میں بغیر پردے کے جایا کرتی تھی۔ جس وقت جناب حضرت فاروق اعظم ؑ کا انتقال ہو گیا تو میں آپ ﷺ کے روضہ اطہر پر پردہ کر کے جایا کرتی تھی۔ کیوں پردہ کر کے جایا کرتی تھیں؟ حیا میں عمرو ؓ (حضرت عمر ؓ سے حیا کرتی ہوں) (مشکوٰۃ ص ۱۵۴)۔

اگر مردہ دیکھتا نہیں ہے تو حیا کس بات کی ہوئی؟

اس مقام پر حضرت شاہ عبدالحق محدث دہلوی رحمۃ اللہ علیہ نے لکھا ہے کہ اگر کوئی آدمی مر جائے، شیخ کامل ہو تو جو منزلیں رہ گئی ہوتی ہیں مرنے کے بعد وہ بھی طے ہو سکتی ہے۔

اور حدیث کی شہادت اس پر یوں ہوگی:

اذا مات الا نسان انقطع عنه ، عملہ ، الا من ثلاثہ الا من صدقة جاریة او علم ینتفع بہ او صالح ید عولہ
(مسلم شریف جلد سوئم ص: ۴۱)

”جب کوئی انسان مر جاتا ہے تو اس کے اعمال کا سلسلہ ختم ہو جاتا ہے مگر تین (اعمال) کا ثواب اس کے نامہ اعمال میں لکھا جاتا رہتا ہے، ایک صدقہ جاریہ دوسرے علم نافع اور تیسرے نیک اولاد جو اس کے لئے دعا کرتی رہے۔“

جب کوئی آدمی دنیا سے چلا جاتا ہے تو اس کے نامہ اعمال کا full.stop لگ جاتا ہے، اس کے بعد پھر وہ آگے پیچھے نہیں ہوتا، لیکن فرمایا تین صورتوں میں وہ جاری رہتا ہے۔

۱۔ صدقہ جاریہ: مثلاً ایک مسجد کے لئے کسی نے جگہ دی، اینٹیں فراہم کیں، مسجد کے لئے کام کیا تھا۔ اب اگر وہ دنیا سے جا چکے ہیں تو آپ روزانہ جتنی نمازیں اس مسجد میں پڑھتے ہیں، نماز پڑھنے والے کو پورا ثواب دینے کے بعد ان سب نمازیوں کے برابر اس اکیلے آدمی کو پورا پورا ثواب جا رہا ہے۔ اب اس کو ترقی ہوئی۔

۲۔ علم نافع: اسی طریقے سے اگر علم نافع (نفع پہنچانے والا علم) چھوڑ گیا۔ مثلاً میں نے چوراسی ممالک میں جا کر حضرت وائلی بغداد شہنشاہ جیلان کے مشن کا پیغام پہنچایا ہے مختلف علماء کو دینی علوم پڑھائے ہیں جب میں مر جاؤں گا تو یہ میرے ساتھی شاگرد دین کا کام کریں گے یہ پڑھائیں گے، تو ظاہر ہے کہ ان پڑھانے والوں کو ثواب اگر ملے تو بھلا کیلئے کون پڑھنے پڑھانے والوں کا ثواب الگ ملے گا۔ تو جو کام میری زندگی میں رہ گئے تو وہ قبر میں چلنے کر ملے ہوتے رہیں گے۔

اس کا معنی یہ ہے کہ مرنے والے کا مرنے کے بعد زوال ممکن نہیں رہا، کمال ممکن ہے، اس لئے مسلمانوں نے آج تک کوشش کی ہے کہ اگر کوئی ولی آج زندہ ہے تو وہ چار دن کے بعد ملاقات کر لیں گے۔ اب اس کی قبر پر ہو کر آتے ہیں۔ اب کمال ہی کمال ہے، زوال کا کوئی چانس نہیں۔

۳۔ نیک اولاد: اولاد جو نیک کام کرے گی ان کا ثواب اس کے والدین کو بھی ملے گا اور نیک اولاد والدین کے لئے دعا کرے گی، تو اولاد کی دعا کے باعث والدین کے اعمال میں بڑھوتی ہوتی رہے گی۔

فلسفہ

دعا کی قانونی حیثیت اور ایصالِ ثواب

مفتی اسلام پیر سید عبدالقادر جیلانی مدظلہ العالی

یادیں بھی اور باتیں بھی

ہمیشہ دیر کر دیتا ہوں میں ہر کام کرنے میں

حافظ شیخ محمد قاسم

سید فرحت عباس مرحوم کی ڈائری میرے ہاتھ لگ گئی۔ یہ یکم فروری 1985ء کی بات ہے، آپ لکھتے ہیں کہ رحیم یار خان جاتے ہوئے شاہ جی جنگل میں کچھ دیر کے لئے رک گئے۔ میں اصحاب کہف کی سنت نبھانے کچھ کھانے پینے کی اشیاء لینے بازار کی طرف نکل گیا، واپسی ہوئی تو شاہ جی کے پاس میلہ لگا ہوا تھا اور آپ نے دیہاتی لوگوں کو اپنے پاس بٹھا کر در قرآن دینا شروع کر رکھا تھا، پوری باتیں تو میں سن نہ سکا۔ بہت ایک زریں قول میری لوح قلب پر مرتسم ہو گیا اور یادوں کی کتاب میں اب محفوظ کرنے کی توفیق بھی ہو گئی۔

شاہ جی نے فرمایا:

”جنون محبت میں کردار کو مضبوط اور مستحکم رکھنا بہت آدرو لوگوں کا شیوہ ہوتا ہے۔“

فرحت شاہ جی نے 1984ء کی یادوں کا حوالہ دیتے ہوئے لکھا کہ تلہ گنگ سے قریب میال گاؤں میں 13- فروری کو جاوید اختر، ملک نور اور مرزا خان ایسے نوجوانوں کو بے گناہ قتل کر دیا گیا۔ 14- فروری 1984ء کو شاہ جی ہمارے گاؤں تشریف لائے۔ گاؤں صدموں کی سرخی میں ڈوبا ہوا تھا، شاہ جی مسجد میں تشریف فرما ہوئے۔ گاؤں کے پیر و جوان آپ سے ملاقات کے لئے حاضر ہوئے۔ اس موقع پر شاہ جی نے سو گوار لوگوں سے بڑی خوبصورت گفتگو فرمائی اور ایک نفیس قول ارشاد فرمایا جو بعد از اس میں نے اپنے کالج کے پرنسپل عزیز زبیدی کو سنایا تو آپ نے تبصرہ کرتے ہوئے فرمایا: ”یہ شخص صرف عالم نہیں قوم کا درد رکھنے والا مفکر ہے۔“ لو آپ بھی مستفید ہوں شاہ جی نے کیا فرمایا: کسی قوم میں جس وقت قتل، جھوٹ، فحاشی اور بددیانتی عام ہو جائے، اس کا وجود شل ہو جاتا ہے۔ سرطان کی طرح کھا جانے والے یہ امراض قوموں کو اندر سے چاٹ لیتے ہیں۔ منتقل اور قاتل میں اصل شکست قاتل کی ہوتی ہے۔ قاتل ایسے منحوس لوگوں سے قیامت کے دن ماں، باپ اور قریبی رشتہ دار سب پناہ مانگیں گے۔

سید فرحت عباس شاہ نے یہ انکشاف بھی کیا کہ انہوں نے شاہ جی کی پرنٹلٹس دعوت پر 10- اپریل 1984ء کو لالہ جی قدس سرہ العزیز کے مبارک ہاتھوں پر شرف بیعت حاصل کیا۔ آپ لکھتے ہیں کہ ہوا کے لطیف جھونکے دھان کی فصل کی سنہری زلفوں کو گدگد رہے تھے۔ شاہ جی و لالہ جی قدس سرہ العزیز ایک پتھر کے اوپر تشریف فرما ہوئے اور میں بزرگوں کی باتوں سے مستفیض ہونے لگا، لالہ جی رحمۃ اللہ علیہ نے فرمایا: ”شاہ جی آپ ہر ہفتہ پنڈی سے اوگی سفر کر کے آتے ہوں تکلیف نہ کیا کرو، فائدہ دینے والا اللہ ہے وہ کریم وہاں بھی آپ کو نواز دے گا۔“

شاہ جی فرمانے لگے:

”محبت ایسی چیز ہے جو نہ چھٹی ہے اور نہ سیر ہوتی ہے۔ محبت کرنے والے کے نزدیک محبوب سب کچھ ہوتا ہے۔ اسے نفع یا نقصان کی پروا نہیں ہوتی، محبت اور عاشق اپنی بے تابیوں کو سکون دینے کے لئے محبوب سے توجہ کی بھیک مانگتا رہتا ہے۔ محبوب اور مراد کی ایک نظر عاشق کی زندگی کا سرمایہ ہوتا ہے۔“

فرحت شاہ جی اپنی ڈائری میں شاہ جی مدظلہ العالی کے ادبی ذوق کی بات کرتے ہوئے فرماتے ہیں کہ میں مسجد المینار ٹینچ بھانڈہ میں ظہر کی نماز پڑھنے بروقت نہ جا سکا۔ اتفاق کی بات ہے کہ اسی شام دورہ تفسیر کی کلاس میں بھی تاخیر ہو گئی۔ عشاء کی نماز کے بعد شاہ جی نے ایک جلسہ میں شرکت کرنی تھی اور مجھے نعلین برداری کا شرف حاصل ہونا تھا لیکن کچھ دیر ہو گئی۔ ذرا، سہا جو پہنچا تو شاہ جی نے اپنی ناراضگی کے لئے منیر نیازی کا معروف کلام ساعت سیار بڑی برجستگی سے سنایا۔ میں سمجھ گیا منیر نیازی کا کلام سنانا مقصود نہیں میری سرزنش مطلوب ہے۔

ہمیشہ دیر کر دیتا ہوں میں ہر کام کرنے میں
 ضروری بات کہنی ہو کوئی وعدہ نبھانا ہو
 اسے آواز دینی ہو اسے واپس بلانا ہو
 ہمیشہ دیر کر دیتا ہوں۔
 مدد کرنی ہو اس کی، یا اس کی ڈھارس بندھانا ہو
 بہت دیرینہ رستوں پر کسی سے ملنے جانا ہو
 ہمیشہ دیر کر دیتا ہوں۔
 بدلتے موسموں کی سیر میں دل کو لگانا ہو
 کسی کو یاد رکھنا ہو کسی کو بھول جانا ہو
 ہمیشہ دیر کر دیتا ہوں۔

کسی کو موت سے پہلے کسی غم سے بچانا ہو
حقیقت اور حقی کچھ اس کو جا کے یہ بتانا ہو
ہمیشہ دیر کر دیتا ہوں میں ہر کام کرنے میں

شاہ جی کی خندہ روئی اور ان کی انفاست مزاجی میرے لئے ناصح بن گئی اور اس کے بعد ہر کام وقت پر کرنے کا میں عادی ہو گیا۔ شاہ جی کی تقریریں جتنی علمی ہوتی ہیں، خلوت کی محفلوں میں آپ کی باتیں، بیانات اور تقریروں سے کہیں بڑھ کر حکیمانہ ہوتی ہیں۔ آپ مسکراتے مسکراتے بعض غضب کے جملے زبان سے ادا کر دیتے ہیں پچھلے دنوں آپ نے فرمایا:

”زندگی ایک قطرے سے نمودار ہوتی ہے، ایک نکتہ بن کر ابھرتی ہے، پھر بے شبانی کے چند دائروں سے گزر کر ایک ضعیف سا نکتہ ہو کر رہ جاتی ہے، جو دیکھتے دیکھتے دب جاتا ہے۔ جو رب پہلی بار زندگی سے نواز دیتا ہے اس کے لئے دوبارہ زندگی سے نواز دینا کوئی مشکل نہیں۔“

سید فرحت عباس لکھتے ہیں کہ میں پانچویں جماعت میں پڑھتا تھا۔ میرے والد گرامی نے فرمایا ہماری مسجد المینار میں بڑے پڑھے لکھے خطیب آئے ہیں، بیٹا بروقت مسجد میں جایا کرو اور ان کی باتیں سنا کرو۔ مجھے کب یہ خبر تھی کہ شاہ جی لیٹ ہی لیس گئے۔ جمعہ والے دن شاہ جی کی موجودگی میں نعت شریف پڑھنے کا اعزاز حاصل ہوا لیکن طبیعت سوگوار حیرت میں ڈوب گئی کہ شاہ جی نے نظر اٹھا کر توجہ سے نواز اور نہ ہی رواج کے مطابق داد تحسین سے حوصلہ افزائی کی۔ میری تو ہلکی سی یہ خواہش بھی تھی کہ شاہ جی کچھ پیسے ویسے مجھے لگاتے۔ اللہ اللہ جمعے کے بعد میری گھر واپسی ہوئی تو اماں محترمہ نے پوچھا مولوی صاحب کی تقریر کیسی لگی؟ میں نے اماں محترمہ سے کہا مولوی صاحب اچھے آدمی ہیں لیکن تین باتیں بڑی ٹھکنی ہیں۔

پہلی بات یہ کہ وہ مسکراتے بالکل بھی نہیں۔

دوسری بات یہ کہ نعت کے دوران پیسوں ویسوں سے

نوازتے نہیں۔

اور تیسری بات یہ کہ تقریر میں وہ شعر بالکل بھی نہیں پڑھتے۔

اگلے جمعہ کو شاہ جی نے تقریر کے بعد دورہ تفسیر پڑھانے کا اعلان کیا تو میں بھی طلبہ میں شامل ہو گیا۔ پہلے درس ہی میں شاہ جی نے میرے دل کی چہین دور فرمادی اور فارسی کا یہ شعر پڑھا جو میرا تو کم از کم مسلک حیات ہو گیا۔

من بندہ آذا دم عشق است امام من

عشق است امام من ، عقل است غلام من

شاہ جی کی تدریس کا راز کھلا کہ مسکراہٹوں کی دھنک بھی ہوتی ہے اور پاکیزگی اور فکری صلابت میں آسمان کی طرح شاگردوں پر سائبان بن کر چھا جاتی ہے اور یہ بھی راز دروں آشکار ہو گیا کہ میری طرح سینکڑوں لوگوں کی رگوں میں دوڑنے والا غیرت کا خون بفضلہ تعالیٰ شاہ جی کی عطاؤں کا شمر ہوتا ہے۔

شاہ جی کی خطابت، تدریس اور وعظ و نصیحت کا تنوع عرض کرنا چلوں کہ مسجد کچھ کچھ بھری ہے، آپ تشریف لاتے ہیں لوگوں سے کہتے ہیں کہ تم نعت سنو میں ابھی آ رہا ہوں۔ ڈنڈا پکڑو اور بازار میں نکل گئے۔ دکانیں بند کرو اور ہے ہیں اور فرما رہے ہیں، میں جناب آپ کے لئے مسجد کا خطیب لگا ہوں، آپ آؤ گے تو میں جمعہ پڑھاؤں گا۔ دیکھتے دیکھتے مسجد نماز ادا کرنے والوں سے بھر گئی۔ عملی نوعیت کا یہ منفرد خطیب جوانوں، بچوں اور بوڑھوں سب کے دل میں یکساں اتر گیا۔ شاہ جی جنازے پڑھاتے ہیں تو میتوں کو قبر میں بھی خود اتارتے ہیں۔ اب تو چند سال ہوئے شاہ جی خطیب نہیں ہستی کے شہر یار بن گئے ہیں۔

شاہ جی کی نظر میں رہنے والے طلبہ کو اس بات سے پوری طرح آگاہی حاصل ہے کہ بچوں کی زندگی کے مخفی سے مخفی گوشے بھی شاہ جی پر روز روشن کی طرح عیاں ہوتے ہیں۔ سید فرحت عباس شاہ سے ایک مرتبہ میں نے پوچھا کیا آپ کو کبھی تجربہ ہوا ہے کہ شاہ جی سے آپ کچھ چھپانا چاہتے ہوں اور شاہ جی اسے جانتے ہوں۔ فرحت عباس شاہ جی فرماتے گئے: ”ایک مرتبہ میں نے پان لکھا یا اور گھر آ کر خوب کلی کی، پھر امر و دکھائے اور نماز پڑھنے مسجد گیا۔“ شاہ جی سے ہاتھ ملایا تو ساتھ ہی آپ فرماتے گئے: ”پان کھانا تھا تو میرے لئے بھی لے آتے۔ استاد اور شاگرد ہم زبان اور ہم ذائقہ ہو کر پڑھتے پڑھتے پڑھتے۔“ اگلے روز ہی گاؤں سے میرا ایک پھوپھی زاد آیا اور محبت کے تبادلے میں اس کی سویٹر

میں نے پہن لی اور پیرا کوٹ اس نے پہن لیا۔ شاہ جی سے جو ملے تو آپ نے فرمایا لباس بدلنا کوئی محبت نہیں، محبت کے حقیقی مظاہر تک رسائی حاصل کرو، میرے پاس اسلم چشتی کھڑے تھے۔ (اب اسلم چشتی فوج میں اعلیٰ منصب پر فائز ہیں) شاہ جی نے انہیں فرمایا: ”تم آج مسجد میں آئے ہو اور جوتے اپنے نہیں تھے جس کے تھے اس کو واپس کر دو اور ساتھ ہی فرمایا اللہ نے جو کچھ تمہیں عطا کیا ہے اس پر قناعت یکسو“ الغرض شاہ جی نے سیکلز کو لوگوں کو قرآن، حدیث اور فقہ کی تعلیم دی ہر ایک کی ایک کہانی ہے۔ ہم سب لڑکوں نے ایک دن شاہ جی سے عرض کی کہ بران کے ایک بادشاہ جشید کے پاس ایسا جام ہوا کرتا تھا جس کے ذریعے آنے والے دور کی خبریں بادشاہ وقت سے پہلے پڑھ لیتا تھا۔ غالب نے اسی کے بارے میں کہا تھا، جام ”جم“ سے میرا جام سفال اچھا ہے۔ شاہ جی نے کہا ہاں میرے پاس جام جشید ہے لیکن شاہ جی یہ کہہ کر سارہ اپنے پیرومر شاہ اور مرنبی و معلم حضرت لالہ جی جشید رحمۃ اللہ علیہ کی طرف فرما رہے تھے اور ساتھ ہی عبدالمدید عدم کا شعر پڑھا۔

ہم خاکپائے ابن علی ہم شریف لوگ

کچھ نہ ہوں تو پھر بھی خدا کی زبان ہیں ہم

شاہ جی نے ارتجالا قرآن کے فضائل پر گفتگو کی اور تو مجھے کچھ یاد نہیں، بس لفظوں کی صدائے بازگشت ہے آپ نے فرمایا:

”قرآن کتاب حکمت ہے اس کا نزول حضور انور ﷺ کے قلب منیر پر ہوا۔ اس میں ہر چیز کا علم ہے۔ جام جم افسانہ ہے جبکہ قرآن علم ہے اور حقیقت۔ ایسی حقیقت جس کا حرف آئینہ حق نما ہے۔ اس کے لظن سے ہزاروں علوم کے چشمے چھوٹتے ہیں۔“

کشف واکتشاف، حق و احقاق، نور وایتنا اور ایتنا و اعطا اور اثر وایتنا سب خوبیوں کے جھرنے اسی کتاب کی آیتوں سے چھوٹتے ہیں۔ شاہ جی پھر گویا ہوئے:

”عزیز طلب! میرے پاس غیب کا علم نہیں آ جا کا علم ہے مثلاً فرحت شاہ جی کے کرتے پر پان خوری کا اثر سرخ داغ کی صورت میں دیکھا تو کہہ دیا پان کھانا تھا تو میرے لئے بھی لے آتے۔ سویر اور کوٹ کا معاملہ بھی یہی ہے۔ جب ایک طرف کی خبر صادق نظر آئی تو دوسری طرف کی خود بخود سمجھا گئی۔ اسلم کے پاؤں میں جوتے جب چھوئے نظر آئے تو خود بخود وہی سمجھا گئی کہ کسی کے پہنے ہوئے ہیں۔“

شاہ جی کی عبقریت، ذہانت اور فطانت دیکھ کر لگتا ہے کسی نے انہی کی زبان بن کر یہ شعر کہا ہے:

خیال و فکر کی سچائیاں بھی شامل ہیں

میرے لبوں میں میرے شجرہ نسب کی طرح

سید فرحت عباس 14۔ مارچ 1985ء کی ڈائری میں قلم بند فرماتے ہیں:

آج سینٹ کا الیکشن ہو رہا ہے۔ ہمارے شاہ جی امیدوار ہیں۔ ابھی نواز شریف شاہ جی کے پاس کھڑے ہیں اور فرما رہے ہیں مفتی محمد خان قادری اور آپ فیصلہ کر لیتے اور کوئی ایک ہی آدمی الیکشن لڑتا تو مسلم لیگ مدد کر سکتی تھی۔ راولپنڈی کے صوبائی اسمبلی کے رکن محمد مشتاق جو پیٹرز پارٹی کے ٹکٹ پر منتخب ہوئے لیکن اعلان شاہ جی کو ووٹ دیا اور کہا کہ یہ میری اخروی نجات کا سرمایہ ہے۔ ابھی عابدہ بیگم شاہ جی کے پاس آئی ہیں اور کہہ رہی ہیں مجھے پہلے پتہ نہیں چل سکا آپ کا تعلق سادات خاندان کے ساتھ ہے ہم آپ سے کوئی نہ کوئی مدد کی صورت بنا سیں گے۔ کسی آستانے کے پیر ہیں غالباً نام سعید رئیس ہے، شاہ جی کے پاؤں پر ہاتھ رکھ کر فرما رہے ہیں کہ ہم سیدوں کے غلام ہیں لیکن ووٹ گورنر جیلانی کے کہنے پر دیں گے۔ عابدہ بیگم برہم ہو گئیں اور کہا کہ کیا کر با کے بعد بھی سید دھوکھا کھا جائیں گے۔ ظفر علی راجہ اور راجہ آصف علی خان رات دن شاہ جی کے ساتھ ایک کئے ہوئے ہیں۔

15۔ مارچ 1985ء کو شاہ جی کی شکست کا سرکاری اعلان ہو گیا لیکن شاہ جی نے حسب معمول داتا علی بیجویری رحمۃ اللہ علیہ کے مزار پر حاضری دی اور لاہور سے پنڈی روانہ ہو گئے اور راستے میں اپنی شکست پر صرف اتنا تبصرہ کیا:

”ہر نئے موسم میں نظام مصطفیٰ کے لئے کوشش کے چمکتے گھنوں کو حضور ﷺ سے وصل کا استعارہ سمجھتا ہوں۔ حیات موت سب اللہ کے لئے ہے کامیابیوں کی خوشی اور ناکامیوں کا غم کچھ بھی اپنا نہیں۔“

سید فرحت عباس اپنا دلچسپ تجربہ نقل کرتے ہیں۔ شاہ جی جب میری نس نس میں اتر گئے تو میں نے ایک کتاب لکھی ”مرد کو ہستانی۔“ شاہ جی کوچش کی، مجھے پہلی مرتبہ احساس ہوا شاہ جی اس معاملہ میں جفا جو واقع ہوئے ہیں۔ آپ نے مسودہ دراز میں رکھ دیا اور فرمایا اقبال نے فطرت کے مقاصد کی تکمیل کے لئے جس بندہ صحرائی اور مرد کو ہستانی کی بات کی ہے وہ حضور انور ﷺ، پھر ان کی آل و اصحاب تھے۔

کوشش میں لگا ہوا ہوں کہ فرحت شاہ جی کی وہ کتاب میرے ہاتھ لگ جائے۔ بچپن سے جوانی تک جس عظیم آدمی نے شاہ جی کی کشش

بروداری کی اور ان سے پڑھا اس کی معلومات یقیناً یادوں کے چمن میں گنگنائی آبشار واقع ہو سکتی ہیں، لیکن ابھی تک تو انگلیوں کا لمس سکت نہیں رکھتا کہ شاہ جی کی پرسنل فائلوں تک رسائی ہو۔

مارچ 1985ء ہی کے حوالے سے فرحت شاہ جی نے ایک قصہ لکھا ہے:

آج شام شاہ جی نے چنیوٹ اندرون شہر ایک مسجد میں میاں داد کا نفرس سے خطاب کرنا تھا۔ آپ دن ہی کو سید ضیاء الحق شاہ جیلانی کے گھر پہنچ گئے۔ سہ پہر میں کچھ وقت مل گیا اور آپ نے شاہی مسجد چنیوٹ کی سیر کی۔ یہ مسجد شاہ جہان کے وزیر سعد اللہ خان نے تعمیر کروائی۔ سعد اللہ خان ایک غریب گھرانے میں چنیوٹ کے نزدیک ایک ہستی پترا کی میں پیدا ہوا۔ علم و فضل میں جب شہرت ہوئی تو شاہ جہان کے دربار تک رسائی ہو گئی، لاکھوں کے حساب سے تنخواہ پانے والا سعد مذہبی شوق کا مالک تھا۔ اس نے چنیوٹ میں خوبصورت مسجد بنائی۔

شاہ جی مسجد کے درو دیوار دیکھ کر افسردہ سے ہو گئے اور مجھے ہی کہا اقبال کا کلام سناؤ:

کلیات اقبال سے غیر ارادی طور پر جو کلام میں نے شاہ جی کے سامنے پڑھنے کا اعزاز حاصل کیا وہ یہ تھا:

رو لے اب دل کھول کر اے دیدہ خون ناب بار
وہ نظر آتا ہے تہذیبِ حجازی کا مزار
تھا یہاں بنگامہ ان صحراء نشینوں کا کبھی
بحر بازی گاہ تھا جن کے سفینوں کا کبھی

جب میں ان اشعار پر پہنچا!

آہ! اے سسلی سمندر کی ہے تجھ سے آبرو
رہنما کی طرح اس پانی کے صحرا میں ہے تو
زیب تیرے خال سے رخسار دریا کو ہے
تیری شمعوں سے تسلی بحرِ پیا کو ہے

کلام اقبال سنتے ہوئے شاہ جی کی خوبصورت، نرگسی بلکہ شربی آنکھوں سے ضرب آ آنسوؤں کے قطرے آپ کی ریش پر ایسے چلنے لگے جیسے سورج طلوع ہوتے وقت شبنم نو بہار کے قطرے پھولوں کی پتیوں پر نظر آتے ہیں۔ میں جب کلام سے زیادہ شاہ جی کے چہرے میں اتر گیا تو ہمارے ایک پرانے ساتھی طارق جو فیصل آباد میڈیکل کالج میں ایم بی بی ایس کے طالب علم ہیں، انہوں نے میری مدد کی اور شاہ جی سے پوچھ لیا سسلی کی تاریخ کیا ہے؟

طارق! یہ اس زمانے کی بات ہے جب حضرت عثمان ؓ امیر المؤمنین تھے۔ شام کے امیر معاویہ ؓ تھے۔ حضرت عثمان ؓ کے حکم پر امیر شام نے تین سو جنگی جہازوں کا ایک بیڑا لے کر سسلی کی تسخیر کے لئے بھیجا، ابھی جنگ جاری تھی کہ امیر المؤمنین کی شہادت ہو گئی۔ امیر شام نے حضرت علی ؓ کے خلاف جنگ کا علم بلند کر دیا۔ اسلامی قلمرو انتشار کا شکار ہو گئی۔ حضرت معاویہ ؓ نے حضرت علی ؓ کے خلاف جنگ کو موثر بنانے کے لئے سسلی کے عیسائیوں سے صلح کر لی اور خود حضرت علی ؓ کے خلاف برسرِ پیکار ہو گئے۔ حضرت حسن ؓ کی صلح کے بعد اس علاقے پر مسلمانوں نے تیرہ حملے کئے اور صلح یعنی سسلی پر مسلمانوں کا قبضہ ہو گیا اور یہاں اسعد بن فرات قاضی اور امیر مقرر ہو گیا اور اس طرح یہ علاقہ مغربی ممالک میں اسلامی تہذیب کا گہوارہ بن گیا۔ ایک خاصہ عرصہ بعد اندلس کی طرح یہ علاقہ بھی عیسائیوں نے مسلمانوں سے چھین لیا۔ حضرت اقبال رحمۃ اللہ علیہ جب یہاں سے گزرے تو ان کے دل میں حجازی تہذیب کی یاد تازہ ہو گئی اور آپ نے یہ کلام تخلیق کیا۔

سید فرحت عباس شاہ لکھتے ہیں:

شاہ جی نے اس مختصر سفری خطبے کے بعد فیصل آباد تک بالکل خاموش سفر کیا۔ شاہ جی شاید ذکر کرنے میں مصروف ہو گئے اور ہم گفتگو سننے کی حسرتوں میں ڈوب گئے۔

القول المقبول في طهارة نسب الرسول

المعروف

أزركون تحاشا؟

محمد حنيف قرشي

ہمارا یہ عقیدہ ہے کہ ہمارے پیارے آقا فخر الملتین ﷺ کا پورا نسب پاک ہے۔ حضرت آدم علیہ السلام سے لے کر حضرت عبداللہ اور حضرت سیدہ حوا سے لے کر حضرت سیدہ آمنہ رضی اللہ تعالیٰ عنہا تک آپ کے نسب میں کوئی شخص غیر مومن نہیں گزرا۔

حضرت ابراہیم علیہ السلام حضور اکرم ﷺ کے جدِ اعلیٰ ہیں اور ہمارے دعویٰ کی روشنی میں حضرت ابراہیم علیہ السلام سے لے کر حضرت آدم علیہ السلام تک بھی نسب پاک میں کوئی شخص کافر، مشرک اور بدکردار نہیں گزرا۔

حضرت ابراہیم علیہ السلام کے والدِ گرامی کا نام "تارخ" (تاریخ بھی پڑھا گیا ہے) ہے جو کہ مومن، موحد اور امین تھے اور آزر حضرت ابراہیم علیہ السلام کا چچا تھا، آزر جیسا کہ نام سے ظاہر ہے بت پرست، بدکردار اور مشرک تھا اور یہ کسی صورت میں جناب ابراہیم علیہ السلام کا والد نہیں ہو سکتا، کیونکہ نبی پاک ﷺ کا نسب اول تا آخر پاک ہے اور آزر کو نسب رسول ﷺ میں داخل کرنے سے آپ ﷺ کے نسب پاک کی طہارت برقرار نہیں رہتی۔ ہمارے اس دعویٰ پر درج ذیل دلائل باہرہ موجود ہیں:

دلیل نمبر ۱:

ارشادِ خداوندی ہے:

"الذی یراک حین تقوم وقلوبک فی الساجدین۔" (شعرا: ۲۱۸، ۲۱۹)

(وہ اللہ) جو تمہیں (اے محبوب ﷺ) کو دیکھتا ہے جب تم کھڑے ہوتے ہو اور سجدہ کرنے والوں میں تمہارے دورے کو۔ اس آیت کریمہ میں سجدہ کرنے والوں میں "دورہ" سے مراد سرکار ﷺ کا نسل در نسل مومنین کی پشتوں سے مومنات کے رحموں میں منتقل ہونا ہے اور اس تفسیر پر درج ذیل شواہد موجود ہیں:

شاہد نمبر ۱: حضرت ابن عباس رضی اللہ عنہما فرماتے ہیں:

"تقلبه فی الظہور حتی اخر جہہ نبیا"

(الحاوی للفتاویٰ، دلائل النبوة ص: ۶۳)

یعنی اے محبوب عزت والا مہربان (اللہ) مومنین کی اصلاہ و ارحام میں آپ کے دروازے کو ملاحظہ فرماتا رہا یہاں تک کہ آپ کو نبی پیدا کیا۔

شاہد نمبر ۲: حضرت عطاء ﷺ فرماتے ہیں:

"بل الاولی ان یقال المراد منہ تقلبک من اصلاہ الطاہرین الساجدین للہ الی ارحام الطاہرات الساجدات ومن ارحام الساجدات لی اصلاہ الطاہرین الموحدین والموحدات حتی یدل ان اباء النبی (ﷺ) کلہم كانوا مومنین۔" (تفسیر مظہری جلد ۷، صفحہ نمبر: ۸۹، ۹۰)

اولیٰ اور اصح یہ ہے کہ حضور اکرم ﷺ کے دورے سے مراد یہ ہے کہ آپ ﷺ پاک اور اللہ کے آگے سجدہ کرنے والوں کی پشتوں سے جب سجدہ کرنے والی پاک بیبیوں کے بطون میں اور پاک سجدہ ریز بیبیوں کے ارحام سے پاک، موحد لوگوں کی پشتوں میں منتقل ہو رہے تھے تو اللہ تعالیٰ آپ کے اس انتقال کو دیکھ رہا تھا۔ (قاضی صاحب فرماتے ہیں) یہاں سے یہ استدلال کیا گیا ہے کہ نبی اکرم ﷺ کے تمام آباء، واجداد (حضرت آدم سے لے کر حضرت عبداللہ تک) مومنین تھے۔

شاہد نمبر ۳: علامہ سید محمود آلوسی رحمۃ اللہ علیہ الباری تفسیر روح المعانی میں یوں رقم طراز ہیں:

"وجوز حمل القلب علی التنقل فی الاصلاب ان یواد بالساجدین المومنون" (تفسیر روح المعانی زیر آیت ہذا) یعنی (اس آیت میں) نبی پاک ﷺ کے دورہ فرمانے کو سرکار کے پشت در پشت منتقل ہونے پر محمول کرنا درست ہے اور "الساجدین" سے مراد اس صورت میں مومنین ہوں گے۔

شاہد نمبر ۴: تفسیر در منثور میں امام جلال الدین سیوطی رحمہ اللہ الباری ابن ابی حاتم، ابن مردودہ اور ابو نعیم رحمہم اللہ کے حوالے سے حضرت سیدنا ابن عباس رضی اللہ عنہما سے نقل فرماتے ہیں کہ:

"یہاں پر قلب سے مراد حضور اکرم ﷺ کا پشت در پشت منتقل ہونا ہے۔"

حضرت ابن عباس رضی اللہ عنہما سے ابن مردودہ روایت کرتے ہیں کہ حضرت ابن عباس فرماتے ہیں کہ میں نے نبی اکرم ﷺ سے پوچھا کہ میرے ماں باپ آپ پر قربان، جب آدم علیہ السلام جنت میں تھے تو آپ کہاں تھے تو آپ ﷺ مسکرائے یہاں تک کہ آپ ﷺ کے دانت

”انسی كنت فى صلبه وهبط الى الارض وانا فى صلبه وركبت السفينة فى صلب ابى نوح وقدمت فى النار فى صلب ابراهيم لم يلق قط على السفاح لم يزل الله ينقلنى من الاصلاب الطيبة الى الارجام الطاهرة“
(تفسیر درمنثور جلد: ۵ ص: ۹۸)

میں جناب آدم علیہ السلام کی پشت میں تھا کہ جب آپ زمین پر اترے اور میں اپنے باپ حضرت نوح کی پشت میں کشتی میں سوار ہوا اور حضرت ابراہیم علیہ السلام کی پشت میں تھا جب انہیں آگ میں ڈالا گیا اور میرے آباء و اجداد میں سے کوئی کبھی بھی بدکاری کا مرتکب نہیں ہوا اور ہمیشہ مجھے اللہ تعالیٰ نے پاک پشتوں سے پاک رحموں میں منتقل کیا۔
اسی لئے امام سیوطی اور حافظ ناصر الدین دمشقی فرماتے ہیں:

ان آباء النبی ﷺ کلہم كانوا مومنین (مظہری جلد: ۳ ص: ۲۷۳)

”بے شک نبی پاک ﷺ کے تمام آباء (حضرت آدم سے لے کر حضرت عبد اللہ تک) مومن تھے۔“

شاہد نمبر ۵: تفسیر اضواء البیان فی ایضاح القرآن بالقرآن میں محمد امین لکھنوی فرماتے ہیں:

”و تقلبک فی اصلاب اباءک الساجدین ای المومنین بال لہ“ (جلد: ۶ صفحہ نمبر: ۳۸۸)

یعنی آپ کا دورہ اللہ تعالیٰ آپ کے سجدہ کرنے والے اور اللہ پر ایمان لانے والے (آباء و اجداد) کی پشتوں میں دیکھ رہا تھا۔
شاہد نمبر ۶: تفسیر صاوی علی الجلالین میں ہے:

”والمراد بالساجدین المومنون والمعنى يراك متقبلا فى اصلاب وارجام المومنين من آدم الى عبد الله فاصوله جميعا مومنون. (صاوی جلد نمبر ۳)

یعنی (اس آیت نمبر ۲۱۹ سورہ شعراء) میں ”الساجدین“ سے مراد مومنین ہیں اور اس سے مراد یہ ہے کہ آدم علیہ السلام سے لے کر حضرت عبد اللہ ﷺ (والد گرامی نبی پاک ﷺ) تک پاک پشتوں سے پاک رحموں میں منتقل ہوئے کو اللہ تعالیٰ دیکھ رہا تھا اور نبی اکرم ﷺ کے تمام آباء و اجداد (مرد و عورت) مومن تھے۔

شاہد نمبر ۷:

”ان نسب رسول الله محفوظ من الشرك فلم يسجد احد من ابائه من عبد الله الى آدم لصنم قط“

(تفسیر صاوی جلد: ۲ صفحہ: ۳۵)

”بے شک رسول اللہ ﷺ کا نسب شرک سے محفوظ تھا اور آپ ﷺ کے آباء میں سے حضرت عبد اللہ سے لے کر حضرت آدم تک کسی نے کبھی بھی کسی بت کو سجدہ نہیں کیا۔“

مذکورہ تفسیر کے مطابق ”تقلبک فی الساجدین“ سے مراد انتقال فی اصلاب المومنین کی تفسیر درج ذیل تفسیر میں بھی ہے:

(۸) تفسیر خازن جلد نمبر ۳

(۹) تفسیر قرطبی عن ابن عباس رضی اللہ عنہما

(۱۰) تفسیر ابن عربی

(۱۱) فتح القدیر شوکانی

(۱۲) تفسیر بغوی جلد: نمبر ۳ صفحہ: ۵۱۶

طرز استدلال:

آیت سے ثابت ہوا کہ نبی کریم ﷺ کے آباء و اجداد حضرت آدم علیہ السلام سے لے کر حضرت عبد اللہ تک اور امہات حضرت سیدہ حوا سے لے کر حضرت آمنہ رضی اللہ تعالیٰ عنہا تک تمام مومنین، موحدین تھے اور ہر قسم کی بدکاری سے بھی محفوظ تھے تو برہان یوں مرتب ہوگی:

اگر آرزو ابراہیم علیہ السلام کا والد ہو تو نبی پاک ﷺ کے نسب میں داخل ہونے کی وجہ سے (بمقتضی آیت قرآنی) مومن، موحد ہوگا۔
لیکن چونکہ وہ مومن نہیں (کما ہو ظاہر) تو (استثناء بقیض تاالی نتیجہ بقیض مقدم) نتیجہ آئے گا۔

نتیجہ:

”آزرا براہیم علیہ السلام کا والد نہیں ہو سکتا“۔

توضیح:

مذکورہ آیت کی تفسیر مفسرین کرام نے یوں بھی کی ہے:

ای تغلیبک فی تفصیح احوال المتہجدین من اصحابہ لیطلع علیہم من حیث لا یشرعون ولیعلم انہم کیف یعدون۔
”یعنی حضور ﷺ کے دورہ فرمانے سے مراد یہ ہے کہ جب آپ اپنے صحابہ کرام کے تہجد پڑھنے کو ملاحظہ فرمانے کے لئے رات کو دورہ کرتے کہ دیکھیں کہ (صحابہ کرام) کیسے عبادت کرتے ہیں۔“

اس توضیح کی بنا پر سوال وارد ہو سکتا ہے کہ جب اس آیت کی یہ تفسیر بھی ہو سکتی ہے تو پھر مذکورہ بالا تفسیر کی کیا ضرورت تھی؟ اس کا جواب یہ ہے کہ: یہ آیت کریمہ کی ہے اور مکہ میں رسول اکرم ﷺ کا صحابہ کرام رضوان اللہ علیہم اجمعین کے تہجد اور قیام و رکوع و جماعت پر دورہ فرمانا ثابت نہیں، یہ تو مدنی دور کی بات ہے لہذا اولیٰ وہی تفسیر ہے جو پہلے ذکر ہو چکی ہے۔ اس لئے حضرت عطاء رحمہ اللہ نے فرمایا:

بل الاولیٰ ان یقال ان المراد الخ

”یعنی بہتر ہے کہ یوں کہا جائے کہ حضور اکرم ﷺ کے دورے سے مراد یہ ہے کہ آپ ﷺ پاک پشتوں سے پاک رحموں میں منتقل ہوتے رہے۔“
دلیل نمبر ۳:

ارشاد خداوندی ہے:

ان الذین کفرو من اهل الكتب والمشرکین فی نار جہنم خالدین فیہا اولئک ہم شر البریۃ ان الذین آمنوا و عملوا الصالحات اولئک ہم خیر البریۃ (سورۃ البقرہ: ۶، ۷)

”بے شک جتنے کافر ہیں کتابی اور مشرک سب جہنم کی آگ میں ہیں، ہمیشہ اس میں رہیں گے۔ وہی مخلوق میں بدتر ہیں بے شک جو لوگ ایمان لائے اور نیک اعمال کئے وہی تمام مخلوق میں بہتر (خیر) ہیں۔“

ان آیات سے ثابت ہوا:

(۱) کافر و مشرک شر البریۃ (مخلوق میں بدتر) ہیں۔

(ب) مومنین صالحین خیر البریۃ (مخلوق میں بہتر) ہیں۔

(۱) بخاری شریف کی روایت ہے، حضرت ابو ہریرہ رضی اللہ عنہ سے کہ نبی اکرم ﷺ نے ارشاد فرمایا:

بعثت من خیر قرون بنی آدم قرنا فقرونا حتی کنت من القرن الذی کنت معہ.

(بخاری، بیہقی، طبرانی، نسائی، خصائص کبریٰ و علاوہ ازیں درجنوں کتب)

”مجھے اللہ تعالیٰ نے اس زمانے تک کہ جس میں میں ہوں خیر قرون میں بھیجا ہے۔“

اس ضمن میں امام سیوطی رحمہ اللہ تعالیٰ فرماتے ہیں:

ان الکافر لا یستاہل شرعا ان یطلق انہ من خیر القرون۔

”ہرگز کافر پر خیر قرون کا اطلاق نہیں کیا جا سکتا“

(۲) دوسری روایت ہے:

فانصرف الناس فرقتین الا جعلنی اللہ فی خیر ہما فاخرجت من بین ابوی ولم یصنئی شیء من عہد الجاہلیۃ

خروجت من نکاح لم اخرج من سفاح من لدن آدم حتی انتہیت الی ابی وامی فانما خیر کم نفسا وخیر کم ابا

(بخاری عن انس رضی اللہ عنہ، دلائل النبوة لابن تیمیہ عن ابن عباس رضی اللہ عنہما، طبرانی، تفسیر مظہری جلد ۳، مواہب اللدنیہ، نثر الطیب اشرف علی

تھانوی اور علاوہ ازیں ۴۰ سے زائد کتب)

”یعنی اللہ تعالیٰ نے لوگوں کے دو گروہ بنائے اور ان میں سے حضرت آدم سے لے کر حضرت عبداللہ تک مجھے ہمیشہ بہتر گروہ میں رکھا اور

(میرے نسب میں) جاہلیت کی خرابیوں میں سے کوئی خرابی مجھے نہیں پہنچی، ہر دور میں نکاح کے ذریعے سے (آباء کی پشتوں سے جدات کے

رحموں تک) پہنچا بدکاری سے نہیں اور یہ سلسلہ آدم علیہ السلام سے لے کر میرے ماں باپ تک رہا پس میں تم سب میں سے بہتر ہوں نفس اور

آباء کے لحاظ سے۔“

(۳) تیسری روایت میں ہے:

لم يزل علي وجه الدهر (ارض) سبعين مسلمانين فصاعد اولولا ذالك هلك
(اخرجه عبدالرزاق، ابن منذر بسند صحيح على شرط البخارين)

”یعنی روئے زمین پر ہر زمانے میں کم از کم سات مسلمان (ضرور) رہے ہیں اگر ایسا نہ ہوتا تو اہل زمین میں سب ہلاک ہو جاتے۔“
استدلال نمبر ۱:

آیت سے ثابت ہوا کہ مومنین، مسلمان خیر البریہ ہیں اور کافر و مشرک شر البریہ ہیں اور احادیث مبارکہ سے ثابت ہوا:
(۱) ہر زمانے میں دو گروہ رہے، مومنین کا گروہ اور کافرین کا گروہ۔

(۲) نبی پاک ﷺ حضرت آدم سے لے کر حضرت عبداللہ تک خیر قرون (بہتر گروہ) میں رہے اور کافر بہتر قرون میں سے نہیں۔

(۳) نبی پاک ﷺ حضرت آدم علیہ السلام سے لے کر حضرت عبداللہ تک خیر ہیں، آباء کے لحاظ سے۔

(۴) حضور اکرم ﷺ کے پورے نسب میں عہد جاہلیت کی خرابی اور زنا کاری کا سلسلہ کبھی نہیں ہوا۔

اب مقدم اور تالی دونوں مقدمات کے اثبات کے بعد برہان یوں مرتب ہوگی۔

اگر آزر حضرت ابراہیم کا والد ہو تو اسے مذکورہ روایات کے مطابق خیر قرون، خیر فترہ، خیر بطور والد ماننا پڑے گا، لیکن چونکہ آزر کافر و مشرک ہونے کی وجہ سے (از روئے قرآن) خیر نہیں بلکہ شر البریہ ہے تو نتیجہ آئے گا:

”آزر، حضرت ابراہیم علیہ السلام کا والد نہیں ہے۔“

استدلال نمبر ۲:

بخاری شریف کی روایت کے مطابق جب اللہ تعالیٰ کو اپنے نبی ﷺ کے نسب میں جاہلیت کی خرابیوں میں سے زنا، بدکاری کی خرابی اور گناہ گوارہ نہیں تو اس عالی شان نسب میں سب سے بڑی خرابی اور گناہ کفر و مشرک کیسے گوارہ ہو سکتا ہے۔

چونکہ آپ ﷺ کے نسب میں کفر و مشرک والی خرابی تب لازم آتی ہے جب آزر کو جناب حضرت ابراہیم علیہ السلام کا والد مانا جائے تو جس وجہ سے نبی پاک ﷺ کے نسب میں خرابی لازم آئے وہ وجہ باطل ہے لہذا ہمارا مدعا ثابت ہے کہ:

”آزر حضرت ابراہیم علیہ السلام کا والد نہیں ہے۔“

دلیل نمبر ۳:

حضرت سیدنا ابن عباس رضی اللہ عنہما سے روایت ہے کہ آپ فرماتے ہیں کہ نبی پاک ﷺ نے ارشاد فرمایا:

لم يزل الله ينقلني من الاصلاب الطيبة الى الارحام الطاهرة مهذباً لا ينشعب شعبتان الا كنت في خيرهما

(دلائل النبوة، تفسیر کبیر جلد ۸، روح المعانی جلد ۸، تفسیر طبری، درمنثور جلد ۳، صاوی الجلالین، مظہری جلد ۳، الحاوی للفتاویٰ ص ۲۵۶، مواہب اللدنیہ، نسیم الریاض علاوہ ازین ۳۰ سے زائد کتب)

”یعنی اللہ تعالیٰ نے مجھے ہمیشہ (حضرت آدم سے حضرت عبداللہ تک) پاک پشتوں سے پاک رحموں میں مصطفیٰ مہذب کر کے منتقل فرمایا۔“

لم ازل انقل من اصلاب الطاهرين الى ارحام الطاهرات (مواہب، کبیر، درمنثور)

”میں ہمیشہ پاک پشتوں سے پاک رحموں میں منتقل ہوا ہوں۔“

سورہ توبہ کی آیت نمبر ۲۸ میں ارشاد ہے:

”انما المشركون نجس“ مشرک ناپاک ہیں۔

مقدمات مقدم و تالی کے مسلمہ ہونے کے بعد دلیل یوں مرتب ہوگی:

نبی اکرم ﷺ کے تمام آباء پاک تھے۔

اگر آزر کو ابراہیم علیہ السلام کا والد مانیں تو اسے نبی پاک ﷺ کا جد مان کر پاک ماننا پڑے گا۔

چونکہ وہ کافر و مشرک ہونے کی وجہ سے تصدیق آیت قرآنی نجس و ناپاک ہے پاک نہیں، تو (استثناء نقیض تالی تمیہ نقیض مقدم) نتیجہ آئے گا:

”آزر ابراہیم علیہ السلام کا والد نہیں ہے۔“

دلیل نمبر ۴:

نبی پاک ﷺ نے اپنے نسب پاک پر فخر کیا ہے:

”انا خیر کم نفسا وخیر کم ابا“

”میں بطور حسب و بطور نسب تم میں سے بہتر ہوں۔“ (ترمذی شریف)

(بیہقی عن انس، دلائل النبوۃ عن ابن عباس، مواہب اللدنیہ، خصائص، نسائی، دلائل النبوۃ، بہیقی و دیگر کتب صحاح)

اور مسند احمد بن حنبل کی روایت ہے جس سے یہ ثابت ہوتا ہے کہ مشرک آباء و اجداد پر فخر کرنا حرام ہے، حدیث کے الفاظ یہ ہیں:

من انتسب الی تسعة آباء کفار یرید بہم عزا و کرامة کان عاشرہم فی النار

استدلال:

جب نبی پاک ﷺ نے اپنے نسب پر فخر کیا تو ماننا پڑے گا کہ آپ ﷺ کے پورے نسب میں کوئی بھی کافر و مشرک نہیں گزرا وگرنہ فعل حرام

کی نسبت نبی پاک ﷺ کی طرف کرنا پڑے گی۔

اب برہان یوں مرتب ہوگی:

اگر آزر ابراہیم علیہ السلام کا والد ہو تو حضور اکرم ﷺ کے آباء میں سے ہوگا، چونکہ نبی پاک نے نسب پر فخر کیا تو ماننا پڑے گا کہ کوئی کافر

آپ ﷺ کے نسب میں نہیں ہو سکتا تو یقیناً پھر ماننا پڑے گا کہ کافر و مشرک شخص آزر ابراہیم علیہ السلام کا والد نہیں ہے۔

دلیل نمبر ۵:

حضرت نوح علیہ السلام کا ایک بیٹا نافرمان اور منافق تھا تو اللہ تعالیٰ حضرت نوح علیہ السلام سے اس کے نسب کو منقطع کرتے ہوئے

ارشاد فرماتا ہے:

قال ینوح انه لیس من اہلک انه عمل غیر صالح (حمود: ۴۶)

”اے نوح یہ تیرا بیٹا تیرے اہل میں سے نہیں، بے شک اس کے کام اچھے نہیں ہیں۔“

اگر بیٹا نافرمان ہو تو اللہ تعالیٰ عظمت نبوت کی خاطر، نبی باپ سے اس نافرمان کا نسب قطع فرما دیتا ہے اور اعلان ہوتا ہے کہ ”انہ لیس من

اہلک“ تو جب نافرمان شخص نبی کا بیٹا نہیں ہو سکتا تو ایک کافر و مشرک شخص آزر، جلیل القدر نبی حضرت ابراہیم علیہ السلام کا والد کیسے ہو سکتا ہے۔

دلیل نمبر ۶:

قاضی ثناء اللہ پانی پتی مظہری رحمۃ اللہ تعالیٰ علیہ تفسیر مظہری میں اور امام سیوطی رحمہ اللہ تعالیٰ الجاوی للفتاویٰ میں ارشاد فرماتے ہیں:

فمن المحال ان یکون بعض آباء النبی مع کونہ محبوبا للہ کافرا (جلد نمبر ۳ ص ۲۶۳)

”یعنی یہ محال ہے کہ نبی پاک ﷺ جب اللہ تعالیٰ کے محبوب ہیں تو ان کے آباء و اجداد میں سے کوئی شخص کافر ہو۔“

طرز استدلال:

آزر چونکہ کافر و مشرک ہے تو اگر اس کو حضرت ابراہیم علیہ السلام کا والد مانا جائے تو مذکورہ تصریح کے مطابق محال لازم آئے گا اور یہ

باطل ہے جب آزر کا ابراہیم علیہ السلام کا والد ہونا باطل ہو تو ہمارا مدعا ثابت ہے کہ:

”آزر ابراہیم علیہ السلام کا والد نہیں ہے۔“

دلیل نمبر ۷:

دیوبندی حضرات کے حکیم الامت اشرف علی تھانوی صاحب نے نشر الطیب میں نبی علیہ السلام کی مدح میں چند اشعار نقل کئے ہیں:

اکرم بہ نسبا طابت عناصرہ

اصلا و فرعا وقد سادت بہ البشر

آپ ﷺ کا نسب (پاک) کیسا باکرامت ہے کہ اس کے مواد پاکیزہ ہیں کہ اس کے مواد اصل و فرع دونوں اعتبار سے پاکیزہ ہیں

اور آپ ﷺ کے سب سے جس بشر کو شرف حاصل ہوا۔

مطہر من سفاح الجاہلیۃ لا

یشوبہ قسط لانقص ولا کدر

آپ ﷺ کا نسب پاک ہے جاہلیت کی خرابی سے اور اس میں کبھی نقص و کدورت کی آمیزش نہ ہوئی۔

جناب راعو کے بارہ بیٹے، بیٹیاں تھے جن میں سب سے چھوٹے بیٹے ساروح تھے، جناب ساروح کے چار بیٹے، بیٹیاں تھیں جن میں ایک بیٹے جناب ناخور تھے۔ ناخور کے آٹھ بیٹے تھے، عوض، بیقال، باعور، سیول، فہویل، ہاران، تارخ، آزر، جناب تارخ کے تین بیٹے تھے، ناخور، ابراہیم علیہ السلام، ہاران

بیقال کی اولاد سے لقمان حکیم (جن کا ذکر قرآن میں ہے) ہوئے، حضرت سیدہ سارہ (حضرت ابراہیم علیہ السلام کی زوجہ) ہاران بن ناخور کی بیٹی ہیں اور حضرت لوط علیہ السلام ہاران بن تارخ کے بیٹے بھی حضرت ابراہیم علیہ السلام کے بھتیجے ہیں۔

(ریاض الانساب، نسب رسول، خاندان نبوت، تذکرۃ الحسنین)
اس تفصیل سے معلوم ہوا کہ حضرت ابراہیم علیہ السلام کے والد گرامی تارخ تھے اور آزر آپ علیہ السلام کا چچا تھا۔ آزر کے ابراہیم علیہ السلام کا چچا ہونے پر مشہور اعتراض وارد ہوتا ہے کہ سورہ انعام آیت نمبر ۳۷ میں ہے:

واذ قال ابراهيم لا يبه ازر اتنخذ اصنا ما الهة... الآية
”اور جب فرمایا حضرت ابراہیم علیہ السلام نے اپنے ”اب“ آزر سے کہ کیا تو نے بتوں کو خدا بنا لیا ہے۔“
معلوم ہوا کہ آزر ابراہیم علیہ السلام کا ”اب“ ہے اور اب باپ کو کہتے ہیں لہذا ابراہیم علیہ السلام کا باپ آزر ہے نہ کہ تارخ۔
اس کا جواب یہ ہے کہ قرآن مجید میں بھی دادا، چچا اور والد سب پر لفظ اب (باپ) کا اطلاق کیا گیا ہے۔
سورہ بقرہ آیت ۱۳۳ میں ارشاد باری تعالیٰ ہے:

ام كنتم شهداء اذ حضر يعقوب الموت اذ قال لنبية ما تعبدون من بعدى قالوا نعبد الهك
والد ابا نك ابراهيم واسماعيل واسحاق... الآية؟

”کیا تم موجود تھے اس وقت جب یعقوب (علیہ السلام) پر موت کا وقت آیا، تب انہوں نے اپنے بیٹوں سے پوچھا کہ میرے بعد کس کی عبادت کرو گے تو بیٹے بولے کہ ہم تمہارے معبود اور تمہارے آبا ابراہیم، اسماعیل اور اسحاق کے معبود کی عبادت کریں گے۔
یعقوب علیہ السلام حضرت اسحاق بن ابراہیم کے بیٹے ہیں اور حضرت اسماعیل علیہ السلام ان کے چچا (تایا) اور ابراہیم علیہ السلام آپ کے دادا تھے، ان سب یعنی باپ چچا، دادا پر لفظ ”اب“ کا اطلاق ہوا۔
(۲) محمد بن کعب قرظی نے اس آیت کو بطور دلیل پیش کیا اور کہا:

الحال والد والعم والد
”ماموں باپ ہے اور چچا بھی باپ ہے۔“
(۳) ترمذی میں حضرت ابو ہریرہ رضی اللہ عنہ سے روایت ہے:

”عم الرجل ضو ابیه“
”آدمی کا چچا اس کے باپ کی جگہ ہوتا ہے۔“
(۴) نبی اکرم صلی اللہ علیہ وسلم نے حضرت عباس جو کہ آپ صلی اللہ علیہ وسلم کے چچا تھے کو ”ابی“ میرا باپ کہہ کر پکارا اور فرمایا:

ردوا علی ابی العباس
”میرے باپ (چچا) عباس کو مجھ پر پیش کرو۔“
اس تفصیل کے بعد معلوم ہوا کہ لفظ ”اب“ کا اطلاق والد کے علاوہ چچا، دادا پر بھی ہوتا ہے، لہذا آیت مذکورہ میں لفظ ”اب“ کا معنی باپ

یعنی چچا ہے نہ کہ والد۔
آزر ابراہیم علیہ السلام کا چچا تھا۔

حوالہ جات
حوالہ نمبر ۱:

امام ابن ابی حاتم حضرت عبد اللہ بن عباس رضی اللہ عنہما سے بہ صحیح روایت فرماتے ہیں:
ان ابا ابراهيم لم يكن اسمه آزر وانما كان اسمه تارخ

”بے شک ابراہیم علیہ السلام کے والد گرامی کا نام آزر نہ تھا بلکہ آپ کے والد کا نام تارخ تھا۔“ (الحاوی للفتاویٰ، روح المعانی)

حوالہ نمبر ۲:

اخرج ابن ابی شیبہ وابن المنذر وابن ابی حاتم عن طرق بعضها صحيح عن مجاهد قال ليس آزر ابا ابراهيم
امام حضرت ابن ابی شیبہ، ابن منذر، ابن ابی حاتم بعض صحیح طرق کے ساتھ حضرت مجاہد رضی اللہ عنہ سے روایت کرتے ہیں کہ ابراہیم علیہ السلام کا
والد آزر نہیں تھا۔ (بحوالہ مسالک الحنفیہ للسیوطی)

حوالہ نمبر ۳:

امام ابن المنذر صحیح سند کے ساتھ حضرت جریر رضی اللہ عنہ سے روایت فرماتے ہیں کہ:

ليس آزر با بيه انما هو ابراهيم بن تارخ
”ابراہیم علیہ السلام کا والد آزر نہیں ہے بلکہ آپ علیہ السلام کے والد تارخ ہیں۔“ (بحوالہ تفسیر درمنثور للسیوطی)

حوالہ نمبر ۴:

امام ابن ابی حاتم صحیح کے ساتھ حضرت سدی سے روایت فرماتے ہیں:

انه قيل له اسم ابی ابراهيم آزر فقال بل اسمه تارخ
”ان سے کہا گیا کہ ابراہیم علیہ السلام کے والد کا نام آزر تھا؟ آپ نے فوراً جواب فرمایا نہیں بلکہ ان کا نام تارخ تھا۔“
وقد وجه من حيث اللغة بان العرب يطلق لفظ الاب على العم اطلاقا شاعرا مجازا ۱. (بحوالہ الحاوی للفتاویٰ)
”آپ کی توجیہ لغت کے اعتبار سے تھی کیونکہ عرب والے عام طور پر لفظ ”اب“ کا اطلاق مجازاً چچا کے لئے بھی کرتے ہیں۔“
۔۔۔۔۔ تو معلوم ہوا کہ آزر آپ علیہ السلام کا والد نہیں بلکہ چچا تھا۔

حوالہ نمبر ۵:

امام ابن المنذر نے اپنی تفسیر میں صحیح سند کے ساتھ سلیمان بن صرد سے روایت کی ہے کہ جب حضرت ابراہیم علیہ السلام کو آگ میں ڈالا
گیا اور آگ آپ علیہ السلام پر گھزار ہو گئی۔

”فقال عمه من اجلى دفع عنه“

تو آپ کا چچا (آزر) کہنے لگا کہ یہ آگ میری وجہ سے ہی ابراہیم علیہ السلام سے مندرج ہوئی ہے تو اللہ تعالیٰ نے آگ کی ایک چنگاری کو
اس کی طرف بھیجا جو اس کے قدموں پر گری اور اسے جلا کر راکھ کر دیا۔ (الحاوی للفتاویٰ)
اس روایت میں واضح طور پر ”فقال عمه“ (پس کہا ان کے چچا نے) کے الفاظ موجود ہیں جس سے واضح ہو رہا ہے کہ آزر آپ علیہ
السلام کا چچا تھا۔

حوالہ نمبر ۶:

”وهذا القول اعنى آزر ليس ابا ابراهيم ورد عن جماعة من السلف“ (مسالک الحنفیہ للسیوطی)

(کوئی یہ نہ سمجھے کہ آزر ابراہیم علیہ السلام کا چچا ہونے کا اقرار کچھ لوگوں نے کیا بلکہ فرماتے ہیں کہ) اسلاف کی پوری جماعت سے
یہی منقول ہے کہ ابراہیم علیہ السلام کا والد آزر نہ تھا۔

حوالہ نمبر ۷:

”وقال الزرقانی فی شرح المواهب ان دلیل کون آزر عما ابراهيم عليه السلام ما قد صرح به الشهاب
لهيتمى بان اهل الكتابين والتاريخ اجمعون ان آزر عم لابراهيم“

(مظہری جلد ۳، مواہب اللدنیہ)

”امام زرقانی مواہب اللدنیہ کی شرح میں فرماتے ہیں کہ آزر کے ابراہیم علیہ السلام کا چچا ہونے کی ایک دلیل یہ بھی ہے کہ جس کی
صراحت شہاب یحییٰ نے کی ہے کہ تمام اہل کتاب اور اہل تاریخ کا اس بات پر اجماع ہے کہ آزر ابراہیم علیہ السلام کا چچا تھا۔“

حوالہ نمبر ۸:

تفسیر صاوی علی الجلالین میں ہے:

”انه كان عمه واسم ابیه تارخ“

حوالہ نمبر ۹:

امام فخر الدین رازی اسرار التزیل (جو کہ علامہ کی زندگی کی آخری تفسیر کبیر کے بعد کی تصنیف ہے) میں لکھتے ہیں:

”واکثر هولاء علی ان آزر اسم لعن ابراہیم علیہ السلام“

اکثر اہل علم کا یہی قول ہے کہ آزر ابراہیم علیہ السلام کے چچا کا نام ہے۔

حوالہ نمبر ۱۰:

تفسیر روح المعانی میں علامہ محمد آلوسی فرماتے ہیں:

”والذی عول علیہ الجع العفیر من اهل السنة ان آزر لم یکن والد ابراہیم علیہ السلام وادعوا انه لیس فی

آباء النبی کافر اصلا لقوله علیہ السلام لم ازل انتقل من اصلاط الطاهر الی ارحام الطاهرات“

یعنی اہل سنت کے کثیر اہل علم کا اسی پر اعتقاد ہے کہ بے شک آزر ابراہیم علیہ السلام کا والد نہیں تھا، اہل سنت کے جم غفیر کی دلیل یہی ہے کہ

نبی اکرم ﷺ کے آباء و اجداد میں کوئی شخص ہرگز کافر نہیں ہو سکتا، کیونکہ نبی پاک ﷺ کا ارشاد ہے ”میں ہمیشہ پاک پشتوں سے پاک رموں کی

طرف منتقل ہوتا رہا“۔

یہاں پر ایک شبہ وارد ہوتا تھا کہ سرکار کے ارشاد ”طہر“ کا مطلب یہ ہے کہ آپ ﷺ کے آباء و اجداد بدکاری سے پاک تھے۔ امام آلوسی

اس تخصیص کا رد کرتے ہوئے فرماتے ہیں:

”وتخصیص الطہارة بالطہارة من السفاح لا دلیل علیہ والعبارة لعموم اللفظ لا لخصوص السبب“

یعنی طہارت کو زنا سے پاک ہونے کے ساتھ خاص کرنا دعویٰ بغیر دلیل کے ہے اس پر کوئی دلیل نہیں ہے جو قابل اعتماد ہو، لحاظ عموم لفظ کا

ہوتا ہے نہ کہ اسباب کی خصوصیت کا۔

الفاظ کی عمومیت اس پر دالات کر رہی ہے کہ مراد مطلق ہر طرح کی پاکیزگی ہے، کفر اور بدکاری ہر طرح سے مبرا پاک پشتوں اور پاک

رموں میں ہی حضور ﷺ منتقل ہوتے رہے۔

حوالہ نمبر ۱۱:

علامہ قاضی ثناء اللہ پانی پتی فرماتے ہیں:

”وکان آزر علی الصحیح عما لا ابراہیم والعرب یطلقون الاب علی العلم“ (مظہری جلد ۳: صفحہ ۲۷۳)

یعنی صحیح ترین تحقیق یہی ہے کہ آزر ابراہیم علیہ السلام کا چچا تھا اور اہل عرب لفظ ”اب“ کا اطلاق چچا پر بھی کرتے ہیں۔

دوسری جگہ فرماتے ہیں:

”ای آزر سماء اللہ ابا لکونہ عما ومربا لہ“ (تفسیر مظہری جلد ۲)

یعنی آزر کو اللہ تعالیٰ نے حضرت ابراہیم کا ”اب“ قرار دیا کیونکہ وہ آپ کا چچا تھا اور اسی نے آپ کی پرورش کی تھی۔

حوالہ نمبر ۱۲:

تفسیر المیزان میں ہے:

”ان اباہ النبی کانوا جمیعا موحدین غیر مشرکین“

کہ بے شک نبی اکرم ﷺ کے تمام آباء موحد تھے مشرک نہ تھے تو یقیناً پھر آزر حضرت ابراہیم علیہ السلام کا والد نہیں بلکہ چچا ہے۔

حوالہ نمبر ۱۳:

امام فخر الدین رازی رحمہ اللہ الباری تفسیر کبیر میں لکھتے ہیں:

”ان والد ابراہیم کان تاریخ و آزر کان عما لہ والعم قد یطلق علیہ اسم الاب“ (تفسیر کبیر جلد نمبر ۷)

حضرت ابراہیم علیہ السلام کے والد گرامی تاریخ تھے اور آزر آپ کا چچا تھا اور کبھی کبھی چچا پر بھی لفظ ”اب“ کا اطلاق ہوتا ہے۔

حوالہ نمبر ۱۴:

دیوبندی حضرات کے مفتی پاکستان اشرف علی تھانوی صاحب کے شاگرد مفتی محمد شفیع صاحب ان تفسیر کی توثیق کرتے ہوئے رقمطراز ہیں:

انام رازی اور علماء سلف میں سے ایک (پوری) جماعت کا کہنا یہ ہے کہ حضرت ابراہیم علیہ السلام کے والد کا نام تارخ اور چچا کا نام آزر ہے۔ ان کا چچا آزر عمرو کی وزارت (مٹنے) کے بعد شرک میں مبتلا ہو گیا اور چچا کو باپ کہنا عربی محاورات میں عام ہے اسی محاورہ کے تحت آیت میں آزر کو حضرت ابراہیم علیہ السلام کا باپ فرمایا گیا ہے اور زقانی نے شرح مواہب میں اس کے کئی شواہد بھی نقل کئے ہیں۔

(معارف القرآن مفتی محمد شفیع صاحب دیوبندی جلد نمبر ۳ ص ۷۹)

آزر کے ابراہیم علیہ السلام کے چچا ہونے پر شاندار دلیل:

محمد بن کعب، قتادہ، مجاہد اور حسن (تابعین) وغیرہم سے مروی ہے کہ:

”قالوا كان يدعوه في حياته فلما مات علي شرکه تبرأ منه“

کہ حضرت ابراہیم علیہ السلام آزر کے لئے اس کی زندگی میں دعا کرتے رہے جب وہ حالت شرک میں مر گیا اور آپ پر واضح ہو گیا کہ یہ شرک مرا ہے آپ نے اس سے بیزاری کا اظہار فرمایا۔

اللہ تعالیٰ نے اس واقعہ کی حکایت سورہ توبہ میں کی ہے۔ ارشاد خداوندی ہے:

”وما كان استغفار ابراهيم لا يبه الا عن موعده وعدها اياه فلما تبين له انه عدو الله تبرأ منه“ (سورہ توبہ آیت ۱۱۴)

اور ابراہیم علیہ السلام کا اپنے باپ، (چچا) کی بخشش چاہنا ایک وعدے کی بنا پر تھا کہ جو انہوں نے اس سے کیا تھا پھر جب ابراہیم علیہ السلام پر واضح ہو گیا کہ وہ (آزر) اللہ کا دشمن ہے تو اس سے تعلق توڑ دیا۔

آزر نے حضرت ابراہیم علیہ السلام سے ایمان لانے کا وعدہ کیا تھا اور حضرت ابراہیم نے آزر سے وعدہ کر لیا کہ میں اپنے رب سے تیرے لئے بخشش چاہوں گا۔ جب آپ کو آگ میں ڈالا گیا اور آگ آپ پر گھڑا ہو گئی تو اس نے حضرت ابراہیم علیہ السلام سے کہا کہ میری بچہ سے یہ آگ تجھ سے منفع ہوئی تو اچانک آگ کی ایک چنگاری آگئی اور اس (آزر) کو جلا کر رکھ ڈالا۔

”ثم هاجر ابراهيم عقب واقف النار الى الشام“ ”آگ کے واقعہ کے بعد حضرت ابراہیم علیہ السلام نے شام کی طرف ہجرت فرمائی۔“

ابن سعد نے طبقات میں کبھی سے روایت کیا ہے کہ جب آپ نے ہجرت فرمائی تو ”وهو يومئذ ابن سبع وثلاثين سنة“ جب آپ علیہ السلام نے ہجرت فرمائی اور آگ کا واقعہ پیش آیا تو اس وقت حضرت ابراہیم علیہ السلام کی عمر پاک ۳۷ برس تھی۔ آپ وہاں سے رون گئے، پھر مصر آئے، پھر شام آئے اور ارمیلیا اور فلسطین کے درمیان ٹھہرے۔ پھر رملہ تشریف لے گئے اور وہاں پر حضرت اسماعیل علیہ السلام کی ولادت باسعادت ہوئی، پھر وہاں سے آپ کو حکم ہوا کہ نکلے جاؤ۔ ابن سعد نے واقفدی سے روایت کیا ہے کہ:

”ولد لا ابراهيم اسماعيل وهو ابن تسعين سنة“

”کہ جب حضرت اسماعیل کی ولادت ہوئی تو اس وقت حضرت ابراہیم علیہ السلام کی عمر نوے برس تھی۔“

قاضی سلیمان منصور پوری ”رحمۃ للعالمین“ جلد ۳ میں لکھتے ہیں کہ:

اس وقت آپ کی عمر اسی (۸۰) برس تھی۔

ان دور و راتوں سے معلوم ہوا کہ جب آپ کو آگ میں ڈالا گیا تو اس وقت آپ کی عمر پاک ۳۷ برس تھی اور اسی وقت آزر حالت شرک میں مر گیا اور اس وقت قرآن کے مطابق آپ نے اس سے بیزاری کا اظہار فرمایا اور اس کے لئے بخشش کی دعا کرنا ترک فرما دیا، پھر ۵۷ یا ۵۸ سال کے بعد اللہ نے آپ کو ایک پیارا سا بیٹا اسماعیل علیہ السلام دیا، آپ اللہ کے حکم کے مطابق اپنے بیٹے کو مکہ لے کر گئے اور حضرت ہاجرہ اور حضرت اسماعیل کو وہاں پر چھوڑا اور وہاں ۹۰ برس کی عمر میں کچھ دعائیں کہیں ان میں ایک دعا یہ بھی تھی:

”رب اجعلنی مقیم الصلوٰۃ ومن ذریئتی ربنا وتقبل دعا ربنا اغفر لی ولوالدی وللمؤمنین یوم یقوم الحساب“

(سورہ ابراہیم، آیت ۴۰)

”اے میرے رب مجھے اور میری اولاد کو نماز قائم کرنے والا بنا دے اور میری دعا کو قبول فرما اے ہمارے رب مجھے اور میرے والدین اور دیگر ایمان والوں کو قیامت کے دن بخشا۔“

سورہ توبہ میں ارشاد باری تعالیٰ ہے کہ:

”ربنا اغفر لی ولوالدی“

آزر کے لئے ابراہیم علیہ السلام نے دعا کرنا ترک کر دیا تھا، پھر ۵۷ برس بعد "ولو الدی" لہجہ کرکس کے لئے دعا فرما رہے ہیں؟ آیت کا لفظ "ولو الدی" (اور میرے والدین کے لئے) بتا رہا ہے کہ یہ دعا "اب" چچا کے لئے نہیں والد کے لئے ہے اور بخشش کی دعا تائب کی کی کہ وہ مومن ہیں۔

لہذا معلوم ہوا کہ آزر ابراہیم علیہ السلام کا چچا ہے والد نہیں ہے آپ کے والد مومن تھے اور آپ کی والدہ بھی مومنہ تھیں۔ علامہ ثناء اللہ یانی پتی فرماتے ہیں "انہا کانت مومنة" کہ آپ کی والدہ مومنہ تھیں اور آگے فرماتے ہیں۔ "فامہات الانبیاء الذین من بنی اسرائیل کلھن مومنات" (تفسیر مظہری جلد ۳ صفحہ ۲۷)

پس بنی اسرائیل کے انبیاء کی مائیں بھی سب مومنہ تھیں۔ اس تحقیق کے بعد بھی اگر کوئی شخص نہ مانے تو اتنا ہی عرض ہے "وما علینا الا البلاغ" سوال:

اگر آزر کو ابراہیم علیہ السلام کا والد مانا جائے تو کیا خرابی ہے اس طرح قرآن کے قول "لابیہ" کے حقیقی معنی پر عمل ہو جائے گا؟

جواب: آزر کو ابراہیم علیہ السلام کا والد کہنے کی صورت میں مذکورہ اور علاوہ ازین ان تمام روایات کا انکار لازم آئے گا جن میں نبی اکرم ﷺ کے نسب پاک کی طہارت ثابت ہے اور قرآن مجید کی آیت "وتقلبک فی الساجدین" سے بھی تعارض لازم آئے گا اور تیسرا یہ کہ حضرت ابراہیم علیہ السلام کو کافر کا بیٹا ماننا پڑے گا اور یوں ان گستاخوں کے لئے بھی راستہ کھلتا ہے کہ جو نبی اکرم ﷺ کے والدین کو معاذ اللہ کافر کہتے ہیں اور ان کے پاس بھی سب سے بڑی دلیل یہی ہے کہ اگر اولوالعزم پیغمبر جناب ابراہیم علیہ السلام کا باپ آزر کافر ہو سکتا ہے تو عبد اللہ کیوں نہیں، لہذا جب احادیث کثیرہ اور دلائل باہرہ اس پر موجود ہیں کہ آزر ابراہیم کا چچا ہے تو قرآن مجید کے حقیقی معنی سے مجازی معنی کی طرف لوٹیں گے تاکہ احادیث و قرآن دونوں پر عمل ہو اور تطبیق دیتے ہوئے کہیں گے۔

قرآن میں "لابیہ آزر" میں "اب" سے مراد چچا ہے اور آزر ابراہیم علیہ السلام کا چچا ہے اور کافر و شرک ہے اور تاریخ جناب ابراہیم علیہ السلام کے والدین جو کہ موحد و مومن تھے، آزر کو چچا مان کر مذکورہ سہولیات حاصل ہو سکتی ہیں آزر کو ابراہیم علیہ السلام کا والد کہہ کر کیا حاصل ہوتا ہے؟

اس مسئلہ پر ایک سے علماء و یوبند کے "خادم" عاصم شاہ صاحب نے ۷ صفحات پر مشتمل ایک تحریر فقیر کی طرف بھیجی ہے جس کو پڑھ کے جناب کی تہی و مانگی پترس آتا ہے۔ دراصل یہ تمام تحریر فقیر کی ایک آڈیو بیان پر تھی جس میں اگرچہ صرف حضرت ابراہیم علیہ السلام کی سیرت کا بیان مقصود تھا ساتھ ہی ضمناً یہ بھی بیان ہوا کہ حضرت ابراہیم علیہ السلام کے والد کا نام آزر نہیں تاریخ ہے اور اس پر میں نے تفسیر حنفی اور جلالین کا حوالہ دیا کہ جس کے حاشیہ پر یہ تصریح موجود ہے کہ جلالین میں صاحب کتاب فرماتے ہیں "هو لقبه واسمه قارخ" کہ آزر ابراہیم علیہ السلام کے والد کا لقب ہے اور اس کا نام تاریخ ہے اس پر "بندہ ناچیز عاصم شاہ صاحب" نے میری طرف لکھا ہے کہ حوالہ غلط ہے اور جلالین کے حاشیہ نمبر ۱۳ کا ترجمہ کر کے اور عبارت نقل کر کے بزم خود کو مال دکھاتے ہوئے یہ کہہ دیا کہ آزر ابراہیم علیہ السلام کا والد ہے حالانکہ نہیں یہ معلوم ہی نہیں کہ حاشیہ نمبر ۱۳ میں محشی یہ عبارت بھی نقل کر رہا ہے:

"وفیه ایضا آزر اسم عم ابراہیم واسم ابیہ تاریخ انتھی وهذا هو الذی ذکرہ الشیخ والمفسر فی بعض رسائلہ لمعنی له فی اثبات ایمان اباء النبی ﷺ"

"یعنی اس میں یہ قول بھی ہے کہ آزر ابراہیم علیہ السلام کے چچا کا نام ہے اور آپ کے والد گرامی کا نام تاریخ ہے، اس قول کی نسبت محشی بیان کرتے ہوئے کہتا ہے کہ یہ قول شیخ مفسر امام سیوطی کا ہے کہ جنہوں نے سرکار کے آباء و اجداد کے مومن ہونے کو ثابت کرنے میں کچھ رسائل بھی لکھے ہیں۔"

معرض صاحب نے آزر کو ابراہیم علیہ السلام کا والد ثابت کرنے کے لئے جلالین کا حوالہ نقل کیا اور حاشیہ نے ہی بتا دیا کہ امام سیوطی آزر کو ابراہیم علیہ السلام کا چچا کہتے ہیں تو ایک ہی شخص کے لئے دو قول "هو لقبه واسمه تاریخ وان آزر عم ابراہیم" کا اثبات ہو یعنی امام سیوطی ایک طرف تو آزر کو ابراہیم علیہ السلام کا چچا کہہ رہے ہیں اور دوسری طرف کہہ رہے ہیں کہ آزر ابراہیم علیہ السلام کے والد کا لقب ہے تو آپ کے دو اقوال میں تعارض آیا اور ہر دو کا احتمال تو "اذا جاء الاحتمال بطل الاستدلال" جب احتمال آئے تو استدلال باطل ہو جاتا ہے لہذا معرض کا استدلال باطل ہوا لیکن ہم اس کی یہ تاویل کرتے ہیں۔

کہ تفسیر جلالین امام سیوطی کی ابتدائی تصنیف ہے جو کہ آدھی آپ نے لکھی ہے اور آدھی امام جلال الدین مکی نے اور اس کے بعد آپ کی تصنیف درمنثور ہے اور آخری عمر کی تصنیف مسالک المحفّاء ہے کہ جس میں آپ نے بہت سے دلائل سے ثابت کیا کہ آزر ابراہیم علیہ السلام کا چچا ہے لہذا آپ کا اس سے رجوع ثابت ہوا۔

اعتراض نمبر ۱:

اس بات کا حوالہ دیں کہ حضرت ابراہیم علیہ السلام اور بچوں کی بنسبت جلدی بڑھتے تھے اور بچے جتنا ایک سال میں بڑھتے حضرت ابراہیم علیہ السلام ایک ماہ میں بڑھتے تھے۔

جواب: یہ بات تفسیر ”روح البیان“ سورہ انعام زیر آیت: ۷۳ میں موجود ہے اعتراض ناقل پر نہیں ہو سکتا۔

اعتراض نمبر ۲:

نمرود کی عدالت میں جو جاتا پہلے اس کو جبرہ کرتا اگر آپ علیہ السلام کا والد سجدہ نہ کرتا تو نمرود اسے تکلیف دیتا۔

جواب:

یہ ضروری نہیں کیونکہ حضرت موسیٰ علیہ السلام جوان ہونے تک فرعون کے دربار میں رہے تو کیا آپ فرعون کو سجدہ کرتے رہے؟ اگر آپ ۲۰ برس تک فرعون کے دربار میں رہتے ہوئے محفوظ رہ سکتے ہیں تو حضرت ابراہیم علیہ السلام کے والد بھی محفوظ رہ سکتے ہیں۔

اعتراض نمبر ۳:

آپ (حلیف قریشی) نے کہا ہے کہ ابراہیم علیہ السلام جب سات برس کے ہوئے تو ماں سے پوچھا کہ میرا مربی کون ہے تو ماں نے جواب دیا کہ میں ہوں پھر پوچھا کہ تیرا مربی کون ہے تو کہا تیرا باپ ہے پھر پوچھا میرے باپ کا مربی کون تو کہا کہ اس کو پالنے والا نمرود تو اس سے ثابت ہوا کہ حضرت ابراہیم علیہ السلام کے والدین کا فرقت تھی کیونکہ اگر مسلمان ہوتے کہتے تیرا میرا سب کا مربی اللہ ہے۔

جواب: مربی پالنے والے کو کہتے ہیں اور حقیقی رب اللہ تعالیٰ ہے اور مجازی ہر وہ شخص کہ جو روزی وغیرہ کا ذریعہ ہوتا ہے آپ کی والدہ کا کلام بطریق مجاز تھا جس طرح حضرت یوسف علیہ السلام نے فرمایا تھا کہ جب زلیخانے دروازے بند کئے اور جناب یوسف کو دعوت گناہ دی تو

”قال معاذ للہ انہ ربی احسن منہای“ (یوسف: ۲۳)

حضرت یوسف بولے اللہ کی پناہ وہ عزیز مہر تو میرا رب ”پالنے والا“ ہے اور اس نے مجھے اچھی طرح رکھا۔

تو اب کیا خیال ہے بندہ ناچیز صاحب خادم دیوبند کا حضرت یوسف کے تعلق؟ کیا یہ کہہ کر کہیں وہ بھی تو حید سے ہاتھ نہیں دھو بیٹھے۔ افسوس کہ کسی ادب سکھانے والے استاد کے سامنے زانوئے تلمذ طے کئے ہوتے تو اپنی جہالت کا مظاہرہ نہ فرماتے۔ اپنی تشریحی کے لئے

محمود الحسن کے مرثیہ کو ہی پڑھیے، آپ کے جد اعلیٰ رشید احمد گنگوہی کو شیخ الہند خراج عقیدت پیش کرتے ہوئے لکھتے ہیں:

”خدا ان (رشید احمد گنگوہی) کا مربی ہے وہ مربی تھے خلّاق کے“ (مرثیہ محمود الحسن)

کیا یہ کہہ کر محمود الحسن دیوبندی مشرک نہ ہوئے کہ جو رشید احمد گنگوہی کو رب کہہ رہے ہیں؟ اگر یہ مشرک نہیں تو جناب ابراہیم علیہ السلام کے والدین بھی مشرک نہیں۔

اعتراض نمبر ۴:

جو حدیث پیش کی ہے کہ نبی اکرم ﷺ نے فرمایا کہ میرے نسب میں کوئی ناپاک نہیں گزر اس کا حوالہ دو۔

جواب:

گذشتہ صفحات میں یہ روایت بمع حوالہ جات گزر چکی ہے۔

اعتراض نمبر ۵:

فتنہ بریلویت تو ۱۸۵۶ء کے بعد کی پیدائش ہے اس سے پہلے جتنے علماء دیوبند گزرے ہیں یہ سب ہمارے آدمی تھے ان کا جو عقیدہ تھا وہی علماء دیوبند کا عقیدہ ہے بزرگوں میں شیخ عبدالقادر جیلانی، داتا گلی جویری، سلطان باہو، پیر مرعلی شاہ یہ سب ہمارے بزرگ ہیں۔

جواب:

کاش کہ آپ کا عقیدہ ان بزرگوں والا ہوتا اگر علماء دیوبند کا عقیدہ ان بزرگوں والا ہوتا تو پھر اختلاف کس بات کا، شیخ عبدالقادر جیلانی،

علی ججویری، سلطان باہو، پیر مہر علی شاہ گولڑوی رحمہم اللہ تعالیٰ یہ تمام اولیاء تو نبی ﷺ کو حاضر و ناظر ماننے والے تھے، یا رسول اللہ کہنے والے تھے، بیوں کے تصرفات کے قائل تھے، نبی ﷺ کے عطائی علم غیب کئی کے قائل تھے، نبی پاک ﷺ کو مختار مانتے تھے، امام حسین کو امام برحق اور یزید کو پلید مانتے تھے۔ یہ حضرات محرم میں امام پاک کی محبت میں محافل منعقد کرتے، میلاد النبی ﷺ پر خوشیاں مناتے، پیر مہر علی شاہ اور سلطان باہو گیارہویں کی محافل منعقد کرتے تھے۔ کیا آپ کے عقائد اور معمولات بھی ان جیسے ہیں؟ ذرا اپنے اکابرین دیوبند کے عقائد اور معمولات پر نظر ڈالئے:

- (۱) نبی کو حاضر و ناظر کہنے والا کافر ہے۔
- (فتاویٰ رشیدیہ، مصنفہ رشید احمد گنگوہی دیوبندی)
- (۲) نبی کو مختار، متصرف ماننے والا ابو جہل سے برا ہے۔
- (تقویۃ الایمان مصنفہ شاہ اسماعیل دہلوی، جواہر القرآن، فتاویٰ رشیدیہ)
- (۳) یا رسول اللہ کہنے والا کافر ہے۔ (فتاویٰ رشیدیہ صفحہ ۶۲)
- (۴) جو شخص یہ کہے کہ نبی غیب جانتا ہے وہ شرک و کافر ہے۔ (فتاویٰ رشیدیہ)
- (۵) یزید خلیفہ برحق تھا اور امام حسین نے اس کے خلاف بغاوت کی۔
- (۶) امیر المؤمنین یزید رحمہ اللہ

- (خلافت معاویہ و یزید جس پر 50 سے زائد دیوبندی اکابرین کی تصدیقات ہیں۔ ”عرب کا شیعہ“ مصنفہ فاضل دارالعلوم بنوری ٹاؤن کراچی)
- (۷) گیارہویں کی روٹی، حلوہ، چاول خنزیر سے بھی برا ہے۔ (جواہر القرآن از غلام خان مماتی دیوبندی)
- (۸) محفل میلاد النبی ﷺ کا انعقاد بدعت ہے۔ (فتاویٰ رشیدیہ صفحہ ۱۱۵)
- (۹) حضور ﷺ کے والد کفر کی حالت میں فوت ہوئے۔ (فتاویٰ رشیدیہ صفحہ ۱۰۴)
- (۱۰) رحمۃ اللعالمین نبی پاک ہی نہیں بلکہ دیگر انبیاء و اولیاء اور علماء ربانیین (علماء دیوبند) بھی رحمۃ اللعالمین ہیں۔
- (فتاویٰ رشیدیہ صفحہ ۱۰۴)
- (۱۱) صحابہ کی بے ادبی کرنا گناہ ہے، کفر نہیں۔ (فتاویٰ رشیدیہ صفحہ ۱۰۹)
- (۱۲) حضرت آدم علیہ السلام سے گناہ کبیرہ سرزد ہوا۔ (فتاویٰ رشیدیہ صفحہ ۵۰)

معتز صاحب ”بغل میں چھری منہ میں رام رام، گدھے پر شیر کی کھال ڈالنے سے گدھا شیر نہیں بن جاتا“ آئیے! دیوبند کی تاریخ دیکھئے، دارالعلوم دیوبند کو معرض وجود میں آئے ڈیڑھ صدی گزر رہی ہے۔

اسی لئے گزشتہ ایام میں ڈیڑھ سو سالہ جشن دارالعلوم دیوبند منایا گیا۔ وہ الگ بات ہے کہ جشن میلاد النبی ﷺ دیوبندیوں کے نزدیک بدعت ہے۔ کیا اب بھی آپ کو اپنی عمر کا اندازہ نہ ہوا؟ آپ کے بقول فتنہ بریلویت 1857ء کی پیدائش ہے تو اپنا کیا خیال ہے۔ بریلویت کسی نئے مذہب کا نام نہیں یہ تو ایک نسب ہے جو عاشق رسول امام احمد رضا فاضل بریلوی رحمہ اللہ تعالیٰ کی دینی خدمات کے حوالے سے عاشقوں نے قائم کی ہے وگرنہ ہمارا مذہب نیا نہیں ہم اہل سنت و جماعت ہیں۔ دیوبندی، وہابی، نجدی نہیں اور بریلوی کی نسبت سی طرح ہے جس طرح چشتی، گولڑوی، اجیری وگرنہ ہر یا رسول اللہ کہنے والا سی ہے۔

آئیے اپنے نئے مذہب کے وہ گندے عقیدے دیکھئے جنہیں لکھتے ہوئے میرا قلم کانپ رہا ہے لیکن نقل کفر کفر نباشد۔ دیوبندی عقائد:

- (۱) نبی (پاک) مرکز مٹی میں مل گئے ہیں۔
- (تقویۃ الایمان از شاہ اسماعیل دہلوی امام الوہاب صفحہ ۴۵)
- (۲) جیسا علم نبی پاک کا ہے ایسا تو جانوروں کو بھی حاصل ہے۔ (حفظ الایمان، اشرف علی تھانوی صفحہ ۱۱۰)
- (۳) نماز میں نبی کا خیال گدھے کے خیال سے برا ہے۔ (صراط مستقیم، از شاہ اسماعیل دہلوی صفحہ ۱۳۶)
- (۴) تمام انبیاء و اولیاء اس کے حضور زورہ ناچیز سے بھی کم تر ہیں۔ (تقویۃ الایمان صفحہ ۴۲)
- (۵) ہر مخلوق بڑا ہوا یا چھوٹا اللہ کے آگے چھارے بھی زیادہ ذلیل ہے۔ (تقویۃ الایمان صفحہ ۱۱)
- (۶) جس کا نام محمد وہ علی ہے اسے کسی چیز کا اختیار نہیں۔ (تقویۃ الایمان)

۷) اللہ تعالیٰ جھوٹ بولنے پر قادر ہے۔ (فتاویٰ رشیدیہ، برائین قاطعہ از غلیل احمد انیسوی صفحہ ۶)

۸) شیطان حضرت ابوبکر و حضرت عمر کی صورت میں آسکتا ہے۔

(افاضات یومیہ، ج ۶ صفحہ ۱۳۷ از اشرف علی تھانوی)

۹) ہم نے خواب میں دیکھا حضرت فاطمہ نے ہمیں سینے سے لگایا۔ (افاضات یومیہ اشرف علی تھانوی جلد ۲ صفحہ ۳۷)

۱۰) حضور اکرم ﷺ نے اردو زبان دارالعلوم دیوبند میں سکھی۔ (برائین قاطعہ صفحہ ۳۰)

۱۱) میں نے نبی پاک کو پل صراط سے گزرتے دیکھا تو انہیں گرنے سے بچالیا۔

(بلغۃ الخیر ان مصنفہ حسین علی واں پھر اس استاد غلام اللہ خان آف راولپنڈی)

۱۲) جب بندہ کوئی کام کر لیتا ہے اس کے بعد اللہ کو پتہ چلتا ہے کہ بندے نے کیا کیا ہے (بلغۃ الخیر ان)

۱۳) حضور اکرم ﷺ بحیثیت بشریت تمام بنی نوع انسان کے برابر ہیں۔ (فتاویٰ رشیدیہ)

۱۴) نبی علیہ السلام کے علم سے شیطان کا علم زیادہ ہے۔ (برائین قاطعہ صفحہ ۵۵)

یہ چند تحریریں بطور نمونہ ہیں و مگر نہ عقیدہ علماء دیوبند میں اتنی گندگی ہے کہ جس کے تصفن سے ہزاروں لوگوں کا دم گھٹ رہا ہے۔ کیا خادم علماء دیوبند میں جرأت ہے کہ ان عقائد کا اپنے علماء کی کتابوں میں موجودگی کا انکار کر سکیں؟

اعتراض:

”احمد رضا خان کی پیدائش 1856ء میں ہوئی اس نے ساری زندگی انگریز کی غلامی میں گزاری۔

جواب: افسوس خادم صاحب آپ یہ لکھتے ہوئے کسی کتاب کا حوالہ تو دے دیتے لیکن یہ آپ کا قصور نہیں جن کے آپ خادم ہیں ان کی پرانی ریت ہے اور فاروقی صاحب کی کیسٹ کے علاوہ آپ کو کہیں اور یہ حوالہ نہ ملے گا آئیے! میں ثابت کرتا ہوں کہ انگریز کے غلام تو علماء دیوبند ہیں۔

تذکرۃ الرشید ص ۳۰ پر انگریز دوستی کا نمونہ اپنے ہی امام کے سوانح نگار سے سنئے:

”ایک مرتبہ ایسا بھی اتفاق ہوا کہ حضرت امام ربانی رشید احمد گنگوہی اپنے رفیق جانی مولانا قاسم العلوم اور طبیب روحانی اعلیٰ حضرت حاجی صاحب و نیز حافظ ضامن صاحب کے ہمراہ تھے کہ بندوچھوڑوں سے مقابلہ ہو گیا یہ نبرد آزما دلیر جتنا اپنی سرکار کے باغیوں کے سامنے سے بھاگنے یا ہٹ جانے والا نہ تھا اس لئے اٹل پہاڑ کی طرح پڑا جہاں کڑنار بار اور سرکار پر جان نثاری کے لئے تیار ہو گیا۔ اللہ رے شجاعت و جوانمردی کہ جس ہولناک منظر سے شیر کا پتہ پائی اور بہادر سے بہادر کا زہرہ آب ہو جائے وہاں چند فقیر ہاتھوں میں تلواریں لئے جم غفیر بندوچھوڑوں کے سامنے ایسے جتے رہے گویا زمین نے پاؤں پکڑ لئے، چنانچہ آپ پر فیریں ہوئیں اور حضرت حافظ ضامن صاحب زیناف گولی کھا کر شہید ہوئے (صفحہ ۷۴، ۷۵)۔

ذرا غور کیجئے! کہ آپ کے رشید احمد گنگوہی، قاسم العلوم قاسم نانوتوی اور حاجی صاحب یہ تمام لوگ انگریز سرکار کے اتنے حمایتی تھے کہ تحریک آزادی کے مجاہدوں کے ساتھ لڑنے مڑنے کے لئے تیار ہو گئے اور اپنی انگریز سرکار پر جان نثار کر دی اور ضامن صاحب ”شہید انگریز ہو گئے۔“ سبحان اللہ! آپ کے اکابرین میں ایسے اور بھی کئی شہید ہیں) اب فیصلہ خود کریں کہ انگریز کا غلام کون تھا؟ علاوہ ازیں تذکرۃ الرشید کا ص ۳ پر بھی پڑھئے۔ سوانح نگار لکھتا ہے:

”1859ء وہ سال تھا جس میں حضرت امام ربانی (رشید احمد گنگوہی) پر اپنی سرکار سے باغی ہونے کا الزام لگایا گیا اور مفسدوں میں شریک ہونے کی تہمت باندھی گئی“ (صفحہ ۷۳)۔

یعنی امام رشید احمد گنگوہی صاحب انگریز کے کچے وفادار اور ایجنٹ تھے اور ان پر الزام لگا اور مجاہدوں کو مفسد قرار دیا اور بتا دیا کہ وہ ان مجاہدوں کے ساتھ شامل نہ تھے بلکہ انگریز کے وفادار تھے۔

آگے چل کر لکھتے ہیں:

”جن کے سروں پر موت کھیل رہی تھی انہوں نے (ایٹ انڈیا) کمپنی کے امن و عافیت کے زمانہ کو قدر کی نظر سے نہ دیکھا اور اپنی رحم دل گورنمنٹ کے سامنے بغاوت کا علم قائم کیا، فوجیں باغی ہوئیں، حاکم کی نافرمان بنیں، قتل و قتل کا بند باز رکھوا اور جوانمردی کے فرخہ میں اپنے پیروں پر خود کلباڑیاں ماریں۔“

جناب خادم صاحب غور فرمائیے کہ رحم دل انگریز گورنمنٹ کا وفادار کون ہے اور ایٹ انڈیا نے کسے عافیت بخشی؟ اور انگریزوں کے

خلاف جہاد کو بغاوت کا نام کون دے رہا ہے؟ ایسا کیوں نہ ہوا آخر علماء دیوبند تو انگریز کے تنخواہ دار ملازم رہے ہیں۔

مکالمہ: الصدرین مصنفہ مولوی شبیر احمد عثمانی ص ۶ پر ہے:

”تھانوی صاحب کو انگریز سرکار سے چھرو پیہ ماہانہ وظیفہ ملتا تھا“۔ (ایضاً، افاضات یومیہ جلد ۶)

اور یہ آپ ہی کے علماء کی انگریز دوستی تھی کہ عطاء اللہ شاہ امیر شریعت آف دیوبند نے کہا:

”ہم پاکستان کو پلیدستان سمجھتے ہیں“۔ (خطبات احرار ص: ۹۹)

جب مسلمانان برصغیر کا گمراہی سے نکل کر مغرب سے نکل آ کر مسلم لیگ کا جھنڈا اٹھا رہے تھے تو دیوبند کے علماء کی طرف سے فتوے آرہے تھے:

”جو لوگ مسلم لیگ کو ووٹ دیں گے وہ سؤ رہیں اور سؤ رکھانے والے“ (چمنستان ظفر علی خان ص ۱۶۵)

اور پھر حامیان امیر شریعت علماء دیوبند کا یہ ارشاد بھی دیکھئے کہ جو قائد اعظم محمد علی جناح رحمۃ اللہ علیہ کو کافر اعظم کہتے ہیں۔

یہ قائد اعظم ہے یا کافر اعظم (حیات محمد علی جناح صفحہ ۱۳۱)۔

یہی وہ ہے کہ آج تک کوئی دیوبندی عالم قائد اعظم رحمۃ اللہ علیہ کی قبر پر چادر چڑھانے کے لئے نہیں گیا اور دوسری طرف اسماعیل دہلوی

صاحب نے فرمایا انگریزوں کے عہد میں مسلمانوں کو کچھ اذیت نہیں پہنچی اور چونکہ ہم انگریزوں کی رعایا ہیں اپنے مذہب کی رو سے یہ بات

فرض ہے کہ انگریزوں پر جہاد کرنے میں ہم کبھی شریک نہ ہوں۔ (مذاحب الاسلام ص ۶۶۰)۔

اس کی وجہ یہ تھی کہ اس وقت سنی علماء انگریز کے خلاف جہاد میں شریک تھے۔ امام احمد رضا خان کے والد مولانا تقی علی خان کی مسجد مجاہدین

کا مرکز تھا اور 1857ء کی جنگ آزادی میں مفتی عنایت احمد کا کوروی جنرل بخت خان کی فوج میں سالار کی حیثیت سے لڑے۔

(تذکرہ کالملاں رام پور ص: ۱۱۴)

اور اسی پاداش میں جزیرہ انڈمان میں قید کئے گئے۔ انہی کے قافلہ میں مولانا فیض احمد بدایونی، شہید حریت مفتی رسول بخش کا کوروی،

مولانا دہاج الدین، مولانا معین الدین اجیری جیسے لوگ انگریز کے خلاف جہاد کر رہے تھے اور دیوبند کا کردار کسی سے ڈھکا چھپا نہیں۔

قائد اعظم کو کافر اعظم کہنے والے کا گمراہی ملایا یہ کہہ رہے تھے:

”دس ہزار محمد علی جناح نہرو کی جوتی کی نوک پر قربان کئے جاسکتے ہیں۔“ (چمنستان ظفر علی خان ص ۱۶۵)

اور پھر دیوبند کے اکابر تو ہندوؤں سے اس قدر قربت رکھتے تھے کہ مولوی محمود الحسن صاحب دیوبند ہی ہندو مسلم اتحاد کا نعرہ لگا کر ہندوؤں کی

رقمی کو کندھا تک دینے لگ گئے اور جنے کے نعرے اور پیشانی پر قندھ تک لگانا شروع کر دیا (افاضات یومیہ ج ۶ ص ۲۵۵ جلد ۳ ص ۷۰۷)۔

اپنی کتاب کے صفحہ ۵۷ پر فتویٰ دیتے ہیں کہ ہندوؤں کی پوڑیاں، ہولی اور دیوالی کا حلوہ کھانا اور کھیلیں جو ہندو بطور تحفہ دیں وہ لینا اور

کھانا درست ہے اور ص: ۶۷ پر آپ سے سوال ہوتا ہے کہ ہندو جو پیلاؤ (کنیل) پانی کو لگاتے ہیں سو دی روپیہ صرف کر کے مسلمانوں کو اس

کا پانی پینا درست ہے یا نہیں؟ اس کا جواب دیتے ہیں۔

”اس پیلاؤ (کنیل) سے پانی پینا مضائقہ نہیں“۔

آپ کے علماء کی یہی ہندو محبت تھی کہ دارالعلوم دیوبند کے صد سالہ جشن کے موقع پر اندرا گاندھی منبر رسول پر سازھی پہنے ہوئے بیٹھی اور

راڑھی والے علمائے دیوبند نیچے اس کے چروں میں بیٹھے رہے۔ ان گاندھی کے جیلوں کی محبت ہی تھی کہ دو قومی نظریے کے خلاف جب

’ملت از وطن است‘ کا نعرہ حسین احمد مدنی دیوبندی صاحب نے لگایا تو علامہ اقبال نے خوبصورت پیرائے میں جواب دیا، ملاحظہ ہو دیوان

قبال کی رباعی ص: ۳۹ پر ہے:

عجم ہنوز نداند رموز دین ورنہ

زدیوبند حسین احمد ایں چہ بواجہی است

سرود بر سر منبر کہ ملت از وطن است

چہ بے خبر ز مقام محمد عربی است

بمصطلے برساں خویش را کہ دیں ہمہ است

اگر بہ او نرسیدی تمام بولہبی است

یعنی عجم نے ابھی تک دین کے رموز نہیں جانے ورنہ دیوبند کے حسین احمد مدنی کی یہ کیا بے وقوفی ہے کہ منبر پر (ناچ) کر کہتا ہے کہ ملت

وطن سے ہے یہ نبی پاک ﷺ کے مقام سے کتنا بے خبر ہے، اپنے آپ کو نبی پاک ﷺ تک پہنچا کہ دین دراصل یہی ہے اگر تو ان تک نہ پہنچا تو مکمل بولہبی ہے۔

جناب خادم صاحب اختصار پیش نظر ہے ورنہ کئی دفتر درکار ہیں آپ کے علمائے دیوبند کے سیاہ کار ناموں سے پردہ اٹھانے کے لئے۔
اعتراض: احمد رضا خان بریلوی کا استاد مرزا کا بھائی تھا؟۔

جواب: تجویزی سی زحمت فرمائیے کسی مستند کتاب کا حوالہ دے دیتے تاکہ ہمیں بھی پتہ چلتا کہ آپ میں کتنا دم خم ہے لیکن کیا کریں سوائے فاروقی صاحب کی کیسٹ کے کہ جس میں انہوں نے علمائے اہل سنت کے خلاف زہرا لگایا ہے آپ کے پاس کوئی حوالہ نہیں اور فاروقی صاحب بھی یہ حوالے پیٹ میں ہی لے کر اگلے جہان سدھار گئے۔

مرزا قادیانی کے بھائی کا نام مرزا غلام قادر ہے۔ (سیرت مہدی، حیات طیبہ)
آپ ہمت کر کے امام احمد رضا کے اساتذہ میں مرزا غلام قادر کا نام دکھادیں، مرزا غلام قادر تو گورداسپور کے ڈپٹی کمشنر کے دفتر میں سپرنٹنڈنٹ تھا۔ (حیات طیبہ از مرزا عبدالقادر)

پھر وہ آپ کا استاد کیسے ہو سکتا ہے، صرف ۱۸۵۶ء میں ولادت کی وجہ سے مرزا کا بھائی آپ کا استاد بن گیا؟ حالانکہ امام احمد رضا رحمہ اللہ تعالیٰ نے تمام علوم مرہوجا اپنے گھر میں اپنے والد گرامی سے پڑھے اور آپ کی ولادت بریلی شریف یو پی انڈیا میں ہوئی اور مرزا غلام قادر قادیان میں اور پھر گورداسپور میں رہا اور پوری زندگی اس کا بریلی میں جانا ثابت نہیں اور اس کا انتقال ۱۸۸۳ء میں قادیان میں ہوا۔ (حیات طیبہ صفحہ ۴۲) اور امام احمد رضا خان رحمہ اللہ تعالیٰ کے اساتذہ میں حضرت شاہ آل رسول مارہروی، علامہ احمد بن زینی بلال مفتی، علامہ عبدالرحمن کلی، علامہ حسین بن صالح علی اور حضرت مولانا شاہ ابوالحسن احمد نوری شامل ہیں۔

دوسرا مرزا غلام قادر کا انتقال صحیح عقیدہ پر ہوا تھا کیونکہ اس وقت تک مرزا قادیانی نے کوئی باطل دعویٰ نہ کیا تھا اس کا پہلا باطل دعویٰ مجددیت ۱۸۸۳ء میں ہوا اور اس کے بعد کہیں اس نے نبوت کا جھوٹا دعویٰ کیا۔ یہی وجہ ہے کہ مرزا قادیانی کے ابتدائی دور زندگی میں جب اس نے عباسیوں اور آریاؤں کے خلاف کام کیا تو بہت سارے اکابر دین نے اس کے کاموں کو سراہا لیکن جب اس نے شہرت پا کر بعد میں دعویٰ نبوت کیا، تو جب پہلا فتویٰ اس کے خلاف دینے والی شخصیت امام احمد رضا کی تھی، لیکن آئیے اپنے گھر کی خبر لیجئے کہ مرزا صاحب سے آپ کے بزرگ اس کے باطل دعویٰ کے بعد کس قدر پیار کرتے ہیں۔

اپنے بزرگوں کے مرزا قادیانی سے تعلقات کی داستان خود مرزا کے بیٹے سے سنیے۔ مرزا بشیر احمد، مرزا قادیانی کے حالات زندگی پر مشتمل کتاب سیرت مہدی میں اور حیات طیبہ صفحہ ۳۶۹ پر مرزا عبدالقادر لکھتا ہے۔ انہی دنوں جبکہ حضور (مرزا صاحب) خدام سمیت اپنے باغ میں قیام پذیر تھے، مولانا ابوالکلام آزاد کے بھائی ابوالنصر صاحب قادیان میں تشریف لائے۔ وہ جو اثرات اپنے دل میں لے کر گئے ان کا ذکر انہوں نے اخبار ”کیل“ امرتسر میں شائع کیا وہ لکھتے ہیں میں نے اور کیا دیکھا قادیان دیکھا، مرزا صاحب سے ملاقات کی، مہمان رہا۔ مرزا صاحب کے اخلاق اور توجہ کا مجھے شکر یہ ادا کرنا چاہئے، میرے منہ میں حرارت کی وجہ سے چھالے پڑ گئے تھے اور میں شور غذا کیں کھا نہیں سکتا تھا مرزا صاحب نے (جبکہ دفعتاً گھر سے باہر تشریف لے آئے تھے) دودھ اور پاؤتجو برفر مائی۔

آج کل مرزا صاحب قادیان سے باہر ایک وسیع اور مناسب باغ میں (جو خود انہیں کی ملکیت ہے) قیام پذیر ہیں۔ بزرگان ملت بھی وہیں ہیں، قادیان کی آبادی تقریباً تین ہزار آدمیوں کی ہے مگر رونق اور چہل پہل بہت ہے، بلند عمارت تمام ہستی میں صرف ایک ہی عمارت ہے، رستے کچے اور ناہموار ہیں بالخصوص وہ سڑک جو بنالہ سے قادیان تک آتی ہے اپنی نوعیت میں سب پر فوقیت لے گئی ہے، آتے ہوئے رستے میں مجھے جس قدر تکلیف ہوئی تھی، نواب صاحب کے رحم نے لوٹنے کے وقت اس میں نصف کی تخفیف کر دی اگر مرزا صاحب کی ملاقات کا اشتیاق میرے دل میں موجزن نہ ہوتا تو شاید آٹھ میل تو کیا آٹھ قدم بھی آگے نہ بڑھ سکتا۔ اگر اکرام ضیف کی صفت خاص اشخاص تک محدود نہ تھی، چھوٹے سے لے کر بڑے تک ہر ایک نے بھائی کا سلوک کیا اور مولانا حاجی حکیم نور الدین صاحب جن کے اسم گرامی سے تمام انڈیا واقف ہے اور مولانا عبدالکریم جن کی تقریر کی بنجاب میں دھوم ہے۔ مولوی مفتی محمد صادق صاحب ایڈیٹر ”بدر“ جن کی تحریروں سے کتنے انگریز یورپ میں مسلمان ہو گئے ہیں۔ مرزا صاحب کی صورت نہایت شاندار ہے جس کا اثر بہت قوی ہوتا ہے، آنکھوں میں ایک خاص طرح کی چمک اور کیفیت ہے اور باتوں میں ملامت ہے، طبیعت منکسر مگر حکومت خیز، مزاج ٹھنڈا مگر دلوں کو گرمادینے والا، بردباری کی شان نے انکساری کی کیفیت میں اعتدال پیدا کر دیا ہے، گفتگو ہمیشہ اس نرمی سے کرتے ہیں کہ معلوم ہوتا ہے کہ گویا مہتمم ہیں، رنگ گورا ہے، بالوں کو حنا

لہذا معلوم ہوا کہ آپ کا والد کافر ہے۔

جواب: اس کا جواب یہ ہے کہ یہاں پر بھی ”اب“ سے مراد چچا ہے نہ کہ والد تفصیل گزر چکی ہے اور قرآن میں لفظ ”اب“ کا معنی مفسرین نے چچا لیا تو درست ہے تو ادھر بھی وہی تاویل کریں گے کہ ابراہیم کے چچا آزر کو جنم میں ڈالا جائے گا۔۔۔ الخ

سوال:

”اگر ابیہ سے مراد چچا ہے تو چچا کو جنم میں پھینکنے سے ابراہیم علیہ السلام کو رسوائی نہیں ہوتی یاں اگر والد ہے تو تب رسوائی ہوتی ہے۔۔۔ الخ“

جواب:

یہ کہاں سے قانون و قاعدہ اخذ کیا ہے؟ اگر نقلی ہے تو حوالہ دیجئے اور اگر عقلی ہے تو ”والمسلم علی من اتبع الهدی“۔

اعترض: خادم علماء دیوبند ص: ۵ پر محقق علماء، رائے آزر کی تحقیق کا عنوان قائم کر کے لکھتے ہیں:

چونکہ تاریخ اور توراہ دونوں ابراہیم کے والد کا نام تارخ بتاتے ہیں اور قرآن آزر کہتا ہے اس لئے علمائے مفسرین نے اس مسئلہ کی تحقیق میں دورا میں اختیار کی ہیں“۔

(۱) ایسی صورت کی جائے کہ دونوں ناموں کے درمیان مطابقت ہو جائے اور یہ اختلاف جاتا رہے۔

(۲) تحقیق کر کے فیصلہ کن بات کہی جائے کہ ان دونوں میں کون صحیح ہے اور کون غلط یا دونوں صحیح ہیں مگر دو جدا جدا ہستیوں کے نام ہیں۔

جواب:

ماشاء اللہ! حضرت صاحب نے وہی بات کہی جس کے ہم متلاشی تھے، واقعی ہم بھی یہی کہتے ہیں کہ پہلی صورت میں دونوں ناموں میں ہم نے تطبیق دیتے ہوئے کہا ہے کہ آزر حضرت ابراہیم علیہ السلام کا چچا اور تارخ آپ کے والد گرامی ہیں اور لفظ ”اب“ کا مجازی معنی مراد لیا جائے گا، اس طرح تاریخ اور قرآن کا اختلاف جاتا رہے گا اور یہ تحقیق اجل علماء و مفسرین کے بھی مطابق ہوگی جنہوں نے صراحتاً ذکر کیا ہے کہ آزر ابراہیم علیہ السلام کا چچا تھا (کما مر)۔

اور دوسری صورت میں ہم کہتے ہیں کہ قرآن و تاریخ دونوں صحیح ہیں اور آزر اور تارخ الگ الگ ہیں آزر جناب ابراہیم علیہ السلام کے چچا کا نام ہے اور تاریخ آپ کے والد گرامی کا نام ہے۔

اب اگر دونوں (قرآن و تاریخ و توراہ) کو صحیح قرار دیا جائے تو آزر بت کا نام نہیں ہو سکتا وگرنہ اختلاف نہیں جائے گا۔ اختلاف اسی صورت ختم کیا جا سکتا ہے کہ جب آزر ابراہیم کے چچا کا نام اور تاریخ آپ کے والد کا نام مانا جائے۔

خادم صاحب ص: ۵ پر لکھتے ہیں کہ آزر اور تاریخ ابراہیم کے والد کے دو نام ہیں مثل یعقوب و اسرائیل کے۔ آگے چل کر لکھتے ہیں ابیہ آزر سے مراد چچا ہے لیکن اگر پہلے قرآن میں عم آزر ہوتا کیونکہ مجازی معنی تو تب مراد لیتے ہیں کہ جب پہلے حقیقی معنی موجود ہوتا ہے پھر صفحہ: ۵ پر تحقیق کرتے ہوئے لکھتے ہیں یہ دونوں نام ایک ہی شخصیت سے وابستہ ہیں تاریخ علم (امی) ہے اور آزر علم و صفی (وصفی نام) ہے اور تھوڑا سا آگے چل کر لکھتے ہیں علماء کی تحقیق یہ ہے کہ آزر اس بت کا نام ہے تاریخ جس کا پجاری تھا۔

پھر آخر میں لکھتے ہیں قرآن و حدیث سے ثابت ہوا کہ ابراہیم کا والد کافر تھا۔ صفحہ: ۵ پر لکھتے ہیں نساہین اور مؤرّضین کے نزدیک نام تاریخ ہے۔ یہ بات کہ ان کا نام تارخ ہے ضعیف ہے۔ ایسی باتوں کا تعلق یہود نصاریٰ کے ساتھ ہوتا ہے اس لئے قرآن کی صراحت کے مقابلے میں ان باتوں کا اعتبار نہیں کیا جاتا۔

اقول: لو آپ اپنے دام میں صیاد آگیا

آپ کے کہنے کے مطابق یعقوب و اسرائیل دو نام ہیں شخصیت ایک ہے، کیا قرآن نے تاریخ و آزر دو نام ذکر کئے ہیں؟ حالانکہ یعقوب و اسرائیل دونوں کو ذکر کیا گیا ہے۔ کیا کہیں ہے کہ آزر جس کا علم و صفی ہے وہ تاریخ ہے؟ پھر خود علماء کی تحقیق کو بیان کرتے ہیں کہ آزر بت کا نام ہے اور تاریخ ابراہیم کے والد کا اور کہیں کہتے ہیں کہ تاریخ ابراہیم علیہ السلام کے والد کا نام ہونا ضعیف ہے اور قرآن کے مقابلے میں ان باتوں کا اعتبار نہیں۔

تو پھر قرآن کی صراحت کے خلاف بت کا نام آزر کیسے مان لیا؟ اگر کہو کہ یہ مفسرین کی رائے ہے تو ان اجل مفسرین کی رائے اور محققین کی تحقیق اور ان روایات و احادیث کثیرہ کا کیا جواب دو گے کہ جن سے ثابت ہو چکا کہ آزر کسی صورت میں جناب ابراہیم علیہ السلام کا والد نہیں کیونکہ کوئی کافر شخص نبی کا والد نہیں ہو سکتا، لہذا یہی ماننا پڑے گا:

”آزر آپ علیہ السلام کے چچا کا نام ہے اور تاریخ آپ کے والد گرامی کا نام ہے اور یہ کہ حضرت ابراہیم علیہ السلام کے والد تاریخ کامل مؤمن اور موحد تھے“۔



فخر موجودات رسالت مآب
کی پیش گوئیاں اور بشارتیں قرآن مبین کی روشنی میں
اہل کفر و باطل قرآن پاک کا مقابلہ نہیں کر سکیں گے

تحقیق و تحریر: ساجزادہ محمد سعید احمد بدرقادی

قرآن مبین کی سورہ حمد جمعہ کی آیات نمبر 41، 42 میں فرمان الہی ہے کہ:

وانہ لکتاب عزیز. لا یاتیه الباطل من بین یدیه ولا من خلفه. تنزیل من حکیم حمید .

”اور بے شک وہ عزت والی کتاب ہے باطل کو اس کی طرف راہ نہیں، نہ اس کے آگے سے، نہ اس کے پیچھے سے، اُتارنا ہوا حکمت والے سب خوبیوں کے سراپے کا“۔ (کنز الایمان: امام احمد رضا خاں)

مولانا نعیم الدین مراد آبادی تشریح کرتے ہیں کہ اس کتاب میں بدیوں کی نیکیوں سے دفع کرنے کی خصلت موجود ہے اور کسی طرح اور کسی جہت سے باطل اس تک راہ نہیں پاسکتا۔ وہ تغیر و تبدل اور کمی و بیشی و زیادتی سے محفوظ ہے، شیطان اس میں تصرف کی قدرت نہیں رکھتا۔ حضرت ابراہیمؑ مخفی رحمۃ اللہ علیہ اس آیت کی تفسیر بیان کرتے ہوئے فرماتے ہیں کہ ”اس آیت میں عموم ہے لہذا دنیا بھر کے انسان اور جنات سب مل کر بھی قرآن حمید و حکیم میں کسی قسم کی تبدیلی یا تغیر یا کمی بیشی نہیں کر سکتے، چنانچہ روانفص نے اس میں کچھ اجزا کو بڑھا نا چاہا اور کچھ گھٹانا چاہا لیکن وہ ایسا نہ کر سکے۔

حضرت زجاج رحمۃ اللہ علیہ فرماتے ہیں یا تیبہ الباطل من بین یدیه سے مراد اس میں کمی کرنا ہے، یا تیبہ الباطل من خلفه سے مراد اس میں اضافہ کرنا ہے، قرآن عظیم کی اور بیشی دونوں سے محفوظ و مامون ہے۔

فلسفہ قدیم ’باطل من بین یدیه‘ اور فلسفہ جدید (باطل من خلفه) نے بہت کوشش کی اور حیلے کئے لیکن قرآن حکیم کے مقابل نہ ٹھہر سکے، نہ فلسفہ قدیم نے اس میں کچھ کم کیا یا گھٹایا اور نہ فلسفہ جدید نے اپنی تمام تر حشر سامانیوں کے باوجود اس میں کچھ اضافہ کیا۔ قرآن ایسی مکمل و اکمل کتاب ہے کہ اس میں کسی کو دخل کی اجازت ہی نہیں۔ فلسفہ قدیم کی بنیاد غور و فکر، تحقیق و تدقیق اور معمولات سے مجبوبات تک رسائی تھی کیونکہ اس دور میں انسان عہد حاضرہ کے وسیع تجرباتی مشاہداتی وسائل سے محروم تھا۔ آلات کی جدید فوج ظہور پذیر نہ ہوئی تھی۔ اس لئے علماء و فلاسفہ سب سے بڑا ہنر ماقیاس تھا اور ظاہر ہے کہ قیاسی نتائج میں قطعیت کا تصور پیدا نہیں ہوتا۔

فلسفہ جدید میں غور و فکر، تحقیق و تدقیق اور تنقید کے پہلو پہ پہلو تجربات و مشاہدات، ہم عنان دکھائی دیتے ہیں بلکہ تجربات و مشاہدات کا میدان جس قدر وسیع تر ہوتا جاتا ہے، اسی قدر افکار و خیالات اور تیوریز (Theories) میں کون و فسخ اور رد و قبول کا عمل سرعت کے ساتھ جاری رہتا ہے۔ عناصر میں برابر اضافہ ہوتا رہتا ہے، اس لئے فلسفہ جدید ہو یا قدیم وہ انسانی افکار و مشاہدات اور تجربات کا استخراج ہے جس کے اصول و فروع ہر نئی تحقیق کے سامنے چراغ رہ گزرتے زیادہ حیثیت نہیں رکھتے۔

بقول حکیم الامت علامہ اقبال رحمۃ اللہ علیہ:

گزر جا عقل سے آگے کہ یہ نور

چراغ راہ ہے منزل نہیں ہے

حضور نبی اکرم ﷺ کے معاملہ میں حریفوں کی ناکامی: قرآن ایسی مکمل و اکمل کتاب ہے کہ اس میں کسی کو دخل کی اجازت ہی نہیں قرآن عظیم و کریم کی سورہ الانفال کی آیہ نمبر 30 میں فرمایا گیا ہے کہ

واذ یمکرو بک الذین کفرو الیبتوک او یقتلوک او یخرجوک و یمکرون و یمکرو اللہ واللہ خیر المکربین۔

کنز الایمان میں اعلیٰ حضرت امام احمد رضا خاں اس آیت کا ترجمہ یوں فرماتے ہیں:

”اور اے محبوب ﷺ یا ذکر و جب کا فر تمہارے ساتھ مکر کرتے تھے کہ تمہیں بند کر لیں یا شہید کر دیں یا نکال دیں اور وہ اپنا سا مکر کرتے تھے اور اللہ تعالیٰ اپنی خفیہ تدبیر فرماتا تھا اور اللہ کی خفیہ تدبیر سب سے بہتر ہے۔“

محترم نعیم الدین مراد آبادی اس آیت مبارکہ کی تشریح کرتے ہوئے فرماتے ہیں کہ:

”اس آیت میں ایک واقعہ کا بیان ہے جو حضرت عبداللہ بن عباس رضی اللہ عنہما نے ذکر فرمایا کہ کفار قریش دارالندوہ (کینٹی گھر) میں رسول اللہ ﷺ کی نسبت مشورہ کرنے کے لئے جمع ہوئے اور ابلیس لعین ایک بوڑھے کی صورت میں آیا اور کہنے لگا میں شیخ نجد ہوں، مجھے تمہارے اس اجتماع کی اطلاع ہوئی تو میں چلا آیا۔ مجھ سے کچھ نہ چھپانا، میں تمہارا رفیق ہوں۔“

چنانچہ سید عالم ﷺ کے متعلق رائے زنی شروع ہوئی۔ ابوالختر نے کہا کہ میری رائے یہ ہے کہ محمد ﷺ کو پکڑ کر ایک مکان میں قید کر دو ورمضبوط بندشوں سے باندھ دو، صرف ایک سوراخ چھوڑو جس سے کبھی کھانا اور پانی دیا جائے اور وہیں وہ ہلاک ہو کر رہ جائیں، اس پر شیطان لعین جو شیخ بخدی بنا ہوا تھا، بہت ناخوش ہوا اور کہا نہایت ناقص رائے ہے۔ یہ خبر جب مشہور ہوگی تو ان کے اصحاب آئیں گے اور تم

سے مقابلہ کریں گے اور ان کو چھڑائیں گے، پھر ہشام بن عمرو کھڑا ہوا اس نے کہا کہ ”میری رائے ہے کہ ان کو اونٹ پر سوار کر کے شہر سے نکالا
 دو پھر وہ کچھ بھی کریں اس سے تم کو کچھ ضرر نہیں“۔ انہیں نے اس رائے کو بھی ناپسند کیا اور کہا جس شخص نے تمہارے ہوش اڑا دیئے ہیں اور
 تمہارے دانش مندوں کو حیران بنا دیا ہے۔ اس کو تم دوسروں کی طرف بھیجتے ہو تم سے اس کی شیریں کلامی، زبانی دلکشی نہیں دیکھی ہے۔ اگر تم
 نے ایسا کیا تو وہ دوسری قوم کے قلوب کو تخریب کر کے ان لوگوں کے ساتھ تم پر چڑھائی کریں گے۔ اس مجمع میں سے کسی نے کہا کہ شیخ نجدی کی
 رائے ٹھیک ہے اس پر ابو جہل کھڑا ہوا۔ اس نے یہ رائے دی کہ ”ہر ہر خاندان سے ایک ایک عالی نسب جوان منتخب کیا جائے اور ان کو تیر
 لکھواریں دی جائیں، وہ سب یکبارگی حضرت پر حملہ آور ہو کر قتل کر دیں تو نبی ہاشم قریش کے تمام قبائل سے لڑ نہ سکیں گے۔ غایت یہ ہے کہ خون
 کا معاوضہ دینا پڑے گا، وہ دے دیا جائے گا، انہیں لعین نے اس تجویز کو پسند کیا اور ابو جہل کی بہت تعریف کی اور اسی تجویز پر سب کا اتفاق ہو
 گیا۔ حضرت جبرائیل علیہ السلام نے سید عالم ﷺ کی خدمت میں حاضر ہو کر یہ واقعہ گوش گزار کیا کہ حضور اپنی خواب گاہ میں شب کو نہ رہیں۔
 اللہ تعالیٰ نے اذن دیا ہے مدینہ طیبہ کا عزم فرمائیں۔ حضور ﷺ نے حضرت علی مرتضیٰ ﷺ کو شب میں اپنی خواب گاہ میں سونے کا حکم دیا اور
 فرمایا کہ ہماری چادر شریف اوڑھو، تمہیں کوئی ناگوار بات پیش نہ آئے گی۔ حضور ﷺ دولت سرانے اقدس سے باہر تشریف لائے اور ایک پشت
 خاک دست مبارک میں لی اور آیت انا جعلنا فی اعناقہم اغلالا۔۔۔ پڑھ کر محاصرہ کرنے والوں پر ماری جو سب کی آنکھوں اور سروں
 تک پہنچی۔ سب اندھے ہو گئے اور حضور ﷺ کو نہ دیکھ سکے اور آپ مع ابو بکر صدیق ﷺ کے غار ثور میں تشریف لے گئے۔ مشرکین رات بھر سید
 عالم کے گھر کا پہرہ دیتے رہے صبح کو جب قتل کے ارادہ سے حملہ آور ہوئے تو دیکھا وہاں تو حضرت علی ﷺ موجود ہیں ان سے دریافت کیا۔
 نہہوں نے فرمایا کہ ہمیں معلوم نہیں۔ تلاش کے لئے نکلے جب غار پر پہنچے تو لکڑی کے جالے کو دیکھ کر کہنے لگے کہ اگر اس میں داخل ہوتے تو یہ
 جالے باقی نہ رہتے۔ حضور ﷺ اس غار میں تین روز ٹھہرے، پھر مدینہ منورہ روانہ ہوئے۔

ایک اور محقق لکھتے ہیں کہ:

اس آیت میں پانچ پیش گوئیاں کی گئی ہیں۔

- 1 کفار کا خفیہ تدبیر کرنا
- 2 قید کرنے کا ارادہ کرنا
- 3 قتل کی سازش کرنا
- 4 شہر سے باہر نکالنے کا منصوبہ

5 خدائے تعالیٰ کا آپ کی حفاظت کے لئے موثر تدبیر کرنا

چنانچہ کفار کا اپنے ارادہ میں ناکام ہونا اور حضور ﷺ کا آخر تک قتل یا قید سے محفوظ و مامون رہنا، چشم عالم نے اپنی آنکھوں سے دیکھا کہ
 آپ کفار کی ہر تدبیر کے باوجود محفوظ رہے۔ بہر حال یہ پانچوں پیش گوئیاں حرف بحرف صحیح ثابت ہوئیں۔ کفار کی تمام تدابیر ناکام ٹھہریں۔
 اللہ کی تدبیر کامیابی سے ہمکنار ہوئی جیسا کہ ہم نے پہلے عرض کیا کہ کفار نے اپنا اجلاس منعقد کیا جس میں مشہور سرداران قریش، ابو جہل بن
 ہشام، عقبہ بن شیبہ، طیبہ بن سلامی، نصر بن حارث، ابو البختری بن ہشام، زمعہ بن السور، نہیبہ بن منبہ، انبا حجاج، امیہ بن خلف، ابو سفیان بن
 حرب، جبرین معطم، حکیم بن خرام، شریک اور شیخ بخدنی پر بیڈنٹ تھا، لیکن کفار کی تمام تدبیریں کارگر نہ ہوئیں اور وہ خاسرونا کام ٹھہرے۔

تنگ دہتی کے بعد صحابہ رضی اللہ عنہم غمی ہو جائیں گے:

سورہ التوبہ کی آیت نمبر 28 میں ارشاد اور بانی ہے۔

وان خفتہم عیلة فسوف یغنیکم اللہ من فضلہ ان شاء۔

ترجمہ از اعلیٰ حضرت امام احمد رضا خاں بریلوی رحمۃ اللہ علیہ:

”اور اگر تمہیں محتاجی کا ڈر ہے تو عنقریب اللہ تمہیں دولت مند کر دے گا، اپنے فضل سے اگر چاہے۔“

مولانا نعیم الدین مراد آبادی تشریح کرتے ہوئے فرماتے ہیں:

”عکرم نے کہا کہ ایسا ہی ہوا، اللہ تعالیٰ نے انہیں غمی کر دیا۔ بارشیں خوب ہوئیں، پیداوار کثرت سے ہوئی۔“

مقاتل نے کہا ہے کہ خطہ ہائے یمن کے لوگ مسلمان ہو گئے۔ انہوں نے اہل مکہ پر کثیر دولتیں خرچ کیں۔ ”اگر چاہے میں تعلیم دی گئی
 ہے۔ دراصل بندے کو چاہیے کہ طلب خیر اور دفع آفات کے لئے اللہ کی طرف توجہ دے اور تمام امور کو اسی کی مشیت جانے۔“

سبھی جانتے ہیں کہ ملک عرب زرعی ملک نہیں، ریگستان پر مشتمل ہے، وہاں کے لوگوں کی آمدنی کا دارومدار تجارت پر ہے۔ نو مسلموں کو یہ اندیشہ تھا کہ غیر مسلموں سے معاشی و تجارتی تعلقات منقطع ہو گئے تو کھائیں گے کہاں سے؟ اس آیت میں مسلمانوں کو اطمینان دلایا گیا ہے۔ دراصل یہ اطمینان اس دور کے مسلمانوں کے لئے بھی تھا کہ اس وقت مسلمانوں کی مالی حالت بہت پتلی تھی اور یہ فرمان آنے والے دور سے بھی متعلق تھا۔

چنانچہ وعدہ خداوندی پیشین گوئی کے عین مطابق پورا ہوا ان تاجروں کو اللہ تعالیٰ نے مسلمان کر دیا۔ سامان تجارت بکثرت آنے لگا۔ دھربار میں خوب ہوئیں، پیداوار میں اضافہ ہوا، فتوحات کے دروازے کھل گئے اور مال قیمتت آنے لگا۔ اہل کتاب سے جزیہ کی رقم وصول ہونے لگی۔ غرض مشیت نے ہر طرح کے اسباب غنایم جمع کر دیے۔

مَسُوْف جب فعل مضارع پر آتا ہے تو مضارع کو حال کے معنی سے نکال کر مستقبل بعید کے معنی میں بدل دیتا ہے۔ چنانچہ یہ پیش گوئی نفراض عہد نبوت کے بعد پوری ہوئی۔ صحابہ کی دولت مندی اور غنما کا یہ حال تھا کہ ان کو اپنی دولت کا خود بھی ٹھیک سے اندازہ نہ تھا۔ عبدالرحمن قریشی اڑھوی کا جب انتقال ہوا تو ایک ہزار اونٹ، تین ہزار بکریاں اور ایک سو گھوڑے موجود تھے۔ نقد اور مال واسباب اس کے علاوہ تھا، ان کی ایک عورت کا 3۱8 کے حساب سے اس ہزار رو پیہ نقد رقم دی گئی۔ ابو جہل بن عبد اللہ کے لنگر میں ایک ہزار ورق روزانہ کے مصارف تھے۔ حضرت زبیر بن العوام کے ایک ہزار غلام تھے لیکن ایک چھاپنے پاس نہ رہنے دیتے تھے۔ بعد کے مسلمان بھی بے حد امیر ہو گئے، ایران و شام، مصر و راکش فتح ہوئے تو مسلمان مال مال ہو گئے۔ وچتا جی جانی رہی جس سے وہ پریشان تھے۔

مہاجرین کے لئے وسعت اور کشادگی:

قرآن عظیم کی سورہ النساء کی آیت نمبر 100 میں ارشاد ہوتا ہے کہ

وَمَنْ يَهَاجِرْ فِي سَبِيلِ اللَّهِ يَجِدْ فِي الْأَرْضِ مَرغَمَا كَثِيرًا وَسَعَةً

اس کے ترجمہ میں امام احمد رضا خاں فرماتے ہیں:

”اور جو اللہ کی راہ میں گھر بار چھوڑ کر نکلے گا، وہ زمین میں بہت جگہ اور گنجائش پائے گا۔“

مکہ کی فضا اہل ایمان کے لئے بہت تنگ تھی۔ ان پر بے دریغ ظلم و ستم کئے جا رہے تھے، عسرت اور افلاس نے انہیں گھیر رکھا تھا۔ غربت و بے چارگی ان پر سایہ قلم تھی، ہر طرف مجبوریاں ہی مجبوریاں تھیں۔ ایسے حالات میں وسعت اور کشادگی کی بشارت دی گئی جو بہت بڑی بات تھی، جبکہ ظاہر اسباب ناپید تھے۔ کہیں دور دور تک بہتری کے آثار دکھائی نہ دے رہے تھے، کہیں سے امید بر آنے کی توقع نہ تھی۔

کنز الایمان میں مولانا فہیم الدین مراد آبادی نے اس آیت کی شان نزول بیان فرمائی ہے۔ وہ لکھتے ہیں کہ اس سے پہلی آیت جب نازل ہوئی تو بخدیج بن خضرہ نے اس آیت کو سنا۔ جد ع بہت بوڑھے تھے۔ کہنے لگے میں مستحی لوگوں میں تو ہوں نہیں کیونکہ میرے پاس اتنا مال ہے کہ میں مدینہ ہجرت کر کے پہنچ سکتا ہوں۔ خدا کی قسم! مکہ مکرمہ میں اب ایک رات نہ ٹھہروں گا۔ مجھے لے چلو۔ چنانچہ ان کو چار پائی پر لانا کر لے کر چلے۔ مقام تعیم میں پہنچ کر ان کا انتقال ہو گیا۔ آخر وقت میں انہوں نے اپنا دہانا تھہ بائیں ہاتھ پر رکھا اور کہا ”یار ب! یہ ہاتھ تیرا تیرے رسول کا، میں اس پر بیعت کرتا ہوں، جس پر تیرے رسول نے بیعت کی۔ یہ خیر پا کر صحابہ کرام نے فرمایا اے کاش! وہ مدینہ پہنچ جاتے تو ان کا اجر کتنا بڑا ہوتا۔ مشرک اس پر ہنسنے لگے اور کہنے لگے کہ جس مطلب کے لئے نکلے تھے وہ پورا نہ ہوا۔ اس پر یہ آیت کریمہ نازل ہوئی۔

گویا اللہ تعالیٰ نے بشارت دے دی کہ خواہ وہ کوئی بھی ہو، جو ہجرت کے لئے نکلا وہ نجات پا گیا اور اس کے لئے روئے زمین پر کشادگی و وسعت ہو گئی۔“

دنیا نے دیکھا کہ ہجرت جو بے چارگی اور بے بسی کا نقطہ عروج تھا، وہ اہل ایمان کے لئے شاندار کامیابیوں کا نقطہ آغاز ثابت ہوا۔ ماہ رسال اور شب و روز گزر گئے اور کاروان اسلام نے بلندیوں اور افاقوں کی جانب بڑھنا شروع کر دیا۔ مکہ کے بے بس اور لاچاراب مدینہ میں خود مختار تھے اور اطمینان کی زندگی بسر کر رہے تھے۔ مہاجرین و انصار میں باہمی اخوت اور بھائی چارے کا وہ عظیم الشان رشتہ قائم ہوا جس کی دنیا میں مثال ہی نہیں ملتی۔ جنگ بدر کی فتح نے مسلمانوں کے حوصلے بلند کر دیے۔ اس کے بعد ہر آنے والا دن کشادگی اور وسعت لایا۔ آخر صرف 8 سال بعد مکہ فتح ہو گیا اور تمام عرب میں اسلام کا بول بالا ہو گیا۔ اس کے بعد شام، مصر اور ایران و عراق کے ممالک فتح ہوئے اور مسلمانوں کے خوش حالی کا دور آ گیا۔

اس طرح قرآن کی پیش گوئی حرف بحرف درست نکلی۔

مظلوم مہاجرین کے لئے دین و دنیا میں اچھے ٹھکانے:

سورۃ النحل کی آیت نمبر 41 میں ارشاد الہیہ ہے کہ


والذین ہاجروا فی اللہ من بعد ما ظلموا لننبوئہم فی الدنیا حسنة. ولا اجر الاخرة اکبر لو كانوا یعلمون ہ
”اور جنہوں نے اللہ کی راہ میں گھر بار چھوڑے مظلوم ہو کر، ضرور ہم ان کو دنیا میں اچھی جگہ دیں گے اور بے شک آخرت کا ثواب
بہت بڑا ہے۔ کسی طرح لوگ جانتے۔“

قتادہ نے کہا کہ یہ آیت اصحاب رسول ﷺ کے حق میں نازل ہوئی جن پر اہل مکہ نے بہت ظلم کئے اور انہیں دین کی خاطر وطن چھوڑنا پڑا۔
ان میں سے بعض حبشہ چلے گئے اور بعض مدینہ شریف کو ہجرت کر گئے۔ مدینہ طیبہ کو مسلمانوں کے لئے دارالہجرت بنایا گیا۔
اس آیت مبارکہ میں اہل ہجرت کے لئے دو وعدے کئے گئے۔ اول جیسا کہ حضرت حسن بصری اور قتادہ نے بیان فرمایا ہے کہ ہم ان
مہاجرین کو دنیا میں بے یار و مددگار نہیں چھوڑیں گے بلکہ ان کو اچھی جگہ دیں گے۔ چنانچہ مہاجرین کو مدینہ پہنچ کر اچھی جگہ مل گئی۔ عزت و وقار
ملا، سکون اور اطمینان نصیب ہوا۔ نئی ریاست قائم ہوئی اور حکمرانی ملی۔ یہی ریاست آخر چھلی پھولی اور دور دراز تک پہنچ گئی۔

دوسرا اجر آخرت کا اجر ہے جو اجر کبیر ہے۔ ہجرت کے فوائد میں اللہ تعالیٰ نے حضرت یوسف علیہ السلام کی یہ مثال دی ہے۔ ”جو کوئی
تقویٰ اختیار کرتا ہے اور صبر کرتا ہے اللہ اسے دین و دنیا کے انعامات سے نوازتا ہے۔ اللہ تعالیٰ نیکی کرنے والوں کا اجر بڑا نہیں ہونے دیتا۔
گویا دنیا میں جب بھی صحیح مقاصد کے لئے ہجرت کی گئی، وہ ہمیشہ خیر و برکت اور وسعت و کشادگی اور آرام و آسائش کا سبب ٹھہری۔ 947ء
میں پاکستان بنا تو جو لٹے پٹے لاکھوں مسلمان پاکستان ہجرت کر کے آئے۔ آج خوش حال ہیں اور پرسکون زندگی بسر کر رہے ہیں۔ ہندوستان
میں آباد مسلمانوں سے کہیں زیادہ بہتر حالت میں ہیں۔

مفتی محمد خان قادری

انٹرویو پیش: ڈاکٹر منظور حسین اختر، ایچی ال دین



اس ماہ جس شخصیت کا انٹرویو تقاریر میں ”دلیل راہ“ کے لئے پیش کیا جا رہا ہے وہ کسی تعارف کی محتاج نہیں۔ علم و تحقیق کی دنیا میں آپ کا نام سند کی حیثیت رکھتا ہے۔ ان کی زندگی کے شب و روز وادی علم کی خاک چھاننے میں گزرے ہیں۔ شعوری خطاب، شعوری گفتگو، شعوری تحریر ان کا خاصہ ہے بلکہ وہ تو سب انسانوں کے لئے شعوری زندگی کے متمنی ہیں۔ میری مراد سیکلز و کتب کے مصنف اور مترجم محقق عصر مفتی محمد خان قادری ہیں۔ جب ہم نے آپ سے پوچھا کہ اپنی تصنیفات کی بجائے ترمیموں پر زور کیوں؟ تو ان کا جواب دل میں رقم کرنے کے قابل ہے فرمایا: ”میری کیا حیثیت کہ لوگ مجھے پڑھیں، میں تو اپنی قوم کا تعلق پرانے بزرگوں سے جوڑنا چاہتا ہوں۔“ دراصل یہ تمنا ”خیر المشرقین قمری ثم الذین یملو نھم“ کے گلشن کی خوشہ چینی ہے اور اہل اللہ کی یہی خواہش رہی ہے۔ جی تو شاہ جی نے بھی ایک مرتبہ فرمایا تھا کہ لوگو! پرانے ہو جاؤ، اتنے پرانے کہ دور رسول کی یاد تازہ ہو جائے۔“

دین رسول ﷺ کا پرچم بلند کرنے کے لئے کوئی تحریک ہو یا مذہبی پروگرام، تقریر کا میدان ہو یا تحریر کی خلوت گاہ، ہم ہر جگہ مفتی صاحب کو صف اول میں کھڑا دیکھتے ہیں۔ تحریک نظام مصطفیٰ سے لے کر تادم تحریر، ہر تحریک میں امتیازی حیثیت سے شمولیت کی۔ آپ کے علمی تبحر کو مخالفین نے بھی تسلیم کیا۔ جیسی تو آپ کے دلائل سے اہل حدیث مکتب فکر کے ڈاکٹر اسرار احمد اور اہل دیوبند کے مناظر مولانا سرفراز گکھڑوی جیسے لوگوں کو اپنا نقطہ نظر تبدیل کرنا پڑا۔

یہی وہ علماء ہیں جن کے قلموں کی سیاہی بروز قیامت شہیدوں کے لبوں سے زیادہ اجرا آور ہوگی، جن کے لئے آسمانوں میں فرشتے، فضاؤں میں پرندے، سمندروں میں مچھلیاں اور زمین پر چڑیا نیاں بھی دعائیں کرتی ہیں، جن کے ایک مرتبہ قبرستان سے گزرنے پر قبر والوں کا عذاب ختم ہو جاتا ہے، جن کی کوششوں سے دین اسلام کی تعلیمات نکھر کر سامنے آ جاتی ہیں۔ مسلک حق اہل سنت و جماعت کو چند خطبہ اور چند موضوعات کی گرفت سے نکالنا انہی علماء حق کا کام ہے، ورنہ کئی لوگ شکوک و شبہات کا شکار ہو کر اس سچے اور سچے مسلک کو چھوڑ بیٹھتے۔

مفتی صاحب قبلہ کی زندگی نشیب و فراز، تجرک، محنت، تجربہ سے بھری ہے۔ آپ نے زندگی میں محبت بھی دیکھی اور محبت والوں کی بے وفائی بھی دیکھی، دین اسلام کے نام پر دنیا کمانے والوں کو بھی دیکھا اور دین کے نام پر جاں لٹانے والوں کو بھی دیکھا۔۔۔ تو آئیے!!! کیوں زمان کی خدمت میں حاضر ہوں اور ان کے کلام سے مستفید ہوں۔۔۔ (ادارہ)

☆ تاریخ پیدائش اور مقام پیدائش

☆ اصل تاریخ پیدائش تو یاد نہیں کیونکہ تاریخوں کا اتنا رواج نہ تھا، بہر حال بزرگ کہتے ہیں کہ پاکستان بننے کے دو سال بعد پیدائش ہوئی یعنی 1949 میں ضلع نارووال کے ایک سرحدی علاقے بیریاں گھاں میں پیدا ہوا۔

☆ والدین کے متعلق

☆ والد صاحب کسان تھے۔ پاکستان بننے کے بعد جموں کے علاقہ سے ہجرت کی۔ ہمیں اکثر ہجرت کے واقعات سناتے۔ بھارتی فوجیوں کی قتل و غارتگری کے واقعات سنا کر افسردہ ہو جاتے۔ وہ کہا کرتے تھے کہ بھارتی فوجیوں نے اس قدر لوٹ ماری کہ علاقہ کے درخت تک کاٹ ڈالے۔ ہمارے رشتہ کی ایک خالہ جب بھی کسی جہاز یا پناہ کی آواز سنتیں تو دہشت زدہ ہو جاتیں اور کہتیں کہ بھارتی فوجیوں کے ظلم و ستم کا منظر سامنے آ جاتا ہے۔ والد صاحب ہجرت کے بعد اپنے علاقہ کو یاد کرتے اور کہتے کہ ہمیں یہاں سب کچھ مل گیا ہے لیکن وہاں کی غیرت نہیں ملی۔

☆ ابتدائی تعلیم اور تعلیم کے مختلف مراحل؟

☆ عصری تعلیم کے حوالے سے صرف مڈل تک پڑھ سکا۔ اس وقت ہمارے علاقے میں دور دراز تک کوئی سکول نہ تھا۔ 6،5 میل پیدل چل کر سکول جاتا اس طرح مڈل تک پڑھا۔ میرے ماموں ایک مسجد کے امام تھے اور دینی تعلیم کا شوق رکھتے تھے۔ معاشرہ میں ان کی خاصی عزت تھی۔ انہوں نے دینی تعلیم کے لئے میرے والد کا اور میرا ذہن بنایا۔ اس وقت ہمارے ہاں یہی ناثر پایا جاتا تھا کہ دینی مدارس میں یتیم بچے ہی پڑھتے ہیں۔ بہر حال ماموں نے بعد اصرار مجھے جامعہ حنفیہ دور درازہ سیالکوٹ میں داخل کروا دیا۔ جب مدرسہ میں صرف و نحو کے رٹے لگوائے گئے اور مجھے کچھ سمجھ نہ آیا تو میں گھر واپس آ گیا، لیکن ماموں کے سمجھانے اور اصرار کرنے پر دوبارہ پڑھنے کے لئے آمادہ ہو گیا۔ چونکہ میں پورے گاؤں میں اکیلا تھا جو درس نظامی کی تعلیم حاصل کر رہا تھا۔ کچھ عرصہ بعد ایک عالم دین مولانا محمد صدیق نے بھکھی شریف جانے کا مشورہ دیا۔ وہاں پہنچا تو رجب شریف کا مہینہ تھا اور بھکھی شریف میں رجب کے مہینہ میں چٹھیاں ہوتیں تھیں، چنانچہ وہاں کے ایک متعلم مولانا غلام محمد چشتی چکوال میں چوا سیدن شاہ کے علاقے سلوئی شریف میں حافظ غلام احمد چشتی (جو کہ پیر سید مہر علی شاہ علیہ الرحمہ کے مرید تھے) کے مدرسہ میں لے آئے تاکہ چٹھیوں میں میرا وقت ضائع نہ ہو۔ مولانا حافظ غلام احمد قبیلہ باواجی فارسی کے ماہر تھے اور عجب بات کہ ان کے ادارے کا نام بھی کچھ نہ تھا۔ افسوس کہ آج نام ہی نہیں ادارے موجود نہیں۔ اس وقت نام کی پرواہ کئے بغیر کام پر توجہ ہوتی تھی۔ حافظ غلام احمد کے مدرسہ میں تیس سے زائد طلبا زیر تعلیم رہتے۔ جن میں نایاب طلبا بھی تھے، لیکن 93 سال کی عمر میں بھی حافظ صاحب اکیلے سب بچوں کو سبق پڑھاتے۔ نظم و نسق کا یہ عالم تھا کہ تہجد کی نماز کے وقت تک سب بچوں کا سبق سن چکے ہوتے۔ عید کے روز بھی پڑھانے سے چٹھی نہ کرتے۔ شفقت ایسی کہ کبھی کسی بچے کو تھپڑ بھی نہ مارا۔ روٹی اور پیاز سے کھانا کھاتے۔ اپنے شیخ یعنی حضرت پیر مہر علی شاہ گولڑوی علیہ الرحمہ سے اتنا گہرا رابطہ تھا کہ لوگوں سے کہتے کہ مجھے نماز عصر کے لئے اٹھا دیا کرو ورنہ میرے شیخ کو چگانے کے لئے آنا پڑتا ہے اور انہیں اس طرح تکلیف ہوتی ہے۔ حافظ صاحب مکمل طور پر درسیات نہیں پڑھے ہوئے تھے۔ ایک مرتبہ ایک مرزائی مبلغ گاؤں (سلوئی شریف) میں آ گیا اور اس نے حافظ صاحب کو مناظرے کا چیلنج کر دیا۔ حافظ صاحب نے حضرت پیر گولڑوی کو یاد کیا۔ فرماتے ہیں کہ کانوں میں اعلیٰ حضرت گولڑوی کی آواز آئی کہ اسے کہو کہ مرزائی نبوت پر کوئی قرآنی آیت سناؤ۔ اس مرزائی مبلغ نے آیت کریمہ اولسک مع الذین انعم اللہ علیہم من النبیین والصدیقین والشہداء والصلحین.... (الایہ) پڑھی۔ پیر صاحب گولڑوی کی آواز پھر آئی کہ اسے کہو کہ اس آیت کی شان نزول کیا ہے؟ اس پر مرزائی مبلغ گھبرا گیا۔ حافظ صاحب فرماتے ہیں پس میں جان گیا کہ شان نزول میں ہی کوئی ایسا راز ہے جس نے مرزائی مبلغ کو پریشان کر دیا ہے، چنانچہ گھر میں تفسیر حسینی کا ایک نسخہ تھا وہ منگوا لیا اور مندرجہ بالا آیت کا شان نزول پڑھا۔ حافظ صاحب کو اپنے شیخ سے جتنی محبت تھی اس واقعہ سے اندازہ لگایا جاسکتا ہے کہ آپ نے فرمایا کہ ایک مرتبہ رات کے وقت ایک مجذوب آیا اور کہنے لگا کہ مجھ سے سو ا کرو۔ میں نے پوچھا تو کہنے لگا کہ ”جنت لے لو اور پیر مہر علی شاہ دے دو“ میں نے انکار کیا تو وہ مجذوب تین راتیں مسلسل آتا رہا اور کہتا رہا کہ جنت لے لو اور پیر مہر علی شاہ دے دو اور میں مسلسل انکار کرتا رہا۔

نماز، روزہ وغیر عبادت کے علاوہ حافظ صاحب سماجی کاموں میں بڑھ چڑھ کر حصہ لیتے۔ عصر کی نماز کے بعد بچوں کو ساتھ لے کر لوگوں کی گزرگاہوں کو درست کرتے کیونکہ وہ پہاڑی علاقہ تھا اس لئے راستوں سے پتھر ہٹاتے اور لوگوں کے لئے راستہ صاف کرتے۔ چوا سیدن شاہ سے سلوئی تک آپ نے سڑک بنوائی۔ گاؤں میں واقع پرائمری سکول کو ہائی سکول بنوایا۔ آپ کا حزار چوا سیدن شاہ میں ہیں۔ بہر حال حافظ صاحب سے فارسی پڑھنے کے بعد تقریباً ایک سال تین ماہ میں قرآن پاک حفظ کیا اور پھر بھکھی شریف میں شرح جامی

تک پڑھا۔ علی پور شریف میں پیر جماعت علی شاہ محدث علی پوری کے پوتے پیر سید اختر حسین شاہ سے پڑھا۔ اس کے بعد 1972-73 میں جامعہ غوثیہ لالہ موسیٰ آ گیا۔ اس جامعہ میں سکول، حفظ و قرأت، درسیات وغیرہ بہت سے شعبہ جات تھے لیکن افسوس کہ چند بے وقوفوں کی وجہ سے سارا جامعہ تباہ ہو گیا۔ ان دنوں اس جامعہ سے متصل جامع مسجد میں مولانا محمد عمر اچھروی بھی جمعہ پڑھاتے رہے، یہی پر حضرت علامہ عبد الکریم شرف قادری سے ملاقات ہوئی۔ انہوں نے لاہور آنے کا کہا، چنانچہ جامعہ نظامیہ میں داخلہ لیا۔ شرف صاحب درسیات کے ماہر تھے۔ جامعہ نظامیہ لاہور میں ہی مولانا محمد شرف سیالوی اور مفتی عبدالقیوم ہزاروی سے حدیث شریف پڑھی۔

☆ فن خطابت کی طرف کیسے آئے؟

دوران تدریس لالہ موسیٰ کے جامعہ غوثیہ میں جمعہ پڑھاتا رہا۔ جامعہ نظامیہ میں تعلیم کے دوران بھی لالہ موسیٰ جا کر جمعہ پڑھاتا، پھر 1979-80 میں حکیم محمد موسیٰ امرتسری اور مفتی عبدالقیوم ہزاروی نے شادمان مسجد کی خطابت کے لئے مجھے چنا۔ یہ جیل کی چکی مسجد تھی، پھر



یہاں پر ہم نے کام شروع کیا۔ پہلے مفتی غلام سرور قادری کا درس شروع کروایا، پھر مسجد کے قریب ہی ڈاکٹر محمد علی کے گھر ڈاکٹر طاہر القادری کا درس قرآن شروع کروایا۔ ڈاکٹر طاہر القادری کے 13 درس ڈاکٹر محمد علی کے گھر ہوئے جبکہ 14 واں درس مسجد میں کروایا۔

اس کے بعد ادارہ منہاج القرآن بنایا۔ منہاج القرآن نام میرا ہی رکھا ہوا ہے۔ منہاج القرآن کی تشکیل کے وقت ممبر بننے کی شرائط پر مفتی عبدالقیوم ہزاروی نے فرمایا کہ منہاج القرآن کا ممبر صرف سنی ہی بنے گا جبکہ دیگر احباب کا خیال تھا کہ سب ہی ممبر بن سکتے ہیں، اس بات پر مفتی عبدالقیوم ہزاروی نے ادارہ منہاج القرآن کا ساتھ چھوڑ دیا۔ منہاج القرآن کا اس دور کا پورا ریکارڈ میرے پاس موجود ہے۔

☆ بیعت کب اور کس سے ہوئے؟

☆ 1983 میں سیدنا طاہر علاؤ الدین انگلستانی رحمۃ اللہ علیہ سے بیعت ہوا۔

☆ مرشد منتخب کرنے کی وجہ؟

☆ پیر صاحب کو اللہ تعالیٰ نے دین و دنیا کے علوم عطا فرمائے تھے۔ آپ ہر ملنے والے سے اس کی استطاعت اور دلچسپی کے مطابق گفتگو فرماتے۔ ایک مرتبہ لاہور میں پرائی ٹکنوں کی نمائش تھی۔ علم ہوا کہ اس نمائش کا افتتاح پیر صاحب کریں گے۔ میں سمجھا کہ تنظیمین نمائش پیر صاحب کے مریدین یا عقیدت مند ہوں گے، اس لئے حصول برکت کے لئے ان سے افتتاح کروا رہے ہوں گے، لیکن پوچھنے پر تنظیمین نے بتایا کہ ہماری ساری نمائش کی ٹکنوں سے زیادہ پیر صاحب کے پاس ٹکنیں موجود ہیں اور اصولی طور پر جس کے پاس زیادہ ٹکنیں ہوں وہی نمائش کا افتتاح کر سکتا ہے۔ اسی طرح جب حکیم سعید کے ساتھ آپ کی ملاقات ہوئی، تو آپ ادویات پر سیر حاصل گفتگو فرماتے۔ ہاکی کے معروف کھلاڑی اختر رسول سے ملاقات کے دوران ہاکی کے کھیل اور کھلاڑیوں کے متعلق گفتگو فرماتے۔ اکثر اوقات ہر سوال کے جواب میں قرآنی آیت تلاوت فرماتے، گویا وقت کی ہنٹ پر ہاتھ تھا اور ہمیشہ شعوری گفتگو فرماتے۔ آپ حنفی المذہب تھے امام اعظم ابوحنیفہ کے فقہ پر عمل فرماتے۔

☆ تنظیم المدارس کے نصاب میں عصری علوم داخل کرنے کے متعلق آپ کا کیا خیال ہے؟

☆ عصری علوم نہایت ضروری ہیں۔ دینی علوم کے ساتھ ساتھ عصری علوم پڑھے ہوئے علماء دین کی خدمت زیادہ اور بہتر طور پر کر سکتے ہیں۔ دینی مدارس میں عصری علوم پڑھائے جانے کا زبردست حامی ہوں اور میرے خیال میں اس وقت تک دینی مدارس کامیاب نہیں ہو سکتے جب تک وہ وقت کی آواز کو نہ سمجھیں۔ ہمارے ادارہ ”جامعہ اسلامیہ لاہور“ میں دینی اور عصری علوم کی بیک وقت تعلیم دی جاتی ہے اور ہمارے ایک طالب علم نے پنجاب یونیورسٹی 125 سالہ ریکارڈ توڑا ہے۔

☆ دینی کارکن کو پیش آمدہ رکاوٹوں کے موقع پر کیا کرنا چاہئے اور دینی مخلص کارکن کے لئے کوئی سبق؟

کہلی بات تو یہ ہے کہ جب تک صحیح شعور نہ آئے کسی مذہبی سیاسی جماعت میں شمولیت اختیار نہیں کرنی چاہیے۔ اسلام توازن کا نام ہے، جب تک شعور بالغ نہ ہو کسی جماعت سے وابستگی بعض اوقات محمود تباہی کا باعث بن جاتا ہے۔ بہر حال دینی و سیاسی لیڈروں کو مندرجہ ذیل انسانی اقدار کا خیال رکھنا چاہیے:

- 1- انسانیت کو جوڑنا
- 2- بے روزگاری کا خاتمہ
- 3- دکھوں کو ہٹانا
- 4- ہمیشہ سچ بولنا
- 5- خیانت نہ کرنا
- 6- مظلوم کے ساتھ تعاون
- 7- مہمان نوازی
- 8- وعدہ پورا کرنا

ہمارے ہاں کچھ عبادات تو ہیں مگر یہ انسانی قدریں ختم ہو گئیں ہیں۔

☆ اتحاد دین المسلمین کا حقیقی تصور کیا ہے؟



☆ اتحاد دین المسلمین کا سختی

سے قائل ہوں۔ میرے نزدیک فرقہ واریت کی دہاء میں سب تصور وار ہیں اور اسے دور کرنے کے لئے عملی جدوجہد ابھی تک نہیں ہوئی۔ اکتھے بیٹھ کر اس مسئلہ کا حل نکالا جاسکتا ہے مثلاً دیوبندیوں اور بریلویوں کے درمیان صرف 5 عبارات

پر اختلاف ہے باقی اتحاد کے لئے ان عبارات کو بدل دینا چاہیے، اسی طرح غیر مقلدین کو یہ باور کرایا جائے کہ ہم آئمہ کو خدا نہیں سمجھتے تم ان کا احترام کرو۔ بہر حال عملی پیش رفت و شنید اورا کھنے بیٹھنے کی ضرورت ہے۔

WWW.NAFSEISLAM.COM

☆ اتحاد بین اہل السنۃ

☆ اہل سنت و جماعت کا آپس میں اتحاد ضرور ہوگا دراصل ہمارے لوگ ناداں تو ہو سکتے ہیں لیکن ”عیار“ نہیں ہیں اور یہ بات بھی اظہر من الشمس ہے کہ اہل سنت کسی کافر کی جھولی میں نہیں ہیں۔

☆ مختلف جہادی تنظیموں کے فلسفہ جہاد سے اختلاف ہے یا اتفاق؟ کیا جہاد ٹیٹ کر سکتی ہے یا گروپ بھی کر سکتے ہیں؟


☆ سب سے بڑا دہشت گرد امریکہ اور اس کے اتحادی ہیں۔ پوری دنیا میں مسلمانوں نے ایک بالشت زمین پر بھی قبضہ نہیں کیا، بہر حال جہاد کے لئے شرائط ہیں۔ ایسا نہیں کہ جہاں چاہو کھڑے ہو جاؤ مثلاً افغانستان، عراق، فلسطین اور کشمیر میں جہاد جائز ہے لیکن پاکستان میں جائز نہیں، پروفیسر طاہر القادری کے فتویٰ سے برأت کا اظہار کرتا ہوں، انہوں نے صرف پاکستان کے حالات سامنے رکھیں ہیں کفار کا ظلم و ستم ان سے مخفی رہا۔

☆ کیا آپ نے عملی طور پر سیاست میں حصہ لیا؟ اگر نہیں تو کیوں؟ کیا سیاست کے میدان میں علماء اور مذہبی طبقہ کو آنا چاہیے؟

☆ سیاست عبادت ہے۔ جو اسے نباہ سکتا ہو وہ ضرور سیاست میں آئے تاکہ بد معاشوں کے لئے راستے کھلے نہ رہیں۔

☆ تقریر کے لئے مطالعہ کرنے کو کیسا سمجھتے ہیں؟

☆ میں تو تقریر کے علاوہ عام بات چیت کے لئے بھی مطالعہ ضروری تصور کرتا ہوں۔



☆ ایک ایسے خطیب کی خصوصیات کیا ہیں۔ آپ کو اپنی ہی خطابت اچھی لگتی ہے یا کسی اور سے بھی متاثر ہیں؟
 ☆ صاحب علم و تقویٰ ہو، 'کم علم لوگوں کو چپ کرادو فرقہ واریت ختم ہو جائے گی'۔ میں یہاں یہ پیغام ضرور دینا چاہوں گا کہ ہم لوگ مساجد کے میناروں پر جو رقم خرچ کرتے ہیں ہمیں چاہیے کہ علماء کی خدمت کریں تاکہ علماء یکسو ہو کر دین کی خدمت کر سکیں۔ اصل میں مسجد میناروں کی بجائے خطیب و امام نے آباد کرنی ہوتی ہے۔

☆ زندگی میں کون کون سی یادگار تحریکیں دیکھیں اور کن کن میں حصہ لیا؟

☆ تحریک نظام مصطفیٰ سے ہر تحریک میں حصہ لیا۔

☆ از دو اجی زندگی

☆ شادی 1974 میں ہوئی۔ 3 بیٹے اور 2 بیٹیاں ہیں۔ بڑا بیٹا میرے ساتھ مدرسے میں پڑھاتا ہے، جبکہ باقی ابھی حصول علم کے مدارج میں ہیں۔

☆ علماء کے بچے دین کی طرف کیوں نہیں آتے؟

☆ یہی تو امید ہے۔ علماء کے راستے میں جو مصائب اور دشواریاں آتی ہیں ان کو دیکھ کر ان کے بچے اس راستے سے بھاگ جاتے ہیں۔ اسی لئے تو بار بار کہتا ہوں کہ علماء کی خدمت کریں، تاکہ وہ یکسو ہو کر دین کی خدمت کر سکیں۔ جب عالم کا بیٹا اپنے باپ پر معاشرتی نا انصافی ہوتے ہوئے دیکھے تو پھر کیسے عالم بنے گا۔

☆ زندگی کا خوبصورت ترین دن؟

☆ حضور ﷺ کی بارگاہ میں حاضر تھا کہ ابررحمت چھا گیا، دل میں ایک کیفیت پیدا ہوئی، وہ لمحہ زندگی کا خوبصورت ترین لمحہ تھا۔

☆ زندگی میں کبھی کسی ناکامی کا بھی سامنا کرنا پڑا؟

☆ جب تک دین کو سمجھا نہیں ناکامی ہی ناکامی ہے اور جب سمجھ لیا تو کامیابی ہی کامیابی ہے، دین کو سمجھ کر ناکامی نہیں ہوتی۔

☆ پاکستان کو مضبوط کس طرح بنا سکتے ہیں؟

☆ فیصلوں والے اپنی اپنی غلطیوں کا اعتراف کریں، خصوصاً مذہبی لوگ اپنی کوتاہیوں پر غور کریں۔ اپنے فرائض کیوں نہیں نبھا رہے؟ اپنی فیئذ میں رہتے ہوئے اپنے ملک و ملت اور دین اسلام کی خدمت ہو سکتی ہے۔

☆ بیرون ممالک کہاں کہاں تشریف لے گئے ہیں؟

☆ حریم شریفین کے علاوہ بیرون ملک نہیں جاتا۔

☆ کیا کوئی شخص آپ کے ہاتھوں مسلمان بھی ہوا؟

☆ کئی لوگ مسلمان ہوئے لیکن تعداد یاد نہیں کرتا، نہ ہی کوئی ریکارڈ رکھتا ہوں۔

☆ جامعہ اسلامیہ لاہور کی تعمیر کے متعلق کچھ ارشاد فرمائیں؟

☆ منہاج القرآن چھوڑنے کے بعد پریشان تھا۔ وہ میرا ماپوسی کا دور تھا، پھر اسلام کو مزید پڑھنے کا خیال آیا اور میری شعوری زندگی شروع ہوئی۔ سلطان نیاز افسان قادری اور اہل شادمان کے تعاون سے فصیح روڈ نئے مزنگ کے پاس ایک کرایہ کی بلڈنگ میں جامعہ اسلامیہ کی کلاسز کا اجراء کیا پھر ایک دوست الحاج عبدالرشید فاروقی نے ٹھوکریاں بیگ میں 13 کنال جگہ دے دی۔ شادمان کے ساتھیوں سے بات کی انہوں نے فوری طور پر تعمیر کارانہ تنظیم کر دیا اور اس طرح تقریباً چھ ماہ میں عالی شان عمارت تعمیر ہو گئی۔ کام کرنے والا کوئی ہو تو اللہ تعالیٰ کی طرف سے وسائل کی کمی نہیں ہوتی۔

☆ آپ کے مدرسے میں تنظیم المدارس کا انصاب نہیں، آپ کا انصاب کیسا ہے؟

☆ منہاج القرآن چھوڑنے کے بعد مفتی عبدالقیوم ہزاروی علیہ الرحمہ نے مجھے بلایا اور جامعہ نظامیہ میں پڑھانے کو کہا میں نے نصاب میں تبدیلی کے متعلق عرض کی اور کہا کہ یا تو نصاب میں تبدیلی فرمائیں یا مجھے نیا ادارہ بنانے کی اجازت فرمائیں، چنانچہ انہوں نے نیا ادارہ بنانے کی اجازت دی اور اس طرح ”جامعہ اسلامیہ“ کی بنیاد رکھی گئی۔ اس کے بعد ایک مرتبہ رمضان المبارک میں مفتی عبدالقیوم ہزاروی علیہ الرحمہ نے نصاب کے حوالے سے ایک میٹنگ بلائی۔ اس میں جامعہ اسلامیہ کے نصاب کو پیش کیا گیا تو مفتی عبدالقیوم ہزاروی علیہ الرحمہ نے فرمایا کہ مجھے جامعہ اسلامیہ لاہور کا نصاب سب سے اچھا لگا ہے، بہر حال میرے خیال میں تنظیم المدارس کا نصاب بدلنا چاہیئے۔

☆ سنا ہے کہ آپ کا سرفراز گلکھڑوی سے تحریری مناظرہ ہوا تھا اس کی روداد بیان فرمادیں؟



☆ سرفراز گلکھڑوی سے علم غیب پر تحریری گفتگو ہوئی، ازالۃ الريب کے بارے میں۔ پہلے میں سمجھتا تھا کہ اس نے دلائل سے بات کی ہوگی لیکن جب متعلقہ حوالہ جات کا مطالعہ کیا تو علم ہوا کہ اس نے بددیانتی کی ہے اور کائنات چھانٹ کر عبارات نقل کی ہیں۔ خط لکھا

جواب موصول نہ ہوا، تو ان کے گھر چلے گئے۔ خط کا جواب مانگا۔ کہنے لگے کہ بیمار ہوں میرے بیٹے سے مل لیں، چنانچہ گوجرانوالہ میں ان کے بیٹے حافظ عبدالقدوس سے ملے وہ جواب دینے پر رضامند ہو گئے۔ تشابہات کے موضوع پر تحریری گفتگو ہوئی آٹھ مسائل چھیڑے تھے۔ بہر حال وہ مان گئے اور تسلیم کر لیا۔

☆ آپ کا پسندیدہ شاعر اور پسندیدہ شعر؟

☆ حضرت پیر مہر علی شاہ گولڑوی علیہ الرحمہ اور اعلیٰ حضرت فاضل بریلوی علیہ الرحمہ

☆ تفسیر کبیر کا ترجمہ کہا تک پہنچا ہے؟

☆ کل اس کے 32 اجزاء ہیں ان میں تیرہ ہیں کا ترجمہ شروع ہے۔

☆ محبت اور عشق کیا چیز ہے؟

☆ دل و جان کے ساتھ کسی کو چاہنا اور محبوب پر جان نثاری۔ اللہ تعالیٰ کا ارشاد ہے والذین آمنوا اشد حبا لله۔۔۔ عشق اگلا درجہ ہے۔

☆ زندگی کا وہ حصہ جسے آواز دینے کو جی چاہیے؟

☆ مدینہ شریف کی حاضری کے مذکورہ لحاظ۔

☆ زندگی میں کسی چیز کی کمی محسوس کرتے ہیں؟

☆ اب نہیں۔ جب سے دین رسول کی سمجھ آئی ہے کسی شے کی کمی محسوس نہیں کرتا اور یہ بھی عرض کروں کہ امام فخر الدین رازی کو پڑھ کر دین کی سمجھ آئی۔

☆ پسندیدہ موسم؟

☆ ہر موسم ہماری بہتری کے لئے ہی ہے، اس لئے ہر موسم اچھا لگتا ہے البتہ موسم سرما کی طویل راتیں کام کے لئے بہتر ہوتی ہے۔

☆ قیام پاکستان کے بعد پاکستان میں کون سا دور حکومت اچھا تھا؟

☆ کوئی خاص اچھائی نظر نہیں آئی بہر حال نواز شریف کا دور کچھ بہتر تھا۔

☆ آج کل واپڈانے قوم کو ننگ کر رکھا ہے بجلی نہ ہوتے ہوئے عملی کام آپ کس طرح نبھاتے ہیں؟

☆ صرف دعا کر سکتا ہوں اور کر رہا ہوں کہ اللہ تعالیٰ پاکستان کے مسائل حل کرے۔

☆ دیہات اچھے لگتے ہیں یا شہر؟

☆ اللہ جہاں رکھے۔
☆ کامیابی کے لئے کس بات پر یقین رکھتے ہیں؟
☆ شریعت کے مطابق عمل نبھالیں کامیابی ہی کامیابی ہے۔
☆ قبولیت دعا کا وقت ہو تو اللہ سے کیا مانگیں گے؟
☆ اللہ سے اللہ ہی کو مانگیں گے۔

☆ آپ کا پسندیدہ لباس؟

☆ جو مل جائے۔

☆ پسندیدہ رنگ؟

☆ سفید

☆ پسندیدہ خوشبو؟

☆ جو لگا دیں۔

☆ پسندیدہ پھول؟

☆ سارے پسند ہیں۔

☆ پسندیدہ جانور؟

☆ گھر میں بلیاں آجائیں تو ان کی خدمت کر دیتا ہوں۔

☆ پسندیدہ پرندہ؟

☆ سب

☆ پسندیدہ پھل؟

☆ جو مل جائے۔

☆ پسندیدہ لیڈر؟

☆ سیرت پڑھ کر کوئی چٹا نہیں۔

☆ پسندیدہ کھیل؟

☆ کھیل صحت کے لئے اچھے ہوتے ہیں، خود حضور ﷺ نے کھیلوں کی سرپرستی فرمائی ہے۔ رکانہ پہلوان سے کشتی کی مثال ہمارے سامنے

ہے۔ ویسے بھی تیراکی، تیراندازی، گھڑسواری میں حضور ﷺ مشاق تھے۔

☆ پسندیدہ مشروب؟

☆ سب

☆ پسندیدہ سواری؟

☆ جو منزل پر پہنچا دے۔ ایک مرتبہ سیالکوٹ گیا تو دیکھا کہ کچھ لوگ محفل میں گدھوں پر سوار ہو کر آئے، پوچھا تو کہنے لگے کہ گدھے پر

سواری حضور ﷺ کی سنت ہے۔ میں نے کہا کہ تمہیں گدھے کی سنت تو یاد آگئی لیکن یہ نہیں دیکھا کہ حضور ﷺ اس زمانے کی بلکہ قیامت تک کے

زمانے کی تیز ترین سواری یعنی براق اور اس سے بھی بڑھ کر رفق پر سوار ہوئے ہیں، چنانچہ وقت کے مطابق تیز ترین سواری پر سوار ہونا

حضور ﷺ کی ہی سنت ہے۔ وقت کی نبض پر ہر مسلمان کا ہاتھ ہونا چاہیے۔

☆ پسندیدہ کالم نویس؟

☆ ارشاد احمد حقانی

☆ پسندیدہ اخبار؟

☆ نوائے وقت کا قاری ہوں۔

☆ زندگی میں کبھی عشق بھی کیا؟

☆ جب شعور نہیں تھا۔

☆ تہنائی اچھی لگتی ہے یا محفل؟

☆ اب تہنائی اچھی لگتی ہے۔

☆ سورج طلوع ہونے کا منظر اچھا لگتا ہے یا غروب ہونے کا؟

☆ کبھی دیکھنے کا موقع نہیں ملا۔

☆ انسانی زندگی کے بارے میں آپ کا تجزیہ کیا ہے؟ اس میں انسانی ارادہ اور اختیار کی کیا اہمیت ہے؟

☆ انسانی زندگی بڑی قیمتی ہے، بلکہ عمل کے لحاظ سے آخرت کے اربوں سال بھی اس کے برابر نہیں، لہذا ہمیں چاہئے کہ اپنے اپنے شعبوں میں ترقی کریں اور محنت سے اپنے فرائض کی بجا آوری کریں۔

☆ پاکستان میں نظام مصطفیٰ نافذ کرنے کے لئے دینی طبقہ کو کس طرح فعال کردار ادا کرنا چاہئے؟

☆ سب سے پہلے تو منزل کا تعین کریں۔ علماء اور دینی طبقہ نے جب منزل کا تعین کر کے عملی جدوجہد کی تو بھٹو جیسے شخص سے قادیانیوں کو اقلیت قرار دلوایا۔ جمعہ کی چھٹی منظور کردی، شراب کو حرام قرار دلوایا، چنانچہ عملی نظام کو اپنانا چاہئے۔ حکمران ہم سے شریعت کی صحیح تعبیر مانگتے ہیں اس حوالے سے ہم مجرم ہیں۔ ہمیں نظام دینا چاہئے کہ غربت کیسے ختم ہوگی، بجلی کیسے بڑھے گی، دور حاضر کے مسائل پر علماء باہم بحثیں اور شریعت مطہرہ کے حوالے سے مسائل کا حل پیش کریں۔ حکومت کو بتائیں کہ نظام مصطفیٰ کیا ہے اور اس کی کیا خوبیاں ہیں؟ اس سے ہمارے مسائل کیسے ختم ہو سکتے ہیں۔ شریعت کی تعبیر متفقہ طور پر حکومت کو پیش کرنا چاہئے۔

☆ کوئی ایسی بات جو آپ ہمارے سوال کے بغیر کہنا چاہیں؟

☆ علم و تحقیق کا دامن نہ چھوڑیں۔ اپنے اپنے کردار پر نظر ثانی کریں۔ عقیدے کی باتیں دلائل سے کریں۔ دلائل کی زبان بولیں۔ ہمارے مذہب میں دلائل کی کمی نہیں الحمد للہ دلائل صاف درصاف کھڑے ہیں۔ عملی طور پر یکجہتی کی پیش رفت کریں۔

☆ کوئی سوسال بعد یہ انٹرویو پڑھے تو اسے آپ کیا کہنا چاہیں گے؟

☆ یہی کہنا چاہوں گا کہ اسلام کو سمجھا جائے کہ اسلام ہے کیا؟ یہ جوش و خروش کا مسئلہ نہیں ہے۔ جہاں تک میرے مطالعہ کا تعلق ہے تو میں اس نتیجے پر پہنچا ہوں کہ اسلام انسانی قدروں سے شروع ہوتا ہے جن کا ذکر اور کیا ہے، اس کے بعد دیگر احکامات کی باری آتی ہے۔

انوارِ مسرور یعنی اور نعتیہ ادب کی زندہ تحریک

مصطفیٰ جانِ رحمت و شمعِ بزمِ ہدایت ﷺ کی خوش چینوں اور مدحت گزاروں کے نعتِ قبیلے میں حضرت مسرور کیفی بھی منفرد انداز سے بچانے جاتے تھے۔ 1976ء میں روضہ رسول کے پہلے بلاوے نے زندگی میں نیا انقلاب برپا کر دیا۔ وہ ہر سال ایک نیا نعتیہ مجموعہ کلام بارگاہِ رسول میں پیش کرنے لگے جسے مجموعہ ہائے کلام شائع ہوئے اتنی ہی بار انہیں بارگاہِ رسالت میں حاضری کا شرف بھی حاصل ہوا۔

صالح محمد مسرور کیفی 28 فروری 1928ء کو کراچی میں پیدا ہوئے۔ کراچی ہی میں بروز جمعرات بوقت سہ پہر چار بجے جنوری 2003ء کو وفات پائی۔ مسرور کیفی کا تعلق کچی میمن براہوی سے تھا۔ انہیں کچی میمن قبرستان عثمان آباد کراچی میں سپرد خاک کیا گیا۔

اولاد ان کے کثیر نعتیہ مجموعہ ہائے کلام شعبہ نعت میں اہمیت کے حامل ہیں۔ ثانیاً ان کی تخلیق کردہ طویل نعتیہ نظم ”نعت نگار“ جس میں نعتیہ خدمات انجام دینے والوں کے لئے ایک ایک شعر کہا ہے۔ ثانیاً ”اردو نعتیہ ادب کی زندہ تحریک“ مرحوم نعت گو شعرائے کرام کے مجموعہ ہائے کلام کی مسلسل اشاعت کا سلسلہ بھی شروع کیا تھا جس کے تحت مرحوم شعراء کے مجموعہ ہائے کلام زیور طباعت سے آراستہ ہوئے۔

شہزاد احمد

ریسرچ سیکرٹری شعبہ علوم اسلامیہ جامعہ کراچی

1- چراغِ حرا:

مسرور کینفی کا سب سے پہلا نعتیہ مجموعہ کلام ”چراغِ حرا“ (مطبوعہ عروج ادب کراچی، جنوری 1978ء) شائع ہوا۔ مسرور کینفی نے ”چراغِ حرا“ کے استعارے سے حرا کے مسند نشین کے حضور نعتوں کے نذرانے پیش کئے۔ چراغِ حرا اور حقیقت حرا کا چاند ہے اور حرا کا چاند دراصل دنیا کا نہ غروب ہونے والا چاند ہے۔ جس نے ساری کائنات کو روشن و منور کر دیا۔

2- بجا و ماوا:

مسرور کینفی کا دوسرا نعتیہ مجموعہ کلام ”بجا و ماوا“ (مطبوعہ ادارہ فروغ ادب کراچی، اپریل 1980ء) کے نام سے شائع ہوا۔ بجا و ماوا کی پائے پناہ میں نعتیں کہی گئی ہیں۔ مسرور کینفی نے بارگاہِ بے کس پناہ میں اپنی عقیدت و محبت کے نذرانے سادہ اور عام فہم انداز میں پیش کئے ہیں۔

3- جمالِ حرم:

مسرور کینفی کا تیسرا نعتیہ مجموعہ کلام ”جمالِ حرم“ (مطبوعہ ادارہ فروغ ادب کراچی، جون 1981ء) کے نام سے طبع شدہ ہے۔ ”جمالِ حرم“ کا خوبصورت اور حسین استعارہ اللہ کے رسول کے جمالِ دل افروز کی جانب لطیف اشارا ہے۔ جمالِ حرم، جمالِ طیبہ ﷺ اور حقیقتِ جمالِ الہی جل جلالہ کا مظہر اتم ہیں۔

4- مولائے گل:

مسرور کینفی کا چوتھا نعتیہ مجموعہ کلام ”مولائے گل“ (مطبوعہ ادارہ فروغ ادب کراچی، اپریل 1982ء) ہے۔ ”مولائے گل“ ﷺ کو اللہ تعالیٰ نے ساری دنیا کے لئے رحمۃ اللعالمین بنا کر مبعوث فرمایا۔ دنیا و آخرت کی بھرپور کامیابی درحقیقت مولائے گل ﷺ کے دامن سے وابستہ ہے۔

5- نورِ یزداں:

مسرور کینفی کا پانچواں نعتیہ مجموعہ کلام ”نورِ یزداں“ (مطبوعہ ادارہ فروغ ادب کراچی، اپریل 1983ء) کے نام سے طبع ہوا۔ ”نورِ یزداں“ ﷺ نورِ سبحانِ جل جلالہ یعنی نورِ جمالِ الہی کا مصدر ہیں۔ نورِ یزداں سے کامل محبت ہی دراصل نورِ ایمان اور طہارتِ ایمان میں گرمی کا سبب ہے۔

6- میزابِ رحمت:

مسرور کینفی کا چھٹا نعتیہ مجموعہ کلام ”میزابِ رحمت“ (مطبوعہ ادارہ فروغ ادب کراچی، مارچ 1984ء) میں شائع ہوا۔ ”میزابِ رحمت“ سے بظاہر بیت اللہ شریف میں پہنچنے والا پرنا لہ مراد ہے۔ جس سے صرف بارش ہی نہیں بلکہ ہمہ وقت اللہ کی رحمت بھی برسی ہے۔ باطن میں میزابِ رحمت ﷺ کی رحمت صرف پرنا لہ پہنچنے پر موقوف نہیں بلکہ آپ کی بارگاہِ بے کس پناہ میں رحمتوں کا سمندر موجزن ہے۔

7- سیدالکونین:

مسرور کینفی کا ساتواں نعتیہ مجموعہ کلام ”سیدالکونین“ (مطبوعہ ادارہ فروغ ادب کراچی، مارچ 1986ء) میں اشاعت پذیر ہوا۔ ”سیدالکونین“ ﷺ کائنات کے سردار ہیں۔ آپ کی شرافت، نجابت، سیادت، صداقت، دیانت، امانت، انسانیت کے لئے نمونہ کامل ہے۔

8- سجدہِ حرف:

مسرور کینفی کا آٹھواں نعتیہ مجموعہ کلام ”سجدہِ حرف“ (مطبوعہ ادارہ فروغ ادب کراچی، مارچ 1988ء) کے نام سے شائع ہوا۔ ”سجدہِ حرف“ بارگاہِ رسالت ﷺ میں درحقیقت لفظوں اور حروف کا سجدہ نیاز ہے۔ مسرور کینفی کی مکمل نعتیہ شاعری بارگاہِ خیر الانام میں سجدہِ حروف کے مصداق ہیں۔

9- حرفِ عطا:

مسرور کینفی کا نواں نعتیہ مجموعہ کلام ”حرفِ عطا“ (مطبوعہ ادارہ فروغ ادب کراچی، جنوری 1992ء) ہے۔ حرفِ گویائی کو تاب و توانائی کی عطا سے حاصل ہوتی ہے۔ جس میں آورد کا دخل نہ ہو وہ لفظ ”حرفِ عطا“ کہلاتے ہیں۔

10- آئینہ انوار:

مسرور کینفی کا دسواں نعتیہ مجموعہ کلام ”آئینہ انوار“ (مطبوعہ ادارہ فروغ ادب کراچی، جنوری 1993ء) میں اشاعت سے ہم کنار ہوا۔ ”آئینہ انوار“ مرکز انوار و تجلیات ﷺ سے فیض پاتے ہوئے انوار کا آئینہ بن گیا۔

مسرور کئی کا گیارہواں نعتیہ مجموعہ کلام ”نقش جمال“ (مطبوعہ ادارہ فروغ ادب کراچی، 1996ء) میں زیور طباعت سے آراستہ ہوا۔ نعت کی ریاضت جب برسوں پر محیط ہو تو بلاشبہ ان کا ”نقش جمال“ ہی منتشر اوراق ہستی کو اپنے حصار میں رکھتا ہے۔

مسرور کئی کا بارہواں نعتیہ مجموعہ کلام ”عکس تننا“ (مطبوعہ ادارہ فروغ ادب کراچی، اکتوبر 1997ء) میں شائع ہوا۔ ان کی یاد جب دل نشیں ہو تو انسان ”عکس تننا“ کی تصویر بن جاتا ہے۔ اس کے روز و شب ان کی تمناؤں کے عکس سے روشن رہتے ہیں۔

مسرور کئی کا تیرہواں نعتیہ مجموعہ کلام ”نعت نگار حصہ اول“ (مطبوعہ ادارہ فروغ ادب کراچی، اکتوبر 1999ء) میں جلوہ گرہوا۔ ان کے کرم سے جب قلب وسعت پا جاتا ہے تو ایسی ہی یادگار پانچ سوا شعرا پر مشتمل نظم قلم زد ہوتی ہے۔ شاعر دربار رسول ﷺ حسان بن ثابت سے عصر حاضر تک کے اہم اوراق قابل ذکر شعرا و شخصیات کے بارے میں ایک ایک شعر موجود ہے۔ جس میں نعت سے نسبت رکھنے والوں کو خراج عقیدت پیش کیا گیا ہے۔

مسرور کئی کا چودھواں نعتیہ مجموعہ کلام ”کرم در کرم“ (مطبوعہ ادارہ فروغ ادب کراچی، مئی 2000ء) میں اشاعت پذیر ہوا۔ جب کرم مسلسل کے ساتھ بارش برسانے لگیں تو ”کرم در کرم“ کے در کھلتے ہیں۔

مسرور کئی کا پندرہواں اور ان کی زندگی کا آخری نعتیہ مجموعہ کلام ”دیار نور“ (مطبوعہ ادارہ فروغ ادب کراچی، جولائی 2002ء) میں منصف شہود پر آیا۔ حرف عطا اور کرم در کرم کے بعد یعنی اوراق ہستی کے بکھرنے سے پہلے ”دیار نور“ میں پہنچ جاتا ہے۔ دیار نور کی وادی اس کا توشہ آخرت ہے جو نعت سے مسلسل ریاضت کے سبب عطا ہوا۔

مسرور کئی کا از خود ترتیب دیا ہوا سواہواں نعتیہ مجموعہ کلام ”رنگ ثنا“ (مطبوعہ کلام ادارہ فروغ ادب کراچی، 2003ء) میں ان کے انتقال کے بعد شائع ہوا۔ ”نور یزدان“ ﷺ نے ”دیار نور“ کے تھمہ کے بعد ”رنگ ثنا“ یعنی ثنا کے رنگوں کو بھی گہرا کر دیا ہے۔ ”دیار نور“ اور ”رنگ ثنا“ کے علاوہ یہ تمام حاضر یاں ہیں۔ بارگاہ رسالت ﷺ میں حضرت مسرور کئی اپنی ہر حاضری پر ایک عدد نعتیہ مجموعہ کلام بارگاہ خیر الانام میں ضرور پیش کرتے تھے۔ اگر ایک مجموعہ کلام کا اہتمام نہ ہو سکے تو وہ نعتیہ کتابچہ ہی لے کر بارگاہ قدسیاں میں پیش ہو جاتے تھے۔ ان کی بارگاہ رسالت ﷺ میں مزید حاضریاں بھی ملاحظہ کیجئے۔

پہلا کتابچہ ”ہالہ نور“ مارچ 1985ء، دوسرا کتابچہ ”سلام ان پر“ جون 1998ء ہے۔ اس کے علاوہ ممتاز ماہر تعلیم پروفیسر ڈاکٹر سید بوالخیر کشنی کا مرتب کردہ انتخاب نعت ”سفینہ نعت“ (مسرور کئی کے آٹھ نعتیہ مجموعہ ہائے کلام کا مفرد انتخاب) جنوری 1990ء میں بھی مسرور کئی کی حاضری میں شامل ہے۔

معروف نعت خواں محمد ابرار حسین (شاہ فیصل کالونی کراچی) نے بھی مسرور کئی کی مقبول نعتوں کا انتخاب ”محمد عربی“ کے نام سے جنوری 2003ء میں ان کے انتقال سے 3 دن پہلے شائع کیا تھا۔ مسرور کئی کے چھوٹے پوتے ارسلان کئی نے بھی ایک پاکٹ سائز انتخاب نعت ”شایع محشر“ کے نام سے مارچ 2003ء میں ان کے چالیسویں کے فاتحہ کے موقع پر پیش کیا تھا۔

راقم شہزاد احمد کا مرتب کردہ ”ارمغان مسرور کئی“ ابھی تک شائع نہیں ہے۔ جس میں ان کی زندگی کا تفصیلی احوال اور ان کی شعبہ نعت میں گرانقدر خدمات کے ذکر کے ساتھ ان کے تمام مجموعوں سے انتخاب نعت پیش کیا گیا ہے۔ واضح رہے کہ اس میں مسرور کئی کی تمام مقبول عام نعتیں بھی شامل ہیں۔ ”مسرور کئی کی نعتیہ خدمات اور نعتیہ ادب کی زندہ تحریک“ کے عنوان سے راقم الحروف شہزاد احمد کا تفصیلی مضمون ”نیائے نعت“ کراچی (نعت نمبر) کے سلسلہ نمبر 3۔ مارچ 2004ء (مرتب: عزیز الدین خاکی) میں دیکھا جاسکتا ہے۔

نعتیہ ادب کی زندہ تحریک کے بانی بھی ممتاز و محترم نعت گو شاعر حضرت مسرور کئی تھے۔ مسرور کئی نے مرحوم نعت گو شعرا کے لئے جو

خصوصی کاوشیں کیں۔ ان کے صرف نام آپ کے سامنے پیش کئے جا رہے ہیں۔ ایثار و خلوص کے ضمن میں اس نوعیت اور اس قبیل کی کوئی دوسری کوشش آپ اردو کے نعتیہ ادب میں مثال کے طور پر بھی پیش نہیں کر سکتے۔ مرحوم نعت گو شعرا کی تمام کتب بلا معاوضہ پیش کی جاتی تھیں۔

بزم حمد و نعت کراچی کے زیر اہتمام شائع ہونے والی مرحوم نعت گو شعراء کی کتب:

- ۱۔ مرحوم شعیب آبروفیض آبادی کا نعتیہ مجموعہ کلام ”نظر نظریہ“ (مطبوعہ بزم حمد و نعت کراچی، ستمبر 1993ء)
- ۲۔ حضرت محسن کا کوروی رحمۃ اللہ علیہ کا انتخاب نعت ”چراغ تجلی“ (مطبوعہ بزم حمد و نعت کراچی، اگست 1994ء)
- ۳۔ مولانا اقبال احمد خان سہیل اعظم گڑھی کا نعتیہ مجموعہ کلام ”موج کوثر“ (مطبوعہ بزم حمد و نعت کراچی، اگست 1994ء)

حسن خیر اور خلوص و محبت کا یہ سلسلہ تین کتب کی اشاعت کے بعد بند ہو گیا تھا۔

نعت نما۔۔۔ کے نام سے مسرور کیفی نے پھر دوسرا ادارہ قائم کیا اس کے زیر اہتمام شائع ہونے والی کتب:

- ۱۔ ہادی برحق اسرار عارفی جنوری 1997ء
- ۲۔ نعت نیر نیر حامدی ضیائی اکتوبر 1997ء
- ۳۔ رنگِ کبھتِ روشنی حکیم عبدالرشید پری اجیری مئی 1998ء
- ۴۔ دیدہ نم مولوی حامد بخش بدایونی ستمبر 1999ء
- ۵۔ حرفِ تمنا عنایت اللہ عنایت فروری 2000ء
- ۶۔ قیدِ مکرر ساجد اسدی (شائع نہ ہو سکی)

جہان نعت۔۔۔۔۔ کے نام سے مسرور کیفی مرحوم کے چھوٹے بھائی حاجی محمد رمضان میمن نے 2003ء میں ایک ادارہ قائم کیا تھا جس کے تحت انہوں نے مسرور کیفی کی کئی کتب مختصر انداز میں انہی ناموں سے دوبارہ شائع کی ہیں۔ وہ ہر سال اپنے بھائی کی یاد کو تازہ کرنے کے لئے کچھ نہ کچھ کرتے رہتے ہیں۔ زیر نظر کتاب ”آبشار نور“ بھی اسی سلسلے کی دلنشین کڑی ہے۔

”آبشار نور“ (نعتیہ قطعات) جنوری 2010ء

”آبشار نور“ مسرور کیفی کے نعتیہ قطعات پر مشتمل ہے۔ مسرور کیفی نے ساری زندگی سہل ممتنع میں سیدھی سادی شاعری کی۔ ہمیشہ غزل کی ہیئت میں نعتیں کہتے تھے۔ کسی دوسری ہیئت کو نہیں اپنایا۔ البتہ جولائی 2002ء میں جب ان کا پندرہواں نعتیہ مجموعہ کلام ”دیار نور“ شائع ہوا تو اس میں پہلی مرتبہ صفحہ 107 سے 112 تک مسرور کیفی کے 18 نعتیہ قطعات بھی اس میں شامل تھے۔ قطعات کی یہ روایت بالکل نئی تھی۔ اس سے پہلے شائع شدہ تمام کتب میں کوئی قطعہ موجود نہیں۔

”آبشار نور“ کا ہر نعتیہ نئی کیفیات کا آئینہ دار ہے۔ یہ تمام قطعات سادگی کا بہترین نمونہ ہیں۔ ”نعت کیا ہے“ کے الفاظ قاری کو اپنے حصار میں لے لیتے ہیں۔ مسرور کیفی نے کائنات کی ہر آس، امید اور ہر بھلائی کو نعتیہ قطعات میں سمو دیا ہے۔ کائنات میں نیکی و بھلائی اور خیر و فلاح کے جتنے بھی رنگ موجود ہو سکتے ہیں وہ تمام کے تمام نعتیہ قطعات میں شامل ہیں۔ ”آبشار نور“ میں کل چھتر (۷۵) نعتیہ قطعات شامل ہیں۔ نعت کی ازلی برکات سے حضرت مسرور کیفی کی لحد روشن رہے۔



عن امير المؤمنين عمر ابن الخطاب ؓ قال قال رسول الله ﷺ انما الاعمال بالنيات و انما لامرى ما نوى فمن كانت هجرته الى الله و رسوله فهجرته الى الله و رسوله و من كانت هجرته الى دنيا يصيبها او امرأة يتزوجها فهجرته الى ما هاجر اليه.
(رواه بخارى و مسلم)

اعمال صالحه
ك
جمالها في معيار

حضرت امیر المومنین عمر فاروق ؓ سے روایت ہے فرماتے ہیں کہ رسول کریم ﷺ نے ارشاد فرمایا کہ

”اعمال کا دار و مدار نیتوں پر ہے، ہر شخص کے لئے وہی ہے جو نیت کرے، پس ایسا شخص جس کی ہجرت اللہ اور اس کے رسول ﷺ کی طرف ہو تو اس کی ہجرت اللہ اور اس کے رسول ﷺ ہی کی طرف ہوگی اور جس کی ہجرت دنیا حاصل کرنے یا عورت سے شادی کی غرض سے ہو اس کی ہجرت اسی کی طرف ہوگی جس کی طرف وہ مہاجر ہو۔“

رسالت مآب ﷺ کا یہ مبارک قول علوم اور معارف کا ایک بے مثل خزینہ ہے۔ علی بن مدینی محدث فرماتے ہیں کہ اس کی صحیح ترین سند وہ ہے جسے امام بخاری نے سختی بن سعید انصاری کے واسطے سے رسالت مآب ﷺ تک پہنچایا ہے۔ حضور ﷺ کی اس نور آفرین حدیث شریف کو بہاں بیچی ابن سعید سے سات سوراہوں نے نقل کیا وہاں امام مالک، امام اوزاعی، عبد اللہ بن مبارک، لیث بن سعد، حماد بن زید، شعبہ، امام احمد اور ابن عیینہ جیسے اختیار اور کبار علماء نے روایت کرنے کی سعادت حاصل کی ہے۔ محدثین کے ہاں حضور ﷺ کی یہ کیف پرور حدیث، حدیث عمر کے نام سے یاد کی جاتی ہے۔

اس حدیث کی اہمیت کا اندازہ اس بات سے لگایا جاسکتا ہے کہ دنیائے علم کے درخشندہ ستارے امام بخاری نے اپنی ”اصح“ کا آغاز اسی سے کیا۔ حضرت عبدالرحمن بن مہدی فرمایا کرتے تھے کہ میرا بی چاہتا ہے کہ میں اپنی جس کتاب کا بھی آغاز کروں اسے حضور ﷺ کے اس قول برکت افزاء سے شروع کروں۔ امام شافعی علیہ الرحمہ کا قول ہے کہ علم کا تیسرا حصہ تفسیر اسلام ﷺ کے اس قول رحمت فروغ میں پنہاں ہے۔ امام احمد بن حنبل کا اس حدیث شریف کے بارے میں خیال یہ تھا کہ اسلام کا مدار جن تین احادیث پر ہے ان میں سے ایک انما الاعمال بالنیات ہے۔ اسحاق بن راہویہ نے ایک مرتبہ اپنے خیالات کا اظہار کرتے ہوئے کہا کہ چار احادیث اصول دین سے ہیں: ایک ”انما الاعمال بالنیات“ دوسری ”الحلال بین و الحرام بین“ تیسری ”ان خلق احدکم یجمع فی بطن امہ اربعین یوما“ اور چوتھی ”من صنع فی امرنا شیاء ما لیس فیہ فہو رد“۔ حضرت عثمان بن سعید بن جبیر کا قول ہے کہ رسول اللہ ﷺ نے آخرت کے تمام علوم ”من احدث فی امرنا“ والی حدیث میں اور دنیا کے تمام علوم انما الاعمال بالنیات میں پوشیدہ رکھے ہیں۔ ابوداؤد نے فرمایا کہ میں نے مسند امام احمد میں چار ہزار احادیث پڑھیں اور جب سوچا کہ ان کا خلاصہ کیا ہو سکتا ہے تو میری نظر حدیث عمر پر جا پڑی۔ انہی کا ایک قول یہ بھی نقل کیا جاتا ہے کہ میں نے نبی کریم ﷺ سے پانچ لاکھ حدیثیں نقل کیں اور ان کا جب خلاصہ لکھا تو وہ تقریباً چار ہزار کے لگ بھگ تھا اور پچھ جب اس ذخیرہ کو بھی غصص کرنا چاہا تو میری نظر انما الاعمال بالنیات پر جا کر ٹھہری۔ اسی طرح امام قاضی عیاض نے بھی اس حدیث کو دین کا تہائی حصہ قرار دیا۔

حضور ﷺ کی یہ حدیث پوری طرح سمجھنے کے لئے طبرانی کی وہ روایت جان لینا خالی از دلچسپی نہ ہوگا جس میں ان حالات پر بھی روشنی ڈالی گئی ہے جن میں رسالت مآب ﷺ کو یہ مقدس الفاظ ادا کرنے کی ضرورت محسوس ہوئی۔

کہا جاتا ہے کہ مکہ شریف کا ماحول جب مشرکین کی معاندانہ کاروائیوں کی وجہ سے مسلمانوں کے لئے تنگ ہو گیا اور رسول اللہ ﷺ نے ان الہی سے تمام اہل ایمان کو ہجرت کی اجازت مرحمت فرمادی تو مسلمانوں کی ایک جماعت نے حبشہ کی طرف ہجرت کی، لیکن مشرکین کی یقین دہانی سے مسلمان مکہ شریف واپس ہو گئے۔ حضور ﷺ کی رحمت نوازیوں اور آپ کے صحابہ کے مسلسل برداشت کے باوجود کفار کے رویہ میں کوئی خاص تبدیلی نہ آئی بلکہ مسلمانوں کو تکلیف اور اذیت پہنچانے میں وہ پہلے سے زیادہ شہ زور ہو گئے۔ ان حالات میں ضروری تھا کہ مسلمانوں کو کوئی ایسی جگہ میسر آئے جہاں وہ سکون، اطمینان اور پوری یکسوئی کے ساتھ اللہ کا نظام پوری طرح نافذ کر سکیں، چنانچہ بتائید الہی حضور ﷺ نے اب ہجرت کے لئے مدینہ المنورہ کا انتخاب فرمایا اور نہ صرف آپ کے صحابہ مکہ شریف چھوڑ کر مدینہ چلے گئے بلکہ آپ ﷺ بذات خود نفس نفیس مدینہ شریف تشریف فرما ہو گئے۔

حضور ﷺ جو ایک طرف کفار کے خلاف جنگ اور فیصلہ کن جہاد فرما رہے تھے دوسری طرف اپنی جماعت کے تمام اراکین کی معاشرتی، اخلاقی اور روحانی تربیت کے لئے رات دن ایک کئے ہوئے تھے۔ آپ کو خبر گئی کہ ایک شخص نے ترک وطن اللہ کی رضا اور میری خوشنودی کے لئے نہیں کیا بلکہ وہ ایک عورت سے شادی کرنا چاہتا تھا اور اس عورت کا تقاضا یہ تھا کہ وہ اگر مدینہ آجائے تو شادی ہو سکتی ہے۔ اس سغلی مقصد کے لئے اس نے دوسرے لوگوں کے ساتھ ترک وطن کر لیا۔ صحابہ جو نیتوں کو صاف اور حسین رکھتے تھے۔ نہایت حساس واقع ہوئے تھے اس شخص کو مہاجر اہم قیس کے نام سے یاد کرتے تھے۔ یہ تھے وہ حالات جن میں رسول اللہ ﷺ نے ارشاد فرمایا: ”اعمال کا دار و مدار نیتوں پر ہوتا ہے، ہر شخص کو وہی ملتا ہے جس کی وہ نیت کرتا ہے۔ ایک شخص جو اللہ اور اس کے رسول کے لئے ہجرت کرتا ہے اس کی ہجرت اس کے رسول ہی

کی طرف ہوتی ہے اور وہ شخص جو عورت کے لئے یا دنیا کے لئے ہجرت کرتا ہے اس کی ہجرت اپنی نیت کے مطابق ہی ہوتی ہے۔

ابن رجب حنبلی علیہ الرحمہ اور ابن حجر علیہ الرحمہ نے بعض علماء سے روایت کرتے ہوئے اس واقعہ کی صحت سے انکار کیا ہے لیکن علمائے متاخرین نے پورے وثوق کے ساتھ اپنی کتابوں میں اسے نقل کیا ہے۔ ابن رجب کی جامع العلوم سے اندازہ یہی ہوتا ہے کہ وہ اس روایت کے وجود سے منکر نہیں بلکہ اس کی نوعیت سے انہیں اختلاف ہے، تاہم ورود حدیث کے باب میں اس روایت کو کسی بھی صورت میں نظر انداز نہیں کیا جاسکتا۔

مذکورہ صدر حدیث شریف کے تواتر میں علماء مضطرب ہیں لیکن اس سے یہ نہ سمجھ لیا جائے کہ حدیث میں کوئی فرق ہے۔ علماء کا حدیث کو متواتر نہ سمجھنا سند حدیث میں حضرت عمر رضی اللہ عنہ سے لے کر یحییٰ بن سعید تک رواۃ کا تفرقہ ہے ورنہ تواتر بالمعنی سے تو آج تک کسی نے بھی انکار نہیں کیا۔ حدیث شریف کے عمود میں دو چیزیں داخل ہیں:

یک نیت اور دوسری ہجرت فی سبیل اللہ۔ پہلے ہم نیت اور اس سے اٹھنے والے مسائل پر گفتگو کرتے ہیں۔

نیت کا لغوی معنی:

تاج کا مصنف لکھتا ہے کہ ”النیت“ سے مراد وہ سمت ہوتی ہے جس کی طرف سفر کیا جائے۔ اسی طرح ”النوی“ اس گڑھے کو بولتے ہیں جو خیموں کے گرد اگرداس لئے بنا دیا جاتا ہے تاکہ پانی خیموں کے اندر نہ آسکے۔ اس اعتبار سے نیت کا مفہوم ”تمیز کرنا“ سامنے آتا ہے۔ امام راغب اصفہانی علیہ الرحمہ فرماتے ہیں کہ کسی بھی عمل کی طرف دل سے توجہ کرنا نیت کہلاتا ہے۔ ”نواہ“ گھٹلی کو بھی کہتے ہیں۔ گھٹلی چونکہ پھل کھانے کے بعد پھینک دی جاتی ہے اس سے نیت کا معنی الگ کرنا علیحدہ کرنا وغیرہ آتے ہیں ”نساد“ اس فرہ اور مونے اونٹ کو کہتے ہیں جس کی طرف اکثر لوگ ”بار برداری“ کے لئے توجہ کرتے ہیں۔ ”منتھی الارب“ میں ہے کہ ”منویۃ“ کسی کام کے جاری کرنے کو کہتے ہیں۔ صاحب محیط لکھتے ہیں کہ حصول منفعت اور دفع ضرر کے لئے دل کو کسی مناسب کام کے لئے آمادہ کر لینا نیت کہلاتا ہے۔

اس ساری بحث کا نتیجہ یہ نکلا کہ نیت کے لغوی مفہوم میں قصد کرنا، آمادگی رکھنا، علیحدہ ہونا، تمیز کرنا اور آرزو مند ہونا ایسے تمام ہی مفہومات شامل ہیں۔

نیت کی اصطلاحی تعریف:

اس کے برعکس علماء نیت کو دو معنوں میں استعمال کرتے ہیں: ایک تو عبادات میں تمیز پیدا کرنا ہے جیسا نماز ظہر کو نماز عصر سے تمیز کر دینا یا رمضان کے روزوں کو دوسرے روزوں سے الگ کرنا جیسے غسل جنابت اور غسل نفاخت میں تمیز پیدا کرنا وغیرہ، فقہاء کے ہاں اکثر نیت سے مراد یہی ہوتی ہے۔

نیت کا دوسرا اصطلاحی مفہوم عمل میں مقصود کے اعتبار سے تمیز پیدا کرنا ہوتا ہے یعنی یہ دیکھنا ہے کہ کون سا عمل اللہ عزوجل کی رضا اور خوشنودی کے لئے ہے اور کون سا عمل اس داعیہ سے محروم ہے۔ زہاد اور عارفین کے نزدیک اکثر نیت سے مراد یہی ہوتی ہے۔ احادیث میں رسول انور ﷺ نے اکثر اس مفہوم کی ادائیگی کے لئے نیت اور ارادہ کے الفاظ استعمال فرمائے ہیں۔ یہ بات اگرچہ اپنی جگہ بجا ہے کہ نیت اور ارادہ میں کوئی زیادہ فرق نہیں لیکن محدثین اور فقہاء نیت اور ارادہ میں تھوڑا سا فرق بھی کرتے ہیں۔

نیت اور ارادہ میں فرق:

نیت اور ارادہ کے مفہومات سمجھنے کے لئے ضروری ہے کہ نیت کی طرح ارادہ کا معنی و مطلب بھی اچھی طرح سمجھ لیا جائے۔ تاج، محیط اور سان العرب نے جو کچھ اس باب میں لکھا اس کا خلاصہ یہ ہے کہ ارادہ درحقیقت ”رود“ سے ماخوذ ہے جس کا مطلب بار بار آمد و رفت کا ہونا ہے۔ اسی سے ”الواند“ بچگی کے دستے کو کہتے ہیں اور ”راند العین“ وہ پکڑا ہوتا ہے جو آنکھ میں پڑ جانے کے بعد ادھر سے ادھر اور ادھر سے ادھر حرکت کرتا رہتا ہے۔ منتھی الارب کے مصنف نے لکھا ”رود“ کسی کام کے لئے حرکت کرنے کو کہتے ہیں۔ ان مفاہیم کو سامنے رکھتے ہوئے ارادہ کا جو مطلب سامنے آتا ہے وہ کسی چیز کی طرف جھکنایا کسی امر کی طرف رجحان کا پایا جانا ہوتا ہے۔

طلب اور ارادہ میں فرق:

کسی چیز کی طرف میلان کا پایا جانا دو حالتوں سے خالی نہیں ہوتا: یا تو وہ صرف دل میں پوشیدہ ہوتا ہے اور یا پھر عمل سے یا کسی دوسری کیفیت سے ظاہر ہوتا ہے۔ اگر تو خواہش عمل کا روپ دھار لے یا کیفیت سے ظاہر ہو جائے تو اسے طلب سے تعبیر کر دیتے ہیں اور اگر وہ دل ہی میں مضمر رہے تو اسے ارادہ سے مجرود پایا جاتا ہے البتہ طلب اور ارادہ کبھی کبھار ایک دوسرے کی جگہ بھی استعمال ہوتے رہتے ہیں۔

ہماری گفتگو کا اصل موضوع نیت اور ارادہ میں فرق واضح کرنا تھا۔ ارادہ کے معنوی اور لغوی مصادر سے جو مفہام ہمارے سامنے آئے وہ کسی چیز کی طرف میلان اور رجحان وغیرہ رکھنا ہے۔ یاد رہے کہ ارادہ اور نیت میں نسبت عموم خصوص مطلق ہے۔ ہر نیت ارادہ کا مفہوم رکھتی ہے لیکن ہر ارادہ نیت نہیں ہو سکتا۔ علامہ زبیدی حنفی نے احیاء العلوم کی شرح میں لکھا کہ طبعی امور میں کسی چیز کی خواہش رکھنا یا طبعاً کسی امر کی طرف متوجہ ہونا یہ ارادہ ہوتا ہے لیکن تشریحی امور میں تعبداً کسی کام کو کرنا یا کسی کام سے رک جانا جب کہ ارادہ بھی اس میں شامل ہو نیت کہلاتا ہے مثلاً کھانے سے رکنا کبھی ذاکر کی تلقین پر ہوتا ہے اور کبھی خدا کی رضا کے لئے، روزہ رکھتے ہوئے کھانے سے باز رہا جاتا ہے۔ اول الذکر صورت میں میلان و رجحان ارادہ کہلائے گا اور ثانی الذکر صورت میں میلان کا نام نیت ہوگا۔ حافظ ابن حجر عسقلانی اور ابن کثیر نے اس باب میں جو کچھ رقم فرمایا اس کا خلاصہ یہ ہے کہ نیت فقط وہ ہوتی ہے جس میں عبادت کو غیر عبادت سے، عادت کو عبادت سے اور عبادت کو عبادت سے تمیز کیا جاتا ہو نیت کی انہی معنوی باریکیوں کو امام غزالی علیہ الرحمہ نے خوب وضاحت کے ساتھ بیان فرمایا۔ ایک مثال دیتے ہوئے امام غزالی علیہ الرحمہ لکھتے ہیں کہ ایک آدمی ہو جسے کوئی دھکا دے اور وہ اوندھے منہ جا کرے اور ایک دوسرا آدمی ہو جو خود بخود لیکن بغیر کسی ارادہ تعبدی کے پیشانی زمین پر رکھ دے اور ایک تیسرا شخص ہو جو اللہ کی رضا کے لئے تمام شروط و قیود کے ساتھ پیشانی زمین پر رکھے۔ ان میں نیت کا مفہوم صرف تیسری ہی صورت میں پورا ہوگا اور عارفین کے نزدیک تیسری صورت میں بھی نیت جبری ہوگی جبکہ اخلاص کی تمام جہات اس کے اندر پائی جائیں گی۔

ارادہ اور عزم میں فرق:

لفظ ارادہ پر اس سے پہلے تفصیلی گفتگو ہو چکی ہے۔ اب ہم ضروری سمجھتے ہیں کہ عزم اور قصد پر تھوڑی سی گفتگو کر لیں۔ امام راغب اصفہانی علیہ الرحمہ نے المفردات میں لکھا:

العزم والعزيمة عقد القلب على امضاء الامر
 ”کسی کام کے کر لینے پر دل کا پختہ ارادہ کر لینا“۔

ایقائے عہد کے معنوں میں بھی عزم کا لفظ استعمال ہوتا ہے۔ اسی طرح ”اعترام“ کا معنی کسی سیدھے راستے پر بغیر ادھر ادھر مڑے چلتے رہنا ہوتا ہے۔ ابن فارس کہتے ہیں کہ ”عزم“ کا مطلب کسی معاملہ کو قطعی اور حتمی طور پر کرنا ہوتا ہے۔ قرآن حکیم کے بعض مقامات بھی اسی مفہوم کے موید نظر آتے ہیں۔

مثلاً سورہ البقرہ میں اللہ رب العزوة کا ارشاد ہے:

وَإِنْ عَزَمُوا الطَّلَاقَ

”اور اگر انہوں نے طلاق کا ارادہ پکا کر لیا“۔

اسی طرح ایک اور جگہ ارشاد فرمایا:

وَلَمْ نَجِدْ لَهُ عِزْمًا

”اور ہم نے اس کا ارادہ پختہ نہ پایا“۔

ارادہ اور عزم میں فرق باعتبار وقوع نہیں بلکہ بلحاظ کیفیت ہے۔ ارادہ میں وہ چنگلی نہیں ہوتی جو ”عزم“ میں پائی جاتی ہے یا اسے یوں بھی سمجھا جا سکتا ہے کہ ”عزم“ ارادہ ہی کی ایک ترقی یافتہ صورت ہے۔ ارادہ میں ایک گونہ کیفیت گوگوکی ہوتی ہے اور ”عزم“ میں آدمی کسی معاملہ کو نبھانے میں متزلزل نہیں ہوتا۔

قصد کا مفہوم:

ارادہ، طلب اور نیت ہی کے مترادف ایک لفظ چونکہ قصد کا بھی استعمال ہوتا ہے۔ اس لئے ضروری ہے کہ اس کا مفہوم و معنی بھی دقت نظر سے دیکھ لیا جائے۔ ”متنھی الارب“ کے مصنف ”قصد“ کا معنی لکھتے ہوئے فرماتے ہیں۔ ”تخلصتین چیزے کہ بھصت رسد“ کسی چیز کو اس طرح توڑنا کہ وہ دو برابر حصوں میں تقسیم ہو جائے۔ اسی سے لغت عرب میں ”قصد“ کا لفظ ”اعتدال روی“ کے معنوں میں استعمال ہوتا ہے۔ ارادہ کرنا اور اعتدال کرنا بھی قصد کے لغوی مفہومات ہیں۔ ”قصد“ پر جو کچھ علما نے لغت نے لکھا اس سارے مواد کو سامنے رکھتے ہوئے یہ کہا جا سکتا ہے کہ ایسا ارادہ جو کیفیت اور شمر ہر اعتبار سے محمود ہو قصد کہلاتا ہے جبکہ ارادہ کے لئے یہ ضروری نہیں کہ اس سے نکلنے والا نتیجہ محمود ہی ہو۔

قصد، نیت اور طلب میں فرق:

اب تک کی بحث سے اگرچہ ان تینوں اصطلاحات کے مفہوم واضح ہو گئے ہیں لیکن محمولہ اصطلاحوں میں فرق کا وہ اسلوب جسے علمائے قدیم اکثر اختیار کرتے ہیں ابھی تک بیان میں نہیں لایا گیا۔ شرح حدیث فرماتے ہیں کہ ایسا ارادہ جو فعل سے مقدم ہو ”عزم“ کہلاتا ہے۔ جیسے ”ج“ کے لئے ہم کل روانہ ہوں گے“ یہاں روانگی کا ارادہ جج پر جانے سے مقدم ہے اور ایسا ارادہ جو فعل سے متصل ہو وہ قصد کہلاتا ہے جیسے محمولہ مثال میں جج کا وہ ارادہ جو عین احرام کے وقت پایا جائے۔ اسی طرح وہ ارادہ جو فعل سے متصل بھی ہو اور مقترن بھی اور ساتھ ہی اس فعل کے بارے میں یہ علم بھی حاصل ہو کہ وہ کیوں کیا جا رہا ہے نیت کہلاتا ہے مثلاً جج پر روانہ ہونے والے کے لئے ارادہ کا فعل کے ساتھ مقترن رکھنے کے ساتھ ساتھ یہ جان لینا کہ حج اللہ کی طرف سے بندوں پر ایک ذمہ ہے جسے شخص اس کی رضا کے لئے پورا کیا جا رہا ہے۔

”انما الاعمال بالنیات“ کی معنوی توجیہات:

رسول اللہ ﷺ کی اس مبارک حدیث کے محمولہ کلمے کو سمجھنے کے دو انداز ہیں: ایک فقہاء کا اور دوسرا عارفین کا۔ فقہاء اور محدثین کا وہ طبقہ جو امام اعظم ابوحنیفہ کا مقلد ہے اس کا خیال ہے کہ ”الاعمال“ کے بعد ”ثواب“ مقدر ہے یعنی اصل عبارت یہ ہے ”انما الاعمال تناب بالنیات“ یعنی اعمال کا ثواب موقوف ہوتا ہے نیتوں پر۔ شافعیہ کا کہنا ہے کہ ”الاعمال تصحح بالنیات“ یعنی اعمال کا صحیح ہونا نیتوں پر موقوف ہوتا ہے۔ دونوں میں فرق یہ ہے کہ شوافع کے نزدیک نیت کے بغیر کوئی عمل درست ہی نہیں ہوتا اور احناف کے نزدیک ”منصوص علیہ“ امور کے علاوہ اعمال نیت کے بغیر ٹھیک تو ہوتے ہیں لیکن ان پر ثواب نہیں ملتا۔ اسی بنیادی اصول کی بنا پر فقہاء کے درمیان اختلاف رونما ہوا ہے لیکن اعمال کے لئے نیت کے محمود ہونے سے کسی نے بھی انکار نہیں کیا۔ عوام کے لئے اس میں یہی سبق ہے کہ وہ اعمال کے شروع میں نیت کر لیا کریں۔

اعمال کی اقسام نیت:

امام غزالی نے احیاء العلوم میں اعمال کی تین اقسام نقل کی ہیں: طاعات، معصیات اور مباحات۔

طاعات میں نیت مؤثر بھی ہوتی ہے اور نیت کرنی بھی چاہیے لیکن معصیات میں نیت مؤثر نہیں ہوتی بلکہ گناہ کے کام پر نیت حسن یا حسن نیت بعض اوقات کفر تک پہنچا دیتے ہیں۔ اس میں عبرت ہے ان لوگوں کے لئے جو ارتکاب معصیت بھی کرتے ہیں اور اپنے آپ کو جاہل صوفی بھی تصور کرتے ہیں۔ حسن نیت سے کبھی بھی گناہ کا کام اچھا نہیں ہو سکتا۔ شبیر احمد عثمانی نے کیا یہی خوب کہا ہے کہ مسجد بنانے کی نیت سے چوری کرنا تھوڑا ہی چوری کو محمود بنا دیتا ہے، باقی رہے مباحات تو ان میں نیت مؤثر ہوتی ہے، جیسے نقلی عبادات جن میں بندہ کو کرنے یا نہ کرنے کا اختیار دیا گیا ہے۔ اللہ کی رضا کی نیت سے اگر کسی جائیں تو باعث اجر و ثواب بن جاتی ہیں۔

انما الاعمال بالنیات کی دوسری توجیہ:

ابن رجب حنبلی فرماتے ہیں ”الاعمال بالنیات“ کا مطلب یہ ہوتا ہے کہ اعمال کا دار و مدار نیتوں کے اچھایا فاسد ہونے پر ہوتا ہے یعنی عمل اچھے جب ہی ہوتے ہیں جبکہ نیتیں اچھی ہوں۔ نیت اچھی نہ ہوں تو اچھے عمل بھی اچھے نہیں رہتے۔ اس توجیہ کے مطابق اعمال کے مقبول ہونے کے لئے حسن اخلاص ضروری ہے۔ حضرت عبد اللہ بن مسعود ؓ نے کیا خوب فرمایا:

لا ینفع قول الا بعمل ولا ینفع قول ولا عمل الا بالنیة ولا ینفع قول ولا عمل ولا ینہ الا بما وافق السنہ
 ”کوئی قول نفع مند نہیں ہوتا جب تک کہ اس کے ساتھ عمل شامل نہ ہو اور کوئی قول اور کوئی عمل نفع مند خیر نہیں ہوتا جب تک کہ ان کے ساتھ نیت شامل نہ ہو اور کوئی قول، عمل اور نیت نفع نہیں دے سکتی جب تک کہ سنت کے موافق نہ ہو۔“

حضور ﷺ نے حضرت سعد بن ابی وقاص ؓ سے فرمایا کہ تو اپنی بیوی کے منہ میں قمرہ طعام ڈالے تو بھی اللہ کی رضا کو مد نظر رکھ۔ یحییٰ بن ابی کثیر کا قول ہے کہ نیتوں کو خوب جان لینا چاہئے اس لئے کہ سب سے بلیغ عمل وہی ہوتا ہے جس کے ساتھ اچھی نیت شامل ہو۔ حضرت زید شامی فرمایا کرتے تھے کہ میں ”نیت“ کو اتنا ہم جھٹتا ہوں کہ کھانے پینے تک کے چھوٹے چھوٹے معاملات میں بھی نیت کو پرکھ لیتا ہوں۔

حضرت داؤد طائی کا فرمان ہے کہ حضرت سفیان ثوری رحمۃ اللہ علیہ فرماتے ہیں:

”میں نے اعمال میں کوئی عمل اتنا مشکل محسوس نہیں کیا جتنا کہ نیت کے اچھا رکھنے کو مشکل تصور کیا۔“

یوسف بن اسباط رحمۃ اللہ علیہ کا قول ہے کہ:

”عمل کرنے والوں کے لئے محنت اور مشقت کرنے سے بھی زیادہ مشکل نیت کا خالص رکھنا ہوتا ہے۔“

مطرف بن عبد اللہ رحمۃ اللہ علیہ فرمایا کرتے تھے:

”دل کا ٹھیک رہنا عمل کے ٹھیک رہنے پر موقوف ہے اور عمل کا ٹھیک رہنا نیت کے ٹھیک رہنے پر موقوف ہے۔“

”یہ نیت ہی ہے کہ اس کی وجہ سے کبھی عمل چھوٹا ہوتا ہے اور اللہ اسے بڑا سمجھتے ہیں اور کبھی عمل بڑا ہوتا ہے اور اللہ اسے چھوٹا سمجھتے ہیں۔“
حسن نیت کا مفہوم حقیقی:

بزرگوں نے نیت کے اچھا رکھنے اور اچھا کرنے پر اس قدر زور دیا ہے لیکن یہاں سوال یہ پیدا ہوتا ہے کہ نیت کے اچھا ہونے سے مراد کیا ہے؟ اس حقیقت سے پردہ ہٹانے کے لئے ضروری ہے کہ اخلاص حقیقی کی راہ میں پڑنے والی رکاوٹوں کا ذکر اس طرح کیا جائے کہ ”حسن نیت“ کا مفہوم خود بخود اچھا کرنا ہو جائے۔ نیتوں کو خراب کرنے والی عموماً دو قسم کی چیزیں ہوتی ہیں: داخلی اور خارجی اور پھر ہر دو میں نفسانیت کا تعلق اس طرح ہوتا ہے جس طرح برقی تاروں میں بجلی کی لہریں دوڑتی ہیں۔ وہ پہلا محرک جس سے اخلاص معدوم اور نیت فاسد ہوتی ہے، اسلام سے نا آشنائی اور خدا کی معرفت کا فقدان ہے۔ انسان جتنا مقصد زیت سے بعید ہوگا اتنا ہی اخلاص کی دولت سے محروم ہوگا۔ عقائد پر توحید اور رسالت کی گرفت جتنی مضبوط ہوگی اعمال میں اتنا ہی اخلاص کا نور ہے گا اور یہ احساس بھی نمایاں کہ کہیں نیت میں فتور نہ آجائے اور سرزد ہونے والے ہر عمل کے بارے میں یہ کھانکا لگا رہے گا کہ آیا اس عمل میں خدا راضی ہے یا نہیں۔ نیتوں کی چھان بین اور پرکھ دید کے لئے یہ بھی ضروری ہے کہ اعمال کے محرکات دیکھ لئے جائیں اور پھر ایک خاص معیار قائم کر کے انسانی ارادوں کو اسی کا پابند بنایا جائے۔ اعمال کا صدور بنیادی طور پر انسانی ضرورتوں کی وجہ سے ہوتا ہے۔ کھانا، پینا، پہننا اور رہنا انسانی فطرت کا تقاضا ہے اور اس کی بھرپور تکمیل کے لئے حضرت انسان سرگرم عمل رہتا ہے۔

یاد رہے کہ مذکورہ صدر ضروریات جہاں انسانی فطرت کے تقاضے ہیں وہاں نظام فطرت اس بات کا متقاضی بھی ہے کہ انسانی ضرورتوں کی تکمیل کے لئے جدوجہد کا ایک دائرہ کار یا دائرہ اخلاق متعین کر لیا جائے تاکہ انسانی کاوشوں میں تصادم اور فساد واقع نہ ہو اور زمین فتنہ فساد کا شکار نہ ہو جائے۔ انسانوں کی یہ ضرورت دنیا میں رائج مختلف معاشی اور سیاسی قوانین پورا کرنے کی سعی میں رہتے ہیں لیکن ضعیف اور کمزور سوچ کا نتیجہ ہونے کے اعتبار سے یہ انکار انسانیت کو مسائل کی دلدل سے نکالنے میں سراسر ناکام رہتے ہیں اور اس کے برعکس فطرت انسان کے لئے جہاں مسائل پیدا کرتی ہے وہاں ان کا قابل عمل قسم کا حل بھی پیش کرتی ہے اور ظاہر ہے انسانوں کے لئے فطرت کا یہ عظیم عطیہ نظام مصطفیٰ ﷺ کی صورت میں موجود ہے۔ اب اعمال کے اس بنیادی محرک جسے ہم نے انسانی ضرورتوں کے نام سے معنون کیا، کی تکمیل کے لئے حسن نیت کا مفہوم یہ ہوگا کہ انسان اپنی ضرورتیں پوری کرنے میں اخلاص اور یکسوئی کے ساتھ اس قانون کی تابع داری کرے جو اللہ رب العزت نے اسے عطا فرمایا ہے۔ جائز نا جائز، روا، ناروا اور طلال حرام کی تمیز برتی جائے۔

اعمال کے صدور میں دوسرا محرک انسانی جذبات ہیں۔ محبت و نفرت، حسد و رقابت، غم و غصہ، کینہ و رشک اور مودت و مروت، یہ ساری چیزیں جذبات کے ساتھ تعلق رکھتی ہیں۔ جذبات میں نیت کا حسن قائم رکھنے کا مطلب یہ ہوگا کہ دل سے اٹھنے والے جذبات کا جائزہ لیا جائے کہ ان میں تعمیر کا پہلو کتنا اور تخریب کا وجود کس قدر ہے گویا جذبات کے ساتھ ”حسن نیت“ کی قید لگانا یہ مطلب رکھے گا کہ جذبات کو بھی سیاسات کا رنگ دیا جائے۔ علمائے نفسیات کے نزدیک یہ بات کتنی ہی مشکل کیوں نہ ہو بہر حال وہ اس کے محمود ہونے کے قائل ضرور ہیں اور صحیح بات یہ ہے کہ احساسات و جذبات کا یہ حسین امتزاج اسلام کے سوا کہیں اور دکھائی نہیں دیتا۔

ایک اور اہم نکتہ جس کی طرف ہم اپنے قارئین کی توجہ مبذول کرانا ضروری سمجھتے ہیں وہ یہ ہے کہ ضرورتوں کو پورا کرنے میں انسانی جدوجہد نظر سے ضرورت کی پابندی نہیں۔ انسان اپنی خواہشات کے ہاتھوں جب مجبور ہو جاتا ہے تو وہ تمام تر قبوہ و حدود و مٹا کر لامحدود فضا کا سیار بننا پسند کرتا ہے اور ظاہر ہے یہ خواہشات جہاں آدمی میں عمل کا سرچ عیب پیدا کرتی ہیں وہاں بعض اوقات دوسرے انسانوں کی حقوق تلفی پر بھی جا کر منتج ہوتی ہیں یہی وجہ ہے کہ انسان کو اللہ رب العزت نے شتر بہ مہار پیدا نہیں فرمایا کہ جو سوچے وہی کر ڈالے بلکہ اس کی خواہشات کو زیر گرفت رکھنے کے لئے ایک ایسا ضابطہ عطا کیا جس کی ہر جہت خوبی و کمال کا نور رکھتی ہے اور وہ ضابطہ ”انسان مرتضیٰ“ بننے کا ہے۔ اسلام میں کسی ایسی خواہش کی اجازت نہیں دی جاسکتی جس کو بروئے عمل لانے کے بعد نفس بے چین اور انسان نقصان افزو ماحول میں جا پڑے، شاید یہی وجہ ہے کہ اسلام ایسی خواہشات کی سختی سے مذمت کرتا ہے جو فطرت کی مقرر کردہ حدود سے متجاوز ہو جائیں۔ یہ خواہشات و شہوات ہی ہوتی ہیں جو نفس پرستی، ذات خواری، جاہ طلبی، ریا کاری، شہرت خواری اور مادہ بندگی ایسے امراض پیدا کرتی ہیں ان موذی بیماریوں سے بچنے کے لئے ایک ہی طریقہ ہے کہ اعمال کا صدور جذبات کے ہاتھوں ہو یا ضروریات کی تکمیل کے لئے، خواہشات ان کا محرک ہوں یا شہوات، اللہ کی رضا کا پہلو ان میں غالب رکھا جائے اور اس قانون اور ضابطہ کو کسی بھی صورت میں ترک نہ کیا جائے جو اللہ سبحانہ نے حضور ﷺ کے وسیلہ سے

حضرت انسؓ فرماتے ہیں کہ رسول کریم ﷺ نے ارشاد فرمایا:

”من فارق الدنيا على الاخلاص لله تعالى واقام الصلوة واتى الزکوة فارقها والله عنه راض (رواہ ابن ماجہ والحاکم)
”جو شخص دنیا سے اس طرح اٹھا کہ اللہ کے لئے وہ مخلص تھا، نماز قائم کی تھی اور زکوٰۃ ادا کر رہا تھا تو یہ سمجھو کہ اس نے دنیا کو یوں چھوڑا
کہ اللہ اس سے راضی تھا۔“

ایک دوسری حدیث میں رسول اللہ ﷺ نے ایمان ہی کو اخلاص قرار دیا۔

حضرت ثوبانؓ فرماتے ہیں کہ میں نے رسول کریم ﷺ کو یہ فرماتے سنا:

طوبى للمخلصین اولئك مصابیح الهدى تنجلی عنهم کل فتنه ظلماء (رواہ البیہقی)
”مبارک ہو اخلاص رکھنے والوں کو یہ لوگ ہدایت کے تاباں چراغ ہوتے ہیں اور ان ہی کے قدم قدم سے سیاہ فتنے دور ہوتے ہیں۔“

حضرت ابو ذرؓ فرماتے ہیں کہ رسول اللہ ﷺ نے ارشاد فرمایا:

”بے شک اس شخص نے نجات حاصل کی جس نے اپنے دل کو ایمان کے لئے خالص کرتے ہوئے اسے محفوظ بنالیا۔ اسی طرح اپنی
زبان کو سچا، نفس کو مطمئن، عبادات کو صحیح، کان کو سننے والا (خیر کا) اور آنکھ کو دیکھنے والا (آیات اللہ کو) بنالیا، (اس نے بھی نجات
حاصل کی)۔“

الترغیب والترہیب میں ہے کہ حضرت سعدؓ فرماتے ہیں کہ میں نے اپنے آپ کو بعض صحابہ سے افضل سمجھا اس پر رسول اللہ ﷺ نے
ارشاد فرمایا کہ خدا اس امت کی مدد اس امت کے کمزور لوگوں اور ان کی نماز اور اخلاص کی وجہ سے کرتا ہے۔

حضرت ابو ذرؓ سے روایت فرماتے ہیں کہ آپ ﷺ نے ارشاد فرمایا:

الدنيا ملعونة وملعون مافیها الا ابتغی به وجه الله تعالى (الترغیب)

دنیا اور جو کچھ اس میں ملعون ہے بجز اس چیز کے جس سے خدا کی رضا چاہی گئی ہو۔

حضرت شہاک بن قیس سے روایت ہے کہ رسول انور ﷺ نے ارشاد فرمایا کہ لوگو! اللہ وہ اعمال قبول نہیں فرماتا جن میں اخلاص نہ ہو۔

اسی طرح حضرت معاذ بن جبلؓ کو حضور ﷺ نے نصیحت فرمائی کہ دین میں اخلاص پیدا کرو تو سزا عمل بھی تمہیں کفایت کرے گا۔

صاحب الترغیب نے حضرت ابو امامہؓ سے ایک اور روایت بھی نقل کی ہے کہ ایک شخص حضور ﷺ کے پاس آیا اور کہنے لگا یا رسول اللہ
ایک آدمی جہاد کرتا ہے اور اجر اور شہرت ہر دو کا خواستگار ہوتا ہے اسے کیلئے گا۔ آپ ﷺ نے ارشاد فرمایا ”لا شئ لی“ اس کے لئے کچھ
نہیں۔ سائل نے تین مرتبہ پوچھا اور آپ نے تین مرتبہ یہی فرمایا ”لا شئ لی“ اس کے لئے کچھ نہیں پھر آپ ﷺ نے ارشاد فرمایا: لگے:

ان الله لا يقبل من العمل الا ما كان له خالصا وابتغى به وجهه. (رواہ ابو داؤد)

اللہ کوئی ایسا عمل قبول نہیں فرماتا جو خالص اسی کے لئے نہ ہو اور اس سے اس کی رضائے چاہی گئی ہو۔

اخلاص کا فقدان اور اس کا وبال:

اسے بد قسمتی سمجھئے کہ ہمارے معاشرے کا رجحان نیکی کی طرف نہ ہونے کے برابر ہے اور دین و مذہب کو فیشن (fashion) سے زیادہ
اہمیت نہیں دی جاتی۔ یہاں تک کہ ”خجگانہ ادا کرنا بھی جو بھ تصور کیا جاتا ہے اور پھر یہ کہ نیکی انگریزوں کی کہیں دکھائی بھی دے تو اخلاص کی حد تک اس کا
پہنچنا مشکل ہوتا ہے جبکہ مختلف امور کا خالص ہونا ہی معاشرے کی ضرورتوں کو حقیقتاً پورا کرتا ہے۔ بزرگوں نے تو یہاں تک لکھا ہے کہ کسی عمل
کے بحالانے میں اگر ایک نیت دین کی ہو اور ایک دنیا کی تو یہ بھی اخلاص کو ختم کرنے والی چیز ہے مثلاً ایک شخص کہتا ہے چلو نماز پڑھ لیتا ہوں اس
سے ایک طرف فریضہ بھی ادا ہو جائے گا اور دوسری طرف بدنی مشق (Exercise) بھی ہو جائے گی۔ یا ایک دوسرا آدمی ہو جو داڑھی بڑھالے
ورنیت یہ رکھے کہ ایک طرف سنت پر عمل حاصل ہو جائے گا اور دوسری طرف شیعوں وغیرہ کی زحمت سے بھی بچسکا رہے حاصل ہو جائے گا۔

رسالت مآب ﷺ کی اس حدیث شریفہ میں کتنی عبرتیں ہیں جس میں آپ ﷺ نے ارشاد فرمایا:

يجاء با لدنيا يوم القیامة فیقال میزو واما كان منه الله فیماز ویرمی سائرہ فی النار

”قیامت کے دن دنیا حاضر کی جائے گی اور کہا جائے گا جو کچھ اس میں اللہ کے لئے ہے اسے الگ کر لوں وہ اس سے الگ کر دیا

جائے گا اور بانی سب کچھ دوزخ میں پھینک دیا جائے گا۔

”مخلصین فی النبیۃ“ قرآن کی روشنی میں:

سورہ اعراف میں ”دین“ کے معاملہ میں اخلاص برتنے کا حکم صادر فرماتے ہوئے کہا:

وَادْعُوهُ مُخْلِصِينَ لَهُ الدِّينَ

”اور اسی کو پکارو دین میں اس کے لیے مخلص بن کر“۔ سورہ زمر میں ارشاد فرمایا:

فَاعْبُدِ اللَّهَ مُخْلِصًا لَهُ الدِّينَ

”پس آپ عبادت کریں اللہ کی اس طرح کہ اطاعت خالص اسی کے لیے ہو جائے“

صدقات و زکوٰۃ کا وہ مال جو محض اللہ کی رضا اور خوشنودی کے لئے ادا کیا جائے اس کی برکات کی طرف قرآن مجید نے یوں ارشاد فرمایا:

قَاتِلْ ذَا الْقُرْبَىٰ حَقَّهُ وَالنَّسِيبَ وَابْنَ السَّبِيلِ ۚ ذَٰلِكَ عِزٌّ لِلَّذِينَ يُرِيدُونَ وَجْهَ اللَّهِ ۗ وَأُولَٰئِكَ

هُمُ الْمُفْلِحُونَ (الروم: 38)

”تو قرابت داروں کا حق ادا کرو اور مسکینوں اور مسافروں کا، اللہ کی رضا چاہنے والوں کے لیے یہ بہت اچھا ہے اور ایسے ہی لوگ

کامیاب ہونے والے ہیں۔“

سورہ روم ہی میں ایک دوسری جگہ اللہ کریم نے ارشاد فرمایا:

وَمَا آتَيْتُم مِّن رَّبِّ الْيُسُوفِ إِقْرَابًا ۖ أَمْوَالِ النَّاسِ فَلَا يَرِيضُ بِهَا عِنْدَ اللَّهِ ۗ وَمَا آتَيْتُم مِّن زَكَاةٍ تُرِيدُونَ

وَجْهَ اللَّهِ فَأُولَٰئِكَ هُمُ الْمُضْعِفُونَ (الروم: 39)

”اور اللہ کی خوشنودی چاہتے ہوئے جو تم زکوٰۃ ادا کرتے ہو تو وہی لوگ اپنے مال کو دو گنا چو گنا کرنے والے ہیں۔“

وہ لوگ جو ”انفاق فی سبیل اللہ“ میں خدا کی رضا ڈھونڈتے ہیں اللہ رب العزیز انہیں جو رحمتیں اور برکتیں عطا فرماتا ہے ان کا نقشہ قرآن

کلمیم ان الفاظ میں پیش کرتا ہے:

وَمَثَلِ الَّذِينَ يُنْفِقُونَ أَمْوَالَهُم مَّبْتَغَاءَ مَرْضَاتِ اللَّهِ وَتَشِيئَاتِهِمْ ۖ أَنفُسُهُمْ كَمَثَلِ جَذْوَةٍ بَرْبُوقٍ ۖ أَصَابَهَا

وَأَبْلُ قَاتَتْ أَكْثَرَ ضَعْفَيْنِ ۚ فَإِن لَّمْ يُصِيبْهَا وَابِلٌ ۖ فَطَلَّ ۗ وَاللَّهُ بِمَا تَعْمَلُونَ بَصِيرٌ (البقرہ: 265)

”اور مثال اُن لوگوں کی جو اپنے مالوں کو اللہ کی رضا ڈھونڈنے اور اپنی دل جمعی کے لئے خرچ کرتے رہتے ہیں ایک باغ کی سی مثال

ہے جو اونچی جگہ ہو اور اسے خوب بارش پہنچے اور وہ ڈونے پھل لائے اور اگر تیز بارش نہ بھی ہو تو اس کے ثمر بارہونے کے لئے شبنم ہی

کافی ہو اور اللہ تبارہ اعمال سے باخبر ہے۔“

جس طرح چراغ سے چراغ جلتا ہے۔ اچھی عادات رکھنے والے لوگوں کے پاس بیٹھنے سے اچھی خصلتیں پیدا ہوتی ہیں۔ وہ لوگ جو اپنی

صفا اور مرضی خدا کی رضا اور مرضی میں گم کر لیتے ہیں انہی کی مجلس اس قابل ہوتی ہے کہ انسان اپنے آپ کو اس کا پابند بنائے۔

سورہ ”کہف“ میں رب قدوس نے ارشاد فرمایا:

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعَدْوَىٰ وَالْعَشِيِّ يُرِيدُونَ وَجْهَهُ وَلَا تَعْدُ عَيْنُكَ عَنْهُمْ

تُرِيدُ زِينَةَ الْحَيَاةِ الدُّنْيَا ۗ وَلَا تَطْمَئِنِّ مِنْ أَعْفَافِكَ قَلْبُهُ عَن ذِكْرِ نَاوَأَتَّبِعْهُ هُوَ كَانَ أَمْرًا فَكْرًا طَا

(الکہف: 28)

”اور آپ اپنے نفس نفیس کو روک لیں ان لوگوں کے ساتھ جو صبح اور شام اپنے رب کو پکارتے ہیں، چاہتے ہیں اُن کی توجہ کا مرکز

صرف وہی رہے اور آپ اُن سے اپنی نگاہیں نہ ہٹائیے دنیا کی زندگی کو رونق بخشنے کے ارادے سے اور اس کا کہا نہ مایے جس کے دل

کو ہم نے اپنے ذکر سے غافل کر دیا ہے اور وہ خواہش کے پیچھے پڑ گیا ہے اور اس کا معاملہ حد سے گزر گیا ہے۔“

اس سبب حقیقت سے مزید پردہ ہٹاتے ہوئے خداوند قدوس نے ارشاد فرمایا:

وَلَا تَنْظُرِ الَّذِينَ يَدْعُونَ رَبَّهُمْ بِالْعَدْوَىٰ وَالْعَشِيِّ يُرِيدُونَ وَجْهَهُ (الانعام: 52)

”اور ان لوگوں کو دور نہ رکھیے جو صبح اور شام اپنے رب کو اسی کی رضا چاہتے ہوئے پکارتے ہیں۔“

اللہ کے ہاں صرف وہی عمل اور سعی مقبول ہوتی ہے جس میں ایمان و ایقان کے ساتھ ساتھ ارادہ آخرت شامل ہو۔

اللہ رب العزت نے ارشاد فرمایا:

وَمَنْ آمَرَ بِالْأَخْذِ لَوْ سَأَلْتَهُ لَهَا سَعِيْبًا وَهُوَ مُؤْمِنٌ فَأُولَئِكَ كَانَ سَعِيْبُهُمْ مَشْكُورًا (بنی اسرائیل: 19)

”اور جس نے آخرت کا ارادہ کیا اور اس کے لیے بھرپور کوشش کی اور مومن رہا تو ایسے لوگوں کی کوشش قابلِ قدر ہے۔“

وہ لوگ جو محض اللہ کی رضا حاصل کرنے کے لئے اللہ کی مخلوق کے حقوق ادا کرتے ہیں انہیں قرآن حکیم میں نجات و فلاح کی ضمانت ان الفاظ میں مہیا کی گئی۔

قَالَتْ ذَا الْقُرْبَىٰ حَقُّهُ وَالْيَسِيْنِ وَالْبَنِ السَّبِيْلِ ذٰلِكَ حَبِيْبٌ لَّذِيْنَ يُرِيْدُوْنَ وَجْهَ اللّٰهِ وَاُولٰٓئِكَ هُمُ الْمُفْلِحُوْنَ

(الروم: 38)

”تو قربت داروں کا حق ادا کرو اور مسکینوں اور مسافروں کا، اللہ کی رضا چاہنے والوں کے لیے یہ بہت اچھا ہے اور ایسے ہی لوگ کامیاب ہونے والے ہیں۔“

حضرت رسالت مآب ﷺ کے صحابہ کی تعریف جس پیرایہ میں کی گئی ملاحظہ ہو۔ اس میں بھی ان کی ایک صفت خدا کی رضا چاہنا ہے۔

مُحَمَّدًا رَسُوْلًا اللّٰهِ وَالَّذِيْنَ مَعَهُ اَشْدَّ اَعْلٰى الْكُفْرٰى رُحٰصًا عِبَادِيْنَ تَرٰهُمْ مُرْكَعًا سَجْدًا يَّبْتَغُوْنَ فَضْلًا مِّنَ اللّٰهِ وَرِضْوَانًا (آل عمران: 29)

”محمد اللہ کے رسول ہیں اور وہ لوگ جو ان کی معیت میں ہیں کافروں پر سخت اور آپس میں نرم دل ہیں تو انہیں رکوع اور سجدے میں ہمیشہ دیکھے اور وہ اللہ کا فضل اور اس کی خوشی ڈھونڈیں۔“

وہ لوگ جو اپنی جانوں کو محض اللہ جل و علا کی خوشنودی کے لئے قربان کر دیتے ہیں بلکہ یہاں تک کہ اپنی جانوں پر اپنا حق ہی نہیں سمجھتے۔

یہ جاں باز لوگوں کی تعریف کرتے ہوئے اللہ جل مجدہ نے ارشاد فرمایا:

وَمِنَ النَّاسِ مَن يُّشْرِيْ نَفْسَهُۥ اِبْتِغَاءَ مَرْضَاتِ اللّٰهِ وَاللّٰهُ سَرُوْفٌ بِالْعِبَادِ (البقرہ: 207)

”اور اہلِ محبت میں کوئی ایسا بھی ہوتا ہے جس نے اپنی جان ہی بیچ رکھی ہوئی ہے اس تلاش میں کہ اللہ راضی ہو جائے اور اللہ بندوں پر بے حد مہربان ہے۔“

سورہ ”اللیل“ میں جہاں دوزخ سے بچنے کے لئے بہت سے امور کی نشاندہی کی گئی وہاں رضائے ربِ مطلقہ خاطر رکھنے کو بڑی اہمیت کے ساتھ بیان کیا گیا۔

وَصَلِّ اِحْدَىٰ عِنْدَ اَمْرٍ مِّنْ نُّعْمَةٍ تُجْزٰى ۗ اِلَّا اِبْتِغَاءَ وَجْهِ رَبِّهِ الْاَعْلٰى ۗ (اہل: 19, 20)

”اور کسی کا اس پر احسان نہیں جس کی وہ جزا دے۔ سوائے اس کے کہ وہ اپنے پروردگار کی رضا چاہتا ہے۔“

ریا کاری قرآن حکیم کی روشنی میں:

اخلاص کی ضد ”ریا“ ہے۔ اللہ تعالیٰ کی نظر میں ”ریا“ نہ صرف ”محمود“ نہیں بلکہ اعمال کے لئے مجہد بھی ہے۔ قرآن حکیم میں جاہلاں کی مذمت کی گئی ہے۔

وہ لوگ جو لوگوں کے دکھلاوے کے لئے عمل کرتے ہیں اور خدا کی رضا ان کا مقصد نہیں ہوتا خصوصاً نماز ادا کرتے ہوئے ”ذکر اللہ“ کا پہلو ان کی عبادت رحاوی نہیں بلکہ مقصد صرف لوگوں پر اپنی ماریٹا کا رعب جمانا ہوتا ہے ان کی مذمت قرآن ماک نے ان الفاظ کے ساتھ کی۔

الَّذِيْنَ هُمْ عَنْ صَلَاتِهِمْ سَاهُوْنَ ۗ الَّذِيْنَ هُمْ يُرَاعَوْنَ ۗ وَيَسْتَعُوْنَ الْمَاعُوْنَ ۝

(الماعون: 5, 6, 7)

”پس بربادی ہے نمازیوں کے لیے، وہ جو اپنی نماز سے بھولنے والے ہیں، وہ جو دکھاوا کرتے ہیں اور عام سی استعمال کی چیزوں سے منع کرتے ہیں۔“

اسی طرح جو لوگ اللہ کا ذکر کرتے ہیں لیکن مقصد ریا کاری کے بغیر کچھ نہیں ہوتا۔

اللہ تعالیٰ ان کے بارے میں ارشاد فرماتا ہے:

يُرَاعُونَ النَّاسَ وَلَا يَذْكُرُونَ اللَّهَ إِلَّا قَلِيلًا ﴿١٤٢﴾ (النساء: 142)

”دکھلاؤ کرتے ہیں لوگوں کے لیے اور اللہ کا ذکر تھوڑی ہی کرتے ہیں۔“

ایسے لوگ جو اموال کو بظاہر خدا کے راستے میں لگانے اور کھپانے کا دعویٰ کرتے ہیں لیکن حال یہ ہوتا ہے کہ وہ غریبوں اور ضرورت مندوں کو دے کر احسان جتلاتے ہیں اور اس طرح اپنی بڑائی اور دولت مندی کی ساکھ بڑھانا چاہتے ہیں۔ یہ انداز دراصل خدا پرستی کے ساتھ قطعاً کوئی تعلق نہیں رکھتا بلکہ ریائی رہتا ہے۔ قرآن حکیم اس حقیقت سے یوں نقاب سرکاتا ہے:

يَا أَيُّهَا الَّذِينَ آمَنُوا لَا تَبْغُوا أَصْدَاقَكُم بَالِئِينَ وَالْأَدْمَىٰ كَالَّذِي يُبْفِقُ مَالَهُ رِيشَاءَ النَّاسِ وَلَا يُؤْمِنُ بِاللَّهِ وَالْيَوْمِ الْآخِرِ (البقرہ: 264)

”اے ایمان والو! اپنے صدقات کو احسان جتلا کر اور دکھ دے کر ضائع نہ کرو اس شخص کی طرح جو اپنے مال کو لوگوں کے دکھلاوے کے لیے خرچ کرتا ہے اور اللہ پر اور یوم آخرت پر وہ ایمان نہیں رکھتا۔“

ریا کاری اور رسالت مآب ﷺ کی احادیث:

حضرت ابو ہریرہ رضی اللہ عنہ فرماتے ہیں:

تعوذوا باللہ من جب الحزن قالو یا رسول اللہ وما جب الحزن؟ قال: واد فی جہنم ننعوذ منہ جہنم کل یوم أبعمانہ مرة . قبل یا رسول اللہ من یدخلہ؟ قال أعد للقرء المرانین بأعمالہم وان من ابغض القرء الی اللہ عزوجل الذین یزورون الأمراء وفی بعض النسخ الأمراء الجورۃ ورواہ الطبرانی فی الاوسط بنحوہ الا انه قال یلقی فیہ الغرارون قبل یا رسول اللہ: وما الغرارون؟ قال المرء ون بأعمالہم فی الدنیا .

”نعم کے گڑھے سے اللہ کی پناہ مانگو۔ صحابہ رضی اللہ عنہم نے عرض کی یا رسول اللہ! ”نعم کا گڑھا“ کیا ہوتا ہے فرمایا: یہ جہنم کی ایک وادی ہے جس سے جہنم بھی بذات خود ہر روز چار سو مرتبہ پناہ مانگتی ہے۔ پوچھا گیا یا رسول اللہ اس نعم کے گڑھے میں کون لوگ داخل ہوں گے۔ آپ ﷺ نے ارشاد فرمایا کہ ان علماء کے لئے تیار کیا گیا ہے جو اپنے اعمال میں دکھلاوا کرتے ہیں اور اللہ کے نزدیک سب سے بُرے علماء وہ ہوتے ہیں جو حاکموں کی زیارت کرتے ہیں۔ بعض نسخوں میں امراء کے ساتھ ظالم کی قید بھی لگائی گئی ہے۔ طبرانی کی روایت کے مطابق رسول اللہ ﷺ نے ارشاد فرمایا اس وادی میں ”غرارون“ پھینکے جائیں گے۔ پوچھا گیا، یا رسول اللہ ”غرارون“ کون لوگ ہوتے ہیں آپ ﷺ نے فرمایا جو لوگ دنیا میں اپنے اعمال میں دکھلاوا برتتے ہیں۔“ (الترغیب والترہیب)

مشکوٰۃ شریف میں ہے کہ ایک مرتبہ حضرت امیر المؤمنین عمر فاروق رضی اللہ عنہ مسجد نبوی میں تشریف لائے، دیکھا تو حضرت معاذ رضی اللہ عنہ، رسول انور ﷺ کی قبر انور پر بیٹھے رو رہے تھے۔ امیر المؤمنین نے پوچھا ”معاذ! روتے کس لئے ہو؟“ آپ نے فرمایا ایک حدیث ہے جو میں نے رسول کریم ﷺ سے سنی ہے آپ ﷺ فرمایا کرتے کہ ”ریا“ تھوڑی سی بھی ہو شرک ہے۔

حضرت قاسم بن مخیر فرماتے ہیں کہ حضور ﷺ نے ارشاد فرمایا:

لا یقبل اللہ عملاً فیہ مشقال حبة من خردل من ریا .

”اللہ تعالیٰ کوئی ایسا عمل قبول نہیں فرماتے جس میں رائی برابر بھی ”دکھاوا“ شامل ہو۔“

حضرت شادا رضی اللہ عنہ اپنے والد سے روایت کرتے ہیں کہ ہم حضور انور ﷺ کے زمانہ میں ”ریا“ کو شرک اصغر تصور کیا کرتے تھے۔

حضرت عبداللہ ابن عمر رضی اللہ عنہما کا قول ہے کہ رسول اللہ ﷺ نے ارشاد فرمایا جو شخص اپنے عمل کو مشہور کرے گا اللہ اس کو اپنی مجلسوں میں بڑائی کے ساتھ مشہور کر دے گا اور یہ بھی کہ اس کو ذلیل اور حقیر کر دے گا۔

حضرت محمود بن لبید رضی اللہ عنہ فرماتے ہیں کہ رسول اللہ ﷺ نے ارشاد فرمایا کہ مجھے تمہارے معاملہ میں سب سے زیادہ خوف شرک اصغر کا ہے۔ پوچھا گیا یا رسول اللہ ﷺ شرک اصغر کیا ہوتا ہے؟ آپ نے فرمایا ”دکھاوا“۔

حضرت ریح بن عبدالرحمن رضی اللہ عنہ اپنے والد اور وہ اپنے جد سے روایت فرماتے ہیں کہ ایک مرتبہ حضور انور ﷺ ہمارے پاس تشریف لائے اور اس وقت ہم ”دجال“ کے بارے میں گفتگو کر رہے تھے۔ آپ ﷺ نے ارشاد فرمایا کہ میں تمہیں ایک ایسا فتنہ بتا دوں جو اس سے بھی زیادہ خطرناک ہے۔ ہم سب نے مل کر کہا ”ہاں“ یا رسول اللہ۔ آپ ﷺ نے ارشاد فرمایا:

”الشرك الخفصی یعنی چھپا ہوا شرک یہ کہ ایک شخص کھڑا ہو کر نماز پڑھے گا اور اسے خوب مزین کرے گا لیکن مقصد محض لوگوں کو دکھلانا ہوگا۔“

ایک مرتبہ حضرت شداد بن اوس رضی اللہ عنہ خوب روئے آپ سے کسی نے پوچھا کہ آپ روتے کس لئے ہیں۔ آپ فرمانے لگے: ایک حدیث ہے جو میں نے نبی کریم صلی اللہ علیہ وسلم سے سنی ہے وہ مجھے رولا رہی ہے۔ آپ صلی اللہ علیہ وسلم نے فرمایا کہ مجھے اپنی امت کے بارے میں سب سے زیادہ خوف شرک اور چھپسی ہوئی شہوت کا ہے۔ ہم نے عرض کی یا رسول اللہ صلی اللہ علیہ وسلم کیا آپ کی امت آپ کے بعد شرک کرنے لگے گی۔ آپ نے فرمایا کہ تم سمجھتے ہو کہ وہ سورج اور چاند کو پوجنے لگ جائیں گے نہیں ایسے نہیں کریں گے لیکن ”دکھلاوا“ کرنے لگیں گے۔

انما الاعمال بالنیات کا ایک دلچسپ مفہوم:

محمد شین نے مذکورہ صدر حدیث شریف کے حوالہ کلمے کی تشریح اس طرح بھی کی ہے کہ کسی عمل کے لئے نیت کرنے کے ساتھ ہی عند اللہ جرات ہو جاتا ہے مثلاً ایک حدیث شریف میں رسول کریم صلی اللہ علیہ وسلم نے ارشاد فرمایا:

من خرج حاجاً فقامت كتب له اجر الحاج الى يوم القيامة و من خرج معتمراً فقامت كتب له اجر المعتمر الى يوم القيامة.

”جو شخص حج کے لئے نکلا اور مر گیا اس کے لئے قیامت تک حاجی کا اجر ہے۔ اسی طرح جو شخص عمرہ کے لئے نکلا اور مر گیا اس کے لئے قیامت تک معتمر کا ثواب ہے۔“

یہاں صرف نیت کی وجہ سے حج اور عمرہ کا ثواب اللہ نے عطا فرما دیا۔

انما لامرئى و ما نواى کا مطلب:

اس جملہ کا عام مفہوم مطلب تو یہی ہے کہ ہر شخص کو وہی ملے گا جو اس کی نیت ہوگی۔ اس لحاظ سے یہ حصہ حدیث شریف کے پہلے حصہ کا مؤکد ہے۔ بعض محدثین نے یہ بھی کہا ہے کہ ”الاعمال بالنیات“ سے ہر عمل کے لئے نیت کا موجود ہونا مراد ہے اور مذکورہ حصہ سے اخلاص کا موجود ہونے کی طرف اشارہ ہے۔ یہی وہ مفہوم ہے جسے قاضی بیضاوی اور طیبی اور ملا علی قاری وغیرہم بزرگوں نے اختیار کیا ہے۔

رجوع الی الحدیث:

اعمال کا حسن نیتوں کے اچھا ہونے کا مرہون منت ہوتا ہے۔ حضور صلی اللہ علیہ وسلم نے اس روشن اور بین اصول کو مزید واضح کرنے کے لئے بطور خاص ہجرت کا ذکر کرتے ہوئے ثمرات ہجرت کی طرف اشارہ فرمایا کہ جو شخص اللہ اور اس کے رسول کی طرف ہجرت کرتا ہے اس کی ہجرت اللہ اور اس کے رسول کے لئے ہوتی ہے اور جو دنیا یا عورت بھی چاہتا ہے اس کی جدوجہد کا ثمرہ باقتبائرت دنیا یا عورت ہی ہوتی ہے۔

افصح الناس محمد صلی اللہ علیہ وسلم کی اس بہار بدامان حدیث میں ہجرت کا لفظ مفہوم کے لحاظ سے از حد گہرائی اور وسعت رکھتا ہے۔

ہجرت کا لغوی معنی:

امام راغب اصفہانی نے المفردات میں ”ہجر“ اور ”ہجران“ کا معنی کسی ایک شخص کا دوسرے شخص سے مفارقت اختیار کرنا اور جدا ہونا لکھا ہے نیز امام نے یہ صراحت بھی کی کہ ہجرت کا لفظ قلبی، لسانی اور بدنی ہر قسم کی جدائی پر اطلاق پذیر ہوتا ہے۔ ”منتحی الارب“ کا مصنف لکھتا ہے کہ ”ہجو“ کا معنی جدا ہونا یا راز ہونا ہوتا ہے اور ”ہجو“ اونٹ کو کہہ دیتے ہیں اور ”ہجو“ سخت اور دل آزار قسم کی گفتگو کو کہتے ہیں۔ اسی سے نازیبا باتوں کو مہاجرات کہا جاتا ہے۔ صراح نے ”ہجیر“ کا معنی زوال سے عصر تک کا درمیانہ وقت لکھا ہے۔ اسی سے نماز میں سبقت لے جانے کے عمل کو ”تہجیر“ سے تعبیر کیا جاتا ہے۔

”مجم البلدان“ نے ”ہجر“ یمن کے ایک شہر اور مدینہ الرسول سے قریب ایک دیہات کا نام لکھا ہے۔ ابن فارس نے ”ہجرت“ کا معنی جدا ہونے کے علاوہ اس کر باندھنے سے بھی کیا ہے۔ لغت کی مختلف کتب کی مدد سے ہجرت کا لغوی معنی چھوڑ دینا، جدا ہونا، کاٹ دینا، قطع تعلق کرنا وغیرہ ہوتا ہے۔

ہجرت کا شرعی اور اصطلاحی معنی:

حافظ ابن حجر عسقلانی علیہ الرحمہ نے ”فتح الباری“ میں ہجرت کا معنی جہاں ترک کرنا اور منتقل کرنا لکھا وہاں آپ نے یہ صراحت بھی فرمائی کہ ہجرت کا اطلاق شرعاً ”تروک ما نہی اللہ عنہ“ پر ہوتا ہے، یعنی ان چیزوں کو چھوڑ دینا جن سے اللہ نے منع فرمایا ہو۔ علامہ قسطلانی نے ہجرت کی دو عمومی صورتیں لکھیں: ایک دار الخوف سے دار الامن کی طرف ہجرت اور دوسری دار الکفر سے دار الایمان کی

طرف ہجرت۔ علامہ موصوف کے اس قول سے یہ مفہوم اخذ کرنا مشکل نہیں کہ شرعی ہجرت کا مفہوم صرف ترک وطن نہیں ہوتا بلکہ کسی مرد موذن کا نظام خدا کی تنفیذی جدوجہد میں کسی ایک ماحول کو ناسازگار یا کر کسی ایسی جگہ چلا جانا جہاں خدا کے نظام کے لئے فضا سازگار ہو، ہجرت کہلاتی ہے۔ ہجرت کی اسی مقصدیت کی اولین اساس رسول کریم ﷺ کا مکی معاشرت ترک کر کے مدینہ چلے آنا ہے۔ تاریخ کے طالب علم کے ذہن میں ہجرت کا لفظ پڑھنے سے جو فوری تصور پیدا ہوتا ہے وہ آپ ﷺ کا یہی مدنی معیشت کا اختیار کرنا ہے۔

ہجرت قیام حق اور تربیت ملت کا ایک اہم وسیلہ ہے۔ اس راہ میں جہاں تحریک حق کے اراکین کو خطرات پیش آتے ہیں وہاں روحانی اور مادی لحاظ سے منفعت کے بھی بہت سے مراحل سے گزرنا پڑتا ہے۔ انہی فرعوں، منفی یا مثبت پہلوؤں کو مد نظر رکھتے ہوئے رسول اللہ ﷺ نے ہجرت میں حسن نیت کو از حد اہم قرار دیا۔

یہ ہجرت ہی تھی جس نے ماضی میں تاریخ انسانی کے دھاروں کو بدل کر رکھ دیا اور سیاسی، اقتصادی اور معاشرتی کامیابیوں کے وہ دروازے کھولے جو اس سے پہلے ناممکن دکھائی دے رہے تھے۔ ہجرت آج بھی یہ صلاحیت رکھتی ہے کہ جفاکشی، جہاں وری اور ایثار کے ان مثبت نفوش مرتحم کرتے ہوئے قوموں کی تقدیریں بدل دے۔ ہجرت کو جہاں انبیاء اور مسلمین کی تاریخ میں ایک وقیع مقام حاصل ہے وہاں یہ تشکیل اجتماعیت اور تنظیم ملت کے لئے ایک موثر ہتھیار کی حیثیت بھی رکھتی ہے۔ وطنیت، نسل پرستی اور جاہلانہ عصبیت سے ہجرت ہی کی راہ پر چل کر نجات ممکن العمل ہو سکتی ہے۔ ہمارا شاندار ماضی کمال عدالت کے ساتھ اس امر پر گواہی مہیا کرتا ہے کہ مسلمانوں نے جب بھی اللہ کی رضا جوئی کے لئے ہجرت کی اس معظی ذات نے اس جولا نگاہ الفت میں ان کو تربیت کے وہ مواقع فراہم کئے کہ ان کی بہترین صلاحیتیں ارضی معاشرے کو عرشی معاشرت کا رنگ دینے میں کامیاب ہو گئیں۔ ہجرت کے یہی دور رس اثرات ہیں جن سے انسانیت کو جلالی، آدمیت کی اعلیٰ قدر پروان چڑھیں اور عدالت اور مروت کا سراو نچا ہوا۔

رسالت مآب ﷺ کا حوالہ ارشاد گرامی جہاں نیتوں کے حسن پر زور دیتا ہے وہاں اپنی جگہ ہجرت کی فضیلت پر بھی روشنی ڈالتا ہے۔ آپ ﷺ کی اپنی زندگی ہجرت الی اللہ کا کمال نمونہ رکھتی تھی اور آپ کو پسند بھی یہی تھا کہ دنیا میں رہنے والا ایک ایک انسان کی محسوس کرنے لگ جائے کہ اس کی اصل حیثیت مہاجر جنتی نبیل اللہ ہی کی ہے۔ اس حقیقت سے کون انکار کر سکتا ہے کہ انسانیت کا وہ کاروان جس کی منزل صرف اللہ اور محمد ﷺ کی رضا ہو۔ وہ ایک طرف مادی علاقے سے اپنی پاک فطرت کے بل بوتے پر ہجرت اختیار کرتا ہے وہاں اس شہادت گاہ محبت میں کامیابیاں بھی اسی کے قدم چومتی ہیں۔

حضرت ابن عمر رضی اللہ عنہما فرماتے ہیں کہ حضور ﷺ نے ہجرت کی اہمیت پر ایک مرتبہ اس طرح روشنی ڈالی فرمایا:

”اللہ اور اس کے رسول کی رضا اور خوشنودی کے لئے ہجرت کرنے والے قیامت کے دن سورج کی طرح چمکنے والے نور کے ساتھ اٹھائے جائیں گے۔“

اسی طرح ایک مرتبہ آپ ﷺ نے ارشاد فرمایا:

”ہجرت اگر نہ ہوتی تو میں بھی انصار میں سے ایک فرد ہوتا۔“

فضیلت ہجرت اور قرآن حکیم:

وہ تابندہ بخت لوگ جنہوں نے رسول کریم ﷺ کی معیت میں ہجرت کی۔ اللہ سبحانہ نے قرآن مجید میں جا بجا ان کی فضیلت بیان فرمائی۔ اس طرح قرآنی احکام و فضائل کے عمومی اثرات ہر زمانے میں ان لوگوں کے حق میں ظاہر ہو گئے۔ جنہوں نے اللہ اور رسول ﷺ کی خوشنودی کے لئے ہجرت کو اختیار کرنے کی سعی کی۔

سورہ آل عمران میں اللہ سبحانہ نے ارشاد فرمایا:

فَأَسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِنْكُمْ مِنْ ذَكَرٍ أَوْ أُنْثَىٰ تَبِعْتُمْ وَأَمْضَىٰ عَنِ النَّبِيِّينَ هَاجِرُوا
وَأُخْرِجُوا مِنْ دِيَارِهِمْ وَأُوذُوا فِي سَبِيلِنَا وَلَقَدْ كَفَرْنَا عَنْهُمْ سَيْتَاتِهِمْ وَلَا دُخْلَهُمْ جَنَّةٍ
تَجْرِمِي مِنْ تَحْتِهَا إِلَّا نَهْرًا تَتَوَابَا مِنْ عِنْدِ اللَّهِ وَاللَّهُ عِنْدَهُ حُسْنُ الثَّوَابِ (آل عمران: 195)

”ان کے رب نے ان کی دعا قبول فرمائی کہ میں ضائع نہیں کرتا تم میں سے کسی بھی عمل کرنے والے کا عمل کوئی مرد ہو یا عورت بعض تمہارے بعض سے ہیں تو وہ لوگ جنہوں نے ہجرت کی اور اپنے گھروں سے نکالے گئے اور میری راہ میں انہیں اذیت دی گئی اور

قتال کیا انہوں نے یا شہید ہوئے یا شہید ہونے میں ان کی برائیاں ضرور ان سے دور کروں گا اور یقیناً انہیں ایسے باغات میں داخل کروں گا جن کے نیچے نہریں رواں دواں ہوں گی، دیکھئے زبردست صلہ اللہ کی طرف سے اور چھا ثواب تو اللہ ہی کے پاس ہے۔“
 ایک جگہ مہاجرین کی فضیلت یوں بیان فرمائی:

الَّذِينَ آمَنُوا وَهَاجَرُوا وَجْهَهُمْ فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْثَرُ دَرَجَةً عِنْدَ اللَّهِ وَأُولَئِكَ هُمُ الْفَائِزُونَ ﴿٢٠﴾ (التوبہ: 20)

”جو لوگ ایمان لائے اور ہجرت کی اور اللہ کی راہ میں اپنے مالوں اور جانوں کے ساتھ جہاد کیا اللہ کے نزدیک اُن کا درجہ بہت بڑا ہے اور یہی لوگ کامیابی سے ہمکنار ہونے والے ہیں۔“

اللہ کی راہ میں ہجرت کرنے والوں سے ”رزق حسن“ دینے کا وعدہ فرمایا:
 وَالَّذِينَ هَاجَرُوا فِي سَبِيلِ اللَّهِ هُمْ قَاتِلُوا أَوْ مَاتُوا لِيَرْزُقَهُمُ اللَّهُ رِزْقًا حَسَنًا وَإِنَّ اللَّهَ لَهُ وَحْيُ الرِّزْقَيْنِ ﴿٥٨﴾ (الحج: 58)

”اور جن لوگوں نے اللہ کی راہ میں ہجرت کی پھر شہید کر دیے گئے یا اُن کا وصال ہو گیا اللہ انہیں رزق حسن سے نوازے گا اور بے شک اللہ ہی سب سے اچھی روزی دینے والا ہے۔“

سورہ الانفال نے ہجرت کو اسلام میں اخلاص کا معیار قرار دیا۔

إِنَّ الَّذِينَ آمَنُوا وَهَاجَرُوا وَجْهَهُمْ وَأَمْوَالِهِمْ فِي سَبِيلِ اللَّهِ وَالَّذِينَ آوَوْا وَانصَرُوا أُولَئِكَ بَعْضُهُمْ أَوْلِيَاءُ بَعْضٍ (الانفال: 72)

”بے شک وہ لوگ جو ایمان لائے اور ہجرت کی اور راہِ خدا میں اپنے مالوں اور جانوں کے ساتھ جہاد کیا اور وہ لوگ جو پناہ بنے اور مدد کی یہی لوگ ایک دوسرے کے حقیقتاً دوست اور قریبی ہیں۔“

اللہ کی راہ میں ہجرت کرنے والوں کو رحمت کا سزاوار قرار دیا گیا:

إِنَّ الَّذِينَ آمَنُوا وَالَّذِينَ هَاجَرُوا وَجْهَهُمْ فِي سَبِيلِ اللَّهِ أُولَئِكَ يَرْجُونَ رَحْمَتَ اللَّهِ (البقرہ: 218)

”بے شک وہ لوگ جو ایمان لائے اور وہ جنہوں نے ہجرت کی اور اللہ کی راہ میں جہاد کیا تو ایسے ہی لوگ امید رکھ سکتے ہیں اللہ کی رحمت کی۔“

اللہ کی راہ میں ہجرت کرنے والے اگر راہ میں مرجائیں انہیں شہید قرار دیا گیا:

وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرْعَبًا كَثِيرًا وَسَعَةً وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ (النساء: 100)

”اور جو کوئی اللہ کی راہ میں ہجرت کرے تو وہ زمین میں بڑی ہی وسعت اور کشائش پائے گا اور جو اللہ اور اس کے رسول کے لیے مہاجر ہو کر اپنے گھر سے نکلے پھر اسے موت آئے تو اس کا اجر اللہ ضرور ہی عطا ہی فرماتا ہے۔“

ایسے مومن جو اللہ کی راہ میں ہجرت کریں ان سے بہتر کھانا دینے کا وعدہ کیا گیا ہے:

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَهُمْ فِي الدُّنْيَا حَسَنَةً ۖ وَلَا جَزَاءَ لِكُلِّ نَفْسٍ بِمَا كَانُوا يَعْمَلُونَ ﴿٤١﴾ (النحل: 41)

”اور وہ لوگ جنہوں نے ظلم سہنے کے بعد اللہ کی محبت میں ہجرت کی ہم انہیں دنیا میں انتہائی خوبصورت آماجگاہ بخشیں گے اور آخرت کا اجر تو بہت بڑا ہے کاش انہیں معلوم ہوتا۔“

ہجرت کا عمومی اطلاق اور رضائے خدا:

اسلامی تاریخ میں اگرچہ ہجرت سے حضور ﷺ کا ایک خاص مبارک سفر مراد ہے اور اس کا اطلاق اصطلاحاً سفید حق کے لئے ترک وطن و نقل مکانی پر ہوتا ہے لیکن لغت کے اعتبار سے چھوڑنے، ترک کرنے، ناراض ہونے، نیند میں بڑبڑانے اور جذبات پر قابو رکھنے میں ہجرت کا لفظ استعمال ہوتا ہے۔ اس اعتبار سے رسول کریم ﷺ کی حدیث شریفہ کو کسی ایک معنی کے ساتھ متقید اور محصور نہیں کیا جاسکتا جبکہ ان تمام

مناہجہم ہی میں رضائے خدا اور خوشنودی مصطفیٰ کو غالب رکھنے کا معنی حدیث رسول ﷺ کا مقصد قرار دیا جائے گا۔

ایک نکتہ:

رسالت مآب ﷺ نے فرمایا جو شخص اللہ اور اس کے رسول کی طرف ہجرت کرتا ہے اس کی ہجرت اللہ اور اس کے رسول ہی کی طرف ہوتی ہے اور جو شخص عورت کے ساتھ شادی کرنا چاہتا ہے تو وہ اسے پالیتا ہے اور دنیا کا طالب دنیا حاصل کر لیتا ہے۔ انسانی جدوجہد کے ایک سربستہ راز سے پردہ اٹھاتا ہے کہ انسان کو اتنا ہی ملتا ہے جتنا کہ وہ نیت کرتا ہے اور وہی ملتا ہے جس کی طرف وہ سعی کرتا ہے اور ویسے ہی ملتا ہے جیسے اخلاص سے وہ کوشش کرتا ہے۔ اس ضابطہ کے تحت جتنا کوئی مخلص فی العمل زیادہ ہوگا اسے مقصود کی باریابی جلدی ہوگی اور جتنا ارادوں میں وسعت ہوگی اتنا ہی مطلوب ہمہ گیر اثرات اور ثمرات عطا کرے گا اور جسے حاصل کرنے کی لگن ہوگی اسی دولت سے طالب بہرہ مند ہوگا۔

لا ہجرۃ بعد الفتح کا مفہوم:

حضور ﷺ سے جہاں ”فضیلت ہجرت“ میں احادیث مروی ہیں وہاں کچھ روایات ایسی بھی ہیں جن سے پتہ چلتا ہے کہ ”ہجرت“ اب منقطع ہو چکی ہے۔ حضرت عبداللہ بن عباس رضی اللہ عنہما فرماتے ہیں رسول اکرم ﷺ نے ارشاد فرمایا:

لا ہجرۃ بعد الفتح و لکن جہاد و نية

”فتح کے بعد ہجرت نہیں ہے سوائے اس کے کہ جہاد اور نیت ہے۔“

مجاہد بن مسعود رضی اللہ عنہ کہتے ہیں کہ میں نے رسول اللہ ﷺ کے دست مقدس پر ”ہجرت“ کی بیعت کرنا چاہی تو آپ نے فرمایا ہجرت تو ہجرت کرنے والوں کے ساتھ ہی ختم ہوگئی۔ بخاری ہی نے روایت کیا کہ حضور ﷺ نے ارشاد فرمایا:

لا ہجرۃ بعد رسول اللہ

”اللہ کے رسول کے بعد ہجرت نہیں“

رسالت مآب ﷺ کی ان روایات سے گرچہ محدثین نے یہی مفہوم اخذ کیا ہے کہ ہجرت کی اجازت میں شخصی احادیث ہیں ان سے مراد فرض ہجرت ہے اور محمولہ روایات سے مراد مستحب ہجرت ہے اور فیوض الباری کے مصنف نے ابن اثیر کا جو قول نقل کیا اس کے مطابق ”ہجرت رسول“ کے بعد اب کوئی ایسی ہجرت نہیں جس پر جنت کا وعدہ یقینی ہو۔ اس نوعیت کی ہجرت اب منقطع ہو چکی ہے۔

مذکورہ صدر احادیث کی تطبیق میں میری ناقص رائے یہ ہے کہ رسول اللہ ﷺ نے ”ہجرت کے ثمرات اور اثرات“ واضح فرماتے ہوئے ”لا ہجرۃ بعد الفتح“ ایسے اقوال ارشاد فرمائے جن کا مفہوم یہ ہے کہ رسول اللہ ﷺ کی ہجرت کے بعد کوئی ایسی ہجرت کبھی نہیں ہو سکتی جس کے نتائج ”ہجرت رسول“ کی طرح ہوں۔ ظاہر ہے اس نوعیت کی ہجرت جائز تصور کرنے کا صاف مطلب رسول اللہ ﷺ کے انقلاب سے بڑا انقلاب لانا ہے جو چاروں جہت محال ہے۔ یہ ایسے ہی ہے جیسے ہم کسی اچھا پڑھنے والے کے لئے کہہ دیں کہ بھائی پڑھنا تو فلاں پر ختم ہے۔ اب ”لا ہجرۃ بعد الرسول“ کا مفہوم یہ ہوگا کہ ہجرت کی منفعت اپنے کمال کے ساتھ رسول اللہ ﷺ پر ختم ہے۔ میری اس توجیہ کے مؤید بخاری کے یہ الفاظ بھی ہیں جنہیں رسول اللہ ﷺ نے ارشاد فرمایا:

انقضت الہجرۃ اہلہا

”ہجرت تو ہجرت کرنے والوں کے ساتھ ختم ہوگئی۔“

دوسرا یہ بھی کہ رسالت مآب ﷺ کی اجازت عام فرمادیتے تو کیا ایسا ممکن نہ تھا کہ جو بھی ”مصائب اور کراہت“ سے بچنا چاہتا تو

دینی تحریک کو ادھورا چھوڑ کر چلتا بنتا۔

رسول اللہ ﷺ کے اس نوعیت کے ارشادات صبر اور مصابہ، استقامت اور حق پر ثبات کا درس دیتے ہیں۔ ایسے نہیں کہ جس پر تھوڑی مصیبت آئے وہی حق کا کام کاج چھوڑے اور کسی دوسری گمراہی میں کام شروع کرے اور پھر جب وہ صداقت کا پودا لگ جائے تو مشکل حالات میں وہاں ہجرت کا سہارا لے کر فرار کی راہ اختیار کرے۔ ”لا ہجرۃ بعد الفتح“ کا واضح مطلب تحریک حق کے کارکنوں کو ثبات اور استقامت کی جنگ لڑنے کی تلقین ہے، البتہ حق کے پروان چڑھنے کے مواقع اگر ہجرت کی صورت میں زیادہ روشن ہوں تو ہجرت ممنوع بھی نہیں۔

حدیث میں دنیا اور عورت کا ذکر:

حضور ﷺ کے اس قول مبارک کا عمود چونکہ اصلاح نیت ہے اور نیت کی خرابی عموماً دنیا طلبی ہی کی وجہ سے ہوتی ہے۔ حب زر، طلب شہرت، اتباع خواہشات دنیا خواہی ہی کی مختلف صورتیں ہیں، البتہ حدیث میں ”عورت“ کے علیحدہ ذکر کرنے کے باب میں محدثین نے

مختلف جوابات دیئے ہیں۔ ایک تو یہ ہے کہ حدیث کی شان و روود تکھی جائے تو ایک عورت ہی کے واقعہ کی بنا پر رسول اللہ ﷺ نے یہ ارشاد فرمایا،
 دوسرا یہ ہے کہ دنیا جس طرح انسان کو جاوہ حق سے پھیر دیتی ہے بعینہ عورت خواہی اور زن پرستی بھی انسان کی گمراہی کا سبب بن سکتی ہے۔ قوی
 قرینہ یہی ہے کہ جس کی بنا پر حضور ﷺ نے حدیث میں عورت کا ذکر فرمایا۔ میرے جدا مجدد بھی اس کی ایک توجیہ یہی بیان فرماتے تھے کہ رسالت
 مآب ﷺ کے ساتھ جس وقت صحابہ نے کمال قربانی کا مظاہرہ کرتے ہوئے ہجرت فرمائی تو انصار نے دل کھول کر ان کی مدد فرمائی یہاں تک کہ
 جس کی دو عورتیں تھیں اس نے ایک عورت کو طلاق دے کر کسی مہاجر صحابی کے حوالے کرنا پسند کیا۔ اس موقع پر رسول اللہ ﷺ نے نیت کو پاکیزہ
 رکھنے اور فساد احوال سے بچنے کے لئے حدیث میں عورت کا ذکر فرمایا۔



دینی مسائل اور ان کا حل

محمد لیاقت علی مفتی

”مسائل دین و دنیا“ کے عنوان کے تحت قارئین کرام کے ان سوالات کے جوابات قرآن و سنت کی روشنی میں پیش کئے جاتے ہیں جو کارزار حیات میں مختلف اعمال و افعال کی بجا آوری کے دوران انسانی ذہن میں پیدا ہوتے رہتے ہیں اور پھر دینی و روحانی الجھنوں کا باعث بنتے ہیں۔ آپ کو بھی کوئی الجھن درپیش ہو یا ذہن کے نہاں خانے میں کوئی سوال پیدا ہو کر پریشان کر رہا ہو تو فوراً لکھیے۔ آپ کو انشاء اللہ تعالیٰ اس سوال کا شافی و کافی جواب دیا جائے گا۔

☆: آج کل بہت سے لوگ تصوف کے نام پر رقص و سرور کی تفریب میں مشغول دکھائی دیتے ہیں۔ کیا شریعت یا طریقت میں اس فعل کی اجازت ہے؟

☆: سب سے پہلے یہ بات ذہن نشین ہونی چاہیے کہ شریعت اور طریقت دو الگ چیزیں نہیں بلکہ ایک ہی چیز کے دو رخ یعنی ظاہر و باطن ہیں، جیسے خوشبو کو پھول سے جدا نہیں کیا جاسکتا ایسے ہی طریقت و شریعت بھی باہم جدا نہیں ہو سکتے، اگرچہ بعض جاہل اور نادان لوگوں نے تصوف کی عظیم تر حقیقت سے غلط فائدہ کے حصول کے لئے گمراہ کن اور من گھڑت باتوں کو تصوف کا حصہ قرار دیا مگر اس کا یہ مطلب ہرگز نہیں کہ ان جہلا کی بات یا عمل دوسروں کے لئے لائق تقلید بھی ہو۔

شریعت و طریقت دراصل اس ورثے کا نام ہے جو رسول رحمت ﷺ نے امت کے نام چھوڑا۔ شریعت کے بغیر طریقت کا تصور حرام اور طریقت کے بغیر شریعت پر ایمان نامکمل ہوتا ہے۔ لمبے چوڑے دلائل سے قطع نظر اگر ہم لفظ تصوف کے معانی پر غور کر لیں تو بھی تصوف کی حقیقت آفتاب روشن کی طرح عیاں ہو جاتی ہے۔

حضرت داتا گنج بخش علی جویری رحمۃ اللہ علیہ اپنی شہرہ آفاق تصنیف ”کشف المحجوب“ میں ارشاد فرماتے ہیں کہ لفظ تصوف یا صوفی ”صفا“ سے مشتق ہے جس کا متضاد ”کدر“ ہوتا ہے۔ بطور حوالہ آپ رحمۃ اللہ علیہ نے رحمت عالم ﷺ کی حدیث بھی نقل کی ہے۔ آقا ﷺ فرماتے ہیں۔

ذهب صفوة الدنيا وبقي كدرها

”یعنی دنیا کی صفائی چلی گئی اور میل باقی رہ گیا۔“

اشیاء میں بھی ان کے لطیف حصے کو صفا اور کثیف حصے کو کدر کہتے ہیں۔ نتیجہ نکالتے ہوئے حضرت داتا علی جویری فرماتے ہیں کہ اہل تصوف بھی کیونکہ اپنے اخلاق اور جملہ معاملات کو صاف رکھتے ہیں اور قلبی آفات سے پاک و برہا ہوتے ہیں اسی بنا پر انہیں بھی صوفیاء یا اہل تصوف کہا جاتا ہے۔ مذکورہ بالا گفتگو سے یہ بات پوری وضاحت کے ساتھ عیاں ہوئی کہ تصوف نام ہی ظاہر و باطن کی صفائی کا ہے اور اس میں کسے شک ہو سکتا ہے کہ طہارت کی یہ عظیم منزل احکام شریعت کو اختیار کیے بغیر حاصل ہی نہیں ہو سکتی۔

قرآن مجید کا ارشاد ہے:

”قد افلح من تزكى“

اور تزکیہ کا یہ عظیم مقام حاصل کیسے ہو، قرآن نے یہ عقیدہ بھی کھولا اور ارشاد فرمایا:

”ویزکیہم“

نتیجہ یہی نکلا کہ تزکیہ باطن کے حصول کے لئے رحمت عالم ﷺ ہی کی نگاہ تطہیر سے خیرات حاصل کرنی ہوتی ہے۔

اصل مسئلے کے جواب سے قبل بطور تمہید ان باتوں کا مقصد یہ بتانا تھا کہ جو چیز از روئے شرع جائز ہوگی وہ از روئے تصوف بھی۔

جائز اور جو چیز شریعت مطہرہ میں حرام و ناجائز ہوگی اہل طریقت بھی ہرگز اس کی اجازت نہیں دے سکتے۔ اب رہا سوال رقص و سرود کا اس مسئلے میں بھی سنا دو اوصالین حضرت داتا گنج بخش ہی کے الفاظ مینارہ نور کی حیثیت رکھتے ہیں۔

آپ رحمۃ اللہ علیہ فرماتے ہیں کہ رقص کی نہ تو شریعت مطہرہ میں کوئی گنجائش ہے اور نہ ہی طریقت و تصوف میں کیونکہ ہر عقل مند اچھے رقص کو کھیل تماشا اور بے ہودہ رقص کو بے ہودگی و بے حیائی ہی تصور کرتا ہے۔ مشائخ اور اکابر صوفیاء میں سے کسی بھی بزرگ نے رقص کو پسند نہ کیا، لہذا ناچنا اور رقص کرنا شرعی اور عقلی ہر دو اعتبار سے قابل مذمت فعل ہے۔ آخر میں حضرت داتا گنج بخش نے بعض مجذوب حضرات کی جانب سے اضطرابی و اضطرابی کیفیت میں خاص حرکات کے سرزد ہوجانے کا بھی ذکر کیا اور فرمایا کہ ”وہ وقت تو اس کے لئے انتہائی جاگاندازی کا وقت ہوتا ہے گویا اس حالت میں اس کی جان پر بنی ہوتی ہے اس اضطرابی کیفیت کو مزید رقص کا نام دینا کس قدر زیادتی ہوگی؟۔۔۔۔۔“

ان تفصیلات سے موجودہ دور میں پیدا ہونے والے ان تمام فتنہ گر عناصر کی بھی سرکوبی ہو جاتی جو موسیقی کی مختلف محفلوں میں رقص و سرود جیسی مکروہ و مردود چیز کی نسبت صوفیاء کرام کی طرف کرتے دکھائی دیتے ہیں۔

اللہ تعالیٰ سب کو نور ہدایت سے نوازے۔

☆: ایک آدمی نے پانچ ماہ قبل نشے کی حالت میں اپنی بیوی کو دو طلاقیں دیں، بقول اس کے اس کی نیت ایسا کرنے کی کبھی نہ تھی۔ اسے

پتہ نہ تھا کہ کیا ہوا۔ اس صورت میں حکم طلاق کیا ہوگا؟ (آصف عزیز، مورواہ)

☆: حالت نشہ کی طلاق کا حکم جاننے سے قبل یہ جان لینا بھی ضروری ہے کہ نشہ کی چند صورتیں ہیں:

1- یہ کہ مباح شے مثلاً اجوائن یا نشے کا باعث بننے والی کسی دوائی سے نشہ طاری ہو گیا۔

2- یہ کہ کسی نے جبراً گن پوائنٹ پر نشہ کرنے پر مجبور کیا۔

3- اپنی مرضی سے نشہ آور حرام شے استعمال کی۔

پہلی دونوں صورتوں میں نشہ کا حکم انشاء یعنی بے ہوشی والا ہوگا، لہذا ان صورتوں میں دی گئی طلاق معتبر نہ ہوگی جیسا کہ صاحب "المنار" نے تصریح کی:

"والسکر وهو ان كان من مباح كشرب الدواء المسكر او شرب المکره المضطرب فهو كالا غماء"

"اور نشہ اگر کسی مباح اور جائز شے سے ہو جیسے ایسی دوائی پی لی یا جو باعث نشہ ہو یا مجبوراً حالت اضطراب میں نشہ آور شے استعمال کر لی تو وہ بے ہوشی کی طرح ہے۔"

صاحب نور الانوار نے کالائغاء کی تصریح میں فرمایا:

"یعنی يجعل مانعاً فيمنع صحة الطلاق والعناق و سائر التصرفات كالا غماء"

"یعنی اسے مانع قرار دیا جائے گا۔ سو یہ حالت طلاق و عناق اور دیگر تمام تصرفات کو روک دے گی بے ہوشی کی طرح۔"

مذکورہ بالا صورتوں میں تیسری صورت میں طلاق کے واقع ہوجانے میں کوئی شک و شبہ یا تردد نہیں۔ المنار ہی کی عبارت ملاحظہ ہو۔

"وان كان من محظور اى حصل من شرب شىء محرم كالخمر و السكر و نحوه فلا ينافى الخطاب بالاجماع"

"یعنی اگر نشہ کسی ممنوع شے کے استعمال سے ہو یعنی کسی حرام چیز مثلاً شراب وغیرہ کا استعمال باعث نشہ ہو تو وہ بالاجماع خطاب شرعی کے منافی نہیں۔"

اس کا حکم بیان کرتے ہوئے ملا جیون نے فرمایا۔

"و تلمزمه احكام الشرع و تصح عباراته فى الطلاق والعناق والبيع والشراء والا قارير"

"اور لازم ہوں گے اس پر تمام شرعی احکام اور معتبر ہوں گے اس کی جانب سے طلاق و عناق خرید و فروخت اور اقرار و اعتراف سے متعلقہ تصرفات۔"

مذکورہ بالا عبارات سے بات بالکل واضح ہو گئی کہ اگر کوئی شخص جان بوجھ کر نشہ کرے اور اسی حالت میں اپنی بیوی کو طلاق دے دے تو وہ طلاق نافذ ہو جائے گی۔ اس میں نیت یا عدم نیت کو کوئی دخل نہیں۔ وقایہ کی عبارت ملاحظہ ہو۔

"و يقع طلاق كل زوج عاقل بالغ حر او عبد ولو سكران"

"اور واقع ہوجاتی ہے طلاق ہر خاوند کی جو عاقل و بالغ ہو یا آزاد ہو یا غلام اور اگرچہ نشہ میں ہی کیوں نہ ہو۔"

سوال میں مذکورہ صورت چونکہ تیسری ہے اور اس آدمی نے اپنی بیوی کو دو طلاقیں دیں اور ان پر عدت بھی گزر چکی، لہذا اس کی بیوی بائن ہو چکی ہے۔ اب اگر وہ دوبارہ اکٹھے رہنا چاہیں تو تجدید نکاح کے بغیر ایسا نہیں کر سکیں گے۔

والله اعلم بالصواب.

☆ اگر حج کا ارادہ کرنے والا کوئی آدمی عدم علم کی بنا پر میقات سے بغیر احرام آگے بڑھ جائے تو کیا کرے؟ (عبدالقیوم، رحیم یارخان)

☞ سرزمین حرم میں داخل ہونے کے لئے احرام ضروری ہے حج و عمرہ کا ارادہ رکھنے والا کوئی بھی شخص بغیر احرام میقات سے آگے نہیں جا سکتا اگر کسی نے ایسا کر دیا تو تین صورتیں ہیں اور تینوں کا حکم مختلف ہے۔

(1) میقات سے بغیر احرام آگے بڑھ گیا اور حرم میں داخل ہو کر مناسک حج میں سے بعض ادا بھی کر لیے۔ اس صورت میں اس پر دم لازم ہوگا چاہے میقات کی طرف واپس لوٹے یا ایسا نہ کر سکے۔

(2) تجاوز میقات کے بعد جہاں سے یاد آیا وہاں سے احرام باندھ کر حرم میں داخل ہو گیا اور میقات کی طرف واپس نہ آیا۔ اس صورت میں بھی دم لازم ہے۔

(3) تجاوز میقات کے بعد یاد آجانے پر میقات کی طرف واپس لوٹ گیا اور وہاں سے ہی احرام باندھ کر دوبارہ سفر شروع کیا تو تجاوز میقات کے باعث لازم ہونے والا دم ساقط ہو جائے گا کیونکہ حق میقات ادا کر دیا گیا۔

☆ حج کا احرام باندھنے سے پہلے میرے والد صاحب نے خوشبو لگائی اس کے بعد احرام باندھ کے نیت کی وہاں موجود ایک صاحب کہنے لگے ایسا کرنا ٹھیک نہیں ہے آپ پہ کفارہ لازم ہے اور دوسرے بھی جب سونگھیں گے تو انہیں بھی نقصان ہوگا۔ اس سلسلے میں صحیح شرعی حکم کیا ہے؟ (دقار صابر، بھارہ کوہ، اسلام آباد)

☆ کوئی بھی آدمی جب احرام باندھ کے نیت کر لے تو اس کے بعد بلاشبہ اس کے لیے خوشبو کا استعمال ناجائز ہوتا ہے اور ایسا کرنے والے پر ”دم“ (جانور کا ذبح کرنا) لازم ہوتا ہے۔ البتہ اگر کوئی احرام سے قبل خوشبو لگائے جیسا کہ آپ کے والد صاحب نے کیا تو اس میں نہ صرف یہ کہ کوئی حرج نہیں بلکہ یہ حضور علیہ الصلوٰۃ والسلام کی سنت ہے۔ حضرت عائشہ صدیقہ رضی اللہ عنہا کا یہ جملہ محدثین کے ہاں مشہور ہے۔ آپ فرماتی ہیں کہ حضور علیہ الصلوٰۃ والسلام احرام سے قبل خوشبو لگاتے اور پھر کہا:

كأني أنظر إلى وبص الطيب في مفرق رسول الله ﷺ

”گو یا میں اب بھی آقا کریم علیہ الصلوٰۃ والسلام کے سراقہ کی ماگک میں خوشبو کی چمک دیکھ رہی ہوں۔“

اس سے معلوم ہوا کہ قبل از احرام خوشبو لگانے میں کوئی حرج نہیں۔ رہا دوسرا مسئلہ کہ دوسروں کو خوشبو سونگھنے سے نقصان ہوگا یا نہیں؟ تو عرض یہ ہے کہ ممنوعات احرام میں خوشبو لگانے کا ذکر ہے خوشبو سونگھنے کا نہیں، گو یا خوشبو کا سونگھنا حرام نہیں البتہ سونگھنے میں ارادہ و عدم ارادہ کی صورتوں کا حکم بھی مختلف ہوگا اگر بلا ارادہ خوشبو سونگھیں ہوگی تو اس میں مطلقاً حرج نہیں اور اگر جان بوجھ کر خوشبو سونگھیں تو اس سلسلے میں فقہاء و حرام کی تصریح ہے۔

وان شمم طيباً كره ولا شئ عليه

”اگر جان بوجھ کر خوشبو سونگھی تو مکروہ (تجزیہ کی) ہوگی مگر اس پر کچھ لازم نہ ہوگا۔“

☆ قربانی کے ایک جانور میں چھ حصہ دراصل ہوتے، ساتواں حصہ نہ ہونے کے باعث انہوں نے ایک ایسے شخص کو شامل کر لیا جس نے اپنے کسی عزیز کے ویسے کی نیت سے حصول لحم کی خاطر اپنے پیسے شامل کر لیے۔ ایسا کرنا از روئے شرع کیسا ہے؟ (محمد شوکت، رحمت آباد راولپنڈی)

☆ قربانی کے جانور میں شرط یہ ہے کہ تمام حصہ داروں کی نیت قربت اور قربانی کی ہو۔ اگر کسی ایک کی نیت بھی گوشت حاصل کرنے کی ہوگی تو قربانی کسی کی جانب سے نہ ہوگی۔ سب کی قربانی رائیگاں چلی جائے گی۔ کنز الدقائق کے الفاظ ہیں:-

وان كان شريك السنة نصر انيا او مرتدا او نوى اللحم لم يجز عن واحد منهم

”اور اگر چھ لوگوں کا (ساتواں) شریک عیسائی، مرتد یا گوشت کی نیت رکھنے والا ہو تو قربانی کسی ایک کی جانب سے بھی جائز نہ ہوگی۔“

☆ ہم پانچ بھائیوں نے مل کر ایک تیل خریدا۔ ارادہ یہ ہے کہ ایک ایک حصہ پانچوں کا اور باقی دو حصے سب سے بڑے بھائی کے بیٹے کے حقیقے کے شامل ہوں گے اس طرح کل سات حصے بن جائیں گے۔ کیا اس طرح کرنا جائز ہے؟ (عبدالحمنان، مظفر آباد)

☆ حقیقے کے احکام قربانی ہی کی طرح ہیں لہذا اس طرح کیا جا سکتا ہے۔

☆ ہم نے قربانی کے لئے گائے خریدی عارضی طور پر اسے ایسے گاؤں میں دیگر جانوروں کے ساتھ رکھا اتفاقاً اس کی دم چارہ کاٹنے والی مشین میں آ کے کٹ گئی کیا اس کی قربانی کی جا سکتی ہے؟ (محمد عبدالرحیم، گوجران)

☆ دیکھا جائے گا اگر تو دم زیادہ موجود ہے اور تھوڑی کٹی تو قربانی جائز ہے اور اگر دم کا اکثر حصہ کٹ گیا ہے تو قربانی جائز نہ ہوگی۔ تفصیل کے لئے کتب فقہ ملاحظہ ہوں۔

محبت اور پیار کا آپ جہان

ماسٹر احسان الہی قصوری

ابوحنی الدین محمد بہاؤ الدین ایک روز اتفاق مسجد میں بندہ ناچیز سے خوش طبعی فرماتے ہوئے کہنے لگے کافی عرصہ سے آپ کی کوئی تحریر مابہ نامہ ”دلیل راہ“ کے لئے نہیں آئی تو میں خوش گوار جرت اور مسرت کی ٹلی جلی کیفیت سے مسرور اور سرشار ہو گیا کہ میری کبھی کوئی تحریر دلیل راہ کی زینت بن سکتی ہے کیونکہ میں نے آج تک کبھی کوئی تحریر کسی رسالہ، اخبار یا میگزین وغیرہ کے لئے نہیں لکھی۔ ایک دو تحریریں صرف دلی جذبات سے مغلوب ہو کر ”دلیل راہ“ کی نذر کریں جنہیں شرف قبولیت بخشا گیا۔ محمد بہاؤ الدین کی طرف سے حوصلہ افزائی اور ترغیب پر پھر چند الفاظ ناک ٹوٹیوں سے جوڑنے اور توڑنے میں مگن ہوں اور یہ بے سگئی ہی تحریر ایک بار پھر قارئین کی بصارتوں سے گزارنے کی جسارت کر رہا ہوں، مگر حقیقت اور صورتحال یہ ہے کہ میں کوئی ادیب ہوں اور نہ لکھاری اور نہ ہی گرائمر کی ایجڈ سے شناسا، بلکہ میں تو بڑے بڑے اہل علم و دانش کے سامنے طفل مکتب بھی نہیں ہوں۔ میری ایم۔ اے، ایم۔ ایڈ وغیرہ کی ڈگریاں فقط ایک جزوقتی اعزاز، بھاگ بھرم شاید والدین کی دعاؤں کا ثمر ہیں، وگرنہ علی اور تعلیمی لحاظ سے اگر کوئی میری ڈگریوں کے حوالے سے انٹرویو یا میرے ناچ اور قابلیت کا امتحان لینا شروع کر دے تو زبان گنگ اور قلم ساکت ہو جائے اور یہ قلعی کھل کر سامنے آجائے۔

بہت شور سنتے تھے پہلو میں دل کا

جو چیرا تو اک قطرہ خون نکلا

کیونکہ دوران حصول تعلیم لائق فائق اور قابل رشک طالب علموں میں شمار نہ ہوتا بلکہ ہمیشہ تعلیم اور سکول سے چھٹی اور فرار کی تدبیریں ڈھونڈا کرتا تھا۔ اب تو خدا نے کرم سے نواز دیا اور قسمت نے یاری کی کہ مرشد کریم قبلہ شاہ جی کی نسبت اور غلامی نے اپنا پٹا ڈالنے کے لئے اس ناچیز کو اعزاز بخشا جس سے بے مقصد، بے معنی اور بے کار زندگی مقصد اور با معنی بن گئی، تحریر تو حافظ شیخ محمد قاسم لکھتے ہیں اور خوب لکھتے ہیں۔ دلیل راہ کی باقاعدہ اور مسلسل تحریر ”یادیں بھی اور باتیں بھی“ ان کی عمدہ، نفیس اور شاہکار تالیف و کاوش ہے۔ یادوں، باتوں اور واقعات میں جان ڈال دیتے ہیں۔ حضرت شاہ جی کے روحانی لمحات اور شب و روز کے معمولات کی معلومات سے مستفید اور محفوظ فرماتے رہتے ہیں۔ اللہ تعالیٰ ان کو جزا اے خیر عطا فرمائے۔ محمد بہاؤ الدین اور حافظ محمد قاسم دونوں ہی ایسے تکینے ہیں کہ جیسے فطرت نے ازل ہی سے ان قابل ستائش حضرات کو شاہ جی کی خدمت اور وفا شعاری کے لئے جن رکھا تھا اور یہ تکینے ایک نہایت ہی خوبصورت، قیمتی، اتمول، نفیس، دلکش، نایاب اور نادرا المثل ہیرے پر ایسی نفاست سے سجے اور بچھن آمیز ہوئے جیسے سونے پہ سہاگہ۔ چشم بدور!

محمد بہاؤ الدین اتفاق مسجد کے روح رواں، شاہ جی کے خادم خاص، خلیفہ مجاز اور پروگرام سیکرٹری کے حوالہ سے ایک مخلص، دیانت دار، بردبار، دور اندیش، تحمل مزاج اور فرس کھ شخصیت کے آنکھیں دار ہیں۔ درویش منش، نیک سیرت اور شریف الطبع فطرت کے مالک ہیں، کم کھانا، کم سونا، کم بولنا ان کا معمول اور شیوہ ہے، انتھک اور محنتی ہیں، ہر وقت ہشاش بشاش اور چاق و چوبند رہتے ہیں۔ شاہ جی کی لاہور آمد کے شیدول و مصروفیات، لوگوں کے جم غفیر اور ان کے سوال و جواب، ٹیلی فون کالز، خط و کتابت، اشاعت و طباعت و دیگر بے شمار امور سے عہدہ برآ ہونا اور ان سے سرخرو ہونا آپ ہی کا خاصہ ہے۔

اتفاق مسجد ماڈل ٹاؤن لاہور ایچ ڈاک میں رہائش پذیر شریف برادران کے زیر انتظام لاہور اور گردنواح کے ہزاروں لوگوں کے لئے روحانی، اخلاقی، دینی فکری تربیت کی ایک پرتا شیر آماج گاہ ہے۔ الحاج میاں محمد شریف مرحوم و مغفور جو کہ اتفاق انڈسٹریز کے بانی و چیئرمین ہیں۔ اپنے نام کی مانند شریف انٹنس، نیک سیرت، پابند صوم و صلوة و تہجد، متقی، پرہیزگار، اصول پسند اور درددل رکھنے والے رحم دل شخصیت تھے۔

علامہ طاہر القادری کے بعد قبلہ شاہ جی کا انتخاب اور دریافت میاں محمد شریف کی بصیرت، دانائی اور فہم و فراست کا منہ بولتا ثبوت ہے، جس سے زندہ دلان لاہور کی قسمت اور مقدر کا ستارہ چمک اور جگمگا اٹھا اور لاہور کے درو دیوار ایک ولی کامل، عالم باعمل، منبع علم و عرفان، فخر السادات اور مسند رشد و ہدایت کے علمبردار کے وجود سے شادان اور فرحان اور رقصاں و بے خود ہو گئے اور اپنے اذہان و قلوب کو اللہ پرستی، رسول اللہ ﷺ کی تعلیمات اور درس حسینیت سے آراستہ و پیراستہ ہونے کے سلیقے اور ڈھنگ سے روشناس ہو گئے۔ میاں محمد شریف کو اس کا خیر اور صدقہ جاریہ کا اجر و ثواب تاقیامت اور اس کے بعد بھی ہمیشہ کے لئے اخروی زندگی کی کامیابی کی ضمانت و سند بنتا رہے گا۔ میاں محمد شریف حضرت قبلہ شاہ جی سے بے حد عقیدت رکھتے تھے اور شاہ جی کے ارشادات کو حرف آخر سمجھتے تھے اور اسی طرح شاہ جی بھی میاں صاحب کا دلی احترام کرتے تھے اور آپ سے دلہانہ محبت رکھتے تھے۔ اللہ تعالیٰ میاں صاحب کو کروٹ کروٹ آسودگی اور جنت الفردوس میں اعلیٰ مقام و مرتبہ عطا فرمائے۔ میاں محمد شریف کی عدم موجودگی اور رحلت کے بعد دیگر شریف برادران بھی شاہ جی کی بے حد عزت و تکریم اور ان سے عقیدت کی حد تک محبت رکھتے ہیں اور مسجد کی تعمیر و ترقی ترمیم و آرائش، نمازوں اور ائزرائین کی سہولت کے لئے اسی انداز بلکہ اس سے بھی

بڑھ کر اللہ تعالیٰ کی توفیق سے خانہ خدا کو آباد و شاد رکھنے کے لئے ہر وقت کمر بستہ اور کوشاں رہتے ہیں۔ اپنی دنیوی و فانی زندگی میں ابدی و اخروی زندگی کی کامیابی اور سرخروئی کے لئے ثمرات مہیا کر رہے ہیں۔ اتفاق مسجد میں بارہ ربیع الاول، شب قدر، شب برأت، رمضان المبارک میں اعتکاف و شبیوں جیسے روح پرور اجتماعات کا خصوصی انعقاد اور انتظام کیا جاتا ہے۔ پوری مسجد کو چراغاں کر کے ہفتہ نور بنا دیا جاتا ہے اور شاہ جی کی معیت با برکات میں محفل نعت، درود و سلام، خطاب، نوافل، ذکر، نماز صبح و دعا کے مناظر ایک عجیب کیف، سرور اور مسرت و انبساط کی روحانی خیرات بانٹ رہے ہوتے ہیں اور یہ تصور بہت فرحت بخش اور دل پذیر ہوتا ہے کہ ہم کتنے خوش نصیب اور بلند بخت ہیں کہ آل رسول ﷺ اور ایک سید زادے کی آغوش محبت اور دامان لچپائی میں آگئے ہیں۔ اسی طرح مسجد کے دروہام بھی پر بہار اور دلچسپ نظر آتے ہیں جیسے وہ بھی بول رہے ہوں اور خوشی کا اظہار کر رہے ہوں کہ ہم بھی دوسرے عام پتھروں جیسے تھے لیکن خانہ خدا کو آباد کرنے کے ساتھ شاہ جی کی زیارت با تسکین کے شرف سے ہم جیسے پتھروں میں بھی جان آگئی ہے۔

اتفاق مسجد کی عمارت، فضا اور ماحول دیکھ کر ایسے محسوس ہوتا ہے جیسے یہ عمارت، یہ درود یوار، پچکے، ققمے وغیرہ بھی بے جان ہونے کے باوجود جان رکھتے ہیں۔ انسیت، احساسات اور جذبات رکھتے ہیں۔ ان میں بھی ایک نور ہے، ایک چمک ہے اور ہر آنے والے کو متاثر اور گرویدہ کرتے اور دعوت طہارت فکر و نظر پیش کرتے ہیں۔ یہ سارے رنگ شاہ جی کی اتفاق مسجد سے وابستگی کے مرہون منت ہیں۔

راولپنڈی سے لاہور ہر جمعہ المبارک کو عرصہ چوبیس سال سے شاہ جی کی تشریف آوری بھی ایک زندہ و جاوید کرامت ہے۔ اتفاق مسجد میں چوبیس سال سے مفکر اسلام، مفسر قرآن شیخ الاسلام علامہ سید ریاض حسین شاہ کا خطاب جمعہ المبارک، محققانہ درس حدیث و فقہ، ماہانہ محفل ذکر، شب برأت اور شب قدر جیسی روحانی نشانیوں کی تلاش کا طلب راہ حق کے لئے رحمتوں کی برسات، روحانی تنگیوں کی تسکین، قلب و روح کی رنگ آلودگیوں کی صفائی اور عصر حاضر کی حشر پناہ عشرت سامانیوں کی گھٹا ٹوپ تاریکیوں میں روشنیوں کے مینار، شہمی قطروں جیسی سکون اور طراوت اور باد نسیم کی مانند دلکش اور معطر ہلوں کا پیش خیمہ ثابت ہو رہی ہیں۔ ہر محفل، ہر خطاب، ہر درس، ہر تحریر اور ہر دعا ایک نئی انقلاب انگیز اور فکر انگیز جہت کے ساتھ خدائے بزرگ و برتر کی توحید، آقا علیہ السلام کی رسالت، قرآنی تعلیمات اور درس حسینیہ کے پیغام کی صورت میں ناکام و نامراد، بکھری و بٹی پٹی دہشت زدہ انسانیت کی دنیوی و اخروی کامیابیوں و کامرانیوں کے لئے حوصلہ بخش نوید ہے، جو ذہنوں، قلوبوں، روحوں، سامعوتوں اور بصارتوں میں رچ بس کر زندگی میں ایک نئی امنگ، امید اور تحریک پیدا کر کے ضمیر میں حقیقی روح اجاگر کرتی چلی جاتی ہے۔ بڑے بڑے سکالرز، مشائخ عظام، علماء، خطباء، وکلاء، ڈاکٹرز، انجینئرز، طلباء، صحافی، مذہبی و سیاسی اکابرین سمیت ہر مکتبہ فکر کے لوگ شاہ جی کی زیارت اور علمی و روحانی سوغاتوں کا نذرانہ لینے کے لئے دور دراز سے کشاں کشاں، جوق در جوق اٹھنے چلے آتے ہیں اور اپنی پیاسی روحوں کو روحانی زمزموں سے سیراب کر کے سکون اور راحت حاصل کرتے ہیں اور خدا کا شکر ادا کرتے ہیں۔ میری اپنی دلی کیفیت یہ ہوتی ہے کہ ایک جمعہ کی ادائیگی کے بعد دوسرے جمعہ کا انتظار بڑی خوشگوار ہے قراری اور تڑپ کا موجب اور وصال لازوال کا باعث بنتا ہے، اگر کسی ناگزیر وجہ سے کسی جمعہ یا ماہانہ محفل ذکر سے غیر حاضری ہو جائے تو دل اداس اور مغموم ہو جاتا ہے اور تادیر قلق کا احساس زیاں ہمبیز ہر تار سے جیسے کوئی بہت ہی قیمتی متاع گم ہو گئی ہو اور ازالہ حاضری پر ہی ممکن الحصول ہوتا ہے۔ اتفاق مسجد سے انسیت اور شاہ جی کا قرب فطرت ثانیہ بن چکی ہے۔ بس چلے تو دن رات کا ہر لمحہ ہر نکل اتفاق مسجد، مرشد کریم شاہ جی اور محمد بہاؤ الدین کی غلامی اور چاکری کے لئے وقف کر دوں۔

سید ریاض حسین شاہ کی قابل تقلید حیات پر تحقیقی مقالہ قلم کی نوک سے اوراق کی زینت بنایا جائے تو بندہ ورطہ حیرت میں گم ہو کر رہ جائے کہ بظاہر ایک عکس لعدہ نور کا انسان کس طرح وقت کے ایک ایک لمحہ، ایک ایک ساعت، ایک ایک گھڑی اور سیکنڈ کو اللہ تعالیٰ کے احکامات کی بجا آوری اور رسول اللہ ﷺ کی سنتوں کے عین مطابق حق اطاعت میں بسر کرتا ہے۔ یہ شاہ جی پر خدائے لم یزل کی خاص رحمت، رسالت مآب ﷺ کی خاص عنایت اور آفتاب نقشبندیہ، مہتاب مجددیت محمد حشید المعروف لالہ جی صاحب رحمۃ اللہ علیہ کی توجہ اور شفقت کا فزول تر ارزانی کا منطقی نتیجہ ہے۔ عبادت و ریاضت، ذکر و اذکار، دروس و تدریس، تصنیف و تالیف، میل ملاقات، ملکی و غیر ملکی تبلیغی دورہ جات و دیگر بے پناہ مصروفیات و معمولات سے عادلانہ توجہات کے باوجود شاہ جی ہر دم، ہر آن خوش و خرم، ہر مجال سرخج اور تازہ دم نظر آتے ہیں۔ چہرے پر شکر کی سلوٹیں تھکاوٹ کے آثار اور نہ بیماری کی ظاہری علامات۔ ہمہ وقت شگفتگی اور مسکراہٹوں کی تحریک اور سیلان رحمت ہیں کہ بندہ بار بار ملنے کی تمنا اور خواہش رکھے۔ ہمیشہ اللہ تعالیٰ کی وحدانیت کے ڈنکے چار دناک عالم بجانے اور رسول اللہ ﷺ کی رسالت اور رحمۃ اللعالمین کے چشموں سے خیسو الناس من ینفع الناس کے جام پلانے کی جستجو میں مصروف کار رہتے ہیں۔ حضرت قبلہ شاہ جی کی فکر قرآن

سے مزین و مرصع اور عشق رسول ﷺ سے معمور بہت سی تصانیف کے علاوہ اتفاق اسلامک سنٹر ماڈل ٹاؤن لاہور سے ماہنامہ ”ذلیل راہ“ کا جرائد مدتوں سے گم گشتہ اور بھٹکی ہوئی انسانیت کے نام ”صبح کا بھولا شام کو گھر آجائے تو اسے بھولا نہ کہو“ کا مڑوہ ہے۔ خاص طور پر ذلیل راہ کی تحریر گفتنی و ناگفتنی کا لفظ لفظ، حرف حرف وقت کے فرعونوں، ہتکبر حکمرانوں اور شاہی ایوانوں کے لئے صحت مند اور جرأت مند اندلکار ہے۔ راہ حق کو چھوڑ کر ہندو و یہود کی باطل اور سرکش قوتوں سے ڈر ڈر، ہم سہم اور سرنگوں ہو کر زندگی گزارنے والے مردہ ضمیروں کے نام سبق آموز درس ہے کہ اپنا ناطق محمد عربی ﷺ سے جوڑ لو اور اپنا بستر اس گلی میں لگا لو جس کو پے میں ہر گدا جلال سکندری اور تاج و تخت سلیمانی کو بھی خاطر میں نہیں لاتا۔

تخت سکندری پہ وہ تھوکتے نہیں ہیں
 بستر لگا ہوا ہے جن کا تیری گلی میں
 کس چیز کی کمی ہے آقا تیری گلی میں
 دنیا تیری گلی میں عقبی تیری گلی میں

الغرض بھٹکی اور ٹھکرائی ہوئی انسانیت کے لئے امان اور سرانٹھا کے عزت و وقار سے جینے کی سلیقہ مندی کا راز صرف محسن انسانیت و کائنات تاجدار کون و مکاں کے در کا سچا غلام بننے اور امام عالی مقام کے عزم و استقامت اور قربانی کے جذبے کو اپنا مشن بنانے میں پنہاں ہے۔ اللہ رب العزت سے دعا اور التجا ہے کہ وہ وجہ تخلیق کائنات، فخر موجودات، تاجدار نبوت علیہ التحیۃ والثناء کے قدموں کی خیرات اور ان کے وسیلہ جمیلہ سے حضرت شاہ جی، اتفاق مسجد اور وابستگان اتفاق مسجد کا یہ نورانی، وجدانی، روحانی ماحول اسی طرح قائم و دائم رکھے اور اس میں مزید بے شمار رحمتوں، برکتوں، فضیلتوں کا نزول فرمائے۔ اس رنگ و نور کی فضا کو ہمیشہ کے لئے نظر بد سے محفوظ رکھے۔ تمام عالم اسلام اور اس میں بسنے والی امت مسلمہ کو اپنی پناہ اور حفظ و امان میں رکھے۔

آمین! ثم آمین! بجاہ سید المرسلین





سالانہ محفل میلاد النبی ﷺ

ادارہ تعلیمات اسلامیہ راولپنڈی

رپورٹ: ڈاکٹر منظور حسین اختر

محافل میلاد عشق رسول کے اظہار اور اسلامی تعلیمات کی تبلیغ کا بہترین ذریعہ ہیں۔
اللہ تعالیٰ کے فرمان:

- 1۔ واذا اخذ الله ميثاق النبيين لما آتيتكم من كتاب وحكمة ثم جاناكم رسول مصدق لما معكم لتؤمنن به ولتنصرنه قال اقررتم واخذتم علي ذلكم اصري قالوا اقررنا قال فاشهدوا وانا معكم من الشاهدين (ال عمران: 81)
- 2۔ وما ارسلناك الا رحمة للعالمين (الانباء: 107)
- 3۔ يا ايها النبي انا ارسلناك شاهدا ومبشرا ونذيرا (الاحزاب: 35)
- 4۔ يا ايها الناس قد جاءكم موعظة من ربكم وشفاء للمؤمنين والصدور وهدى ورحمة للمؤمنين (اليونس: 57)
- 5۔ قل بفضل الله وبرحمته فبذلك فليفرحوا هو خير مما يجمعون (اليونس: 58)
- 6۔ هو الذي بعث في الامم رسولا من انفسهم يتلوا عليهم آياته ويزكيهم ويعلمهم الكتاب والحكمة وان كانوا من قبل لفى ضلال مبين۔ (سورہ جمعہ: 2)
- 7۔ ولولا فضل الله عليكم ورحمته لاتبعتم الشيطان الا قليلا (النساء: 83)

ی تو ہے، بلکہ جیسا کہ فتویٰ محمد بن سبکی مفتی حنبلیہ میں ہے۔

ثابت ہوا کہ میلاد کی محافل اللہ اور اس کے رسول ﷺ کے قرب کا ذریعہ ہیں، اسی لئے عاشقان رسول ﷺ سارا سال محافل میلاد کا انعقاد کرتے رہتے ہیں۔ خصوصاً ماہ ربیع الاول میں نیکیوں کے اس گلشن میں تازہ بہار آجاتی ہے، ہر زبان تذکار



میلاد سے تر ہو جاتی ہے اور ہر دل عشق رسول ﷺ سے تروتازگی محسوس کرتا ہے، چنانچہ اسی ضمن میں ادارہ تعلیمات اسلامیہ راولپنڈی میں 22 فروری بروز پیر بعد نماز عشاء، محفل میلاد کا انعقاد ہوا۔ اس تقریب میں خصوصی خطاب قبلہ شاہ جی کا تھا۔ قاری حافظ اصغر منظور کی تلاوت اور محمد شاہ زیب، ادریس بردران و دیگر کی نعت کے بعد راجہ آصف کا خطاب تھا۔ انہوں نے ملک میں ہونے والی دہشت گردی کا حوالہ دیتے ہوئے کہا کہ:

”حضور ﷺ کا میلاد منانے والوں میں کوئی دہشت گرد نہیں، بخفیہ ایجنسیاں دہشت گردی کرنے والوں کو بے نقاب کریں۔ انہوں نے کہا کہ سنی شیعہ کی لڑائی دراصل دیوبندی اور شیعہ کی لڑائی ہے۔ اہل سنت بریلوی نے کبھی کسی شیعہ کو نہیں مارا اور نہ ہی کسی شیعہ نے کسی سنی کو نشانہ بنایا ہے یہ فقط دیوبندیوں نے قتل و غارت کا بازار گرم کیا ہے۔ انہوں نے قبلہ شاہ جی کو ایک حسین خطاب سنیوں کے قائد اعظم کہتے ہوئے آپ کی وساطت سے حکومت سے مطالبہ کیا کہ دہشت گردی کے متعلق وائٹ پیپر شائع کیا جائے اور اہل سنت کا نام بلا تحقیق استعمال نہ کیا جائے۔“

راجہ آصف کے خطاب کے بعد ایک نعت اور پھر علامہ بشیر القادری کا خطاب ہوا۔ انہوں نے اپنے خطاب میں میلاد کی روایات بیان کیں اور فرمایا کہ:

”بوقت ولادت رسول کریم ﷺ مشرق و مغرب روشن ہو گئے، حضرت آمنہ نے بھری میں چلتے ہوئے اونٹوں کو ملا حظ فرمایا، ایک حسین نکتہ بیان کرتے ہوئے انہوں نے کہا کہ کسی روشنی میں اتنی طاقت نہیں کہ دیوار کے پیچھے دکھائے لیکن حضور ﷺ کے نور مبارک کی شان یہ ہے کہ حضرت آمنہ کو مکہ میں رہتے ہوئے بھری اور شام کا نظارہ کرا دیا، اگر حضرت آمنہ کی وسعت نظر کا عالم یہ ہے تو سرکارِ دو عالم ﷺ کی شان کیا ہوگی۔“

کے بعد محفل میں وہ لمحات آگئے جس کے سب لوگ منتظر تھے۔ ادارہ تعلیمات اسلامیہ کا وسیع و عریض حال کچھا کچھ بھر چکا تھا۔ تقریباً 10:30 پر شاہ جی گرسی پر جلوہ افروز ہوئے آپ نے سفید سواتی ٹوپی پہن رکھی تھی۔
شاہ جی یوں گویا ہوئے:

اللہ کی تعریف و ثنا، حضور کی ذات با برکات پر ہدیہ درود و سلام، آپ کے آل و اصحاب کے حضور سلام عقیدت عرض کرنے کے بعد علمائے کرام، مشائخ

عظام، عمائدین شہر، برادران دین و ملت اور انٹرنیٹ کے ذریعے دور دراز کے علاقوں میں گفتگو سننے والے مسلمان بھائیو اور قابل احترام بہنو! اللہ کا شکر ہے کہ حضور رحمت عالم کی ولادت کی خوشیاں ایک بار پھر نصیب فرمائیں۔ آپ کی ولادت مبارک 12۔ ربیع الاول کو ہوئی۔ عجیب اتفاق کہ اللہ نے آسمانی کہکشاں تخلیق فرمائیں تو ان کو بھی 12۔ حصوں میں تقسیم فرمایا، قرآن نے فرمایا تبارک الذین جعل فی السماء بروج و جعل فیہا سراج و قمرًا منیرا۔

علم ہیئت کے مطابق زمین کے کچھ حصے گرم ہیں اور کچھ ٹھنڈے، کہیں آگ اور کہیں پانی ہے۔ جغرافیہ دان اطلیس کے مطابق زمین کے بھی 12۔ حصے ہیں۔ حضور ﷺ مدینہ شریف سے پہلا لشکر لے کر حق کی پرچم برداری کے لئے بدر نکلے تو رمضان کی 12۔ تاریخ تھی۔ جب رفیق اعلیٰ سے ملے تو 12۔ لاکھ مربع میل زمین پر مسلمانوں کی حکومت تھی۔

نبی کریم ﷺ کی ولادت سے قبل عربوں کے دستور کے مطابق حرم شریف کے اندر مسہری لگا کر صرف ایک ہستی بیٹھ سکتی تھی اور وہ حضرت عبدالمطلب تھے یعنی حضور کے دادا جان۔

ولادت کے روز ایک عورت تیز قدموں کے ساتھ حرم میں داخل ہوئی اور حضرت عبدالمطلب کو مخاطب کرتے ہوئے کہا کہ اے رئیس مکہ! اللہ نے تمہیں پوتا عطا کیا ہے۔ آپ نے گھر جانے سے پہلے حکم کیا کہ اونٹ ذبح کئے جائیں اور کھانا تمام لوگوں میں تقسیم کیا جائے۔ راستے میں عورت نے کہا کہ بچہ معمولی نہیں، قانون فطرت پلانا ہوا محسوس ہو رہا ہے۔ ایسا لگتا ہے کہ زمین و آسمان روشنی میں ڈوبے ہیں۔ حضرت عبدالمطلب نے حضور کو بانہوں میں اٹھایا اور ایک نعتیہ قصیدہ ارشاد فرمایا:

الحمد لله الذی اعطانی.....

”اس اللہ کا شکر کہ جس نے ایسا بچہ عطا کیا جو سب سے بازی لے گیا۔“

آپ تمام لوگوں کو طلسم ہے کہ حضور ﷺ کے والد کا نام حضرت عبد اللہ ہے۔ میں آپ کے ذہنوں پر دستک دیتا ہوں کہ حضور نے 40۔ سال کے بعد اسلام کی دعوت دی تو آپ کے والد کا نام ”اللہ کا بندہ“ کس نے رکھا؟



وادعت پڑھے الحمد لله الذی اعطانی "اللہ کا شکر جس نے مجھے عطا کیا"۔

یہاں ایک حسین نکتے کی طرف اشارہ کرتے ہوئے شاہ جی نے فرمایا کہ حضرت عبدالملک نے "اعطا" کہا "انا" نہ کہا۔

ابن منظور لکھتے ہیں کہ "انا" میں وسیلہ ہوتا ہے اور "اعطا" بغیر وسیلہ کے ہوتا ہے، یعنی باقی سونے حضور کے وسیلے سے ہیں اور حضور ﷺ

اللہ نے خود عطا فرمائے۔

جب حضور ﷺ کا نکاح ہوا تو حضرت ابوطالب نے خطبہ نکاح پڑھا۔ الحمد لله الذی جعلنا من سلالة اسماعیل، حضور ﷺ نے

فرمایا میں پاک پنجٹھوں سے پاک رحموں میں منتقل ہوا، یعنی نکاح جائز طریقے سے ہوتے رہے، دستور اسلام کے مطابق نکاح ہوتے رہے،

ویا جس وقت تم دستور جانتے نہ تھے اس وقت بھی حضور کے آباء میں کوئی ایسا نہ تھا جو دستور جانتا نہ ہو۔

شاہ جی نے میاں دکا پہلا درس دیتے ہوئے ارشاد فرمایا کہ:

میاں دکا پہلی بات کہ جس طرح مولود پاکیزہ ہے اسی طرح والدین بھی پاکیزہ تھے۔

امام غزالی فرماتے ہیں کہ ہمارے حضور ﷺ کی سیرت و جمال پر اتنی کتابیں ہیں کہ دنیا بھر کی شخصیات کو لکھا کر لیا جائے تو لاکھوں حصے بھی نہیں

پفتا۔ درخت قلم بن جائیں اور سمندر و شنائی، تو پھر بھی سرکار کی تعریف ختم نہ ہو سکے۔ دراصل جو بھیجئے والا ہے مقام بھی وہی جاننے والا ہے۔

حضرت ایوب علیہ السلام صبر میں مشہور، حضرت یوسف علیہ السلام حسن میں، حضرت داؤد علیہ السلام کھن میں، حضرت سلمان علیہ السلام

حکومت میں، حضرت آدم علیہ السلام کا مالہ مشہور، جیسی علیہ السلام کی تبلیغ، حضرت موسیٰ علیہ السلام کا جلوہ، گویا کسی کا جمال، کسی کا جلال، لیکن

واقعی نہ کہا کہ حضور ﷺ کو صرف مظہر جمال یا مظہر کمال ہی نہیں کہا جائے گا اس لئے کہ حضور ﷺ کو جس زاویے سے دیکھو ہر زاویہ ایسا چمکا کہ

دیکھنے والے دنگ رہ گئے۔ مولا علیؑ نے کہا کہ آپ کی مثل نہ پہلے پیدا ہوا نہ قیامت تک ہوگا۔

خدا نے فرمایا:

وما ارسلناک الا رحمة للعالمین

رحمت کیا ہے؟ قسمت کی ضد، کسی کا دکھ دیکھا تو دل پہنچ گیا۔ تکلیف دیکھی تو سین مہربانی سے بھر گیا۔ مصیبت والے کی ضرورت کو پورا

کرنا، استحقاق سے زیادہ دینا، مفت دینا اور کہنا کہ ابھی تو کچھ نہیں دیا، یہ رحمت ہے۔

ایک نہایت حسین اور عشق سے لبریز نکتہ شاہ جی نے ارشاد فرمایا:

ماں کے پیٹ میں بچہ جس قبلی میں ہوتا ہے اسے رحم کہتے ہیں، حضور رحمۃ اللعالمین ہیں، گویا ساری کائنات بچوں کی طرح ہے اور محبوب

نے ساری کائنات کو آغوشِ رحمت میں لے رکھا ہے۔ وسعتِ اخلاق سے وسعتِ کمال کا اندازہ لگائیے کہ تمام کائنات میرے محبوب کی جھولی

میں ہے اور میرے حضور ﷺ سب کو فائدہ پہنچا رہے ہیں، جو بندہ کسی کی مصیبت پر صرف ترپے لیکن کسی کے کام نہ آئے وہ رحم دل نہیں ہوتا بلکہ

رحم دل وہ ہوتا ہے جو کسی کی مصیبت پر ترپے بھی اور اس کی مصیبت دور بھی کرے۔

امراء القیس نے جب اپنا قصیدہ کعبہ کی دیوار پر لگایا تو حضرت علیؑ نے سورہ کوثر لگا دی۔ امراء القیس پریشان ہو گیا کہ محمد ﷺ سب سے

آگے نکل گئے کہ ان کی زبان سے حسن ہی حسن نکلتا ہے، جمال ہی جمال نکلتا ہے۔ بادشاہوں کی دلہن سے کریمتر پیدا نہ ہو سکتا لیکن حضور ﷺ کے

دروازہ سے کردار کی دولت ہر ایک کو حاصل ہوئی، یہی وجہ ہے کہ متانت میں حضرت ابوبکر، انتظام میں حضرت عمر، حیا میں حضرت عثمان، علم میں

حضرت علی، شرم و حیا میں حضرت فاطمہ، استقامت میں حضرت امام حسن و حسین، بفر میں حضرت ابوذر غفاری، اذان میں حضرت بلال، امانت

میں حضرت عبیدہ رضی اللہ تعالیٰ عنہم کی مثال نہیں ملتی۔۔۔ صاحبو! اگر کریمتری دولت لینا ہے اور حسن کردار کو اپنانا ہے تو حضور ﷺ کی دلہن کو چومو۔

حضور ﷺ غزوہ خیبر سے فارغ ہوئے، حضرت علیؑ نے قلعے کا دروازہ توڑا، مالِ غنیمت تقسیم ہوا، تو یہودیوں کے سردار حنی بن اخطب

کی بیٹی زینب بھی مالِ غنیمت میں آئی، لوگوں نے کہا کہ سردار کی بیٹی ہے اس لئے حضور ﷺ نے آپ کے نکاح میں لے آئیں، حضور ﷺ نے قبول فرمایا

اور زینب نام تبدیل کر کے صفیہ رکھا، (اس لئے کہ زینب نام کی زوجہ محترمہ پہلے ہی حرم شریف میں موجود تھیں) علماء نے لکھا ہے کہ عربوں کی

تاریخ میں ایسی ذہین عورت نہ گزری۔ وقت گزرتا گیا، حضور ﷺ کا وصال ہو گیا، صدیق ﷺ کا دور بھی گزر گیا، حضرت عمر ﷺ کا دور آیا، کسی نے

شکایت کی کہ حضرت صفیہ رضی اللہ عنہا جمعہ پر ہفتہ کو فضیلت دیتی ہیں۔ حضرت عمر ﷺ نے آپ سلام اللہ علیہا کی طرف پیغام بھیجا کہ مسلمانوں

کا خلیفہ شرف باریابی کی اجازت چاہتا ہے۔ آپ سلام اللہ علیہا نے فرمایا کہ میرے خلاف مقدمہ ہے لہذا میں کٹہرے میں حاضر ہوں گی۔

حضرت عمر ﷺ نے مناسب نہ جانا اور جمعہ و ہفتہ کی فضیلت پر سوال عرض کر دیا۔ آپ نے فرمایا کہ جب کفر کی حالت میں تھی تو قرآن نہیں پڑھا

تھا تب ہفتہ کو ترجیح دینی تھی لیکن اب قرآن حضور ﷺ سے پڑھا ہے اور جب سے سورہ جمعہ پڑھی ہے، جمعہ کو ہی تقدیس مآب سمجھتی ہوں، شکایت غلط لگتی ہے۔ جس لوٹڈی نے شکایت کی تھی حضرت عمرؓ نے اسے سزا دینا چاہی کہ اس نے ام المؤمنین پر الزام تراشی کی ہے۔ حضرت صفیہ رضی اللہ عنہا نے کہا کہ میں نے قرآن میں پڑھا وما ارسلناک الا رحمة للعالمین۔ حضور ﷺ تو دشمنوں کو معاف کر دیتے تھے۔ آپ بھی اس لوٹڈی کو معاف کر دیں، میں بھی معاف کر دیتی ہوں اور صرف معاف ہی نہیں بلکہ آج سے اسے آزاد بھی کرتی ہوں، اس لئے کہ میں تو خود رحمت کی اماں جاہ میں رہی ہوں۔

مزید نکات کی طرف اشارہ کرتے ہوئے شاہ جی نے فرمایا کہ

رحمت والا وہ ہوتا ہے جو استحقاق سے زیادہ دے، یعنی اگر بچہ 6 ویں کلاس میں پڑھتا ہو تو سال کے بعد 6 ویں کلاس کا سرٹیفکیٹ دینا، یہ استحقاق ہے لیکن سال کے بعد میٹرک کا سرٹیفکیٹ دے دینا استحقاق سے زیادہ دینا ہے اور ہمارے ہاں یہ مناسب نہیں کہ 6 ویں کے بچے کو 8 ویں کا سرٹیفکیٹ دے دیا جائے۔ اب استحقاق سے زیادہ دینا کیا ہے؟ علامہ سیبلی نے فرمایا کہ حضور جس کو دیتے پہلے اسے اہل بناتے پھر اسے استحقاق سے زیادہ عطا فرماتے، گویا دامن طلب بھی حضور عطا فرماتے اور پھر بھیک بھی عطا فرماتے۔

فاروق اعظم آئے شہید کرنے فرمایا آنے دو اس لئے کہ اس کے پاس تیر ہیں، نگاہ تو ہمارے پاس ہے۔

حضرت بلالؓ کی شکایت ہوئی کہ شین صحیح نہیں پڑھتے، فرمایا بلالؓ کی سین تمہاری شین سے زیادہ اچھی ہے۔ حضرت بلالؓ کو اتنا دیا کہ فرمایا بلالؓ! تیرے جوتوں کی آواز جنت میں آرہی تھی۔ خود اندازہ لگا لیں بلالؓ کو اتنا دیا تو صدیقؓ و فاروقؓ کو کتنا دیا ہوگا۔

انسٹیکلو پیڈیا آف برٹانیکا میں حضور ﷺ کو Most successful of all Prophets and Spiritual Leaders لکھا ہے۔ اور اصل کامیابی انسانیت کو نوازنا ہے۔ حضور نے انسانیت کو نوازا اور انسانوں کو قرب خدا کی دولت سے سرفراز کیا۔ آخر میں علم اور علماء کی فضیلت پر شاہ جی نے بات ختم کرتے ہوئے فرمایا کہ علم سے محبت کرو، کسی عالم دین کی دوات کے اندر روشنائی شہید کے خون سے اعلیٰ ہے۔

آخر میں ساری اسلامی تعلیمات کا نچوڑ شاہ جی نے اس شعر کے ذریعے ارشاد فرمایا:

کی حمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

آستانہ عالیہ چھالہ پر

60 ویں سالانہ عرس مبارک کی عظیم الشان تقریب

زیر صدارت

صاحبزادہ پیر سید انتصار الحسن شاہ

رپورٹ: عہد القادر مصطفائی

خصوصی خطاب

مفسر قرآن مفکر اسلام

سید یونس حسن شاہ

گجرات کے معروف قصبہ کڑیا نوالہ کے نواح میں خاندان رسالت مآب کی عظیم روحانی درگاہ آستانہ عالیہ جھالے شریف پر غوث یگانہ پیر سید نصیب علی شاہ رحمۃ اللہ علیہ، پیر سید والی حسین شاہ رحمۃ اللہ علیہ، پیر سید منظور حسین شاہ رحمۃ اللہ علیہ کے 60 ویں سالانہ عرس مبارک کی عظیم الشان تقریب کا انعقاد 5 فروری بروز جمعہ المبارک کو وارث فیضانِ غوث یگانہ صاحبزادہ پیر سید انصار الحسن شاہ کی زیر نگرانی ہوا۔

عرس مبارک کے عظیم اجتماع سے روح پرورد و انقلاب آفریں خطاب ارشاد فرمانے کے لئے مفسر قرآن علامہ پیر سید ریاض حسین شاہ (مرکزی ناظم اعلیٰ جماعت اہل سنت پاکستان) کی گجرات آمد پر باوقار و شاندار استقبال، عالمی مبلغ اسلام علامہ صاحبزادہ غلام بشیر نقشبندی سجادہ نشین ہاؤس شریف و دیگر معزز علماء کرام نے کیا اور شاہ جی کے اعزاز میں پر تکلف عشائیہ دیا۔ جماعت اہل سنت پنجاب کے ناظم اعلیٰ مفتی محمد قبال چشتی، علامہ محمد یاسر، علامہ محمد عثمان بھی اس موقع پر موجود تھے۔ بعد ازاں عظیم الشان قافلہ کی صورت میں قبلہ شاہ جی گجرات شہر سے آستانہ عالیہ جھالے شریف پر تشریف لائے۔ جھالے شریف آمد پر قائد اہل سنت کا صاحبزادہ سید اسرار الحسن شاہ، محمد اطہر اقبال، عبدالمصطفیٰ منہاس، علامہ محمد شہباز چشتی و دیگر نے شاندار استقبال کیا، عرس مبارک کی تقریب کا آغاز تلاوت قرآن حکیم سے ہوا۔ تلاوت قرآن حکیم کی سعادت ستاؤ القراء قاری سید صدقات علی شاہ نے حاصل کی، بارگاہ رسالت میں گلہائے عقیدت ملک کے نامور شہاخوان رسول ﷺ نے پیش کئے۔

عرس مبارک کے عظیم اجتماع سے منزل نواز روح پرورد خطاب ارشاد فرماتے ہوئے مفسر قرآن پیر سید ریاض حسین شاہ نے اس بات پر زور دیا کہ انسانی معاشرت کی درستگی، بروا حسان کی اقدار کی بالادستی اور تہذیبِ نفوس س کے لئے ضروری ہے کہ ہم دنیا و آخرت دونوں کی صلاح کے لئے کسی شیخِ کامل کی بیعت کریں جس کی سند حضور ﷺ تک متصل ہو۔ اہل اللہ کے ہاتھوں میں ہاتھ دینا دراصل دست رسول ﷺ کی نسبت حاصل کرنا ہے، ہادی و مرشد حقیقت میں حضور انور ﷺ ہی کی ذات ہے۔ تمام سلسلے کے بزرگ مریدین کی نسبتیں حضور ﷺ ہی سے جوڑتے ہیں اور ریاضتوں، اذکار اور اطاعتوں سے قرب رسول ﷺ ہی کی منہاج تک پہنچاتے ہیں اور آقا و مولا تاجدار نبوت ﷺ معرفت کرو کار کا وسیلہ عظمیٰ ہیں۔ شاہ جی نے فرمایا کہ بیعت ہی وہ ذریعہ ہے جس سے شخصیت کو نکھارا جاسکتا ہے۔ اللہ تعالیٰ ہماری بیعتوں کو نجی کریم ﷺ تک پہنچائے اور آپ ﷺ کے فیضانِ نظر سے ہمارے نفوس کا تزکیہ فرمائے تاکہ دینی اور دنیا دونوں کی کامیابیاں مقدر بن سکیں۔ اس موقع پر جماعت اہل سنت پنجاب کے ناظم اعلیٰ مفتی محمد اقبال چشتی، علامہ سید شمس الرحمن مشہدی، علامہ محمد حنیف قریشی و دیگر علماء و خطباء نے محبت اہل بیت عظام و ادب صحابہ کرام اور ان عظیم المرتبت ہستیوں کی زندگیوں کو شعل راہ بنانے کی خوبصورت انداز اور مستند واقعات و اقوال کی روشنی میں تزیین و دعوت دیتے ہوئے کہا کہ رسول کریم ﷺ کی آل و عزت کی محبت اعلیٰ ترین نیکیوں میں سے ہے، عزتِ پیغمبر ﷺ سے محبت و عقیدت ہر مومن کے لئے واجب ہے اور بخش و مغفرت کا وسیلہ ہے اور وہ لوگ نہایت خوش مقدر ہیں جو اصحاب رسول اور آلِ مصطفیٰ سے محبت رکھتے ہیں۔

عرس مبارک کی دن کی نشست میں خطبہ جمعہ المبارک جماعت اہل سنت کے مرکزی نائب پیر سید خضر حسین چشتی نے ارشاد فرمایا۔ خواتین کے لئے عرس مبارک کی نشست حسب روایت 4 فروری کو منعقد ہوئی۔ خواتین کے عظیم اجتماع سے خصوصی خطاب دختر پیر سید سید حامد علی شاہ گجراتی رحمۃ اللہ علیہ، خطیبہ اسلام محترمہ مسز زینت سیدہ المعروف بی بی جان نے ارشاد فرمایا۔ خواتین اور مردوں کے لئے الگ الگ محافل میں عقیدت مندان و جملہ اہل سنت نے قافلہ در قافلہ شرکت کی۔ بذریعہ قرعہ اندازی الگ الگ محافل میں خواتین اور مردوں کے لئے عمرہ کے نکتوں کا بھی انتظام اور تمام شرکاء کے لئے لنگر کا وسیع انتظام کیا گیا۔

عرس مبارک کی تقریب کے شرکاء سے صاحب سجادہ پیر سید انصار الحسن شاہ نے اپنے صدارتی خطبہ میں احکام اسلام پر کار بند رہنے اور خلاف اسلام باتوں سے بچنے کا عہد اور تلاوت قرآن اور حضور ﷺ کی ذاتِ بابرکات پر ہدیہ رُود و سلام پیش کرنے کی تاکید کی اور کہا کہ ہمارے تمام تر مسائل کا حل قرآن اور اسوۂ رسول کو رہنما بنانے میں ہے۔ قارئین جماعت اہل سنت و دیگر نے پیر سید انصار الحسن شاہ کو مزارات، مسجد اور عظیم دینی درگاہ کی جدید بنیادوں پر از سر نو تعمیر پر مبارک باد پیش کی۔ عرس مبارک کی تقریب کے اختتام پر سید انصار الحسن شاہ نے دعا فرمائی۔

تصوف سمینار

پیاوسراج السالکین حضرت خواجہ فیض محمد شاہ جمالی

رپورٹ: صاحبزادہ محمد معین الدین شاہ جمالی

یہ ایک بدیہی حقیقت ہے کہ انسان قدرت کا حسین ترین شہکار ہے لیکن اس میں بھی کوئی شک نہیں کہ اس کے شرف کی سلامتی سیرت رسول ﷺ کے سانچے میں ڈھل ہی کر قائم رہ سکتی ہے اور سیرت رسول ﷺ کے سانچے میں ڈھل جانا ہی تصوف ہے۔ آج کے مادیت گزیدگی کے دور میں اس کے احیا کی بہت ضرورت ہے اس مقصد کے لئے ایک محفل کا انعقاد 11۔ فروری بروز جمعرات کو پاکیزہ بارہی کیوڈیرہ غازی خان میں ”تصوف سمینار بیا حضرت خواجہ فیض محمد شاہ جمالی“ کے نام سے ہوا۔ جس میں معززین شہر کے علاوہ حضرت خواجہ محمد سعید صاحب مہاروی، خواجہ غلام نظام الدین صاحب تونسوی، خواجہ عبدالمناف صاحب تونسوی، خواجہ غلام فرید صاحب کوریجہ آف کوٹ مٹھن شریف اور سید مقبول محی الدین صاحب گیلانی اور میجر محمد اکرم اور میجر راشد کمران نے شرکت فرمائی۔

حضور خواجہ پیر محمد اکرم شاہ جمالی کی زیر سرپرستی منعقد ہونے والے اس سمینار کا باقاعدہ آغاز تلاوت کلام پاک سے کیا گیا۔ صحیفہ کشدو ہدایت کی تلاوت سرگودھا سے تشریف لائے مہمان قاری محمد حبیب سلطان نے کی۔ جب نصیب یآوری کرے تو سعادت مندوں کا حصول ناممکن نہیں ہوتا، چنانچہ شاہ خوانی رسول ﷺ کی سعادت بھی قاری صاحب کی حصہ میں آئی۔

میری زندگی کا تجھ سے یہ نظام چل رہا ہے

تیرا آستان سلامت میرا کام چل رہا ہے

آپ کی مسکور کن صداؤں سے محفل پر ایک روحانی کیف طاری ہو گیا۔ اس کے بعد آقا دو جہاں ﷺ کی بارگاہ میں خواجہ محمد فخر الدین شاہ جمالی نے عقیدت کے پھول نچھاور کئے۔

نعت شریف کے بعد بہاؤ الدین زکریا یونیورسٹی ملتان سے تشریف لائے ہوئے مہمان گرامی پروفیسر ڈاکٹر محمد شریف سیالوی کو دعوت دی گئی۔ آپ نے تصوف سمینار کی اہمیت پر روشنی ڈالتے ہوئے فرمایا کہ ”حدیث شریف میں ہے: عند ذکر الصالحین تنزل رحمة یعنی اللہ والے اور صوفیاء کے ذکر کے دوران اللہ تعالیٰ کی رحمت کا نزول ہوتا ہے، اس لئے ان محافل کا انعقاد کیا جاتا ہے تاکہ اولیاء کے ذکر سے خدا کی رحمت کا حصول ممکن بنایا جاسکے اور ان کی سیرت کو مشعل راہ بنایا جاسکے۔ صوفی کی تعریف کرتے ہوئے کہا کہ حلیۃ الاولیاء میں امام باقر فرماتے ہیں۔ من عاش فی ظاہر الرسول فہو سنی ومن عاش فی باطن الرسول فہو صوفی جس نے نبی کرم ﷺ کی حیات ظاہری کے مطابق زندگی بسر کی، وہ سنی ہے اور جس نے آپ ﷺ کی حیات باطنی کے مطابق زندگی گذاری، وہ صوفی ہے۔“

اگر پچھلے دور میں دیکھا جائے تو صوفیاء کی کتابیں مثلاً معارف المعارف وغیرہ مدارس میں پڑھائی جاتیں تھیں، لیکن آج اس چیز کی سخت کمی ہے کہ تقریباً ایک سو سال سے ہمارے نصاب میں تصوف کی کتابیں شامل نہیں ہے، یہی وجہ ہے کہ تعلیم تو ہو رہی ہے مگر تربیت نہیں ہو رہی، فتوے تو دیئے جا رہے ہیں مگر تزکیہ نفس والے لوگ کم ہیں۔ علم اور تصوف دونوں کی اہمیت امام مالک کے اس قول سے معلوم ہوتی ہے ولہم تفقه ولم يتصوف فقد تفسق ومن تصوف ولم يفقه فقد تزدق ومن جمع بينهما فقد تحقق جس نے فقہ کی تعلیم تو حاصل کی لیکن تصوف کو حاصل نہیں کیا وہ فاسق ہو گیا اور جس نے تصوف کو حاصل کیا مگر علم فقہ کو حاصل نہیں کیا وہ زندیق ہو گیا اور جس نے ان دونوں کو جمع کر لیا اس نے حق کو پایا۔

آج کی دہشت گردی کی وجہ بھی یہی ہے کہ تصوف کی روح مدارس سے نکل گئی اور احترام آدمیت اور انسانیت کے تقدس کی جو تعلیمات صوفیاء نے پیش کی تھیں آج ان سے ہماری درس گاہیں محروم ہیں اور خواجہ پیر محمد اکرم شاہ جمالی کی ذات صدحسین کے لائق ہے جنہوں نے اس محفل کی وہ گھڑیاں نہایت پرسعید تھیں جن سلسلہ چشتیہ کے روحانی مرکز مہار شریف سے خواجہ محمد سعید تشریف لائے اور مسند صدارت کو

زینت بخشی۔

اس کے بعد لاہور سے تشریف لائے والے پروفیسر سعید احمد سعیدی نے تصوف کی حقیقت کی خدمات پر روشنی ڈالتے ہوئے ان کے اعلیٰ کردار اور سیرت کو واضح کیا۔ انہوں نے کہا کہ ”نبی کریم ﷺ کے چار فرائض نبوت میں سے ایک فریضہ تزکیہ نفس بھی تھا اور یہی فرض حضور نبی رحمت ﷺ کے بعد صوفیاء کرام نے باحسن طریقہ سے ادا کیا۔ اپنی زندگیوں کو ختم کر گئے مگر لوگوں کے دلوں کو زندہ کر کر دیا۔ کسی نے تبلیغ کو ذریعہ بنایا، کسی نے تصنیف کے ذریعہ یہ فریضہ سرانجام دیا اور کسی نے مجاہدہ کو حسن بخشا۔ کوئی مفسر کہلایا تو کسی کو زمانے نے شیخ الحدیث کے نام سے یاد رکھا اور کسی نے علوم عقلیہ کو زینت بخشی، اس طرح ان مبارک ہستیوں نے اس مقدس فریضہ کو بخوبی انجام دیا۔ تزکیہ نفس اور آدم گری کے اس فن کو ہی تصوف کہتے ہیں۔“

پروفیسر صاحب نے کہا کہ ”آج یہ اعتراض کیا جاتا ہے کہ تصوف چابلوں کا مسلک ہے، تصوف ضلالت ہے، صوفیاء کی زندگی کا مل ہو جاتی ہے، وہ زندگی کی مشکلات کا مقابلہ کرنے کے لئے نہیں رہتے۔ آپ نے کہا کہ علم کی دو قسمیں ہیں: علم ظاہری، علم لدنی۔ کوئی صوفی ایسا نہیں گذرا جو علم ظاہر سے نااہل ہو۔ تاریخ کے مطالعہ سے یہ حقیقت اظہر من الشمس ہو جاتی ہے کہ تمام صوفیاء کرام جہاں معرفت کے شہنشاہ تھے وہاں دولت علم سے بھی مالا مال تھے، جہاں نور عرفان سے منور تھے وہاں زیور علم سے بھی آراستہ تھے۔ جب بھی اسلام پر کوئی آج آئی تو صوفیاء کرام نے اسے سہارا دیا اور اپنے کردار اور سیرت سے اسلام کو چار چاند لگا دئے، چنگیز یوں کے طوفان کو روکا تو صوفیاء نے روکا، اکبر کے فتنہ سے نجات دلائی تو ان بوریاں نشیونوں نے دلائی۔ صرف یہ نہیں کہ اسلام کو فتنوں سے محفوظ فرمایا بلکہ چار درواگ عالم میں اسلام کے علم کو بلند کیا۔ تاریخ میں یہ مثالیں تو ملتی ہیں کہ شہنشاہوں نے اپنے محلات کو خیر آباد کہہ دیا مگر ایسی مثال ڈھونڈنے سے بھی نہیں ملتی کہ کسی گدڑی پوش نے اپنے چھوٹے بچے کو چھوڑ دیا ہو، اس کے بعد انہوں نے اس عظیم شخصیت کی سیرت پر روشنی ڈالی جن کی یاد میں یہ سمینار منعقد کیا گیا تھا۔

سراج السالکین حضرت خواجہ فیض محمد شاہ جمالی کی شخصیت علمی و روحانی حلقوں میں محتاج تعارف نہیں۔ آپ استاذ العلماء کے نام سے جانتے ہیں۔ پاک و ہند کے اکثر آستانے اور جدید علماء یا تو آپ کے ڈاکٹر ایکٹ شاگرد ہیں یا شاگردوں کے شاگرد ہیں۔ صدر جمعیت علمائے ہند شیخ الحدیث جامعہ اجیر شریف حضرت علامہ غلام معین الدین اجیری، امام انجو حضرت علامہ مولانا غلام محمود چچلا شریف، حضرت علامہ مولانا سید امیر چچل شریف خوشاب، پیر طریقت حضرت علامہ محمد عبد اللہ باروی، حضرت علامہ مولانا احمد علی نائب شیخ الجامعہ جامعہ عباسیہ بہاولپور اور حضرت علامہ مولانا عبد الکریم آپ ہی کے فیض یافتہ تھے۔ حضرت مولانا خورشید، خورشید ملت بنے تو آپ ہی کے در سے بنے حضرت علامہ مولانا منظور احمد فیضی مناظر اسلام کہلائے تو آپ ہی کے فیض سے اور حضرت مولانا خدابخش انظہر کے علاوہ ایک کثیر تعداد نے آپ کے سامنے زانوئے تلمذ تہ کیا آپ نہ صرف علوم ظاہر کے حامل تھے، بلکہ علوم باطنی سے بھی اچھی طرح آگاہ تھے۔ توکل آپ کی زندگی کا ایک خاصہ تھا۔ زہد و تقویٰ کو اپنی حیات مستعار کا شعار بنائے رکھا اور علوم شریعت کے علاوہ تشنگان علم کے قلوب کو علوم معرفت سے بھی سیراب کیا کرتے تھے۔

فرحت و انبساط کی بات یہ ہے کہ یہ داستان ایسی نہیں جو فراموش ہو جیگی ہو اور قصہ ماضی بن گئی ہو بلکہ آج بھی اس آستانہ سے علم و معرفت کی خوشبوئیں مہک رہی ہیں۔ قال قال رسول اللہ کی صدائیں آج بھی سنائی دیتی ہیں۔ علم و عرفان کے خزانے آج بھی لٹائے جا رہے ہیں۔ حضرت صاحب نے پانچ خوبصورت مدارس قائم فرما کر اس فیضان کو جاری رکھا ہوا ہے۔ اس میں سے ایک ادارہ بنات اسلام کی حسن تعلیم و تربیت کے لئے کام کر رہا ہے۔ ان اداروں میں 400 مسافر طلباء و طالبات کے علاوہ کئی صدم مقامی بچے بھی زیور تعلیم سے آراستہ ہو رہے ہیں۔ جن کو دینی تعلیم کے ساتھ ساتھ حسبِ مراتب جدید تعلیم بھی دی جاتی ہے۔ ان اداروں کے انتظام و انصرام کے لئے آپ نے اپنی زیر سرپرستی ایک ٹرسٹ بنام ”شاہ جمالی ٹرسٹ تعلیم الاسلام“ کا قیام فرمایا ہوا ہے۔

اس کے بعد پروفیسر ڈاکٹر اسحاق قریشی تشریف لائے جن کی شخصیت محتاج تعارف نہیں۔ آپ نے تصوف کے ساتھ علم کی اہمیت کو بیان کرتے ہوئے فرمایا کہ ”تصوف علم کی کوکھ سے جنم لیتا ہے۔ حضرت ابراہیم علیہ السلام نے یہی دعوائی کی کہ اللہ! ایسا نبی بھیج جو تیری آیات کی عطاوت کرے اور کتاب و حکمت کی تعلیم دے اور ان کا تزکیہ نفس کرے۔ اللہ نے آپ کی دعا کو قبول فرمایا اور قرآن پاک میں فرمایا اللہ قد من اللہ علی المؤمنین اذ بعث فیہم رسولا... الخ لیکن تربیت کو بدل دیا۔ حضرت ابراہیم کی دعائیں کتاب و حکمت کی تعلیم کا ذکر پہلے ہے اور تزکیہ نفس کو پہلے ذکر فرمایا اور کتاب و حکمت کو بعد میں ذکر فرمایا۔ جس سے یہ معلوم ہوتا ہے کہ کتاب و حکمت کی تعلیم کے لئے تزکیہ نفس ضروری ہے۔ تمام صحابہ کرام کی زندگی میں بھی یہی پہلو بدرجہ اتم نظر آتا ہے۔“

آپ نے کہا یہ خانقاہیں، یہ آستانے کیا تھے یہ علم و حکمت کے مراکز تھے جب سے علم اُمّت گیا مسندیں خالی ہوتیں گئیں کیونکہ علم کے بغیر مسندیں نہیں چلتیں۔ آپ نے کہا کہ صوفی وہ ہوتا ہے جس کا قلبی لگاؤ اللہ تعالیٰ کی ذات سے ہوتا ہے وہ ہر لمحہ اسی کی یاد میں غور ہوتا ہے، یہی فرق ہے صوفی کی نماز میں اور عام انسان کی نماز میں۔ عام انسان کا سر جھکتا ہے تو نماز ہوتی ہے جبکہ صوفی کا دل جھکتا ہے تو نماز ہوتی ہے پھر اس مالک کے آگے ایسا جھکتا ہے کہ پھر کسی کے سامنے نہیں جھکتا۔“ آپ نے عشق رسول ﷺ کو تصوف کے حصول کا ذریعہ بناتے ہوئے کہا ”ویسے تو تصوف رب کو تلاش کرنے اور اسی کو راضی کرنے کا نام ہے لیکن حقیقت میں تصوف رسول اکرم ﷺ کو تلاش کرنے کا نام ہے کیونکہ رب ملتا ہے تو اسی آقا ﷺ کو راضی کرنے سے ملتا ہے۔ جس نے اس در کو چھوڑ دیا وہی جھٹک گیا اور گمراہ ہو گیا۔“ ڈاکٹر صاحب کے یہ حسین کلمات سن کر میرے ذہن میں فوراً قلند لاہوری کا یہ شعر آ گیا۔

محمد عربی کہ آبروئے ہر دوسرا است

کسے کہ خاک درش نیست خاک بر سر او

نام و نیا و صوفیوں کی گمراہی کی وجہ بھی یہی تھی کہ جب ان کی کتابوں کا مطالعہ کیا جائے تو رسول اکرم ﷺ کا نام تک نہیں ملتا پھر انہیں ہدایت کس طرح مل سکتی تھی کیونکہ تصوف تو نام ہی سرکار و دو عالم کی سیرت کو اپنانے کا ہے۔ ڈاکٹر صاحب کے لیکچر کا ایک ایک جملہ اثر انگیز تھا اور عشق رسول ﷺ سے بریز تھا اور عشق رسول ﷺ کی ایسی خوشبوؤں سے معطر لنگھتی تھی جس کو صرف محسوس کیا جاسکتا ہے لفظوں کا جامہ پہننا نامشکل ہے۔

آخر میں آپ نے کہا کہ ”تصوف کو ذریعہ بناؤ عشق رسول ﷺ کا، تصوف کو ذریعہ بناؤ سیرت رسول ﷺ کو اپنانے کا۔“ آپ نے کہا کہ ”ایک صوفی کی زندگی اس سے عبارت ہوتی ہے جس طرح زبان تیس دانتوں کے اندر رہ کر بھی ان کے نیچے نہیں آتی اسی طرح صوفی بھی دنیا کی مینوں اور رفتوں کے اندر رہتا ہے مگر اسوہ حسنہ کی روشنی میں اپنے آپ کو ان سے محفوظ رکھتا ہے اور دنیا کی رنگینیوں میں گم نہیں ہو جاتا۔“

آخر میں شیخ الحدیث حضرت خواجہ محمد اکرم نے سامعین کو صوفیاء کی تعلیمات سے آگاہ کیا اور تصوف سے متعلق فرمایا کہ ”تصوف کے ذریعے علم الیقین کا حصول ممکن ہوتا ہے جو انتہائی درجے کا علم ہے۔ اپنے نفس کو خواہشات سے پاک کر لینا ہی تصوف ہے۔“

جب انسان تزکیہ نفس کے ذریعے اپنے دل کو گناہوں کی آلودگی سے پاک کر لیتا ہے تو وہ اپنی منزل مقصود کو پالینے میں کامیاب ہو جاتا ہے اور وہی سیاہ دل انوائجلیات البیہ سے منور ہو کر خالق ارض و سما کا مسکن بن جاتا ہے، پھر وہ عظیم ذات جو کائنات کی لامحدود وسعتوں میں نہیں سما سکتی اپنے نیک بندے کے چھوٹے سے دل کو اپنا ٹھکانہ بنا لیتی ہے۔ کسی ایسے ہی پر وقار دل کے متعلق خواجہ فرید سائیں نے فرمایا:

نہ کافی سمجھ کفایہ نہ ہادی سمجھ ہدایہ

گر پرزے جلد وقایہ ایہہ دل قرآن کتاب اے

لہذا دل کی پاکی کے لئے کوشش کرنی چاہئے صوفیاء کی پاکیزہ زندگیوں کا بھی یہی مقصد رہا اور اسی بات کی انہوں نے لوگوں کو تعلیم دی۔ اس کے بعد آپ نے تشریف لانے والے تمام مہمانان گرامی کا شکریہ ادا کیا اور دعاؤں سے نوازا۔ یقیناً اس معظم اور مثالی تصوف سمینار میں آنے والے سامعین تا دیر اپنے دلوں میں اس کے روحانی کیف کو محسوس کرتے رہیں گے۔

معروف روحانی درگاہ و بارگاہ عالیہ نقشبندیہ رواترہ شریف کے سجادہ نشین

فخر السادات حضرت پیر سید بشیر احمد شاہ بخاری رحمۃ اللہ علیہ کے ختم چہلم کی عظیم الشان محفل

خصوصی خطاب پیر سید ریاض حسین شاہ

صدارت پیر سید افضل حسین شاہ، نگرانی پیر سید عرفان میر شاہ بخاری نے فرمائی

ضلع چہلم کی معروف روحانی درگاہ آستانہ عالیہ نقشبندیہ رواترہ شریف کے سجادہ نشین حضرت پیر سید بشیر احمد شاہ بخاری کے ختم چہلم کی عظیم الشان محفل کا انعقاد تحریک پاکستان کے عظیم رہنما امیر ملت حضرت پیر سید جماعت علی شاہ کی درگاہ کے سجادہ نشین حضرت صاحبزادہ پیر سید افضل حسین شاہ جماعتی کی زیر صدارت اور آستانہ عالیہ رواترہ شریف کے سجادہ نشین پیر سید عرفان شاہ کی زیر نگرانی ہوا۔ اسے سادات کرام کی کرامت اور طرہ امتیاز ہی سمجھے کہ پیر سید بشیر احمد شاہ بخاری کے ختم چہلم کی محفل تبلیغ دین اور سید الشہدہ حضرت امام حسین کے مشن کو یوں دینے کا بہترین ذریعہ اور وسیلہ قرار پائی۔

ایسا کیوں نہ ہوتا کہ اس محفل پاک میں بطور مہمان خصوصی خاندان رسالت کے چشم و چراغ قائد اہل سنت مفسر قرآن حضرت پیر سید ریاض حسین شاہ مرکزی ناظم اعلیٰ جماعت اہل سنت پاکستان تشریف لائے۔

پیر سید ریاض حسین شاہ نے رواترہ شریف کے سادات کرام کی اس عظیم درگاہ کے عظیم اجتماع سے محبت و عظمت اہل بیت رسول اور صلاح نفس کے حوالہ سے تاریخ ساز گفتگو ارشاد فرمائی۔ شاہ جی کی دلوں کو تسخیر کر لینے والی باتیں راز زندگی، حسن اعمال، اصلاح احوال، استقامت کردار، اللہ پرستی اور محبت رسول کا پیغام بانٹتی ہیں۔ شاہ جی خیر کی خوشبو خیرات کرنے والے انسان ہیں۔ پیر سید ریاض حسین شاہ نے اپنے ایمان فروز، روح پرور خطاب میں اس بات پر زور دیا کہ قرآن حکیم اور اہل بیت سے محبت و وفاداریا و آخرت میں کامیابی و کامرانی کی ضمانت و دلیل ہے۔ اہل سنت آہ حسین نہیں واہ حسین کہتے ہیں، واہ حسین کہنا منشور حیات ہے۔ ذکر علی مؤمن و منافق کی پہچان کا پیمانہ ہے۔ نبیوں نے مزید کہا کہ آج کا انسان سکون و اطمینان کا متلاشی ہے معاشرہ کو امن و سکون و دولت اور مسالطین نہیں بلکہ سکون و اطمینان اولیاء کرام کی محبت و صحبت ہی سے نمیر آسکتا ہے۔ اہل اسلام کو شیطان سے تعلق ختم کرنا ہوگا تاکہ رمضان سے تعلق مضبوط ہو۔ پیارے رسول ﷺ کے مقام کے تحفظ اور نظام کے غلبہ کے لئے محنت کو اپنی زندگی کا مقصد بنانے والوں کو قرآن اطمینان دلاتا ہے کہ تمہارا منشور کبھی پست نہیں ہوگا اور پاک نبی ﷺ کی پاک جماعت کا جھنڈا اٹھانے والے کبھی رسوا نہیں ہوں گے۔

اس بابرکت محفل میں ممتاز عالم دین علامہ صاحبزادہ غلام بشیر نقشبندی زیب سجادہ باولی شریف نے خطاب کرتے ہوئے کہا کہ خانقاہی نظام درحقیقت امن و محبت اور وفا کی تحریک کا نام ہے۔ اولیاء کرام نے ہمیشہ انسانیت کو دین حق پر استقامت اختیار کرنے اور اللہ و رسول ﷺ سے وفا کرنے کا درس دیا ہے کہ جو شخص اللہ اور رسول ﷺ سے وفا کرے اللہ و رسول ﷺ سے اپنے تعلق کو مضبوط بنائے اللہ کریم کبھی بھی ایسے شخص کو محروم نہیں فرماتا۔

ختم پاک کی محفل کے موقع پر پیر سید بشیر احمد شاہ بخاری کے صاحبزادے پیر سید عرفان میر شاہ کی دستار بندی بھی کی گئی۔ پیر سید افضل حسین شاہ جماعتی نے صدارتی خطاب و اختتامی دعا فرمائی۔

ختم چہلم کی تقریب میں وزیر اوقاف آزاد کشمیر صاحبزادہ حامد رضا سیالکوٹی، استاذ العلماء علامہ حافظ نور محمد بند یا لوی، سید جاوید اقبال شاہ، مولانا منیر احمد، مولانا محمد اکرم و دیگر علماء و مشائخ و سادات کرام اور عقیدت مند ان رواترہ شریف اور علاقہ بھر کے معروف علماء کرام عوام الناس نے بھر پور شرکت کی۔



سرکارِ بخیراد

شکر ہے حاضرِ دربار ہوں شہیناً اللہ
آپ کا بندۂ سرکار ہوں شہیناً اللہ
مفلس و عاجز و ناچار ہوں شہیناً اللہ
لطف و رحمت کا طلبگار ہوں شہیناً اللہ
وہ جو ہوتی ہے مریدوں پہ عنایت سرکار
اس عنایت کا طلبگار ہوں شہیناً اللہ
کچھنے اب غمِ کونین سے آزاد مجھے
قیدِ غربت میں گرفتار ہوں شہیناً اللہ
نظرِ الطاف سبسا کرے گی کس دن
اب تو خود اپنے لئے بار ہوں شہیناً اللہ
آفتابِ کرمِ رحمتِ غفار ہیں آپ
میں نصیبوں سے شبِ تار ہوں شہیناً اللہ
بڑی مشکل ہے کہ ہوتی نہیں مشکلِ آساں
سالکِ منزلِ دشوار ہوں شہیناً اللہ
میری رُودادِ قفسِ آپ کو معلوم ہے سب
میں گلستاں کا سزاوار ہوں شہیناً اللہ
با ادبِ درّہِ خطاکار کی سرکار ہے عرض
میں گنہگار سیہ کار ہوں شہیناً اللہ



- — تعلیمات اسلامیہ سے اپنی زیت میں فہم و دانش کی بہار لانے کیلئے
 - — زندگی کو عشق رسالت مآب ﷺ کے نور سے منور کرنے کیلئے
 - — باطنی صفائی کے حصول اور تقویٰ و پرہیزگاری کی نعمتوں سے سرفراز ہونے کیلئے
 - — اخلاقی رزائل اور روحانی بیماریاں دور کرنے کیلئے
- { شاہ جی کی تحریروں کے ساتھ ساتھ آپ کا سلسلہ گفتگو }

مصائب

سماعت فرمائیے

- | | |
|-------------------------------|---|
| ● دلوں کی تالیف | ● اخلاص کی برکات |
| ● معاملات میں حسن | ● تدبیر: اہمیت و فضیلت |
| ● جلد بازی کے نقصانات | ● حج |
| ● قرآن اور اہل بیت | ● بلند نظری اور ایثار |
| ● باوقار زندگی کا تصوف | ● عیادت کے احکام اور آداب |
| ● مدارات اور دل نوازی | ● قوی مومن اور اس کی زندگی کا حسن |
| ● فکر آخرت | ● خوف اور احساس ندامت |
| ● دینی تربیت کی ٹھوس بنیادیں | ● پرسکون عائلی زندگی کی بنیادیں |
| ● اسباب جرائم اور نجات کی راہ | ● ذکر کی فضیلت اور معاذ بن جبل رضی اللہ عنہ |
| ● عید میلاد النبی ﷺ | ● حصول برکت کے ذرائع |
| | ● پیغام حسین کا نفرنس |

داتا گنج بخش رحمۃ اللہ علیہ کی پاکیزہ زندگی ہمیں درس دیتی ہے کہ
 ہم اپنے دلوں کو "ماسوی اللہ" سے خالی اور فارغ کر دیں اور
 محبوبِ حقیقی کی کشش کو اپنے دل کا حال بنائیں
 بڑا خوش بخت آدمی ہوتا ہے جس کی زندگی کا مقصد اللہ کی رضا مندی بن جائے
 اہل اللہ کی زندگی تو اسی درد میں گزرتی ہے وہ مخلوق کو آواز مارتے رہتے ہیں۔

سر رہنے دولت اے برادر بکف آر
 دیں عمر گرامی یہ خسارت مگوار
 دائم ہمہ جا باہمہ کس در ہمہ کار
 می دار نہبت چشم دل جانب یار

گفتنی و ناگفتنی سے ایک اقتباس

منجانب: چشتی برتن استور

ریل بازار صادق آباد فون: 068-5704563

پروپرائیٹر: ایاز احمد

بنیادی عقیدہ

اللہ ہمارا رب ہے۔۔۔۔۔

۔۔۔۔۔ اور بے عیب ہے۔

محمد صلی اللہ علیہ وسلم ہمارے رسول ہیں۔۔۔۔۔

۔۔۔۔۔ اور بے عیب ہیں۔

قرآن ہمارا دستور ہے۔۔۔۔۔

۔۔۔۔۔ اور بے عیب ہے۔

منجانب:

صاحبزادہ نعمان احمد

حضرت بشر حانی رحمۃ اللہ علیہ کا ایک خوبصورت قول

”وہ شخص جو دنیا میں عزت اور آخرت میں شرف کا ارادہ رکھتا ہو اسے تین کاموں سے اجتناب کرنا چاہئے: ایک یہ کہ کسی سے اپنی ضرورت کی تکمیل نہ چاہے، دوسرا یہ کہ کسی بھی شخص کو برائے کہے اور تیسرا یہ کہ کسی کی دعوت طعام قبول نہ کرے۔“

منجانب:

حافظ محمد رضوان یوسف

خطیب جامع مسجد ابو بکر صدیق

قیوم بلاک، مصطفیٰ ٹاؤن، لاہور

مسلمان حکمران اپنے دشمنوں کو قوم کا خون پلا رہے ہیں اور گوشت کھلا رہے ہیں۔ مذہب کو کمزور کرنے کے لئے مذہبی لبادے میں ہمنفرے تلاش کئے جا رہے ہیں، وقت آپہنچا ہے کہ زمین کا باطن زمین کے ظاہر سے اچھا ہو گیا ہے اور ظاہر ہے زمین میں رہنے والے زمین پر رہنے والوں سے اچھے ہیں۔ یہی وجہ ہے کہ زمانے بھر کے وحشی مزاروں کی امن گاہوں میں بسنے والوں کے درپے ہو گئے۔ فوجی بھی اور غیر فوجی بھی، قلم در دست مفتی بھی اور بددوق بردوش مجاہد بھی۔ خدارا انہیں کوئی بتائے یہ تو تمہارے محسن ہیں اور ان کے مزار اوجھڑنے سے انہیں کیا ملے گا۔

گفتنی و ناگفتنی سے ایک اقتباس

منجانب:

صاحبزادہ حسنا احمد رضی اللہ عنہا

WWW.NAFSEISLAM.COM

آئیے! صدقہ جاریہ کا ثواب حاصل کیجئے

قرآن کریم اللہ تعالیٰ کی آخری کتاب ہے۔ اسے سمجھنا اور سمجھانا ہم سب پر فرض ہے۔

عوام عربی زبان کے ماہر نہیں ہیں

اس لئے اس پیاری کتاب کے اردو تراجم کے ہی محتاج ہیں ہماری خوش قسمتی ہے کہ

شیخ القرآن ڈاکٹر مفتی غلام سرور قادری (مشیر وفاقی شرعی عدالت) نے قرآن پاک کا اردو ترجمہ

”عمدۃ البیان“ کے نام سے کیا ہے۔

آپ عربی گرائمر میں پی ایچ ڈی ہیں اور جامعہ رضویہ ماڈل ٹاؤن میں حدیث و تفسیر، فقہ، عربی گرائمر کے استاد

ہیں۔ اس ترجمہ کے بارے میں 70- علماء کرام نے لکھا: ”یہ ترجمہ اس صدی کا بے مثال اور مجددانہ کارنامہ ہے۔ یہ ترجمہ

انتہائی آسان عام فہم اور تفسیری و وضاحتی ترجمہ ہے“۔ اس کے بعد آپ کو مزید کسی ترجمہ اور وضاحت کی ضرورت محسوس نہ

ہوگی۔ اس کے دو ایڈیشن چھپ کر ختم ہو گئے ہیں۔ مستحقین اور اہل ذوق میں اندرون اور بیرون ملک الحمد للہ مفت تقسیم کیا

گیا۔ اب اس کی اردو کی لفظ بہ لفظ آسان انگریزی کے 15- پارے تیار ہو چکے ہیں۔ اب اردو اور انگریزی کے دونوں

نئے ایڈیشن چھپوانے ہیں جو مستحقین میں فی سبیل اللہ تقسیم کئے جائیں گے۔ مخیر خواتین و حضرات جو تاقیامت صدقہ

جاریہ کے خواہش مند ہیں، وہ اپنے مرحومین کے نام ایصال ثواب کے لئے زیادہ سے زیادہ حصہ ڈال کر تاقیامت صدقہ

جاریہ کا ثواب حاصل کریں۔

رضویہ ٹرسٹ (رجسٹرڈ) سنٹرل کمرشل مارکیٹ ماڈل ٹاؤن لاہور

اکاؤنٹ نمبر 05457900203903 حبیب بینک سنٹرل کمرشل مارکیٹ ماڈل ٹاؤن لاہور

رابطہ: 0300-4470990

آلِ رسول ﷺ کے سلسلہ حسینہ کاظمیہ میں پڑھے جانے والے درود شریف

(۱) اَللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ كَمَا صَلَّيْتَ عَلٰى اِبْرَاهِيْمَ وَعَلٰى آلِ اِبْرَاهِيْمَ اِنَّكَ حَمِيْدٌ مُّجِيْدٌ اَللّٰهُمَّ بَارِكْ عَلٰى مُحَمَّدٍ وَعَلٰى آلِ مُحَمَّدٍ كَمَا بَارَكْتَ عَلٰى اِبْرَاهِيْمَ وَعَلٰى آلِ اِبْرَاهِيْمَ اِنَّكَ حَمِيْدٌ مُّجِيْدٌ

(۲) اَللّٰهُمَّ صَلِّ عَلٰى مُحَمَّدٍ وَعَلٰى اٰلِهِ وَصَحْبِهِ وَبَارِكْ وَسَلِّمْ

(۳) اَللّٰهُمَّ صَلِّ عَلٰى مُحَمَّدٍ عَبْدِكَ وَرَسُوْلِكَ النَّبِيِّ الْاُمِّيِّ

(۴) اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

(۵) مَوْلَاىَ صَلِّ وَسَلِّمْ دٰىمًا اَبَدًا عَلٰى حَبِيْبِكَ مُحَمَّدٍ خَيْرِ الْخَلْقِ كُلِّهِمْ

(۶) صَلِّ عَلٰى مُحَمَّدٍ وَاٰلِهِ وَاَصْحَابِهِ اَجْمَعِيْنَ

(۷) الصَّلٰوةُ وَالسَّلَامُ عَلٰى مُحَمَّدٍ نِ الْمُصْطَفٰى وَعَلٰى اٰلِهِ النَّجْبَا

(۸) اَللّٰهُمَّ صَلِّ وَسَلِّمْ وَبَارِكْ وَتَرَحَّمْ وَتَحَنَّنْ عَلٰى مُحَمَّدٍ وَعَلٰى اٰلِهِ وَبَارِكْ وَسَلِّمْ

(۹) اَللّٰهُمَّ صَلِّ وَسَلِّمْ عَلٰى جَسَدِ مُحَمَّدٍ فِى الْاَجْسَادِ وَرُوحِ مُحَمَّدٍ فِى الْاَرْوَاحِ وَقَبْرِ مُحَمَّدٍ فِى الْقُبُوْرِ

(۱۰) اَللّٰهُمَّ صَلِّ وَسَلِّمْ عَلٰى مُحَمَّدٍ بِقَدْرِ حُسْنِهِ وَجَمَالِهِ وَ اِلٰه

(۱۱) اَللّٰهُمَّ صَلِّ وَسَلِّمْ عَلٰى مُحَمَّدٍ وَعَتْرَتِهِ بِعَدَدِ كُلِّ مَعْلُوْمٍ لَّكَ

بھاشی جان سویٹس اینڈ بیکرز

منجانب:

بیرون لوہاری گیٹ، لاہور۔ فون: 37661766

اکابر امت کی حکمت افروز، ایمان ساز اور حوصلہ پرور باتیں ملاحظہ کرنے کے بعد میں یاد کروانا چاہوں گا کہ ہم میں سے ہر ایک پر ایک ایسا وقت آنے والا ہے جب موت دونوں آنکھوں کی سیاہی سے حیات نوچنا شروع کرے گی اور کہنیوں کو ہتھیلیوں سے جدا کر دے گی، بازوؤں کو کندھوں سے الگ کر دے گی، پنڈلیاں گھٹنوں سے اور گھٹنوں کو رانوں سے الگ کر دیا جائے گا، بڑے اور چھوٹے سب لوگ بکھیر دیئے جائیں گے۔ ایسا وقت آنے سے پہلے ہمیں دنیا سازوں، دھوکہ بازوں اور نفاق سے نجات کی کوئی تدبیر اپنانی چاہئے۔ مسلمانوں کے پاس اب بھی کچھ وقت ہے کہ کفر اور طاغوت کی غلامی سے نجات کا راستہ اپنالیں اور پیغمبر ﷺ کی پیروی کی روحانی منزل کی طرف بڑھنا شروع کر دیں۔ کسی بڑی قوم اور اس کی قوت و سطوت سے ڈرنے کی روش خدا را سے خیر آباد کہیں اور عقیدہ مضبوط رکھیں۔

گفتنی و نا گفتنی سے ایک اقتباس

منجانب

الائیڈ آٹو میٹک وولٹیج سٹیبلائزر اینڈ یو۔ پی۔ ایس

E-393/16 مسلم پارک، قینچی امر سدھو، فیروز پور روڈ لاہور

فون: 5811922-23

حرف دھڑکتا ہوا، لفظ لفظ بولتا ہوا، بات بات من میں اترتی ہوئی

علامہ سید ریاض حسین شاہ

کی فکر قرآن سے منور اور عشق رسول ﷺ میں ڈوبی ہوئی روح پرور انقلاب انگیز تصانیف
خود پڑھئے دوسروں کو پڑھائیے

تبصرہ (سورہ یوسف، سورہ یس)

معجم اصطلاحات

سنابل نور

لوح و قلم تیرے ہیں

صبح زندگی

صفیر انقلاب

بروقار محبت عزت نواز عشق

سراغ زندگی

حقیقت نقوی

میلاد النبی ﷺ بیان و برکت

قرآن حکیم کی جمال آرا اور حکمت افروز تفسیر

علمی و فنی اصطلاحات کا ناظر مجموعہ

مرشد المکریم حضرت لالہ بی محمد جمشید قدس سرہ العزیز کی محافل نور کی حکایات مہر و محبت

اسلامی انقلاب کے لئے سکلنے جذیوں کا تحریری اظہار

اخلاقی اور روحانی زوال کی مہیب تاریکیوں میں ملت اسلامیہ کے لیے حیات جاوداں کا پیغام

خواب غفلت میں ڈوبے ہوئے افراد ملت کے لیے دعوت عمل

حُب رسول ﷺ کی جاں نواز کیفیات کی ایمان افروز تفصیل

فلسفہ عبادت پر ایک منظر تحریر

تقویٰ کی کیفیتوں اور تقاضوں پر مشتمل ایک حسین تصنیف

علامہ ابن جوزی صحبت کی مشہور کتاب "بہان المیلاد النبوی" کا سلیس اردو ترجمہ

Philosophy of Taqwa

Path to Eternity

Dignified Love That Glorifies

مفتاحیم قرآن • حسن الہمت • بارامانت • معیار عمل • ابودرداء

عبدالرحمن بن خوف • معصب الخیر • عباس بن عبدالمطلب • صہیب بن سنان

بلال حبشی • سالم مولیٰ ابی حذیفہ • جعفر بن ابی طالب • ابوالیوب انصاری

اتفاق اسلامک سنٹر، ایچ بلاک ماڈل ٹاؤن لاہور۔ فون: 5838038

ادارہ تعلیمات اسلامیہ، خیابان سرسید سیکٹر III، راولپنڈی۔ فون: 4831112

ادارہ تعلیمات اسلامیہ، مدینہ ٹاؤن، فیصل آباد۔ فون: 8713691

منہاب: طارق صدیق محکمہ و عتیق صدیق محکمہ